

شیخ ایاز

گتین گر موزیا جتھن



کُتین گرَ موڑیا جتھن

گتین گر موزیا جتھن

(شاعري)

ياگو پھريون

شيخ اياز



نيو فيلڊس پبليڪيشنس
ٽنڊو ولي محمد، حيدر آباد سنڌ.
1992ع

نيو فيلڊس پبليڪيشنس جو ڪتاب نمبر هڪ سو ستونجاهه
 ڇپائيندڙ نيو فيلڊس پبليڪيشنس
 ٽنڊو ولي محمد، حيدرآباد سنڌ.
 ڇپيندڙ سهيل ڀرنگ پريس، ڪراچي.
 ڪمپيوٽر ڪمپوزنگ ڪمپيوٽج سسٽمس، محمدي پلازه
 گاڏي کاتو حيدرآباد، سنڌ.
 تائيتل ڪيليگرافي شاهد گل پيو
 پهريون ايڊيشن فيروري 1992ع
 قيمت 90/- روپيا

(سڀ حق ۽ واسطا قائم)

KATIUN KUR MORYAA JADDAHIN (Poetry) Part I. Written by
 SHAIKH AYAZ. Published by New Fields Publications, Tando Wali
 Mohammed, Hyderabad Sindh. Pakistan. First Edition February 1992.
 Price per Copy Rs.90/-

انتساب

پنهنجي روسي محبوبه
اريناجني نالي

- شيخ اياز

ٻه لفظ

* اي موت! مان اڃا لکان پيو. تو کي منهنجي ڪمري ۾ اچڻ جي اجازت نه آهي!

* ڊاڪٽر! تو چيو آهي ته شاعري منهنجي صحت لاءِ چڱي نه آهي ۽ انڪري تو صلاح ڏني آهي ته جيستائين مان بيمار آهيان، ڪجهه نه لکان. ڇا تون گارنٽي ڏئي سگهندين ته جي مان ڪجهه نه لکان ته نه مرنديس؟

*

ان خواب جي نالي جو مون سومر رات ۲۳ سيپٽمبر ۱۹۹۱ع تي ڏٺو ته مون وٽ هڪ ڪبوتر آهي، جنهن جا پير منهنجي هٿ ۾ آهن ۽ جنهن جو ڪنڌ آسمان ۾ آهي. چوڌاري ڪيئي ماڻهو بيٺا آهن، جي هن کي تير هٿن ٿا پر تير هن کي ڪو نقصان نه ٿا پهچائن ۽ ڪڪن وانگر پُري هيٺ ڪري پون ٿا. هو کين تهڪ ڏئي چوي ٿو:

”مونکي ڪوبه ماري نه ٿو سگهي،
مونکي ڪوبه ماري نه ٿو سگهي.“

شيخ اياز

هند ۽ سنڌ جي مهان ليکڪ شيخ اياز جو ڪتاب 'ڪٿين ڪرَ موڙيا جڏهن' جو پهريون ڀاڱو اوهاڻ جي هٿن ۾ آهي. هن ڀاڱي ۾ اٽڪل 1200 بيت آهن ۽ 102 صفحن جو مهاڳ آهي. ٻيو ڀاڱو اٽڪل 500 صفحن جو ٿيندو. اگر ٻئي ڀاڱا گڏي ڪڍجن ها ته ڪتاب 850 صفحن کان به مٿي ٿي وڃي ها ۽ پڙهندڙن جي قوت خريدي کان وڌيڪ قيمت ٿئي ها. ان ڪري پڙهندڙن جي سهوليت خاطر ڪتاب ٻن ڀاڱن ۾ ڏجي ٿو.

ٻي ڀاڱي ۾ شيخ اياز جون اٽڪل 167 وايون، 75 نظم، آزاد نظم، دوها، گيت شامل آهن. انهن سان گڏ اٽڪل 200 صفحا نثر ۾ انهن مشرق ۽ مغرب جي شخصيتن ۽ حالتن تي به لکيا ويا آهن جن جو ذڪر هن ڪتاب جي پيش لفظ ۽ بيتن ۽ ٻي ڪتاب جي شاعريءَ ۾ آهي. اهي نوٽ نه رڳو سنڌي ادب پر پوري برصغير جي ادب جي هڪ بي مثال ڪوشش آهي ۽ شاعر جي بي انتها وسيع مطالعي جو ثبوت آهي. انهيءَ ڪتاب کان پوءِ اسان کي شيخ اياز جا هيٺيان ڪتاب شايع ڪرڻ لاءِ پهتل آهن.

(۱) ننڍو وليون

(۲) سورج مڪيءَ سانجهه

_ فيروز احمد

مهاڳ

۲۶ مارچ ۱۹۹۱ع تي رات جو مونکي ننڊ مان ۱۲ بجي جاڳ ٿي ۽ ڇاٽيءَ، کٻي ٻانهن ۽ کٻي ڪلهي ۾ سور پيو. احتياطاً Sub-lingual (زبان هيٺان) آئسودرل فائيو (Isodril 5) رکي، جنهنجو Generic (جنسي) نالو Sorbide Nitrate آهي؛ ڇو ته اُن جي استعمال سان دل جي تڪليف گهٽجي ويندي آهي، پر سور وڌندو ئي رهيو. مون ڀانيو ته انجائنا (Angina) جو حملو آهي. پنهنجي پٽ سليم کي فون ڪيم، جيڪو ڪراچي پورٽ ٽرسٽ ۾ دل جي شعبي جو انچارج آهي. هونءَ ته هر ڏهين منٽن کانپوءِ آهي ٿي گوريون رکڻيون آهن پر جي اثر نه ڪن ته نئين تحقيق مطابق آهي پنج پيرا رکي سگهجن ٿيون. هڪ بجي تائين اهي گوريون بار بار رکندا رهياسين پر سور وڌندو ئي رهيو ۽ مان بستري تي لپتي به نه ٿي سگهيس. سليم چيو ته: ”بابا ڪارڊيو وئسڪيولر انسٽيٽيوٽ ۾ هلون.“ مون اُتي پڙهڻ لاءِ ٽنگور جو آخري ڪتاب Wings of death of پاڻ سان کنيو. اتفاق سان ويل چيئر اسانجي بلڊنگ ۾ موجود هئي، ڇا پڻ ضروري شين سان گڏ گهرائي رکي اٿائون. سليم مونکي اُن تي ويهاري، لفت مان لاهي، پنهنجي ڪار ۾ ويهاري انسٽيٽيوٽ ۾ آيو ۽ پنهنجي اُستاد ڊاڪٽر اسلم کي فون ڪيائين جو اداري ۾ سڀني کان سينئر پروفيسر آهي، ۽ جنهن جو گهر به انسٽيٽيوٽ جي ڀر ۾ آهي. ڊاڪٽر اسلم جي پوڄڻ کان اڳ ۾ مون کي ڪامن وارڊ ۾ بستري تي لپتائي ڊرپ Drip ڏنائون ۽ پوءِ پٽيڊرن جون ٻه انجڪشنون ڏنائون، جيستائين ڊاڪٽر اسلم آيو، منهنجو سور گهٽجي ويو هو ۽ پوءِ ننڊ وٺي وئي. سليم ۽ زرينا جاڳندا رهيا. انيس جو ڪجهه دور رهندو آهي، انکي به اطلاع ڪيائون ۽ هو به پهچي ويو هو، ان وچ ۾ مونکي ڊرپ سوڌو

بي فلور تي Intensive Care Unit ۾ تبديل ڪيو هيائون.

صبح سان ڇاتي، ڪلهي ۽ پٺيءَ ۾ سور ڪونه هو. مون ڊاڪٽر کان پڇيو ته مان ڪجهه لکي سگهان ٿو، پر هن چيو ته تو کي انجائنا جو Spasm ڪونه هو؛ اي-سي-جي (E.C.G.) انفراڪشن (Infraction) ڏيکاري ٿي. هڪ انفراڪشن توکي ڏهاڪو سال اڳ ٿيو هو. جي تنهنجو سور لهي ويو آهي ته تون اخبار ڏسي سگهين ٿو. مون کي ڊاڪٽرن جي صلاح تي اعتبار نه ايندو آهي. اڳي چوندا ها ته سبزين جو گهم چڱو آهي ۽ مڪڻ چڱو نه آهي. منهنجو دوست ڊاڪٽر احسان سبزين جو گهم کائي ٿي پيرا هارٽ ائٽڪ کان پوءِ مري ويو. هاڻي چون ٿا ته گهم Hydrogenation کان پوءِ ٿو لهي ۽ دل ۾ وڌيڪ ڄمي ٿو وڃي ۽ انڪري مڪئيءَ جو تيل (Corn Oil) کائڻ کپي. صحتمند ماڻهن کي به هر قسم جا تيل کائڻ کپن. منهنجو دوست حنيف منگي گهم ۾ تريل ڪڙاهي گوشت کائي کائي تازو مري ويو. مون ڪيترا اسي ورهين جا ڏنڊا ڏوٽا پوڙها ڏنا آهن جي مڪڻ جا چاڻا کائيندا آهن، جيتوڻيڪ ٿوري گهڻي ورزش ڪندا آهن. وري ڊاڪٽر چوڻ لڳا ته ريڊ ميٽ (گاڙهو گوشت؛ ٻڪريءَ، گاءِ، آڙي وغيره جو) دل لاءِ خراب آهي، مڇي ۽ وائيت ميٽ (اڇو گوشت؛ ڪڪڙ، تتر، سهي وغيره جو) کاڌو وڃي. تازو مون آمريڪي هفتي وار * News Week ۾ پنج صفحا آرٽيڪل پڙهي، جنهن ۾ لکيل هو ته اڇو گوشت به نقصانڪار آهي، ڀاڄيون ۽ ڦل فائدي وارا آهن، جي پروٽين وارو کاڌو کائڻو هجي ته چٽائي کاڌي وانگر ٿورا اوبارڙيل چانور ۽ ٿوري مڇي به کائجي.

* 9/8/91 واري نيوز ويڪ ۾ کاڌي تي مضمون آيو آهي، جنهن ۾ ڏيکاريو ويو آهي ته سيلري * (Celery)، Broccoli جا گوبيءَ جي قسم جهڙي ڀاڄي آهي ۽ سائي رنگ جي ٿيندي آهي جا مون هتي ڪٿي نه ڏٺي آهي. گريپ فروٽ ۽ ان جي گل ۾ اڇي ڪر سوڌي نڪتل رس جيڪا تڏهن به مان ڊاڪٽر اسلم جي هدايت تي روز پيئندو هوس، Flax Seed (سئيءَ جو بيج) جو يورپ ۾ ته ڊبل روٽيءَ ۾ وجهندا آهن پر هتي مان اڃا هٿ ڪري نه سگهيو آهيان. قوم ۽ سويابين (Soyabean) جي مونکي نرڪس لطيف آئي ڏٺيون، سي به دل جي بيماريءَ ۽ ڪئنسر تي حيرت انگيز اثر ڪن ٿا.

* پر مانند ميوارام جي ڏڪشڻيءَ ۾ Celery جي معنيٰ ول جاڻ ڏيکاريل آهي. مان ڄامشوري ۾ ان جو بيج لاهور مان گهرائي پوکايو هيو.

منهنجو دوست راجاڻي لنڊن مان Total Nutrition نالي ڪتاب آندو هو جنهن ۾ ٻين کاڌن سان Lintel (مهري يا مسور جي دال) به دل لاءِ فائديمند ڏيکاريل آهي.

سو مون ڊاڪٽر جي صلاح کي وزن نه ڏنو ۽ ٽئگور جو ڪتاب Wings of death پڙهڻ لڳس. اهو ڪتاب مون ۱۹۶۳ع ۾ ٽئگور جي ڪتابن ۽ ٽئگور تي لکيل پنجهٽ ڪتابن سان گڏ بمبئيءَ ۾ ورتو هو جو ٽئگور تي مون کي ڪتاب لکڻو هو. پر ڪيترن ئي سببن ڪري اڃا لکي نه سگهيو آهيان. مٿين ڪتابن مان مون ٻيا ڪتاب پڙهيا هئا پر Wings of death رهجي ويو هو، ڇو ته ان وقت مان زندگيءَ جي پريور جدوجهد ۾ مصروف هوس ۽ انگريزيءَ ۾ ڪتاب جو نالو نٿي اٿڙيو. بهرصورتي مون ٽئگور تي لکيل ڪتابن ۾ پڙهيو هو ته هن جا آخرين ڪتاب پرائيٽڪ (سرحد) روگاسجيم (بيماريءَ-روڳ جو بسترو) آروگيا (صحت يابي) ۽ سيش ليڪا (پويان نظر) هيا ۽ ان ڳالهه جو ذڪر مون اڳ به ڪٿي ڪيو آهي. ان ڪتاب جي مهاڳ ۾ مترجم اربندوبوس لکيو هو ته نومبر، ڊسمبر ۱۹۳۹ع ۾ مهاتما گانڌي زال سميت ٽئگور کي شانتيني ڪيمپ ۾ ڏسڻ آيو، جو هو بيمار هو. آگسٽ ۱۹۴۱ع تي هن جي آپريشن ٿي ۽ هو ستن ڏينهن جي بيهوشيءَ کانپوءِ گذاري ويو. چيو ويو آهي ته بيماريءَ جي عرصي ۾ هو روز هڪ نئون نظم لکندو هو، جيتوڻيڪ ترجمي ۾ ڪل ۹۴ صفحا شامل آهن. هن آپريشن واري صبح جو به هڪ نظم لکيو هو جو هو درست ڪري نه سگهيو هو. مترجم جو چوڻ آهي ته اهو نظم هن کي پوري طرح سمجهه ۾ نه آيو آهي ڇو ته ٽئگور ان کي درست نه ڪري سگهيو هو يا اهو نظم هن موت ۽ حياتيءَ جي سرحد تي لکيو هو، جتي هو اها ڳالهه ڏسي پئي سگهيو جا مترجم لاءِ چڱيءَ طرح سمجهڻ ناممڪن هئي. بهرصورتي هن انهيءَ نظم جي ترجمي جي ڪوشش ضرور ڪئي آهي ۽ ڪتاب جي آخري صفحي تي ٽئگور جي هڪ خط کان اڳ ۾ ڏنو اٿائين.

مون سوچيو ته: مان روميءَ وانگر ان ۾ اعتبار ڪندو آهيان ته:

* ”شاد باد اي عشق - خوش سودائي ما

اي طبيب جُمله علت هائي ما“

سو ڊاڪٽر ڇا به چوي، آءُ اهو ڪتاب پڙهندس، جي تڱور
بيماريءَ ۾ ٻن سالن کان مٿي عرصو روز هڪ نظر لکي سگهيو ٿي ته
مان ڇو نه لکي سگهندس؟

پهريون منهنجو زندگي جو فلسفو، يوناني فلسفي Epicurus وارو هو
جو خوشيءَ کي زندگيءَ جي منتها (End) سمجهندو هو. پر هو خوشيءَ
۽ خوشيءَ ۾ فرق ڪندو هو. خوشي جا شاعريءَ ۾ آهي سا سوئر جي
شڪار ۾ نه آهي ۽ نه تاس جي ڪنهن بازيءَ ۾ آهي، پوءِ اها رومي ۾
هجي يا برج ۾ هجي. مونکي ياد آيو ته شڪارپور ۾ اسان جي گهر
سان بلڪل لاڳيتو هڪ نمر جو وڻ هو جو اسان جي گهر جي ديوار
سان گسندو، ته ماڙ تائين ويندو هو. مان صبح جو چئين بجي اٿندو
هوس ۽ پٽ تان نمر جي وڻ جي ڌار تي چڙهي ويندو هوس ۽ تازو
ڏنڊڻ ڇني، چڻي ڪري ڏنڊن کي صاف ڪندو هوس. اسان جي گهر
جي سامهون گهر هوندا هئا، جتي ڪنڀيءَ مليل جهڙيون چوڪريون،
اونھاري جي پُٽ ۾ دريءَ جو هڪ طاق کولي ۽ هڪ طاق ٻوٽي، ٻوٽيل
طاق پويان ننگيون ٿي سِنان ڪنديون هيون ۽ مونکي نظر اينديون
هيون. هو مونکي رات سبب ۽ ٻارين جي وچ ۾ ڏسي نه سگهنديون
هيون. مان ڀانيان تو اهڙو نظارو روهڙي واري بيڪس ڪڏهن سنڌوءَ
جي ڪناري تان به ڪونه ڏٺو هوندو. اتي به چوڪريون ڪپڙا پائي
نديءَ جي پاڻيءَ ۾ سِنان ڪنديون هونديون. ها، مڙيءَ واري موهن
مڙاري جمنا ۾ گوپيون وهنجندي ائين ڏٺيون هونديون. اها ڳالهه مون
تڏهن ياد ڪئي هئي جڏهن تاشقند ۾ منهنجي روسي گائيڊ ارينا (يوناني
لفظ آهي، معنيٰ آئس تقدير) سِوِمنگ ڊريس (Swimming Dress) جا فقط
ڪچو ۽ اڌوري انگي هئي، پاڻي ڏنڊ ۾ تري هئي ۽ ڏنڊ مان نڪرڻ وقت

* اي عشق! اسان جا چڱا سودا، خوش رهيا

اي اسانجي سڀني بيمارين جا طبيب! خوش رهيا

مونڪان سهارو ورتو هيائين. اهڙو فوٽو منهنجي همسفر اردوءَ جي شاعر خاطر غزنويءَ ڪڍيو هو جو مون ڏي پشاور مان موڪليو هيائين پر مون زرينا جي پَوَ کان اُنڪي ڦاڙي ڇڏيو هو. مان ڏندڻ ڪري روز شاهي باغ ڏانهن هري وٺي سئنيما جي رستي کان ويندو هوس. رستي تي هڪ مندر ايندو هو، جنهن جي ڪلس تي اڃان چند پينو هوندو هو. وڃڻ کان اڳ ۾ مان خيام جي ڪاٺي نه ڪاٺي رباعي، حافظ جو يا ڪوئي نه ڪوئي غالب جو غزل پئي تي لکي دهرائيندو ويندو هوس، ايتري قدر جو مونکي انهن شاعرن جو سارو ڪلام ياد ٿي ويو هو. هاڻي عمر منهنجي حافظي تي ڪافي اثر وڌو آهي پر تڏهن به انهن جون ڪيتريون سٽون اڃا ياد آهن. انهن مان خيام جي هيٺين رباعي ته مونکي خاص وڻندي آهي:

* اين قافلہ عمر عجب هي گزرد
درياب دمي کي باطرب مي گزرد
ساقی غم-فردائي حریفان چه خوري،
پيش آريپالہءِ کہ شب مي گزرد.

اهڙيون رباعيون يا غزل ورجائيندو مان باغ ۾ چند جي روشنيءَ ۾ طرح طرح جا گل ۽ وڻ ڏسندو هوس، جيستائين پکي جا ڳندا هئا ۽ چوڌاريءَ ’چون چون‘ ڦهلجي ويندي هئي. شاهي باغ جي گيت لڳ بيگاري واه هيو، جنهن ۾ مان ائين ورهين جي عمر ۾ ترڻ سڪيو هوس ۽ سڪندي هڪ پيري ٻڌي به ويو هوس. اوچتو ڪنهن جو منهنجي وارن ۾ هٿ پئجي ويو هو ۽ مونکي بيهوش حالت ۾ ڇڪي ٻاهر ڪڍيو هيائين. اها ڳالهه مون ڪجهه ڏينهن اڳ سنڌيءَ جي مشهور شاعر ۽ اديب قمر شهباز کي ٿي ٻڌائي، جو منهنجي زندگيءَ جي باري ۾ اٽڪل ڏهين ٽيپ پري رهيو هو. مون هن کي ٻڌايو ته مان ڪيئي ڀيرا تر تان

* ترجمو: هي عمر جو قافلو به عجيب طرح وڃي رهيو آهي.
اهو ڀل هٿ ڪرڻ جو خوشيءَ سان گذري ٿو،
اي ساٿي! حريفن جي ٻي ڏينهن جو غم ڪهڙو ٿو ڪرين؟
پيالو پيش ڪر ڇو ته رات گذري رهي آهي.

موت کان بچيو آهيان، شايد ڪنهن کي مون کان ڪوئي ڪم وٺو آهي. مون هن کي ڪلندي چيو ته خدا مون کي ماريندو ته نقصان ۾ ويندو ڇو ته هن کي مون جهڙو ٻيو شاعر ڪٿي ملندو ۽ مون هاڻي ئي ته موت، حيات بعد از ممات، روح، خدا وغيره تي لکڻ شروع ڪيو آهي. مون هن کي ڪيترائي اهڙا واقعا ٻڌايا، جڏهن مان موت کان بچي ويو هوس. هڪ ڀيري نٿياگليءَ کان ڪوھ مريءَ بس ۾ اچي رهيو هوس. رستي تي بارش پئجي رهي هئي، اوچتو مٿان هڪ وڏي چپ چڇي اچي بس جي اڳيان ڪري هئي پر ان جاءِ کان هڪ فوٽ اڳ ۾ ڊرائيور زور سان بريڪ هڻي، بس روڪي ورتي هئي. اهڙي طرح ٻي ڀيري مان ۽ زرينا واديءَ ڪاغان کان به اڳتي سيف الملوڪ ڏنڊ، تائين ٿي وياسين. زرينا وچ ۾ ڊرائيور پيرسان نه ويٺي ۽ پاسي سان بس جي دريءَ لڳ ٿي ويٺي. هيٺ يارنهن، ٻارنهن هزار فوٽ اونهي وادي هئي ۽ رستو سوڙهو هو. جڏهن پاسي کان ڪاٺي بس يا ڪار ٿي گذري ته ٻه ٽي پيرا ٽڪرا وڃا ڇو امڪان ٿيو هو. ان ڪري اسان شوگران جي ريسٽ هائوس ۾ رهي پيا هياسين ۽ اڳتي نارن يا ڪاغان ڏانهن نه ويا هياسين. *

ٽئين ڀيري جيڪب آباد سيشن ڪورٽ ۾ ڪيس هلائي هوٽل تي ماني کاڌي. مون سان گڏ منهنجو ڊرائيور مقرب شاهه به هو. هن ڏٺو تي ماني کاڌي، ٽڙي لسيءَ جو وڏو گلاس پيتو جو پنجاب ۾ پيئندا آهن.

* شوگران ۾ ٻه راتيون رهي اسين اٽل آباد موٽي آيا هياسين. شوگران ويڃ کان اڳ رٽارڊ ڪرنل رحمان جا مهمان هياسين. هو پبلڪ اسڪول جو پرنسپال هو ۽ نه رڳو جنرل ايوب جو ويجهو مائٽ هيو پر اصف خان جو به گهرو دوست هو. هن مونکي ٻڌايو هو ته هن اصف خان سان به منهنجي باري ۾ ڳالهايو هو ۽ هن کي مون متعلق ڄاڻ هئي ۽ مون سان ملڻ پئي چاهيائين پر ان ڏينهن ڪنهن ميٽنگ جي صدارت ڪرڻ لاءِ پنڊيءَ وڃڻو هو، سو پڇي ويو هو ته منهنجي ڪري جلد ئي اٽل آباد موٽي ايندو ۽ جيئن مان واديءَ ڪاغان مان موٽي اچان ته هن وٽ ماني کاوان، اسان پري نه وياسين ۽ جڏهن شوگران مان موٽي آياسين، تڏهن پبلڪ اسڪول جي ريسٽ هائوس وٽ ڪار روڪي سين. چپراسي يڪدم ڊوڙندو آيو ته اسان هن کي چيو ته ”هو ڪرنل رحمان کي اسان جي موٽي اچڻ جي باري ۾ ٻڌائي.“ اسان جي حيرت جي انتها نه رهي جڏهن اسان کي ٻڌايو ويو ته ڪرنل رحمان صبح جو سائيڪل تي (جا هو ورزش لاءِ هلائيندو هو) اسڪول ڏانهن اچي رهيو هو ته هن کي هڪ ٽرڪ ڇيٽاڙي ڇڏيو هو ۽ هو هن کي دفنائي آيا ها، اسان ريسٽ هائوس ۾ نه رهياسين ۽ ڪار سڌو پنڊيءَ ڏانهن موڙيسين.

جڏهن جيڪب آباد-سکر ٿي وياسين ته رستي تي مون ڪار جي پوئين
سيت تي شاھ لطيف جو اردوءَ ۾ منظوم ترجمو ٿي ڪيو ۽ اُن ۾
مستشرق هوس. اوچتو ڪار مڙندي محسوس ٿي، منهنجي اک ڪڇي ته
مون ڏٺو ته مقرب شاھ کي لسيءَ جي ڳهر ڪري اک لڳي وئي هئي ۽
ڪار هڪ وڏي ڪامي ڏانهن وڃي رهي هئي. مون کان رڙ نڪري وئي ۽
مقرب شاھ جي اک کلي وئي ۽ ازخود هُن جو پير بريدڪ تي زور سان
وڃي پيو ۽ ڪار ڪامي کان اڌ فوت اوريان روڪجي وئي.

چوٿين پيري نانگ ذري گهٽ کاڌو هو، جنهن جو تفصيلي ذڪر
مون پنهنجي ڪتاب ’جي ڪاڪ ڪڪوريا ڪاٻڙيءَ‘ ۾ ڪيو آهي.
تازو گوا ۾ به حادثو پيش آيو، جنهن جو ذڪر پنهنجي ڪتاب
’هينٽرو ڏاڙهونءَ گل جئن‘ جي مهاڳ ۾ ڪيو اٿس.

هڪ پيري جڏهن سي ائنڊ ايس ڪاليج ۾ پڙهندو هوس، تڏهن
بين چوڪرن سان گڏجي سنڌ واه کي ٽڪو ڏيندي، ڪيل گهاري ۾
لڙهي ويو هوس. ٽڪو شڪارپور کي ٻوڏ کان بچائڻ لاءِ ٿي ڏنوسين،
جيئن ٻوڏ جو پاڻي شڪارپور جي ٻي پاسي هليو وڃي. ڪاليج جون
ڪيئي خوبصورت چوڪريون به اسان سان گڏ هيون. منو منهنجي
سامهون بيٺي هئي. انهيءَ تي اڪيون کڻي ويون ته پير ترڪي ويو ۽ ٽيهه
فوت گهارو مون کي تيزيءَ سان کڻي ويو. پوءِ منهنجو هڪ وڻ ۾ هٿ
پئجي ويو. منهنجا دوست سنڌ واه جي ڀرسان ڪنهن دڪان تان رسي
وٺي آيا ۽ اها اڇلي، مون کي چڪي ورتائون. انهيءَ دؤر ۾ ٻي پيري
سکر کان شڪارپور ٿرڊ ڪلاس ۾ وڃي رهيو هوس. مان تڏهن
انٽرميڊيٽ ۾ پڙهندو هوس. گاڏي ۾ پيهه سبب مان ڀانڊان جي هيٺين
تختي تي لوهر جي ريلنگ ۾ هٿ وجهي بيٺو هوس. گاڏي پلٽ فارم
کان هڪ فوت پٺتي هئي ته ڄڻ مونکي ڪنهن ازغيبيءَ هٿ چڪي ورتو
۽ مان مٿي چڙهي بيٺس ته پلٽ فارم سان ٽڪرائجي منهنجون تنگيون
ٽڪر ٿي وڃن ها.

اهڙا ويهارو واقعا ٻيا به ٿيا آهن، جڏهن مان موت کان اڃانڪ بچي
ويو آهيان، ۽ مون کي پڪ ٿي وئي آهي ته قدرت کي مونکان ڪوئي

ڪم وٺڻو آهي. مان ذريعو آهيان ۽ منهنجو مقصد منهنجو خامي آهي. ان ڪري اسپتال ۾ شعر لکڻ يا ڪتاب پڙهڻ مون کي نه ماري ٿو. موت اچڻو ته آهي پر مون کي اڃا گهڻو ڪجهه لکڻو آهي. دراصل مون لکيو ئي ڇا آهي ۽ في الحال ته مون کي مرڻ جو ڪوئي ارادو نه آهي.

* مون ٽئگور جو "Wings of death" اهو ڄاڻڻ لاءِ پڙهيو ته آخري ڏينهن ۾ ٽئگور ڇا ٿي چوڻ چاهيو. پهريائين اهو نظم صفحي ۹۴ تي پڙهيم جا هن آپريشن جي صبح تي لکي هئي ۽ درست نه ڪئي هئي. ان کان پٺئين صفحي ۹۲ تي هيٺيون نظم پڙهيم:-

”ڏينهن جي پهرين سج پڇيو هو“

”تون ڪير آهين؟“

ان کي ڪوبه جواب نه مليو هيو!

سال پٺيان سال گذرندو رهيو؛

ڏينهن جي پوئين سج ساڳو سوال پڇيو

شفق جي روشنيءَ ۾،

اولهه سمند جي ڪنارن تي،

”تون ڪير آهين؟“

ان کي به جواب نه مليو.

اهو پڙهي مون کي پنهنجي مرغوب فلسفي شوپنهار جي زندگيءَ جو

هڪ واقعو ياد آيو.

”هڪ پيري هو هڪ ميونسپل باغ ۾ ويو. هن ٻوٽن سان ۽ انهن

نارنگيءَ جي گلن سان ڳالهائڻ شروع ڪيو، جي هن جي ڪلهن تي

ڪري رهيا ها. هڪ چپراسيءَ، جو هن جي روش کي ڏسي وائڙو ٿي

ويو هو، هن شوپنهار کان پڇيو ته هو ڪير آهي. شوپنهار هن کي

حيرت سان ڏسي چيو ”جي تون مون کي ٻڌائي سگهين ته مان ڪير

* جڏهن ٽئگور ۱۹۴۱ع ۾ گذاري ويو هو، مان شڪارپور ۾ C&S ڪاليج ۾ پڙهندو هوس.

ڪاليج مان موٽندي اها ڳالهه مون کي پروفيسر چينملائي (هندستان جي مشهور سياستدان رابر چينملائي جي چاچي) ٻڌائي هئي ته مان سارو رستو گهر تائين اوچنگارون ڏيندو ويو هوس. هيتو مان ان ڪيفيت ۾ نه هوس تنهن ڪري اهو ڪتاب مون پنهنجي لئبرريءَ مان ڪڍائي پڙهيو.

آهيان، ته مان ساري عمر لاءِ تنهنجو احسانمند رهندس.“
 مان پٺيان ٿو ته ٽئگور هڪ وسيع مطالعي وارو شاعر هو ۽ هن شوپنهار وارو مٿيون واقعو پڙهيو هوندو، جو هن جي تحت الشعور ۾ هوندو جڏهن هن مٿيون نظم لکيو هو. ان ساڳي موضوع تي بلاشاهه جو راڳ آهي ته:

”ٻليا! ڪي جاڻا، مين ڪون؟“

جو مهدي حسن نهايت چڱو ڳاتو آهي ۽ جو مان صبح جو روز وڃائيندو آهيان ڇو ته اها جستجو مون ۾ شروع کان رهي آهي ۽ ان جو جواب منهنجي من ۾ بار بار اڀرندو هو پر شڪ جي ڪوهيڙي ۾ گم ٿي ويندو هو. پر اهو منهنجي اڳين ڪتابن ’اڀر چند پس پرين‘، ’هينئر ٿو ڏاڙهون گل جئن‘ ۾ واضح طور آيو آهي پر هن زير نظر ڪتاب ’ڪٽين ڪرَ موڙيا جڏهن‘ ۾ ڪافي واضح طور موجود آهي. مان ان تي وڌيڪ لکان، ان کان اڳ، ڇاڪاڻ جو شوپنهار جو ذڪر نڪتو آهي، پنهنجي فلسفي جي مطالعي جي باري ۾ ڪجهه لکندو وڃان. مون دنيا جا گهڻا فلسفي افلاطون، ارسطو، ايبني ڪيورس (Epicurus)، روم جو حاڪم مارڪس آريليس (Marcu Aurelius) ڪرستان سنياسي (Friar) سينٽ فرانسز آف آسيسي، جنهن تي ڪازان زاڪس جي ٽاول منهنجي نند ڦٽائي ڇڏي هئي ۽ سينٽ ٿامس آڪئيناس (Aquinos) (مون جنهن جو ڪتاب سکر ۾ ڪرسمس جي رات هڪ چرچ مان ورتو هو جا ڪئيس روڊ تي هئي)، ڊيڪارٽ، فرانسز بيڪن (جنهن لاءِ چيو ويو آهي ته شيڪسپيئر وارا ڊراما هن لکيا هيا)، وحدت الوجودي اسپنوزا، لاک (Lock)، هيوم، والٽيئر، ڪانت، هيگل، شوپنهار، ايمرسن، اسپينسر (جو، حشوءَ مرحوم محمد امين ڪوسي کي پڙهڻ لاءِ ڏنو هو، جنهن کي اهو ڪتاب ايترو ته وڻيو هو جو هن کيس موٽائي ڪونه ڏنو هو). علامه اقبال کي متاثر ڪندڙ جرمن فلسفي نٽشي، وليمر جيمس (جو پاڪستان جي مشهور وڪيل خالد اسحاق ۱۹۴۸ع ۾ مون کي ڏنو هو، جڏهن مان هن جو پائيوار هوس) روسي فلسفي اوس پينسڪي (جو مون کي اي-ڪي-بروهي ان وقت تحفي طور ڏنو هو، جڏهن مون هن

کي سکر ۾ ڪانفرنس جي صدارت لاءِ گهرايو هو ۽ جڏهن هو پاڪستان جو لا منسٽر هو) برگسان، جارج سستيانا وغيره مطالع ڪيا آهن ۽ انهن مان مون کي ايبی ڪيورس، شوينهار ۽ اسپنوزا وڌيڪ پسند آهن. مان پاڻيان ٿو ته تنهي تي هنڌي فلاسافيءَ جو اثر آهي. پهريون لوڪ یتا ۾ جيڪي ماديت پرست ها، انهن کان متاثر ٿو لڳي ۽ پويان به ويدانتي آهن. ڪميونسٽ فلاسافر، خاص ڪري مارڪس، فيورباخ، ۽ ائنٽي ڊيورنگ جي مصنف (نالو مون کان وسري ٿو وڃي) ۽ ٻين ڪيترن ئي ماديت پسندن جو مطالعو، ايم-اين-راءِ سوڌو، مون کي، بور ڪندو هو ۽ نه وري ڪن مذهبي صحيفن وانگر مون انهن کي پوري طرح پڙهيو آهي. ها اٽڪل ويهه ورهيه اڳ چي گويرا جا ڪتاب ۽ هن جو * Staccato of gun مون لاءِ ڪشش رکندا ها، جيتوڻيڪ مون انهن کي آزمايو نه هو.

مسلم فلسفي فارابي، رازي، اخوان الصفا ۽ شريڪ فلسفين

* "Where ever death may surprise us, let it be welcome, so long as our battle cry reach some receptive ear and another hand search out to pick up our weapons and other men come forward to intone our funeral dirge with the staccato of machine-guns and new cries of battle & victory."

(جتي به موت اچڻو اچي، اسان کي ان جي آڃيان ڪرڻ گهرجي، جيستائين اسان جي رڌو رڌ ڪنهن ڪن به سمائجي، ۽ ٻيو هٿ هٿيار ڏانهن وڌي ۽ ٻيا ماڻهو اسان جي موت جو مرثيو مشين گن جي ترنم ۽ ويڙهه ۽ سوپ جي ٽٽڻ رڌو رڌ تي ڳائڻ.)

مٿيون جملو چي گئويرا پنهنجي Bolivian Diary (بوليوين ڊائري) جي آخري صفحي تي لکيو آهي. جڏهن ڪشٽرو سان گڏ، هو ڪيوبا ۾ انقلاب آڻي چڪو هو، هو ڪيوبا جي وزارت ڇڏي وڃي ڪانگو ۾ وڙهيو هو ۽ اتي ڪامياب نه ٿيو هو ۽ موتي لاطيني آمريڪا آيو هو ۽ ڪجهه گوريلا ڪٺا ڪري، بوليويا ۾ انقلاب آڻڻ جي ڪوشش ڪئي هئائين. پنهنجي دؤر ۾ چي گئويرا ڏند ڪٽا تي چڪو هو. هينئر دنيا بدلجي چڪي آهي ۽ دهشت گرديءَ لاءِ گنجائش نه رهي آهي، ان ڪري بوليوين ڊائريءَ ۾ جا اهر ڳالهه لکي ٿي اها آهي ته هن کي جڏهن ڏاڍي بک لڳي هئي ته عقاب کي گوليءَ سان ماري، باهر تي پڇائي کاڌو هڻائين.

** مون ۾ ۽ فارابيءَ ۾ به ڳالهين مشترڪ آهن، هڪ ته هو، ارسطو ۽ افلاطون جي اثر هيٺ، اسلامي تصوف جو قائل هو ۽ مان به تصوف (Panthiesm) جو قائل آهيان پر اها بين الاقوامي آهي ۽ هر مذهب جي صوفيءَ (Mystic) جو ان ۾ اعتبار رهيو آهي ۽ ٻيو ته منهنجو ننڍپڻ به نهايت

شيخ بوعلي سينا، ابو ريحان بيروني، امام غزالي، عمر خيام، ابن رشد وغيره منهنجي مطالعي ۾ آيا آهن. هندستان جا مسلم فلسفي مجدد الف ثاني، شاه ولي الله وغيره مون کي وري آڙيا آهن. فلسفي جي ان گهري مطالعي مون مان موت جو خوف بلڪل ڪڍي ڇڏيو آهي. جيتوڻيڪ متين فلسفين مان به ڪيترائي موت کان ڊڄندا هيا. بهر صورت جڏهن کان مون کي آواگون ۽ پٿر جنم جي پڪ ٿي وئي آهي تڏهن کان مونکي موت جو خوف بنهه نه ٿيندو آهي. ان ڏس ۾ راقا ڪرشن، ڊاڪٽر تاراچند، اربندو گهوش، وويڪ آنند، رام ڪرشن پرم هنس، راجا رام موهن راءِ وغيره جا ڪتاب اچي وڃن ٿا؛ ڪيئي مغربي مصنف به ان ۾ شامل آهن. موت مون لاءِ هاڻي فقط ڄاڻت ٿي وڃڻ جو نانءُ

عربيءَ ۾ گذريو هو ڇو ته منهنجو پيءُ ڪافي وقت سلهه جي مرض ۾ مبتلا هيو ۽ ساري ميڙي چونڊي علاج تي ڪپائي ڇڏي هيا، انڪري بل نه ٿيڻ ڪري اسان جي بجلي ڪٽي وئي هئي. مان ڏيڻي جي تيل تي پئسا ضايع نه ڪندو هوس، ڇاڪاڻ جو ۲-۳ بجي رات تائين پاڙي ۾ ميونسپالٽيءَ جي بجلي-بتين جي روشنيءَ تي پڙهندو هوس. فارابي به مون وانگر آڪن تي پارو هيو پر هڪئي به مطالعي جو بي انتها شوق هيو. هو انهن مشعلن جي روشنيءَ ۾ ساري ساري رات پڙهندو هو، جي سرڪاري مشعل بردار پهري وارا پاڻ سان رکندا هيا.

تند منهنجي زندگيءَ ۾ ٿوري هئي ۽ مان ڪجهه ڪلاڪ تند ڪري Re-fuel ٿي ويندو هوس ۽ چئين بجي ڏند پائي ڪري شاهي باغ ويندو هوس. مون هميشه پنهنجي ادبي زندگيءَ ۾ نيبولين جي قوت محسوس ڪئي آهي جو جڏهن لين گراڊ فتح ڪرڻ نڪتو هو ته گهوڙي تي هلندي، اک لائي وٺندو هو. ها مون ادب ۾ پاڻکي هڪ ٻئي طاقتور انسان هٿي بال وانگر محسوس ڪيو آهي، جنهن روم کي ڊالو هيو. مون هن جي قبر ترڪيءَ جي قونية شهر ۾ هڪ پهاڙيءَ تي چانڊوڪي رات ۾ ڏني هئي. دراصل اها ڪنهن وهابيءَ جي قبر وانگر هئي. ٽڪريءَ تي ڪجهه پٿر پيا ها ۽ شايد اُتي ڪتبو به هيو ته هتي هتي بال پوريل آهي. هتي بال کي ياد ڪري مون کي پتو ياد آيو هو: جيئن هتي بال کي هر سولجر جو نالو ياد هوندو هو، تيئن پتي کي هر ڪارڪن جو نالو ياد هو.

*** حڪيم رازي، جو آخر ۾ نيبولا (Nebula) جي قدامت جو قائل ٿي ويو هو. اهو موت کا ست سال اڳ آندو ٿي ويو. انڌي ٿيڻ کان پوءِ معلوم نه آهي ته هن ڪهڙي حال ۾ زندگي بسر ڪئي ۽ انهيءَ حالت ۾ هن جو مشغلو ڪهڙو هو؟ البت اهو معلوم ٿئي ٿو ته انهيءَ حالت ۾ هو نهايت ڪڪ ٿي پيو هو. جڏهن ڪنهن شخص پڇيس ته ”اوهان اکين جو علاج ڇو نه ٿا ڪرايو؟“ ته هو انهيءَ تي راضي نه ٿيو ۽ چيائين ته ”مان هن دنيا کي ڏسڻ نٿو چاهيان.“

(حڪماي اسلام (جلد ۱) اعظم ڳڙھ)

آهي. پنهنجي ۽ پرائي موت جو دھو بہ (Premonition) مون تي پوندو آهي. مون ’هينئڙو ڏاڙھونءَ گل جئن‘ جي مهاڳ ۾ اها ڳالھ لکي هئي ۽ ان جي لکڻ کان مھينو پوءِ مون کي هي دل جو ڏورو پيو هو۔

منهنجو دوست نور محمد کوجو جو مون کان اسپتال ۾ پيڇڻ آيو هو، منهنجي ڀرسان ويٺو هو جڏهن هڪ نهايت خوبصورت پنجابي ڊاڪٽريائي منهنجي ڇاتي تي اسٽيٽسڪوپ رکي منهنجي دل کي چڪاسي رهي هئي. هن جون چوڻيون منهنجي ڇاتي تي جھڪي آيون هيون ۽ هن جو منهن، منهنجي منهن کان اڌ فوٽ مٿي هو ۽ پوءِ نور محمد مون ۾ ڏٺيون ’ھم اوست جهڙيون اکيون، سرمد واريون لالھ جهڙيون اکيون‘ اکيون جي هن ڀيريءَ ۾ بہ راسپيوٽين واري ڪشش رکن ٿيون. مون کي پڪ ٿي وئي آهي تہ حسن جو احساس، موت جي شڪست آهي* ۽ هن ڀيري مان نہ مرنديس. ڪجهہ ڏينهن کانپوءِ مونکي مٿي اسپيشل وارڊ نمبر ۷ ۾ آندو ويو. ٿورن ڏينهن ۾ منهنجو ايڪوڪارڊيوگرام ڪڍي ڇڏي وئي ۽ مان ويل چيئر تي گھر موٽي آيس. منهنجي پٽ سليم مون کي چيو تہ ڏيڍ مھينو بستري تي آرام ڪرڻو آهي پر مون ان ڳالھ جي پرواهہ نہ ڪندي، اٿي وئي سان ڊرائينگ روم ۾ ڳالھايو ۽ گھر جي ٻاهران ڪاريدار ۾ چڪر ڏنا، جي مون کي نہ ڏيٿا هئا. دراصل ڪاٿي شيءِ تقدير وانگر مون کي ان ڳالھ تي مجبور ڪري رهي هئي، نہ معلوم تہ مون کي اهو خوبصورت چھرو ڇڪي رهيو هو جو مون اسپتال ۾ ڏٺو هو.

مون کي خبر آهي تہ ڪاڄو هاءِ ڪوليسترال ڪاڌو (High Cholesterol diet) پوءِ بہ مان جتي گوا جي گاديءَ پڻجيءَ ۾ رهندو هوس اتي چوڌاري ڪيشوئٽ (ڪاڄو) جا ڏڪان هيا ڇو تہ گوا ڪيشوئٽ جو شهر آهي ۽ انهن سان گڏوگڏ ڪيشوئٽ مان ٺهندڙ پورچوگيز شراب فيني جا ڪيئي دڪان بہ ها، جتان ۲۵ رپين کان ۳۰۰ رپئي تائين فيٽيءَ

* مون سوچيو تہ جي رازي هڙيءَ خوبصورت ڊاڪٽريائيءَ جو علاج ڪرائي ها تہ بار بار دنيا کي ڏسڻ چاهي ها ۽ علامہ اقبال رازيءَ کي روميءَ کان برتر سمجهي ها.
(نوٽ: اقبال پنهنجيءَ شاعريءَ ۾ روميءَ کي رازيءَ کان بهتر سمجهندو هو.)

جي بوتل ملندي هئي. مان جنهن هوٽل ۾ رهندو هوس، اُن جي ايمرڪنديشنڊ ڊائنگ روم ۾ نمڪين ڪيشونٽ، ٻن قسمن جي فيني ۽ کاڌي لاءِ ٻين شين سان گڏ ٽريل پامفريٽون ۽ ٻيون مڇيون ملنديون هيون. مڇي هونءَ تہ ڊل لاءِ چڱي آهي. پر جي رڳو پاڻيءَ يا تمام ٿوري گهم ۾ رڌل هجي.

مان روز نمڪين ڪاجوءَ جي پليٽ ۽ هڪ ٽريل پامفريٽ کائيندو هوس ۽ فيني بہ خوب پيئندو هوس. ويچارو جئوڀر اڏلي (چانورن مان ٺهيل ٽريل ٽڪي) ۽ ڊوسا (مدراسي کاڌو، سوٻه چانورن مان ٺهيل) وغيره ٻي هوٽل ۾ کائي ايندو هو. مون کي خبر هئي تہ منهنجو کاڌو، منهنجي لاءِ نقصانڪار آهي پر الاڻجي ڇو مون بي پرواهي اختيار ڪئي. شايد قدرت جي اها مرضي هئي تہ مان ٻيهر بيمار ٿيان ۽ ايترو شعر ٿن چئن مهينن ۾ لکان جيترو دنيا جي ڪنهن بہ شاعر سڄيءَ زندگيءَ ۾ نہ لکيو آهي ۽ جو بهر صورت ديوان-غالب يا ديوان حافظ جي سموري شاعريءَ کان گهڻو آهي. (هن وقت تائين ڇهن مهينن جي عرصي ۾ مان ٻہ هزار صفحا لکي چڪو آهيان.)

هتي صبح جو ناشتو تہ مونکي اسپتال جو ملندو هو، جنهن ۾ آنءُ فقط ڊبل روتي چاءُ سان کائيندو هوس، باقي ڪارن فليڪس ۽ ڪيرُ ستار کي کائڻ لاءِ ڏيندو هوس، جو مون وٽ رات جو رهندو هو ۽ صبح سان وهنجي سهنجي ڊيوٽيءَ تي هليو ويندو هو. ستار جي ماءُ مڪرائي ۽ پيءُ سنڌي آهي. سندس ڳوٺ گمبٽ آهي جتي هن سنڌي گريجوئيٽ ڇوڪريءَ سان شادي ڪئي آهي. پاڻ سنڌي مس پڙهي ڄاڻي پر آهي تيز ترار ماڻهو ۽ ڇو بہ ڪم هن کي سپرد ڪبو آهي اهو پورو ڪندي ويرم نہ ڪندو آهي. هو سليم وٽ اسپتال ۾ ڪم ڪندو آهي.

ڏهين بجي زرينا منجهند ۽ رات جي ماني ٿرماس ۾ کڻي ايندي آهي ۽ اُن سان گڏ هن کي ڪڙهيل پاڻيءَ جا ٿرماس ۽ گريپ فروٽ جوس بہ هوندو آهي. جنهن ۾ گلوڪوز نہ، فروڪٽوز ٿئي ٿو، جو ذیابيطس جي باوجود ايترو هاجيڪار نہ آهي.

ڊاڪٽر اسلم مون کي انهن پراڻين دوائن Ismo ۽ هربرسل Herbersel

تي رکنڊو هو، جي مان ۴ سالن کان روز ڪائينڊو رهيو آهيان پر ان جي باوجود مون کي دل جو دؤرو پيو آهي. دوائون هفتي ڏيڍ لاءِ اسپتال ذريعي گهرايون وينديون هيون يا زرينا آئيندي هئي. ڪمري ۾ پيل ڪانسواءِ هڪ ڪپٽ، هڪ ننڍي ڊائنگ ٽيبل، هڪ صوفو ۽ هڪ ڪرسي پيل هوندي هئي. دروازي جو رڳو هڪ ٽاڪ بند ٿي سگهندو هو ۽ ان جي شيشي تي لکيل هو وي-آءِ-پي. اهو ڪمرو نمبر ۷ هو. ڪمري نمبر ۹ ۾ مخدوم طالب الموليٰ صاحب زير علاج هو. صحيح معنيٰ ۾ هن جو ڪمرو وي-آءِ-پي هيو، جنهن ۾ هڪ الڳ بورچي خانو هيو. هو پير پاڳاري وانگر سنڌ جي هڪ اهم سياسي شخصيت آهي. هو شاعر به آهي ۽ هن ۾ ڪافي شرافت آهي. سنڌ جو چيف منسٽر ڄام صادق علي ۽ پاڪستان جو پرائمڻ منسٽر نواز شريف وٽس ويندا رهندا آهن. مان جڏهن هتان پهرين موڪلائي گهر ويس ته بي نظير ڀٽو به هن کان خيريت ڀڄڻ آئي هئي. هن جا پٽ مخدوم محمد امين قهيم، جو بي نظير جي حڪومت ۾ مرڪزي وزير هو ۽ اڃا تائين بي نظير سان رابطو قائم رکنڊو اچي، هن جو ٻيو پٽ مخدوم خليق الزمان، جو بيتظير جي دؤر ۾ قومي اسيمبليءَ جو ميمبر هو ۽ پيپلز پارٽيءَ سان ڪلمر ڪلا بغاوت ڪئي هيائين، بيان ڏنا هيائين ۽ انٽرويو شايع ڪرايا هيائين ۽ هن جو ٽيون پٽ مخدوم جميل الزمان به ٽي پيرا منهنجي ڪمري ۾ منهنجي خيريت ڀڄڻ آيا ۽ مخدوم صاحب پاران گلدستا ۽ ٻيا تحفا ڏنائون. اڳي منهنجي مخدوم صاحب سان مختصر ملاقات رهي آهي ۽ اها هن جي شرافت آهي جو هڪ بيمار پاڙيسريءَ ڏانهن ڌيان ڏنو اٿائين. ڄام صادق علي جو سياسي صلاحڪار غازي صلاح الدين به هن جي پاران گلدستو کڻي آيو ۽ طبيعت لاءِ پڇيائين. گلدستن ۾ هتي عموماً گل سبو وجهن ٿا جي نهايت خوشبودار ٿين ٿا. اهي گل مان ڄامشوري ۾ پوکائينڊو هوس ۽ رات جي رائيءَ جي گلن سان گڏ ڪنهن محترماً ڏانهن تحفي طور روز موڪلينڊو هوس جا ريمبرائٽ جي مضوريءَ ۽ سئفو جي شاعريءَ وانگر خوبصورت هئي ۽ جنهن سان ڪچهريءَ ۾ ڏينهن ائين اڏامي ويندا ها، جيئن ساڌ ٻيلي جا مور اڏامي ڇمونءَ جي وٽ

تي ويهندا آهن ۽ هنن جي نيري خوبصورتِي اڳي کان به وڌيڪَ نيري ٿي ويندي آهي ۽ جن جي موجودگيءَ جو احساس مون کي ڪڏهن به پاري نه لڳو هو. ڇهه مي گويون هن جي چوڌاري جهرڪين وانگر چون چون ڪنديون هيون پر هن کي ان جي پرواهه نه هوندي هئي. اهي شَبو گل سنگهي آهي پرائيون يادگيريون سمنڊ جي لهرين وانگر اڏامنديون آيون. چانڊوڪيون، رات جي راڻي ۽ گل شَبو جي خوشبو، ڪمري جيڏي پيجري مان ٻن مورن جو آواز، جي مون اُتي پالپا ها ۽ چارج ڇڏڻ کان اڳ ڊاڪٽر مهڪريءَ کي تحفي طور ڏنا ها، سَرَوَ جا وڻ جي مون کان اڳ پوکايا ويا ها ۽ جي هاڻي اسلام آباد ۾ سَرَوَ جا وڻن کان به ڊگها ٿي ويا ها، صنوبر جا وڻ جي ڪنهن محبوبا جي وڪريل زلفن وانگر لڳندا ها، رابيل ۽ گلاب جا گل، جي مونکي ڏاڍا وڻندا ها، ڪوبل جي رکي رکي ڪوڪ جيڪا ڪن ۾ ڪٽيون پار ڪري ويندي هئي، هڪ پالتو هرڻ جو لان جي ڪنڊ ۾ ويٺو هوندو هو، گل مهر ۽ املتاس جا درخت، دراصل هڪ بهشت جو مون ٿوري عرصي لاءِ بڻايو هو ۽ ٿوري مفاصلي تي ڄامشوري جي ٿڌي هوا ۾ به ٽي حورون، جن کي آسمان مان فرشتا ڏسي اکيون چنپيندا هوندا. اهي سڀ ڳالهيون جي ڪنهن سڀني وانگر گذري ويون، گل شَبو جي خوشبو ياد ڏياريندي هئي.

بمبئي ۾ ٽي-وي تي مونڪان پهريون سوال جو منهنجي دوست اُٽمر ڪيو هو، ”ايازا ڇا هي تنهنجو اچڻ هڪ سڀني وانگر نه لڳي رهيو آهي؟“ ان تي مون هن کي جواب ڏنو هو، ”ها، مون کي خود هڪ سڀني وانگر لڳي رهيو آهي.“ ڇا ڇا نه اڄ ياد اچي رهيو هو! هو مٿرين ڊرائيو تي، جو هو وٽ ناريلن مان تيلين سان پاڻي پيئڻ، نند جوپريءَ جي فلٽ ۾ وسڪيءَ چڪي ۽ سمنڊ جو نظارو ۽ ساڳي وقت نند جي ڪتاب ”چوواڻي تي“، جو مهاڳ لکي شيار جئسنگهائيءَ کي ڏيکارڻ ۽ هن جو پڙهي چوڻ ته مون به ساڳيون ڳالهيون اڳ ۾ نوٽ ڪري رکيون آهن؛ هو ريتا شهائيءَ جي ڇت تي گئي، ريتا ۽ هريءَ سان وسڪيءَ تي ادبي گفتگو، چوڌاري سانت، طرحين طرحين لنبا وڻ ۽ پڇواڙي کان هيٺ ٻوٽا، پورنماسي؛ هو عطر سنگيتاڻي، اندرا پونا والا ۽ تارا ميرچنداڻيءَ

جون دعوتون، وسڪي، ڳالهيون، شاعري، جئور سان گوا ۾ رات جو لانچ تي گواني گيت ۽ ناچ، هو جئور وارا دوست، سندر اڳاڻي، راجستان سنڌي اڪادمي جو چيئرمين، لچمن پيمائي، اڪادمي جو سرگرم ڪارڪن ۽ وچ وانگر وراڪا ڪائينڊڙ واشڊيو سنڌو ڀارتِي، ڊي-آءِ-جي. پدم شرما، جئور هاءِ ڪورٽ جي جج اندرسين ايسرائي ۽ جي گهر تي پيرا دعوتون. هُو ڪلا پرڪاش، شري ڪانت ۽ گنبي سامتاڻي سان ناوونوش ۽ اُتر ۽ سندريءَ سان دال ڀاڄيءَ تي ڳالهيون، ڪرشن راهيءَ ۽ مايا سان رڳيون ادبي ڳالهيون، موهن ڪلپنا، لعل پشپ، هري، مالهيءَ ۽ ڪيرت سان، گنبي جي گهر پُرڪيف دعوتون، مالهي، جڳت آڏواڻي سان گفتگو ۽ وغيره. هُو ڪيرت ۽ هيرو چاولا جون دعوتون ۽ پنهي جي گهر گيتاراج سان ملاقات جا پنهنجي ڪنهن ڪم سان لنڊن مان آئي هئي؛ لچمن ڪومل ۽ هريڪانت جي دهليءَ مان منهنجي لاءِ آيا ها، انهن سان رهائيون، جئور ريڊيو تي ورتل انٽرويو، اجمير مان آيل دوستن ڪملا گوڪلاڻيءَ جو آشيرواد وٺڻ ۽ اهو ٻڌائڻ ته هن اجمير مان لطيف، شيام ۽ منهنجي فطري شاعري تي پي-ايڇ-ڊي ڪئي آهي ۽ ٻيا اڪيچار دوست ۽ واقف، منهنجي استاد ڪيٽل داس فاني سوڌا، جو اڳي کان اڳرو آهي. ڪراچيءَ موٽي، مان انهن تي صبح جي ۱۰ بجي کان رات جو ٻارهن بجي تائين سانده ۱۴ ڪلاڪ لکندو هوس، جنهن محنت مونکي بيمار ڪيو. اهي سڀ ماڻهو ۽ سڀ ڳالهيون ياد اچي رهيون هيون. اسپتال ته نه هئي هڪ چترشالا هئي ۱ ڪيئي چتر رکيل هيا جي گنبي نه ٿي ڪٿا ۽ جن کي ڏسندي رات گنبي ٿي وئي.

اسپتال مان گهر اچڻ کان ڏهه ڏينهن پوءِ مون کي وري ڏهن يارنهن بجي صبح جو دورو پيو ۽ مون سليم کي فون ڪري گهرائي ورتو جو مون کي ڪارڊيووٿسڪيولر انسٽيٽيوٽ ۾ وٺي هليو. مون کي ساڳي طرح ڊرپ هنئي وئي ۽ ٻئي ڏينهن تي ڪمري نمبر ۷ ۾ ٻي فلور تي رهايائون. موت کان مان بچي چڪو هوس. جيتوڻڪ اي-سي-جي منهنجو ٽيون انفراڪشن ٿي ڏيکاريو. پهريون Infraction مون کي ڏهاڪو سال اڳي ٿيو هو، پٽي جي قاسيءَ کانپوءِ ۽ مون ”پٽڻ ٿو پور

ڪري“ ۾ لکيو هيو ته ”مان موت جي ائين رهبرسل ڪري رهيو آهيان جيئن آلندي جي موت کانپوءِ پيلو نرودا ڪئي هئي“ پر اها رهبرسل بند ڪري مون استيج تي پردو نه ڪيرايو هو. ڏسجي ته ائين پيو ته اصل ڊرامو ئي هاڻي شروع ٿيو آهي. جسماني طرح ته مان مرندس پر ان کان اول ڪاليداس، ٽئگور، پٽائي وغيره وانگر موت کي شڪست ڏئي ويندس. مان موت کان ايئن ڊڄان نه ٿو ۽ ان سان وڙهندو رهندس جيئن ٿيو سلطان آزاديءَ جي لڙائيءَ ۾ پوئين دم تائين وڙهيو هو. (هن Declaration of human rights (انساني حقن جو ٻڌرنامو) پڙهي پوءِ نئيولين کان مدد گهري هئي ۽ ائين نه هو ته هو فريٽنج سرڪار جو ڪوئي بڻو هو. ڪن ته ائين لکيو آهي ته نئيولين هن کي پاڻ مدد لاءِ خط لکيو هو جو سعودي عرب ۾ انگريزن جي چُرچ تي روڪيو ويو هو.)

مٿي شوپنهار جي ڳالهه نڪتي ته مون سوچيو ته هن جا ڪجهه قول لکندو هلان جن ۾ منهنجي خيالن جو عڪس ملي ٿو:-

- ”جنهن به ڪوئي امڙتا وارو ڪارج ڪيو آهي، ان کي عوام جي رد عمل جو تر مائر اثر ٿيندو ۽ نه هن تي تنقيد ڪرڻ وارا هن کي لوڏي سگهندا، جيئن هڪ سياڻي ماڻهو تي ڀاڳلن جي دڙڪن ۽ آڻر جو ڪنهن ڀاڳل خاني ۾ اثر نه ٿيندو آهي.“

- ”مون کي هندو فلسفين جي هڪ صفحي ۾ ايترو ملي ٿو جيترو ڪانت (Kant) کانپوءِ مغربي فلسفين جي ذهن جلدن ۾.“

- هن جو ٽيون قول جيڪو پنهنجي ٻوليءَ ۾ مان نقل ڪيان ٿو ۽ جنهن تي مون سان حشوڪيولراڻي اتفاق ڪندو هو، اهو آهي ته شوپنهار جو جديد فلسفين جي رجائيت (Optimism) کي پسند نه ڪندو هو، تنهن جو چوڻ هو ته ”هن جي نظر ۾ انسان دڪ جي پيدائش هو ۽ هن جي خواهش هن کي دنيا ۾ هڪ ڇي پٺيان ٻي شيءِ لاءِ پٽڪائيندي رهي هئي، پر جڏهن هن جي ڪائي خواهش پوري پئي ٿي تڏهن ڇا ٿي ٿيو جو ان مان هن جا ڪن ڪاڇا ٿي ۽ ماڻهو پر ٿي پئي پيو ۽ هن کي هڪ سخت بوريت (Boredom)، هڪ خالي سنَ (Void) ٿي

محسوس ٿي، وجود وري هڪ برداشت کان ٻاهر بوجو ٿي ٿي پيو، ان ڪري هن ٻيهر جدوجهد شروع ٿي ڪئي. زندگيءَ ڏک ۽ سک، ايرڪا ۽ اڪٽاھٽ جي وچ ۾ لڏائي (Pendulum) کان سواءِ ڪجهه نه آهي! هن جيون جي سڀ تربيتي، سڀ پورائي، ناڪاري ڪرڻ واري آهي. جڏهن هڪ چاهنا پوري ڪيون ٿا ته يڪدم ٻيءَ چاهنا جي ڪيڏون ٿا ۽ ان ۾ هڪ مرگه ترشنا واري ويدنا آهي. اُبتڙ واري ڳالهه اها پروڙ ڏئي سگهي ٿي ته سک ڇا ٿي سگهي ٿو. اسان ان کي تيستائين سمجهي نه ٿا سگهون جيستائين اهو اسان جي وس ۾ ٿو رهي. پڪي ۽ چٽي دشا رڳو ڏک کي آهي. ڇا انهيءَ جوڙ ۾ آس لاءِ ڪاٺي جاءِ آهي؟ پڪ ته ڪانه آهي! ماڻهوءَ جي اڇا ۾ تربتائي، رڇ، ڍو ۽ ان کان پوءِ ٽڪائو ڪاڍ آهي. هو ”تيرا پاڻا مينا لاڳي“ ورلي ٿو چوي. اڇا جي هاڻوڪائيءَ ۾ خود ڪاٺي اٿپورائي، ڪاٺي اوٽائي، ڪاٺي ڪوٽ آهي. سارو اڻهاس ان جو ساڪي آهي، ته موھ ۾ ڪاٺي اوڻ، ڪاٺي گهٽتائي، ڪاٺي هيٺا، ڪاٺي لوڙ آهي، ڪاٺي سوڙھ آهي جا ماڻهوءَ ۾ ٻيو موھ جاڳائي ٿي، جنهن جي پورائي به اُن ٿيڻي آهي. اتي شوپنهار تي ٻڌ جو ڇاپو ٿو نظر اچي، مان ۽ حشو ڪيولرامائي ايم-اين-راءِ کي پڙهي، انهيءَ ڳالهه تي متفق هوندا هياسين ته انساني تاريخ ۾ ڪميونزم به عارضي حالت آهي ۽ ڪنهن نه ڪنهن وقت ڦرندي، ڇو ته انسان ڪنهن ڳالهه سان هميشه مطمئن نه رهيو آهي. ان ڪري مون نه رڳو ڪميونزم سان سھمت ليڪڪ، پر اُن جا وروڌي يا اُن سان مٽ پيڏ رکڻ وارا ۽ اُن کي پوري طرح سويڪار نه ڪرڻ وارا به پڙهيا ها، جن جو اثر ورهين کان منهنجي نثر تي آهي.

۲۴ آگسٽ ۱۹۹۱ع واري روزاني ”جاڳو“ اخبار ۾ لکيل هو (جنهن جو ايڊيٽر پراڻو ڪميونسٽ ۽ منهنجو دوست فقير محمد لاشاري آهي) ته ماسڪو ۾ ڪميونسٽ پارٽيءَ جو دفتر بند ڪري ڇڏيو اُتائون ۽ جن گورياچوف کي نظر بند ڪيو هو، تن کي موت جي سزا ڏني ويندي. ٽي-وي تي آيو هو ته يلسن (Yeltsin) روس ۾ ڪميونسٽ پارٽي تي بندش وجهي ڇڏي آهي. ڪميونزم جا وهابي في

الحال ته ماريا ويا آهن ۽ ماسڪو هنن جو بالاکوٽ ثابت ٿيو آهي. پر ممڪن آهي ته اهي وري ڪڏهن اُپري اچن، جيتوڻيڪ دنيا گهڻو اڳتي وڌي چڪي آهي. ان ساڳي پرچي ۾ الطاف شيخ جي مضمون ۾ آهي ته پولنڊ ۾ داس ڪئپٽل جا پنا تائيلٽ پير ڪري ڪم آندا ٿا وڃن ۽ ڪنهن کي ڪميونسٽ سڏڻ گار ڏيڻ جي برابر سمجهيو ٿو وڃي. انهيءَ ساڳي پرچي ۾ منهنجو نند جو پري جي ڪتاب ”چوواڻي تي، جو سڄو مهاڳ“ اتهاس جو ماضي ۽ مستقبل“ جي سري سان ڏنل آهي.

شوڀنهار مان اُڀرندڙ قنوطيت (Pessimism) فقط اهو ثابت ڪري ٿي ته انسان فقط هڪ حالت سان گهڻو وقت راضي رهي نه ٿو سگهي. پر اها ڳالهه ان ڳالهه جي آڏو نه ٿي اچي ته هو پنهنجو يا پنهنجي قوم يا ان جي ثقافت جو بچاءُ ڪري، جنهن کي گهٽجي مرڻ جو ڊپ هجي ۽ نه وري هٿلر جي دؤر ۾ نازي تحريڪ يا هاڻي نئين سر اُپري آيل نازي تحريڪ جنهنجي انسان دشمني واضح آهي، ان کان نفرت کي اهو فلسفو روڪي ٿو ۽ نه گوڙي يا شلر جي شاعريءَ يا موزارٽ يا بيٿوون جي موسيقيءَ کي نظر انداز ٿو ڪري ۽ صدين ثابت ڪيو آهي ته شاعريءَ لاءِ دلچسپي گهٽجي نه وئي آهي، سياسي يا سماجي حالات ۾ ڦير گهير ڏسجي ته آمريڪا ۾ ڪافي وقت کان نهايت معذور بيمارن لاءِ Mercy killing تي بحث هلي رهيو آهي ته ان کي قتل چئي سگهيو يا نه، Condom جي استعمال ۽ برٽ ڪنٽرول تي ڪرستان پادرين ۾ بحث هلي رهيو آهي. اهي سڀ ڳالهيون شوڀنهار جي انساني طبيعت ۾ ڦير گهير سان لڳاءُ ۾ اچي سگهن ٿيون؛ پر لينن گراڊ جي هرمتاج (Hermitage) ۾ مصورن جون تصويرون هيون سي آمر آهن. مڪتبه دانيال واريءَ حوريءَ نورانيءَ مون کي هرمتاج وارين تصويرن مان رڳو ۱۵ کان ۱۸ صديءَ تائين جرمنيءَ ۽ آسٽريا جي تصويرن جو نهايت ڳورو ۽ وڻندڙ ڪتاب ڏنو هو، جنهن ۾ انهن تي تبصرو به ڏنل آهي. ان ڪتاب ۾ ۳۱۰ شاهڪار تصويرون آهن، جن کي مون پنهنجي شاعريءَ کي Inspire ڪرڻ لاءِ نظر مان ڪڍيو آهي. هن مهاڳ لکڻ وقت اهو منهنجي سامهون رکيو آهي ۽ مون ان کي اوچتو وڃ مان ڏٺو آهي ۽ تصوير نمبر

۹۳ Land scape with domestic animals (پالتو جانورن جو منظر) آهي، جنهن ۾ بهراڙيءَ جي هڪ گهر ۾ ڪجهه جانور، بيٺل ۽ ويٺل حالت ۾ مصور Rosada Tivoli نهايت خوبصورت رنگن ۾ ڪڍيا آهن. برش (مؤقلم) جو ڪم نهايت سادگيءَ سان ٿيل آهي. برش جا گهڪا، چٽا ڪري، سٺ جهڙپ ۽ جهپاڻي سان هنيا ويا آهن ۽ رنگ جون چٽيون جهجهيون ۽ ڪشاديون آهن، خاص ڪري پيش منظر ۾.

ڪتاب مان اوچتو ٻي تصوير نمبر ۱۶۵ کولي اٿم، A girl with

Tamborine (تنبوري سان چوڪري) جا Chirstian Bernard (ڪرسچن برنارڊ) جي نڪتل آهي. ڪرسچن برنارڊ ۱۷۲۰ع ۾ ڄائو هو ۽ ۱۷۹۷ع ۾ مري ويو. هن برلن ۽ پئرس ۾ تعليم ورتي ۽ برلن آرٽ اڪيڊميءَ ۾ پروفيسر ٿيو. هو پٽ تي چٽن (Murals) ۽ مذهبي، تاريخي ۽ ديومالائي، روپڪ مٿي (Allegoical) مورتن جو ڪلاڪار هو. هن جا چتر ڪنهن به وشي تي هوندا ها. مٿي ڄاڻايل ڪلاڪار چيتوئيڪ من موهيندڙ ڪلاڪار آهن ۽ هنن جا چتر لپائيندڙ آهن، جن کي امرتا آهي پر مونکي ياد اچي رهي آهي اها شام جڏهن اسان سمرقند کان تاشقند وڃي رهيا هياسون. رستي تي هڪ مزدورن جي ترڪ اسان جي سامهون آئي، جنهن ۾ تاجڪ چوڪريون ڳائي ۽ رقص ڪري رهيون هيون. مون سان گڏ قدسيه باٽو، خاطر غزنوي، اسان جي گائيڊ اريانا ۽ گل رخسار هيا. قدسيه انهن چوڪرين کي هٿ ڏئي ترڪ روڪائي. انهن مان ڪن کي دف هيا جي انهن انهيءَ تنبور وانگر ٿي وڃايا. جي پوئين ذڪر ڪيل تصوير ۾ چوڪري وڃائي رهي آهي. قدسيه بانو هنن کي گذارش ڪئي ته ڌرتي تي لهي اسانکي اهو رقص ڏيکارن. انهن مان ڪن کي ٽوپيون پيون هيون ۽ ڪي مٿي آگهاڙيون هيون. هو ترڪ روڪي، ڌرتيءَ تي رقص ڪرڻ لڳيون. مون قدسيه کي چيو ته ائين مناسب نه آهي ته فقط هو ناچ ڪن، تون به هنن کي ڀنگڙا ناچ ڏيکار. منهنجي چوڻ تي هوءَ به شروع ٿي وئي ۽ ڪافي دير تائين ڀنگڙا ناچ ڪندي رهي. ڪرسچن برنارڊ جي مٿين تصوير مون لاءِ اها يادگيري کڻي آئي، زندگي

ترڪ وانگر روڪجي وئي ۽ ناچ شروع ٿي ويو، پر اهي ته هيا ٻئي پاڻي جا مصور، ليوناردو ڊاونچيءَ، رفائيل ۽ مائڪل اينجلو جي باري ۾ ڇا چئجي! منهنجي دوست نعيم صديقي مون کي ٻڌايو هو ته جڏهن هو مائڪل اينجلو جي Sistine Chapel ۾ ويو هو ته ڪلاڪ کن ته وائڙو ٿي ڏسي رهيو هو ۽ سوچي رهيو هو ته هي انسان سچ پچ بهشت ڏسي آيو آهي ڇا، يا هن سان ڪي ڪروبي (Cherub) ڪن ۾ ڳالهائون ڪندا ها ڇا؟ منهنجي چوڻ جو مطلب آهي ته شوپنهار جي پوئين چوڻي انهن ۽ ٻين شين تي اثر انداز نه ٿي سگهي، هن نئين زماني ۾ ته هڙب ۽ موهن جي دڙي کي به پايداري ڏئي سگهجي ٿي ۽ چولستان ۾ به وستيون ظاهر ڪري، بچائي سگهجن ٿيون ۽ انهن ۾ دلچسپي برقرار رکي سگهي ٿي.

مون تاشقند ۾ ابي سينا جي مدرسي مٿان هڪ شعر دروازي تي فارسيءَ ۾ لکيل ڏٺو هو. ان جو اصل منهنجي ڪنهن نوٽبڪ ۾ ڪٿي لکيل آهي، پر ان جو ترجمو مون کي ياد آهي ته:

”هي دنيا هڪ گذرگاهه آهي، جنهن مان ماڻهو وڃي ته سگهي ٿو پر موٽي نٿو سگهي.“

ائين آهي ته مون کي شوپنهار جي مطالعي، مارڪس ۽ بڪونن، چي گئويرا ۽ فڊل ڪاسٽرو، هوچي منه ۽ جنرل گياپ، ٺڪسل باڙي تحريڪ وغيره جي گهڻي اثر کان محفوظ رکيو پر اهو مون کي نهوڙي ٺٺي ها جي مان اڳ ئي ايبڪيورس جو غور سان مطالعو نه ڪيان ها. اها ٻي ڳالهه آهي ته شوپنهار مون کي هن دؤر ۽ ان ۾ زندگيءَ جي بي معنائيت وقت ڏاڍو ياد اچي رهيو آهي، پر جوانيءَ ۾ ايبڪيورس مون کي اها زندگي عطا ڪئي جنهن کي ڏسي عمرخيام به حسد ڪري ها ۽ منهنجي شاعريءَ کي پنهنجي رباعين ۽ منهنجي ڪتب خاني کي پنهنجي رسد گاهه سان پيٽ ڪري ها. بهتر آهي ته هينئر ايبڪيورس جي باري ۾ ڪجهه لکان.

ايبڪيورس جو اثر مون تي ڀرپور جوانيءَ جو ٿورو عرصو رهيو پر هن جي فلسفي جو عڪس اڄ تائين منهنجي شاعريءَ ۾ آهي. هو

يونان ۾ ۳۴۲ ق.م ۾ ڄايو هو ۽ ۲۷۰ ق.م ۾ مري ويو. هن جي دوستن جي هن سان بي انتها محبت هوندي هئي، جنهن موت کان اڳ هن کان پنهنجو دڳ وساري ڇڏيو هو. غريبيءَ، جدائي ۽ بيماريءَ هن جي زندگي وڌيڪ بي معنيٰ ڪري ڇڏي هئي، پر پوءِ به هن موت جي بستري تان هڪ دوست کي خط لکيو:

”هاڻي جڏهن مان زندگيءَ جو هي پويون ۽ سڳورو ڏهاڙو گذاري رهيو آهيان، مٿاني ۾ پيشاب جي سوراخ (Stanguary) مون کي نهوڙي ٺيو آهي ۽ مون کي حد کان وڌيڪ پيڙا ڏئي رهيو آهي، پر تڏهن پوءِ به ان پيڙا کان وڌيڪ منهنجو ڌيان گئي گذري حياتيءَ جي سوچ ويچار ۽ ڳالهه ٻولھ ڏانهن وڃي رهيو آهي“

اهو هو ايبني ڪيورس جنهن کان وڌيڪ ٻي ڪنهن فيلسوف جو سمنان نه ڪيو ويو آهي ۽ جنهن جي فيلسوفيءَ کي ٻي ڪنهن جي به فيلسوفيءَ کان گهٽ پرجهيو پروڙيو ويو آهي. ايبني ڪيورس جون هيٺيون ڳالهيون مون کان نه وسريون آهن جي پنهنجي ٻوليءَ ۾ لکان ٿو:-

۱- هو پڪ سان چوي ٿو ته اسان ڪنهن فياض يا نيڪوڪار هستيءَ جي اولاد نه آهيون. پر لاءِ بالي، نه هيڏانهن نه هوڏانهن، فطرت جا ويڳا ٻار آهيون، جيون ڪنهن ڪلاڪار جي رٿا ڪيل ڪلا وانگر نه آهي ۽ نه ان لاءِ ڪو گهات گهڙيو يا ست ستي وٺي آهي؛ اهو هڪ ميڪانيڪيءَ فطرت جو اتفاق يا حادثو آهي پر اسان ان کي سڪي يا گهٽ ۾ گهٽ وقت ٿيائو پر وڻندڙ اتفاق بڻائي سگهون ٿا. اهو انسان ذات مان به خوف ڪڍي سگهي ٿو. ديوتائن جو خوف ۽ موت جو خوف.

۲- هي سارو وجود رڳو اسان جي دنيا تائين محدود نه آهي. ٻيون به ڪيتريون دنياون آهن، اهي ايتريون ڪشاديون ۽ حيرت انگيز آهن. جو انهن کي به پنهنجون ڌرتيون، پهاڙ ۽ سمنڊ آهن، انساني قومون ۽ جنتائون آهن، گل آهن، وڻش آهن ۽ پانت پانت جا پسون ۽ جهنگلي

جيون آهي. اسان هن آنت ۽ آڀار سمند جي ڪڪرا-ڪنڻي تي ننڍين پٿرين وانگر آهيون؛ ڇاڪاڻ جو آٽا (Atoms) ڪنهن ميل ميلاپ ۾ وري وري اچن ٿا، ڪنهن ريت ڪي حالتون پيدا ڪري، وري وري ڦيريون پائي، هن وٽيءَ ۾ ويڇي جي، اوڪاش (Space) جي بي انت چڪر ۾، اهي هن سرشتيءَ جي سرائيءَ تي ڦري، گهڙجي، ڪيئي روپ وٺن ٿا. ان ڳالهه جو ڏس آهي نه ڏاهه آهي.

۳ - پر اهو ڪيئن ٿو ٿئي ته اهي آٽا، اهو مادو، اهي جڙ-ڀڌارت جون ترماٽر ۽ پچڪڙيون رتيون، بنا ڪنهن سونهپ ۽ اڳواڻيءَ جي ڪنهن ئي وٽ ٻوٽا ۽ ڦل ڦول، پکي، پسون ۽ ماڻهو ٿين ٿيون؟ انهن آئن ۾ اهڙي ترتيب ۽ ترتيب ٺاهڻ جو ڏانءُ آهي جو اهي هومر جهڙا شاعر، ڊيموڪريٽس (Democritus) جهڙا سائنس دان ۽ ابيي ڪيورس جهڙا فيلسوف بڻائن ٿا؟ ابيي ڪيورس ان ڳالهه جو جواب ڏئي ٿو ته آزمائش (پريڪيا) ۽ غلطيءَ (پرائتي) جي ذريعي، مادي جي درجي بدرجي اوهسراڻ ۽ پورٽائيءَ سان ڪڍنگي ۽ اڻ گهڙئي کان ٺاهوڪي، ڏسڻي وائسڻي ۽ ٽڪي چوڪي جي روپ تائين زندگي هر اڻ-پختيءَ (Unfit) شيءِ کي ريتي ڇڏي ٿي ۽ وڌيڪ پختيءَ شيءِ کي اتي جيون ڏئي ٿي. ان لاءِ هندي ۾ شڪتات جيون (Survival of the fittest) جو لفظ آهي جو پرماند ميوارام پنهنجي سنڌيءَ ڊڪشنريءَ ۾ به ڪم آندو آهي ۽ اردوءَ ۾ ان کي بقائي اصلح چوندا آهن. ان ريت ابيي ڪيورس ڊارون کان ۲۲۰۰ (ٻاويهه سو سال) اڳي ارتقا جو نظريو پيش ڪيو هو جنهن کي پوءِ ڪارل مارڪس پنهنجي اقتصاديات جو بنياد بڻايو، ان جي بٽ (statue) تي ۱۹ آگسٽ تي پاڪستان ٿي - وي تي ڏيکاريو ويو ته روسي ليڪا پائي رهيا هيا. ۲۰ آگسٽ صبح جو روزاني ڊان ۾ آيو ته بائولورشيا خودمختياريءَ جو اعلان ڪيو آهي ۽ گورباچوف جي ملٽري ايدوايٽرز ۽ انٽيرير منسٽر پاڻ کي گولي هنئي آهي.

هي مهاڳ ڊائري به ٿي ويو آهي، ڇو ته ان ۾ روزانيون ڳالهيون به اچي ويون آهن، جن جو مرڪزي موضوع سان واسطو گهٽ آهي. ڊارون

لاءِ غالباً ڪازان زاڪس* هڪ ناول ۾ چيو هو ته سڀ ڪوئي انسان آدم جي اولاد نه آهي. هن کي پاڻ ۾ آدم جي خاصيتن پيدا ڪرڻ لاءِ ڪوشش ڪرڻي پوندي ۽ انهن جي حاصلات ۾ ڪافي مشڪل پيش ايندي. ائين به نه آهي ته سڀ باندري جي اولاد آهن ڇو ته انهن مان ڪيترا گڏهه جي اولاد ٿا نظر اچن. ڪازان زاڪس ٻي هنڌ صحيح هجي يا نه، گهٽ ۾ گهٽ روس ۾ يا اسان جي ديس ۾ ته صحيح ٿو لڳي. ائين محسوس ٿئي ٿو ته مان ايتري ڪيورس جي فلسفي تان ذرا هٽي ويو آهيان، سو وري اوڏانهن ٿو موٽان.

هو چوي ٿو ته هيءَ ڌرتيءَ اسان کي ڪجهه وقت لاءِ مسوار تي ڏني وئي آهي ۽ جڏهن اُنکي خالي ڪرڻ جو وقت ايندو ته ڪنهن لاءِ به اڳواٽ نوٽس جي ضرورت نه پوندي. موت جي خلاف ڪو به ريت ڪنٽرول ايڪٽ نه آهي ۽ نه ريت پتيشن داخل ٿي سگهي ٿي، پر جيتوڻيڪ اسان موت تي سوچ نه ٿا پائي سگهون، اسان کي ان جي پڙهه کي مات ڪرڻ گهرجي. اسان کي زندگيءَ جي اختصار تي لڙڪ وهائڻ نه گهرجن، بلڪه ان کي سائنٽيڪائيءَ سان ميجڻ گهرجي، ڇاڪاڻ جو موت کانپوءِ ڪوئي شعور نه آهي، بهشت دلاسو، دوزخ دڙڪو آهي ۽ اسان ڌرتيءَ تي جي خطائون ڪيون آهن، انهن جو اڳتي ڪوئي حساب ڪتاب نه آهي. موت اسان کي پرڀاڻي، تنقيدون ڏئي، مٺي ننڊ ڏياري ٿو ڇڏي. توڙي ساري حياتي هڪ ساندھ هلندڙ جڳ وانگر هجي، جنهن ۾ چشڪو ئي چشڪو هجي، پر ڇا اهو نڪ ٿيندو ته نڪ تائين ڌو ڪجي؟ بهتر ائين آهي ته دسترخوان تان ڏلهي ٿيڻ کان اڳ ۾ اُٿي ويڃي. ايڏو ڌو به چڱو نه آهي! نيٺ ته اهڙو نحس ڏهاڙو ايندو جو توکان نه رڳو زندگيءَ جون ساريون نعمتون ڪسي وٺندو پر انهن جي تمنا کان به آزاد ڪري ڇڏيندو. بهتر آهي ته راند رس ۾ ڇڏجي. مٿو متو ڇڏڻ چڱي ڳالهه آهي جا مان شوبهار مان سڪيو آهيان ۽ ان ڪري موت جي مادي نظريي به مون مان موت جو خوف ڪڍي ڇڏيو آهي. ان کان مختلف نظريو مون کي اسپنوزا ۾ مليو جو روحانيت ۽

* ڪازان زاڪس = يونان جو عظيم ناول نگار ۽ شاعر ۽ نوبل پرائيز ڪٽندڙ.

حيات بعد آزمات* ۾ اعتبار ڪري ٿو ۽ هم اوست جو پڙاڏو هجڻ سبب، سنڌ ڌرتيءَ جي 'شاهه سچل ۽ ساميءَ' جي بنهه ويجهو آهي ۽ اهو روح جي پائندگيءَ جي اثبات ڪري، موت جو خوف بنهه ڪڍي ڇڏي ٿو ۽ ان ڳالهه ۾ ويساهه جاڳائي ٿو ته انسان پرتو الاهي آهي (Man is born in the image of the divine) ان طرح انسان تي هڪجهڙائيءَ جي مهر هئي ٿو ۽ جمهوريت جو صحيح بنياد رکي ٿو. اچو ته اسپنوزا کي ڇاچي ڏسون.

اسپنوزا هڪ يهودي گهراڻي ۾ ائمسٽرڊام ۾ ۱۶۳۲ع ۾ پيدا ٿيو هو. هن پنهنجي اندر جي ڪرڻ ڦل** ۾ نه رڳو يهودي اخلاقيات چڪائي هئي پر افلاطون، ارسطو، آبيي ڪيورس، گي آرڊينو (Giordano) برونو ۽ ڊيڪارٽ جهڙن غير يهودي فيلسوفن جي مابعدالطبيعاتي اخلاقيات (Metaphysical ethics) تي به دسترس حاصل ڪيو هو ۽ ان سان گڏ لاطيني زبان تي مهارت به حاصل ڪئي هئي. پنهنجي والدين جي مرضيءَ خلاف هن ائمسٽرڊام جي بهراڙيءَ ۾ رهائش اختيار ڪئي، جيئن پنهنجي خواب کي پورو ڪري سگهي ۽ هن دنيا جي حقيقت کي ڄاڻي سگهي. هي ڊرامو جو استيج تي پوري طرح سمجهه ۾ نه ٿو اچي.

اسپنوزا جي وڏي ۾ وڏي تفريح اها هوندي هئي ته ڪوريٽزن کي وڙهندو ڏسي جيئن ڪوئي فرشتو ماڻهن کي جنگيون ڪندي ڏسندو هجي. انهن جي ويڙهه ڏسي، کلي کلي هن جي اکين ۾ ڳوڙها اچي ويندا ها. هن پاڻ کي پنهنجي گهر ۾ ائين پوري ڇڏيو هو، جيئن ڪوبي ۾ پوپٽ پاڻ کي پوري ڇڏيندو آهي، جيستائين هو پوپٽ ٿئي. هن جو چوڻ هو :-

(۱) - هيءَ دنيا اڙلي ۽ ابدي آهي. جنهن جي نه وقت ۾ ابتدا آهي، نه انتها آهي.

(۲) - ازل ۽ ابد جي وچ تي هيءَ ڌرتي، هي گهر، دراصل سارا

* حيات بعد آزمات = موت کانپوءِ حياتي .
** ڪرڻ ڦل = عرق چڪائڻ جو اوزار.

سورج ۽ ستارا واريءَ جي ٿوريءَ ڪٺ ڪٺ کان وڌيڪ نه آهن، جي ڪائنات جي هڪ مبهر ڪوئي ۾ اچي ڪٺا ٿيا آهن ۽ جنهن شيءِ کي اسين پنهنجي ڪائنات ڪوٺيون ٿا، سا ڪُل ۾ ذري برابر آهي. انهيءَ ۾ سرشتيون (ڪائناتون) اڪٽ آهن جيئن هيءَ دنيا آوڪاش ۽ سميه (زمان ۽ مڪان) ۾ اپار ۽ اننت آهي.

(۳) - هي دنيا ڪڏهن به خلقي نه وئي آهي ۽ نه اها ناس ٿيڻي آهي. اها پريٽنا (Profusely) سان ڏسجي ته بي انت آهي. (تمام سادگيءَ ۾ گهرائيءَ سان ازلي ۽ ابدي آهي.)

(۴) - ائين ٿو لڳي ته قيد جي ديوار ۾ هڪ ننڍڙي وٿي آهي، جنهن مان سمنڊ ۽ آسمان ڏانهن ڏسي رهيا آهيون. اسان پنهنجي سرير ۾ ئي قيد آهيون. هڪ ڪيڙو ڌرتيءَ تي رڙهندي هن اننت سرشتيءَ جي فقط هڪ جهلڪ ئي ڏسي سگهي ٿو. هڪ آڏ-آنڌي انسان کي رنگن جو فقط ڏهو پئجي سگهي ٿو، اسان خدا جون سڀ وصفون نه ٿا ڏسي سگهون!

(۵) - اهو ئي ازلي آرٽسٽ آهي جو وقت جي گهوگهاٽ ڪندڙ آڏاڻي (The roaring loom of time) تي تارن ۽ گرهن لاءِ پهراڻ اڻي رهيو آهي.

(۶) - هن زندگيءَ جي ڊرامي لاءِ جا هن ڪهاڻي پري آهي، سا اسان جي سمجهه کان مٿي آهي.

(۷) - ايمرسن وانگر اسپنوزا انساني جڪ، ڇٽا ۽ اڇاڻون، موه ۽ هوس ڏسي جيڪر چوي ها ”گپرو! ايترو ٽيڪ ڇا لاءِ؟“

(۸) - آمريڪي شاعر والٽ وٽسمن جو اسپنوزا جو پوئلڳ هو، ان چيو هو ته ”اسان جي هن ڌرتيءَ تي چڪن ڏينهن جي ياترا اسان جي پورنتائي ۾ هڪ سراءِ وانگر آهي. تون، مان، ٻهر-هاري، مل-مزدور، ڪئنواس جي اڳيان ڪلاڪار، پنهنجي ميز تي شاعر، گتر ۾ ٽڙيل. ٽاٻڙيل، لُڇ لانيڙ ۽ لفنگ، اهي سڀ اننت جي ساڳي سکيا گهر ۾ وديارتي آهيون. اسان الڳ الڳ درجي ۾ آهيون، جا ڳالهه هن گهڙيءَ

اسان جي ذهني ۽ روحاني ترقيءَ تي مدار رکي ٿي پر اسان جو ڪهڙو به درجو يا مرتبو هجي، اسان نيٺ ڇيڏي ۽ برگزيدي جي مٿين درجي ۾ پهچي وينداسين.

(۹) - جيئن برش جو هر گشڪو، پوءِ اهو پوئين چتر ۾ اچي يا ان کان اڳ مٽايو وڃي. آرٽسٽ جي ويچار شڪتيءَ، ڪٽ ۽ آئسني جي واڌاري لاءِ ضروري آهي، ۽ ڪا به ليڪ يا رنگ آجايو نه ٿو وڃي، ائين ڪاٺي به انساني زندگي توڙي ڪيتري به ٿوري يا نراس ڇو نه هجي، آجائي نه آهي. اسان ۾ هر ڪو آنت جي تاجي پيٽي ۾ هڪ بلڪل ضروري ڌاڳو آهي، آنت جي سنگيت ۾ هڪ معنيٰ وارو سر آهي، برش جو ڪارائتو گشڪو آهي، پر ميشور جي چتر ۾ هيءَ ساري ڪائنات خدا جي آهي، ستارا، گرھ، وڻ، ٿڻ، ڦل ڦول، سمنڊ، پهاڙ، بادل سڀ خدا جو وجود آهن، جيڪو روحاني وجود انهن کي صورت، رنگ، تحرڪ ۽ حسن بخشي ٿو. اهو سڀ خدا جو ارادو ۽ نيت آهي. هر انساني جسم خدا جو حصو آهي. اهو وحدت الوجود جو فلسفو آهي جو روميءَ کان بيدل دهلويءَ ۽ شاهه لطيف کان ساميءَ تائين ڦهلايو ويو آهي ۽ جو منهنجي شاعريءَ کي ورثي ۾ مليو آهي. وحدت الوجود جو فلسفو فقط ٿيوري (Theory) نه آهي. ان جا زبردست عملي ۽ اخلاقي اشارا ۽ معنائون آهن. محترم جي. ايم. سيد کي مغربي فلسفي جي ڄاڻ گهڻي نه آهي پر پوءِ به هو صحيح نتيجي تي پهچي سگهيو آهي ۽ لطيف جي شاعريءَ هن جي رهنمائي ڪئي آهي.

ان فلسفي موجب بقول سعدي :

بني آدم اجزا ئي يڪ ديگر اند

(آدم جا ڄاوا هڪ ٻئي جا عضوا آهن)

ان جي معنيٰ ته ڪو به انسان پاڻ کي ضرب رسائن کانسواءِ ٻي ڪنهن کي ضرب رسائي نه سگهندو. پنهنجي پاڙيسري کي ڌڪ هڻڻ، پنهنجي هٿ ڪپڻ يا پنهنجي اک ڪيڏن جي برابر آهي، هر ڪنهن جي آسودگي پوري انسان ذات جي خوشيءَ ۾ آهي. انسان ذات، ڪنهن به

هڪ انسان وانگر، هڪ ڪٽي ۽ جيئري جا ڳنڍي بناوت (Organism) آهي. اسان هڪ خاندان ۾ ڀائر آهيون، جن جو آيو خدا آهي، اهو ئي سچل جي محاورو ۾ سرِ الاهي آهي ۽ بلاشاهه جي 'بلاڪي ڄاڻان مين ڪون' جو جواب آهي؛ انهيءَ فلسفي ۾ ان ڪري اُٻرت؛ ڪٽيءَ ۽ پراڻي ملڪ ڏهڻ لاءِ وجهه ۽ وڻي ڪو نه آهي.

جي ان ڳالهه ۾ اعتبار هجي ها ته اشتراڪيت، جا مادي لفظن ۾ ان فلسفي جو منطقي نتيجو آهي، ائين خون خرابيءَ ۾ ختم نه ٿي ها. جڏهن هڪ جنوني پورهيت گلوئين هيٺان ميري آئسٽونيت* جو لاش ڏسي ڪٽي رهي هئي يا جيئن زار ۽ هن جي پوري خاندان کي (ممڪن آهي لينن جي هدايت تي) ماريو ويو هو، اهي واقعا انهيءَ مستقبل جي نشاندهي ڪري رهيا ها جو اڄ اسان ڏسي رهيا آهيون. جي مارڪس ۽ لينن وجود ۾ نه اچن ها، فيور باخ ۽ ائٽمي ڊيورنگ ۾ اسپنوزا کي رد نه ڪيو وڃي ها يا تالستاءِ جي ڏاهپ کي جوڳي اهميت ڏني وڃي ها، ته روس ۾ جو هينئر ٿيو آهي، نه ٿئي ها.

اسان جن حالتن جو نتيجو آهيون. پنهنجي ماحول جي پيدائش آهن. ڇت ۾ پورو ۽ نجو ڪجهه به نه آهي ۽ ان کي پنهنجو چڙواڳ وس نه آهي، ان جو نبيرو اڳ ئي ٿيل آهي ته ڇت ۾ هيءَ اڇا اچي ۽ اهو نبيرو جنهن ڪارڻ ڪيو آهي، ان جو نبيرو ٻي ڪارڻ ڪيو آهي، ۽ ان جو ٻي ڪارڻ - انت تائين. ٻين لفظن ۾ اسان جا سڀ ڪم، اسان جي ٺڪ سڪ ۽ قد ڪاٺ وانگر سڀاويڪ ۽ عين ٻين نتيجو آهن. ٻي ڪنهن ڪم جا ۽ اهو نتيجو آهي ٻي ڪم جو، جيڪو وڃي رهيو آهي تيستائين، جيستائين ويچار شڪتي جي پهچ آهي. قدرت جي آئل قانون موجب اهو ازل کان ئي طيءَ ٿيل آهي ته هڪ شيڪسپيئر پيدا ٿئي جو امر ناٽڪ لکي ۽ هڪ سقراط پيدا ٿئي جيڪو جيڏن ۽ سرتن لاءِ زهر پيئي ۽

* ميري آئسٽونيت فرانس جي راڻي جا انقلابين گلوئين هيٺان قتل ڪري ڇڏي هئي. هن سان اها چوڻي منسوب ڪئي وئي آهي ته جڏهن هن کي ٻڌايو ويو ته فرانس ۾ روٽي نه ٿي ملي، ته چيائين "روٽي نه ٿي ملي ته عوام ڪيڪ ڇو نه ٿا کائين".

مري. اسان جا ڪم ائين چوٽ ۽ آروڪ نه آهن، جيئن برسات جو وسڪارو يا ڪان جي ڪمان مان ورڪا نه آهي. ڪان جي ورڪا ۽ ماڻهو جي ڪم ۾ رڳو اهو فرق آهي ته ماڻهو پنهنجي ڪم جي اوڻائيءَ جي ڄاڻ رکي ٿو. ان کي پنهنجي اڃا سمجهي ٿو.

اسان ڀل ۾ هن جيون جي ناٽڪ جي ڏسڻ وارا آهيون پر ان کان وڌيڪ اسان کي اجازت نه آهي ۽ ان ڏس ۾ راءِ ڏيڻ جو حق، مٽ ۽ آڌڪار به نه آهي. اسان پنهنجا ڪم ڏسي سگهون ٿا ۽ غلطيءَ ۾ سمجهون ٿا ته اهي اسان جي ارادي جو نتيجو آهن پر سچ ته اسان جي وڌڻ جي گذريل زندگين جو نتيجو آهن.

مون اڃا هي لکيو پئي ته اخبار آئي، جنهن ۾ لکيل هو ته سوويت يونين ۾ ماسڪو، مالڊووا، بائيلورشيا، يوڪرين، آيسٽونيا، لٿونيا، جارجيا، لتوانيا ۽ آرمينيا خودمختياريءَ جو اعلان ڪري چڪا آهن. دراصل اسان جي تقدير ننڍي کنڊ جي تقدير سان واڳيل آهي پر ان جي باري ۾ اسان جي سوچ گنجريل آهي ۽ جن جي اها چٽي آهي ته اهي بيوس آهن. ان ڪري منهنجي سياست مان گهڻي دلچسپي نڪري وئي آهي. چڱي ڦري رهي آهي، گهڙو ڏوڏ ڏوڏ ٿو ڪري ته ان کي ڊاهي ٻيهر ٺاهيو وڃي ته ته سهڻيءَ کي سير ۾ ٻوڙي ماري ڇڏيندو. ٻهر صورت جي ”جنگهه چرڪي وات ۾ سسي کي سيسار“، اسپنوزا چواڻيءَ اڳيئي ٿي ٿيل آهي ته مان ڇا ٿو ڪري سگهان!

مون کي ’ثبت است بر جريده عالم دوايم ما‘ وارو ڪم سپرد ٿيل آهي ۽ اخبار پڙهڻ کانسواءِ سياست ۾ وڌيڪ وقت وڃائڻ نه ٿو چاهيان ۽ نه بيماريءَ مون ۾ ايتري جان چڙهي آهي. اسپنوزا اهو ضرور چيو آهي ته ”هر انسان جي زندگي پاڻيءَ جي تلاءُ ۾ سڄ جو پاڇو آهي. پاڻي سڪي وڃي ٿو ته اوهان ان ۾ سڄ جي روشنيءَ جي جهلڪ نه ٿا ڏسي سگهو، پر ان جي معنيٰ اها نه آهي ته سڄ غائب ٿي ويو آهي، اهو تارن ۾ پنهنجي ساڳي پيڪي ۽ تيج سان چلڪاٽ ڪري رهيو آهي.“

اوچتو خيال ٿو اچي ته ”ڇا منهنجي دل سڄ پڇ آگهي آهي؟ ان کان

وڌيڪ سگهي دل ته ننڍي ڪنڊ ۾ ورلي هوندي. اها ٻي ڳالهه آهي ته مون وٽ بندوق نه آهي، قلم آهي. مان جاڳ ۾ نثر ۽ نند ۾ نظر لپتي لپتي لکي رهيو آهيان. نه، مان نه مرنديس. هن پيري وري به موت ٻوٽ پيلو ڪري موٽندو. جي اسپنوزا چواڻيءَ شيڪسپيئر جا ناٽڪ اڳ ئي طيءَ ٿيل ها ته منهنجي شاعري به اڳ ئي طيءَ ٿيل آهي ۽ اها اڃا منهنجي اندر ۾ ايتري آهي جو مان ان جو حصو به مس لکيو آهي! مان چاهيان ٿو ته زندگي جي پوئين ڳهڙيءَ مان اهو چئي سگهان ته مون شاعريءَ ۾ اهڙو موضوع نه ڇڏيو آهي جنهن تي اڳتي ڪجهه لکي سگهجي ۽ دنيا ۾ انهيءَ جو احساس ڇڏيان ته:

حريفان بادهم ها خوردند و رفتند

تهي خمخانه هاگردند و رفتند

(حريف سارو پي ويا ۽ مٿاڻا خالي ڪري هليا ويا)

هڪ ٻي ڳالهه جا مون گوا ۾ محسوس ڪئي هئي، سا پوءِ لکنديس، في الحال اسپنوزا ڏانهن موٽي ٿو اچان. اسپنوزا وڌيڪ چيو آهي ته ”هر انسان هڪ الاهي ڪُل جو جزو آهي. جڏهن ماڻهو مري وڃي ٿو تڏهن هن جو روح پاڻيءَ جي قطري وانگر آهي. جو بيڪران بحر ۾ موٽي وڃي ٿو. هڪ سر آهي جو سمفني (Symphony = مينو آلاپ) ۾ لپن ٿي وڃي ٿو. هڪ عظيم خيال آهي، جو پنهنجي عبارت جي قريبي (Context) مان نڪري، ازلي مزاج سان ملي وڃي ٿو. مون ان تي ڪافي غور ڪيو آهي، ۽ مون کي اها ڳالهه آواگون يا پٿر جنم سان متضاد نظر نه آئي آهي. بهر صورت مون مان ان وحدت الوجودي نظريي موت جو خوف بنهه ڪڍي ڇڏيو آهي. جڏهن ڳالهه ڪنهن وقت مون کي گهوگهو ڏئي چوندي هئي ته اڳتي ڪجهه به نه آهي، اڳتي اوندهه ئي اوندهه آهي ۽ تون به ان اوندهه ۾ مليا ميت ٿي ويندين، هي زندگي ٿورو وقت آهي ۽ ان مان جيتري رسُ نچوڙي سگهين اوترو چڱو، يا ته مايوسيءَ ۾ ڪنهن وقت خيال ايندو هو ته متان ڦل ڪڍو ئي ڪري پئي، وڇوڙي ۾ ڇڻي وڃي، ۽ ڪنهن جي چپن تي اچي ڪيئن جي ان جو خاتمو اوس

آهي؛ ۽ ان ڳالهه جي اهميت ئي ڪهڙي آهي ته ان جو خاتمو ڪيئن ٿيو؟ پهرين مون ايسڪيورس جي فلسفي ۾ فرار ڳوليو هو، جنهن جو منهنجي اوائلي شاعريءَ تي اثر آهي ۽ گرونانڪ کي چير هيم ته ”تيرا پاڻا مينا لاڳي“ غلط آهي، ”تيرا پاڻا ڪوڙا لاڳي“ صحيح آهي. جيئن سقراط جي هيملڪ * ڪوڙي هئي. پوءِ مون کي پناهه اسپنوزا ۽ شوپنهار ۾ ملي جيڪو هڪ ويدانتي آهي. اسپنوزا جا اهي لفظ مون کان وسري نه ٿا وسرن:

"The greatest good is the knowledge of the union, which the mind has with the whole of nature."

يعني ”گهڻي ۾ گهڻي چڱائي، انهيءَ وحدت الوجود جي علم ۾ آهي، جو انسان کي ساري فطرت سان ملائي ٿو“ ڀٽائي چيو آهي؛
ڪاڏي ڪاهيان ڪر هو، چوڏس چٽاڻو،
راڻو ئي راڻو، ريءَ راڻي پيو ناهه ڪي.

جي دنيا تنهنجي لاءِ نه ناهي وئي آهي ته ان ڳالهه تي خوش ٿي ته تون دنيا لاءِ ناهيو ويو آهين. تون زندگيءَ جي ڪتاب ۾ هڪ اهم صفحو آهين. توکانسواءِ ڪتاب نامڪمل رهجي ويندو. اها ئي ڳالهه جمهوريت جو آئل بنياد آهي. اها ئي ڳالهه اڳرائي يا لوپ واري جنگ کي نفرت سان ڏسي ٿي، جئن اسپنوزا پنهنجي دؤر ۾ هالنڊ ۽ فرانس جي جنگ کي ڏسندو هو يا جئن احمد سليم پنجاب جي هيرو ڏلا پٽيءَ کي ڏسي ٿو، جنهن کي اها آرزو هئي ته دليءَ تي پنجاب جو جهنڊو لهرايو وڃي ۽ جنهن کي پنجاب جا جديد دانشور اڄڪلهه هڪ هيرو ڪري پيش ڪري رهيا آهن. پنهنجي فلسفيانه خيال ۾ لنگر آنداڙ رهي، اسپنوزا اهي طوفان نهايت بي پرواهيءَ سان ڏسندو هو، جي هن جي همعصر فلسفين کي بي چين ڪندا ها. اهي لڙايون ڪوريئڙن جي جنگ جهڙيون ڪل ڌياريندڙ هيون، جي هن ننڍي هوندي پنهنجي ڪمري جي هڪ چار ۾ ڏنيون هيون، جتي هو اباڻو گهر ڇڏي اڪيلو وڃي رهيو هو.

* هيملڪ = اهو زهر جو سقراط پيتو هو.

پر پوءِ به انسان ۽ هن جي قوم جي بقا لاءِ جدوجهد جو جواز آهي. هن دؤر ۾ سوويت يونين جي خاتمي کانپوءِ قوم پرستيءَ جي معنويت وڌي وئي آهي پر اها قومپرستي ۱۹۱۴ يا ۱۹۳۹ع جي جرمنيءَ يا اٽليءَ واري قوم پرستي وانگر هوس جو شڪار نه آهي؛ رڳو پنهنجي تحفظ ۽ بقا لاءِ وڙهي رهي آهي. سوويت يونين اهو واضح ڪيو آهي ته ڪنهن هڪ قوم کي ٻيءَ قوم تي تسلط جو حق نه آهي ۽ هو پاڻ ۾ خوشيءَ سان، هڪجهڙائيءَ جي بنياد تي گڏجي رهڻ چاهن ته ڀلي رهن، جيتوڻيڪ ٽين دنيا (سنڌ سوڌي) پنهنجي نجات لاءِ لڙي رهي آهي پر ان نجات جو بنياد مادي نه ٿو ٿي سگهي. انسان سڀ هڪجهڙا آهن، ڇو ته اهي ڀرتو اڙلي آهن ۽ ڪنهن کي به ٻي تي استحصال، ظلم يا تشدد روا رکڻ جو ڪوئي اخلاقي جواز نه آهي. اهو ئي فلسفو آهي جو مون کي اسپنوزا، شاهه لطيف، ٻلي شاهه، ڪبير وغيره جي غور سان مطالعي ڏنو آهي. ذڪر ڪيل شخصيتن مان پويان ٿي شاعر ها، فلسفي ڪو نه ها، پر هنن جي شاعري انهيءَ فلسفي جو بنياد مهيا ڪري ٿي جو انسان ۽ هن جي قوم کي پنهنجي بقا لاءِ اتساهي ٿو ۽ ٻي تي ظلم ۽ تسلط کان باز رکي ٿو.

افسوس جو اسپنوزا ٻيءَ جنگ ۾ وڇڙي ويو هو - بيماريءَ خلاف جنگ ۾. هو اها جنگ هارائي رهيو هو پر هن کي اها پڪ هئي ته ”جسم جي نابود ٿيڻ سان روح نابود نه ٿو ٿئي، پر ان مان ڪجهه رهجي وڃي ٿو، جو ابدي آهي“، ۽ اها ڳالهه جا هن ۾ ابدي هئي، هن کي بي خوف ۽ بي پرواهه رکندي آئي، جيستائين هن جو نحيف ۽ نزار جسم ۱۶۷۷ع ۾ سلهم ۾ ختم ٿي ويو.

اهي ها فلسفيانا خيال جي مون کي بيماريءَ جي ٻي ڏينهن تي اچي رهيا ها. مون دل ۾ طئي ڪيو ته ڊاڪٽر ڇا به چون، مان اهو ڪجهه لکندو رهندس جيڪو مون کي لکڻو آهي. هن سنسار جي مایا رويي ندي ۾ ڪويتا ٿي ته مون لاءِ گهات آهي، موت چائنٺ تان پير هڪ پاسي کان ٻي پاسي رکڻو آهي ۽ ان ڪري ان جو خوف اجايو آهي. ايتري ۾ هڪ پنجابي نرس آئي، جا جهونگاري رهي هئي:-

اڳون تيري بهاگ لڇهي

منڊا ديكه ڪبو تر ورگا

(اي پلي (نچڻي ڳاڻي چوڪري) تنهنجي اڳيان پاڳ آهي، چوڪرو

تہ ڏس ڪبو تر جهڙو!)

مان پنجابي ڪجهه سمجهندو آهيان. لوڪ گيت جون سئون ٻڌي
منهنجي ادبي رڳ ڦڙڪي اٿي. مون هن کي ٻڌايو ته منهنجو اهو لوڪ
گيت ٻڌل آهي. هن پڇيو ته مان پنجاب ۾ رهيو آهيان ڇا؟ ڇو ته اهو
ئيٺ پنجابي لوڪ گيت آهي. (هن کي پنجابي گيتن لاءِ ڪمزوري ٿي
نظر آئي) مون هن کي ٻڌايو ته مان رائٽرس گلد جي ڊيليگيت جي
حيثيت ۾ ڊاڪا وڃي رهيو هوس ته پنجاب جو مشهور اردو شاعر صوفي
غلام مصطفيٰ ”تبسم“ ۽ ٻيا اديب به مون سان هوائي جهاز ۾ گڏ هيا.

اسان ڊي - سي ۱۰ ۾ وڃي رهيا هياسين، جنهن ۾ شراب جو بندوبست
هيو. مون وسڪي پيئندي، صوفي تبسم کي مطمئن ڪرڻ جي ڪوشش
ڪئي ته هو پنهنجي شاعريءَ کي منطقي نتيجي تي پنجابي ٻوليءَ ۾
پهچائي سگهندو؛ هن چيو ته پنجابي لوڪ گيت، ماهيا وغيره ته هن کي
ڏاڍا وڻندا آهن پر هن پنجابيءَ ۾ طبع آزمائي ڪڏهن نه ڪئي آهي. هن
چيو ته تو کي اهو ٻڌي عجب ايندو ته علامه اقبال کي به هاشم شاه
جي پنجابي شاعري وڻندي هئي. پوءِ هن مون کي مٿيون لوڪ گيت
ٻڌايو هو. هن چيءَ تي ٻيو به هڪ لوڪ گيت ٻڌايو هو:

جتهي لڇهي پير دهردي

آتهي اڱدا سرو دا ٻوٽا

(جتي نچڻي پير ڌريندي، اتي سرو جو ٻوٽو اُڀري پوندو)

ٻي ڀيري جڏهن اسان ڊاڪا رائٽرس گلد جي ميٽنگ لاءِ وڃي رهيا
هياسين ته صوفي تبسم مون کي چيو هو ته هن ڪجهه گيت ۽ غزل
پنجابيءَ ۾ لکيا ها، جي هن مون کي ٻڌايا. اهي پوءِ هن پنهنجي
مجموعهءَ ڪلام ۾ به شايع ڪرايا ها.

اهڙي طرح هڪ ڀيري مون فيض احمد فيض کي به مطمئن ڪيو
هيو پر هن چيو هو ته ”اياز! منهنجي عمر تو جيتري هجي ها ته مان

واقعي، تنهنجي چوڻ مطابق پنجابيءَ ۾ شاعري ڪيان ها پر مون کي ڏاڍي دير ٿي وئي آهي ۽ مان پنهنجيءَ ٻوليءَ تي ايتري دسترس پيدا نه ٿو ڪري سگهان. جيتري تو کي سنڌيءَ تي آهي.“

پر ڪافي وقت کانپوءِ هن پنجابيءَ ۾ ڪجهه شاعري ڪئي هئي، جنهن ۾ ڪوئي خاص رس چس نه هو. مون اها ساڳي ڳالهه پنهنجيءَ پنجابي دوست رضا کي راول ڊئم تي ٻڌائي هئي، جڏهن مان وائيس چانسلر هوس ۽ ان تي هن جو رد-عمل ڏيکاريو هيو سو هن مهاڳ سان لاڳاپو نه ٿو رکي ۽ ان جو ذڪر مان به ڪنهن هنڌ ڪندس (جي بچي ويس. مان پٺيان ٿو مرنڊس ڪو نه).

منهنجي اصرار تي نرس ڪجهه ٻيا به پنجابي لوڪ گيت نهايت قديمي آواز ۾ مون کي ٻڌايا ڇو ته اسپتال ۾ ڳائڻ جي منع هئي. هن جو چهرو ته ڪافي خوبصورت هيو پر هن جا ٿڙا ۽ ٻنڊڻ ڏسي اعتبار نه پئي آيو ته هن کي اهڙو مٺو آواز هو. هن ماهيا ٻڌايا:-

گهڙي پڪي ني گهڙونجيان تي

ٿر ڳيا ڇن ماهي - هٿ مارن منجيان تي

(گهڙا منجين تي پڪا گهڙا. رکيا آهن. پيارا، چنڊ لهي ويو آهي،

مان منجين تي هٿ هڻي رهي آهيان)

جهوڻيان راتيان نين،

عمر مڪ جانيان،

نهن مڪيان باتيان نين.

(راتيون ننڊيون آهن، عمريون گذري ٿيون وڃن، ڳالهون نه ٿيون

گڻن.)

پوءِ چيائن ته صوفي تبسم وانگر ٻهاڙي لوڪ گيت ٻڌايان ٿي:-

رن ٺهاڪي جهپڙون نڪلي

سلفي دي لات ورگي

(زائفان تلاو مان ٻاهر نڪتي (وار وڪريل) سلفيءَ جي لات وانگر)

مون کي هڪ ست ياد هئي جا ڪيئي سال اڳ مون کي منهنجي

مرحوم دوست مونس ٻڌائي هئي، ”مان تيري، لونڙي ڪوٺي ٿيڻ لڳي“

(ماءُ تنهنجي لومڙي، ڪوئا ٿيڻ لڳي آهي) اهو ٻڌي هوءَ مرڪي ۽ مون کي نوين بجي رات واريون گوريون ٽڪائي هلي وئي، پر ٽڪائڻ مهل مون کي پاڪر پري ائين اٿاريائين ڄڻ ته هوءَ منهنجي آغوش ۾ هئي ۽ هن جو چاٽيون مون کي ڇهي رهيون هيون. انهيءَ ڇههءَ مون کي ڪافي آت ڏنو پر مون ۾ ڪا ئي بُري نيت پيدا نه ڪئي. هوءَ جڏهن به ڊيوٽيءَ تي هوندي هئي يا مون کي دوا ڏيندي هئي ته ساڳي ڀاڱو سان ڏيندي هئي. شايد هن تي ان ڳالهه اثر ڪيو هو ته مون هن جا لوڪ گيت پنهنجي پرسڪرپشن چارٽ (Prescription chart) جي پني تي لکي ڇڏيا ها. مادري زبان ڪيتري نه پياري ٿي ٿئي! ٻي پيري مون هن جو هڪ ٻيو لوڪ گيت به نوٽ ڪري ڇڏيو هو:-

تيري لونگ دا پيا لشڪارا

هاليان ني هل ڇڏ لئي

(جڏهن تنهنجي لونگ جي چمڪ پئي (لشڪارا جو پورو ترجمو چمڪ نه آهي، ان جو ترجمو ٿي ٿئي ته ٿو سگهي) ته هارين هر ڇڏي ڏنا.)

هڪ پيري هن کي مون سان ايترو هجائو ڏسي مشهور شاعر ۽ اديب قمر شهباز وائڙو ٿي ويو هو. اها ڳالهه اڃا مون مان نه وئي آهي، جيتوڻيڪ مون کي دل ۾ ڪنهن لاءِ به بُري نيت نه رهي آهي. مان هاڻي انهيءَ عمر تي پهتو آهيان جو سڀ جي چڱائي چاهيندو آهيان ۽ ڪپ ڪٽڻ ۽ ڪنهن مان غير واجبي فائدي وٺڻ جو سوچي به نه سگهندو آهيان. هندستان ۾ ڪيترن ئي خوبصورت چوڪرين منهنجي پيرن تي هٿ رکي آشيرواد ورتو ته مون هنن جي مٿي تي نياڻيءَ وانگر هٿ رکيو. هڪڙي چوڪري اهڙو آشيرواد رات جو يارهين بجي منهنجي ڪمري ۾ اچي ورتو هو ته مون يڪدم سمجهيو هو ته هن منهنجي شاعريءَ کي ٻين سڀني کان وڌيڪ پڙهيو ۽ پرکيو آهي ۽ پوءِ جڏهن منهنجي ڪويتا تي ليک لکيائين ته اهو ظاهر هو ته هن منهنجي ڪويتا تي سڀني کان وڌيڪ ويچارو هو.

مان فلسفي ۽ آرٽ جي مليي کي هٽائي، لٽا ڇڏيندي آٿان ٿو، اهو ته صاف ظاهر آهي ته مون کي موت جو پڻ اصل نه ٿيندو آهي. هڪ پيري مان پاڪستان جي ٻين وائيس چانسلرن سان گڏ انقره ۾ سلطان عبدالمجيد جي حرم سرا ڏسي رهيو هوس، گائيد هڪ ٽرڪ ڪمپوسٽ هو، جنهن انگريزيءَ ۾ سلطان عبدالمجيد کي گاريون ڏيندي چيو هو ”مٿي ڏس قرآن شريف جون ڪيئي آيتون لکيل آهن ۽ هيٺ تي سو ڪنيزن لاءِ گڏيون ٺهيل آهن، جن سان هن کي همبستر ٿيڻ جو حق هو. همبستر ته خواجا سرا يا ٻاهران آيل ماڻهو ٿيندا هوندا پر هن اهي ڪنيزون رکيون پنهنجي لاءِ هيون.“ اسان سان رڳو پشاور يونيورسٽيءَ جو وائيس چانسلر مسٽر سيني به هيو، جو روميءَ جو وڏو معتقد هيو ۽ جڏهن پشاور يونيورسٽي ۾ رومي دي ملهايو هئائين ته صدارت مون کان ڪرائي هئائين ۽ مهمان خاص مرحوم اي-ڪي بروهي کي ڪيو هئائين. (اهو ضياءُ الحق جو دؤر هو) گائيد جا بدشد لفظ ٻڌي سيني صاحب جي غيرت - اسلامي جوش ۾ اچي وئي ۽ هن گائيد کي چيو هو ته، ”تون ڪير ٿيندو آهين اسان جي سلاطين کي گهٽ وڌ ڳالهائڻ وارو؟“

گائيد نهايت غصي سان هن کي چيو هو ته، ”تنهنجو دماغ ٽيڪ ته آهي نه؟ سلطان منهنجو هيو يا تنهنجو؟“ اسان کي جواب ۾ ايتري بدتميزي ڏسي ڪاوڙ آئي ۽ هن جي تقرير اڌ ۾ ڇڏي يڪدم ٻاهر نڪتاسين، اسان اڃا دروازي کان پنج قدم ٻاهر پهتا هياسين ته لڙ ٿيو. پڇا تي معلوم ٿيو ته اهو گائيد اوچتو ڪري پيو هو ۽ مري ويو هو. مون کي ان وقت فريڊرڪ اعظم جا لفظ يا آيا ته ”شايد آخر ۾ فطرت چاهي ٿي ته اسان زندگيءَ مان بيزار ٿي پئون، جيئن اسان هيءَ دنيا گهٽ افسوس سان ڇڏيون.“

(Perhaps nature wants us, at the end of our days, to be disgusted with life, so that we may leave the world with less regret)

(Fredric the Great)

جوس - بي - ابن (Jose Be Iben) ڪهڙو نه چڱو چيو هو ”موت

جي ڏينهن ٻئي دنيائون هڪ ٻئي کي چمي ڏين ٿيون، هيءَ دنيا جا وڃي رهي آهي ۽ هوءَ دنيا جا اچي رهي آهي.“

پر انهيءَ ڪميونسٽ ترڪ کي انهيءَ چمي لاءِ ٻه فرصت نه ملي هئي. تسڪين اچي رهي هئي ته مون کي ديوجانس (Diogenese) جي مقولي مان اچي رهي هئي، جنهن چيو هو ته ”موت ايترو نجس ڪيئن ٿو ٿي سگهي، جڏهن اُن جي موجودگيءَ ۾ اسان کي اُن جو احساس نه آهي.“

زرينا اچي ٿي ته پنهنجي پور مان چرڪ ڀري، سارا خواب و خيال ائين هٽائي ٿو ڇڏيان جيئن هن ڊائننگ ميز تان ٻيو سڀ ڪجهه هٽائي، اڄوڪي کاڌي جو سامان رکيو آهي. اسپتال جو کاڌو ته اسان ڪنهن غريب کي کائڻ لاءِ ڏئي ڇڏيندا آهيون. اُن ۾ ننڍي پاڌي جو گوشت جو چيلي جي گوشت وانگر ڏسڻ ۾ ايندو آهي، پٽيل جي چپاتي، دال جنهن تي ڪچو تيل مٿان پيو هوندو آهي ۽ ڪڏهن ڪڏهن ٿلهيون پينديون هونديون آهن، جن جا پڇا اڀڙا وڏا هوندا آهن، جي پڪيءَ جي نڙيءَ ۾ ته جيڪر اٽڪي پون. زرينا گريپ فروٽ جي جوس جو هڪ گلاس مون کي ڏيندي هئي ۽ ڪلاڪ کانپوءِ مرغيءَ جو سوپ ۽ ڊبل روٽيءَ جا هڪ يا ٻه ٽڪرا ۽ پوءِ سونهري صوف ڏيندي هئي جو ٻاهران ته سخت ڀر اندران ڏاڍو خستو هوندو هو. منهنجا پٽ انيس يا سليم هن کي ڪار تي چڙي ويندا ها. هوءَ پاڻ سان گڏ ڊان، جنگ، عوامي آواز، جاڳو، هلال پاڪستان اخبارون به آڻيندي هئي، جي ڪڏهن پاڻ پڙهندي هئي ۽ ڪڏهن مون کي پڙهي ٻڌائيندي هئي. وچ ۾ اسٽاف ايندو هو جن ۾ ڪڏهن ڪائي خوبصورت نرس هوندي هئي ته زرينا هن کي غور سان ڏسندي هئي.

سارو ڏينهن مان ۽ زرينا ننڍپڻ جون ڳالهيون ڪندا هيائين جا اسان گڏ گذاري هئي. اهي رانديون جهوپڙي جهٽي، اٽي ڏڪر، ڪوڏين سان چنر، ايئن مين، جهٽ مٽو، فلاٿو ڪيٽ (هڪ چوڪري ۽ چوڪرو اونڌو ٿي بيهندو هو، ٻيو هن جي پٺيءَ تپو ڏئي ويهندو هو ۽ اهو سوال پڇندو هو) ۽ ٻيو چوندا هيائين، ارچڪ مرچڪ، ڌاڻا ٽرچڪ، آگ

پٽيڙو، نانگڻ جوڳڻ، ڪٽي، مٽي، چٽي ۽ پوءِ تعجب سان سوچيندا هياسين ته اهي ڪهڙيءَ ٻوليءَ جا لفظ آهن، جا اسان کان وسري وئي آهي، اسان جي قديم ماضيءَ جي!

ڪنهن وقت ’الهدادڙي‘ لفظ چئي جو پڇندا هياسين ته شڪارپور جا اٺ ئي دروازا گهمي ايندا هياسين. مان ونجهه وٺيءَ، ڪوڏيءَ ڪوڏيءَ ۽ ملهم جو ماهر ليکبو هوس. اسان جي پاڙي ۾ هڪ حاڪم حجمياڻي هوندي هئي جا اسان کي ڪيئي لوڪ ڪهاڻيون ٻڌائيندي هئي جن مان هڪ ويرل ۽ عشقي سلطان جي هوندي هئي، جنهن ۾ ويرل جڏهن وڇوڙيل عشقي سلطان سان ملندي هئي تڏهن حاڪم ڳائيندي هئي:

آتي گهگو ٿارڙو،

مٽي گهگو ٿارڙو،

سُڪو ويرل جو هيٺڙو ڦٽو.

مون ۽ زرينا اڳي عيد جي موڪلن ۾ ننڍپڻ ساريو هو ۽ مان ستر صفحا کن لکيا ها جي منهنجي هڪ نوٽ بُڪ ۾ لکيا پيا آهن. مون سوچيو ته جي هيٺر بچي ويس ته پنهنجي ننڍپڻ تي اهو ڪتاب پورو ڪندس.

زرينا جو پيءُ انهيءَ زماني ۾ ڊپٽي ڪليڪٽر هو جڏهن انگريز ڪليڪٽر هوندا ها. منهنجي پيءُ کي ته پويان ڏينهن سلهم هئي ۽ هو ساندھ ٻه مهينا چري پري نه سگهندو هيو. مان پهرين درجي انگريزيءَ جو امتحان ڏئي آيو هوس. هن Coma مان اڪيون پٽيون. سگري ٻري رهي هئي ۽ مائٽ، مائٽياڻيون چوڌاري ويٺا ها. منهنجي امتحان جو نتيجو ان ڏينهن ظاهر ٿيو هو. بابا اڪيون پٽيون ۽ مون کا پڇيائين ”پٽ، تون (امتحان ۾) پهريون نمبر آئين؟“ مون چيو ته ”ها“. ان کانپوءِ هن اڪيون ٻوٽيون ۽ وري نه کوليائين. اسان جي پاڙي ڀرسان ’ڪورڪي پاڙي‘ ۾ حڪيم صديق رهندو هو، جنهن کي منهنجا مائٽ وٺي آيا ها. هن بابا جي نبض ڏسي چيو ته ”هي گذاري ويو آهي!“ سڀ ڏندڪرا

ڏٺي روئڻ لڳا. منهنجي ماءُ اوچتو ڪوئلن جي سگري وارن تي پيئي، جا اسان جي مائٽياڻن يڪدم ڇنڊي ورتي، چڱو جو ان ۾ ڪافي ڪوئلا وسامي چڪا ها، اهڙي رسم اسان جي پاڙي ۾ ته ڪانه هئي پر منهنجي ماءُ اصل ۾ هندو هئي ۽ منهنجي پيءُ سان، سخت مخالفت جي باوجود، شادي ڪئي هيائين. هن مان، آءُ ۽ منهنجي ڀيڻ سبحان خاتون، بابا کي ڄاوا هيالين جا هاڻي گذاري چڪي آهي. منهنجو پيءُ هڪ جهان گرد انسان هو. هو ڪورٽ ۾ پيشڪار هوندو هو، جتي هن پنهنجي مئجسٽريٽ کي ڪنهن ڳالهه تي ڪاوڙ ۾ اچي رولر هنيو هو ۽ پوءِ نوڪري ڇڏي، ڀڄي ويو هو ۽ وڃي حيدرآباد دکن نڪتو هو. هن اتي اردوءَ تي ڪافي مهارت حاصل ڪئي هئي ۽ سڀ قانون جا ڪتاب اردوءَ ۾ پڙهيا هيا، جي دکن ۾ ترجمو ٿيندا رهيا هيا. پوءِ ڪيترو وقت هو لکنئو ۽ اله آباد ۾ رهيو هو، جتي جي ادب ۽ ثقافت سان هن جي گهري واقفيت ٿي وئي هئي. جڏهن هو شڪارپور موٽيو هو ته هن اردوءَ ۾ قانون ۽ ادب تي ڪوڪا ڪتابن جا پاڻ سان آندا ها، ان ۾ اردو ۽ فارسي ڊڪشنريون، ديوان - حافظ، رباعيات عمر خيام، جعفر زتليءَ جي ڪلام جهڙا ڪتاب به آندا هئا ٿين جي مون خود ڏٺا ها. هو لا ايجنٽ (Law Agent) جو ڌنڌو ڪندو هو، جو بئريسٽر کان ائين گهٽ هو جيئن پليڊر جي ڊگري ايڊوڪيٽ کان گهٽ هوندي هئي. هن جون مون کي ڪيتريون ڳالهيون ياد اچن ٿيون، جي مان پنهنجي يادگيري ۾ لکن ٿو چاهيان. منهنجي باقي منهنجي پيءُ جي موت وقت موجود هئي، جنهن جا ٽي پوٽا ته منهنجا گهاٽا دوست آهن (حبيب الله، جو سکر هاءِ ڪورٽ بار جو پريزيڊنٽ آهي ۽ منهنجو جوڻيڪر رهي چڪو آهي، ارشاد احمد، جو پورٽ قاسم جو پروجيڪٽ ڊائريڪٽر آهي ۽ آصف، جو ڪسٽمر انسپيڪٽر آهي) منهنجي بيماريءَ کان اڳ انهن ٽنهي سان ڪچهريون ٿينديون هيون. انهن ڪچهرين ۾ منهنجو چوٿون مائٽ شيخ عباس شريڪ هوندو هو. جنهن بي - آءِ - ڊي - سي جو چيف انجنيئر ٿي رٽائر ڪيو ۽ پوءِ ڪافي وقت وچ اوڀر ۾ نوڪريون ڪري. موٽي آيو

آهي. هن ٻن تن موضوعن تي آمريڪا مان بي - ايڇ - ڊي ڪئي آهي. فلسفي جو بيهود شوقين آهي ۽ ان تي مون سان وڏا بحث ڪندو آهي ۽ چوندو آهي ته هن آمريڪا جي قيام دوران ڏيڍ ڪلاڪ اٿن اسٽائن سان گفتگو ڪئي هئي، پر جڏهن پنهنجيءَ ڪيفيت ۾ هوندو آهي ته ڪن تي هٿ رکي نيٺ شڪارپوري لوڪ - گيت ڳائيندو آهي؛

پنهنوءَ واري ڪوه تي جت لڪ وهي لوئي،

يار ته منهنجو اچڻو شل وڃي نه موٽي،

اچ ساجن موٽي.....

ان کانپوءِ هو خاموش ٿي ويندو آهي، جيستائين اسان هن کي پنهنجي بنگلي تائين ڇڏي ايندا آهيون، جنهن ۾ Encyclopedia Britanica جا ڪيترائي جلد رکيا هوندا آهن. ۽ ٻيو ڪو به ڪتاب نه هوندو آهي. هن منهنجا ٻه ٽي ڪتاب پڙهيا آهن جي هن کي ڏاڍا وڻيا آهن. ٻي ڪنهن ڪتاب جي هن سان ڳالهه ٿيندي آهي ته هو اڪثر چوندو آهي، ”نه بابا، توبه ڪر، مان ٿو ڪتاب پڙهان!“ چار ڪلاڪ هو روز چم خان ۾ بليئرڊ ڪيڏندو آهي ۽ مون زندگيءَ ۾ هن کان وڏو Hedonist نه ڏٺو آهي. چاهيان ٿو ته هن تي هڪ ڪهاڻي لکان. حبيب الله کانسواءِ منهنجا ٻيا مائٽ هتي رهندا آهن. منهنجي زال جو ڀائٽيو مسٽر امجد به هتي ڊپٽي هوم سيڪريٽري آهي. اهي سڀ مون کان ڀڄڻ آيا. ياد نه ٿو اچي ته پهرين ڀيري آيا ها يا ٻي ڀيري آيا ها. ٻيا به ڪيترائي محسن ۽ احباب مون کان ڀڄڻ آيا ها جن ۾ مخدوم طالب الموليٰ صاحب جا فرزند، منهنجو پراڻو دوست ۽ جيئي سنڌ تحريڪ جو اڳوڻو رهنما حفيظ قريشي، عوامي تحريڪ جو رهنما رسول بخش پليجو جو ڪنهن وقت حفيظ قريشي جو گهرو دوست هو. هن سان گڏ زاهده شيخ، ربحانا شيخ ۽ بخت جمال به گڏ هيا. خود هن جي ڌيءَ ساڳي اسپتال ۾ آپريشن لاءِ داخل هئي. قمر شهباز ۽ سندس گهر واري، سائين جي - ايمر - سيد جو فرزند امداد محمد شاهه ۽ ان سان گڏ منهنجو هندستاني دوست موهن پنجابي، تاجل بيوس سان گڏ

منهنجو هندستاني دوست ارڃن موٽوڻي ۽ هن جي زال (تاجل، ڇمڻ ڀاڻيا سان گڏ به منهنجي گهر آيو هو پر بيماريءَ سبب مان هنن سان گهڻي ڪچهري نه ڪري سگهيو هوس ۽ ڇمڻ آمريڪا وڃي رهيو هو ۽ ٽرانزٽ ۾ هو). ڊاڪٽر سليمان شيخ جو سگا جو روح روان آهي، جمال رند، پرنسپال پبلڪ اسڪول حيدرآباد، ڄام ساقي جو ان وقت ڪميونسٽ پارٽي آف پاڪستان جو جنرل سيڪريٽري هو (هو تازو ماسڪو مان موٽيو هو ۽ مون لاءِ آرٽ تي هڪ نهايت خوبصورت ڪتاب آندو هيائين). تاج جوڻو ۽ غلام شاه جو جيئي سنڌ تحريڪ جو جنرل سيڪريٽري آهي، ڪيئي ڏو ميڊيڪل ڪاليج ۽ سنڌ ميڊيڪل ڪاليج مان سنڌي ڊاڪٽر ۽ شاگرد، پبلشر ڪرم الاهي ڇنا ۽ فيروز ميمڻ، پٿر سنڌي، جنهن چيو ته آريسر به اچڻ وارو آهي ۽ جنهن مون کي شيلي وانگر گل هڻي پڇتايو آهي، رکيل مورائي ۽ هن جي گهر واري، زاهد شيخ جو عباسي ميڊيڪل هاسپيٽل ۾ ڊاڪٽر آهي ۽ نه رڳو منهنجو دوست آهي، پر هڪ زماني ساز شخصيت، شيخ واجد علي جو پٽ آهي، منهنجو ڀائيڇو وقار شيخ جو سکر سول اسپتال ۾ ڊاڪٽر آهي ۽ مرحوم واجد عليءَ جو نياڻو آهي، ڊاڪٽر نيڪ محمد شيخ جو ڀاءُ جو XEN آهي. هن جي ڀي ڀاءُ جي آپريشن هئي جو UBL جو مئنيجر آهي، ان سان گڏ هن جي ڀيڻ نورجهان به هئي، جنهن هيڊمسٽريس ٿي رٽائر ڪيو آهي ۽ جا ڪنهن وقت ريشم جي ساهيڙي هئي (نيڪ محمد شيخ ڪنهن وقت منهنجو پيالي پائي هو ۽ هن وقت لنڊن ۾ پاڪستان ايمبسيءَ ۾ ميڊيڪل اڏواڻيزر آهي)، انيس گهائنگهرو، جيڪا منهنجي نهايت پياري دوست ڊاڪٽر نعيم صديقيءَ جي ڀائٽي آهي، ۽ جنهن ڪجهه مهينا اڳ پنهنجي گهر منهنجي ۽ بيگم مجيد ملڪ جي دعوت ڪئي هئي، جا فيض احمد فيض جي گهري ساهيڙي هئي، منهنجو پنهنجو نهايت پيارو دوست ۽ منهنجي ڌيءَ ياسمين جو سهرو محمد ابراهيم جوڻو، منهنجو نياڻو ڊاڪٽر الطاف کيڙو ۽ منهنجي ڌيءَ ڊاڪٽر روهي، جي ڀي پڊعيدن ۾ ڊاڪٽر آهن، منهنجي ننهن لبنا جا لاهور وڃي رهي

هئي، منهنجو پيارو دوست نثار ميمڻ جو هاڻي IBM جو چيف آهي ۽ جنهن وٽ مان ان وقت لڪل هوس جڏهن ايوب شاهيءَ واري وقت روپوش هوس. پير مظهرالحق جو اڳينءَ سنڌ وزارت ۾ وزير هو، عائشا باواني ڪاليج ۾ ٻاڻي جو استاد پروفيز شيخ ۽ ان سان گڏ سليم شيخ، هلال پاڪستان جو ايڊيٽر مدد علي سنڌي، روزاني جاڳو پاران ايوب شيخ، مهتاب راشدي جا سنڌ حڪومت ۾ ڊائريڪٽر آهي ۽ انهي جو مڙس اڪبر راشدي جو S.E آهي. لعل محمد لعل پرنسپال لا ڪاليج شڪارپور ۽ منهنجو، نعيم صديقي ۽ احسان بدويءَ جو پراڻو يار جو منهنجي ننڍپڻ جي يادگيرين جو حصو آهي، سال ۶۵ ۾ منهنجي طلاق شده زال مان منهنجي پياري ڌيءَ وينگس جا خيرپور ۾ ڊاڪٽريائي آهي (اقبال مان مون کي هڪ ڌيءَ وينگس ۽ ٻه پٽ مونس ۽ سرمد آهن) مونس هن وقت ايڊن برا يونيورسٽي آمريڪا ۾ ڊاڪٽوريٽ لاءِ ويل آهي ۽ سرمد ڪراچيءَ ۾ بئنڪار آهي، جو خود به آيو هو. سنڌ جي مشهور ليکڪا نور الهدئي شاهه جو ڀاءُ به آيو هو ۽ امر جليل اسلام آباد مان پنهنجي ڪراچي جي ڊائريڪٽر هٿ گل موڪليا هيا.

ٻيا به ڪيترائي دوست، يار، احباب، چوڪرا ۽ چوڪريون مون کي اتي ملڻ آيا ها. دراصل مٿيان نالا مون، قاضي منظر حيات کي ان وقت لکڻ لاءِ چيا ها، جو ايس - ايم - سي ۾ پوئين سال جو امتحان ڏيندو هو ۽ روز مون وٽ ايندو هو. هو استاد بخاريءَ جو معتقد آهي ۽ خود به شاعر ۽ پبلشر آهي (هن مون کي پنهنجا ڇپايل پنج ڪتاب تحفي طور ڏنا ها. جن ۾ استاد بخاريءَ جو لهر لهر دريا، پنهنجي ڀاءُ مقصود گل جو رت پٽا رابيل، عبدالغفار ”تبسم“ جو مٽيءَ جا سر، سرڪش سنڌي جو امن آب حيات ۽ عطا محمد حامي جي مقالن جو وڪريل موٽي شامل آهن). مون کي پنهنجي سر نالا ورلي ياد بيهندا آهن ۽ مان انهن کان معافي طلب آهيان جي اسپتال ۾ مون کان پڇڻ آيا ها يا مون کي تحفا موڪليا هيائون پر مون کي هنن جا نالا ياد نه ٿا اچن.

پليجي جي ڌيءَ انيتا ۽ انهيءَ جو مڙس اعجاز منگي مون وٽ دعا

لاءِ آيا ها جو انيتا جي ٻي ڏينهن تي دل جو آپريشن هئي. مون ڪڏهن به زندگيءَ ۾ ڪنهن کي دعا نه ڪئي آهي پر مون انيتا کي مٿي تي هٿ رکي چيو ته توکي ڪجهه به نه ٿيندو ۽ تنهنجي آپريشن ڪامياب ٿيندي. جڏهن مون کي ٽين آٽيڪ ٿي هئي ته اتفاق سان مون کي انهيءَ ڪمري ۾ رهايو هيائون جتي اڳ انيتا رهيل هئي. هوءَ خوش ٿي مون وٽ پنهنجي مڙس اعجاز سان گڏجي آئي ۽ مون کي چيائين ته ”مان تنهنجيءَ دعا جي ڪري ٻچي وئي آهيان.“ مون هن کي چيو ته ”مون خدا کان اها پهرين دعا گهري هئي ۽ ان جي رد ٿيڻ جو سوال ئي نه ٿي آيو.“ پوءِ هن کي مرڪندي چيو ته، ”جي پنهنجي باري ۾ دعا گهران ها ته بار بار هارٽ اٽڪ نه ٿئي ها پر مون ائين نه ڪيو ۽ پوءِ هن کي کلي چيو ”مون کي پڪ هئي ته خدا کي مون جهڙو ٻيو شاعر ڪٿان ملندو، هو پاڻ ئي مون کي بچائي وٺندو.“. بهر صورت ٽن مهينن ۾ چار ڀيرا هارٽ اٽڪ ٿي (هڪ ڀيرو ته اسپتال ۾ ٿي هئي) اهو سارو وقت مان ڊاڪٽرن جي منع ڪرڻ جي باوجود شعر لکندو رهيس ڇو ته مون ڄاتو ٿي ته مان ته ٻيهر موٽي ايندس، پر هي شعر مون وانگر موٽي نه ايندو. شعر منچر جي آڙي وانگر نه هوندو آهي جا سال سال موٽي اچي. ست آئي، نه لکي ته گم ٿي وئي، جيئن چار کي لنوائي مڇي گم ٿي ويندي آهي ۽ وڃي سمند جو ترو وٺندي آهي. اڳي ائين نه ٿيندو هو. مان گهمندي گهمندي شعر ٺاهي وٺندو هوس ۽ ڪيئي ڏينهن پوءِ لکي ڇڏيندو هوس. تڏهن مون کي بي پناهه حافظو هوندو هيو. ۱۹۶۳ع ۾ ڪلياڻ ڪئمپ بمبئيءَ ۾ ڏهين بچي رات جو مون زباني شعر پڙهڻ شروع ڪيو هيو ۽ صبح جو ۶ بجي پورو ڪيو هو. سندري اتمچنداڻي، گيتا راج، ڪلپنا ۽ ٻيا ڪيئي اديب کڻي آسمان هينان بلئڪيٽ ويڙهي ساري رات جاڳيا ها. مون ننڊ نه ڪئي هئي ۽ ائين وڳي صبح جو تيار ٿي هين سان گڏ ڪوئي مندر ڏسڻ ويو هوس (شايد ماهتاب محبوب جو آتي ڪنهن مندر جي ديوي ڀرسان فوتو نڪتل آهي ۽ پئي هڪجهڙيون ٿيون لڳن.)

منهنجي گهر به ڪيئي دوست پڇڻ آيا ها. انيس گهانگهرو ته

اسپتال ۽ گهر ۾ گهڻا پيرا آئي هئي ۽ نهايت پاڻ ۽ سنيهم سان پيش ايندي آهي. نرگس لطيف نئين ڪتاب 'ڪٽين ڪرَ موڙيا جڏهن' جو جڏهن نقل ڪندي هئي تڏهن هن کي ائين مهيني جو پيٽ هو ۽ سيزيرين کان هڪ ڏينهن اڳ تائين ڪاپي ڪندي رهي هئي. هوءَ 'آهيان جي وچ ناهيان' جي مصنف آهي، جرمني گهمي آئي آهي ۽ جرمن ٻوليءَ مان اردوءَ ۾ ڊراما ترجمو ڪندي هئي. هن پنهنجي پيءُ پرويز جو انگريزي ۾ لکيل ڪتاب Muslims and Science به مون کي تحفي طور ڏنو.

تاج جويو ۽ هن سان گڏ آسي زميني، حميد سبزوئي ۽ ٻيا ڊي - ايم - سي جا شاگرد، اياز گل ۽ اڌل سومرو منهنجي گهر آيا ها. ڪلچر ڊپارٽمينٽ جو سيڪريٽري حميد آخوند ۽ ڊائريڪٽر ممتاز مرزا به آيا ها، سنڌيڪا وارو سارو لڏو آيو هو ۽ مون کان شاهه جي رسالي جي اردو ترجمي جي ڇپائڻ جي اجازت وٺي ويا ها. منهنجو اڳيون پي-اي عطا محمد ميمڻ جو هاڻي چيف منسٽر هائوس ۾ ۱۸ - گريڊ جو آفيسر آهي، منهنجو دوست بيدل بدوي ۽ انهيءَ جي زال بيٺا به آيا ها، جا سحر امداد جي پيڻ آهي ۽ ٽي-ويءَ تي ڪم ڪندي آهي. شاهد ڀٽو ۽ انهيءَ جي مڱيندي به آيا. شاهد ٻڌايو ته هن بيدل سان ٺاهه ڪيو آهي جنهن هن جي فنڪشن تي اچڻ جو وعدو ڪيو آهي. هن مون لاءِ Mekaba Mistry جي فوٽو ڪاپي آندي هئي. ڄام ساقي، ڪميونسٽ پارٽيءَ جي سيڪريٽريءَ جي عهدي تان استعيفا ڏئي آيو هو، ڇو ته Hard Liners

هن کي ڪم ڪرڻ جي وڻي نه پيا ڏين اهڙا Hard Liners نه رڳو هتي پر هندستان ۾ به آهن، جن کي مان وهابي ڪميونسٽ سڏيندو آهيان. سائين محمد ابراهيم جويو بار بار آيو، شايد هن کي پوءِ هو ته مان پَر تي بيٺو آهيان، ترڪي نه وڃان. نور محمد فوٽو گرافر ۽ طارق اشرف به رڳو مون وٽ اسپتال ۾ آيا پر گهر به ٻه ٽي پيرا آيا. عوامي تحريڪ جو سيڪريٽري جنرل، انقلابي شاعر آڪاش انصاري 'ڪيئن رهان جلاوطن'، اڪبر ساگر 'مون ۾ آهين تون'، اڌل سومرو 'اسين مسافر پيار

جا؛ ٻليجو 'ڪوٽ لڪيٽ جو قيدي' خوري نوراني ۳ اردوءَ جا ڪتاب جن ۾ سبط حسن جو نئون ڪتاب 'ادب اور روشن خيال' ۽ ضمير احمد جا ٻه ڪتاب هيا جن مان 'خاطر-معصوم' ته مون کي ڏاڍو وڻيو. Silent Soldier ان جي مصنف *برگيڊيئر محمد يوسف موڪليو. سليم Christina Lamb جو بينظير جي باري ۾ "Waiting for Allah" وٺي آيو. مظهر جميل ۽ مسلم شميم پنهنجا رسالا ڏئي ويا. انهيءَ وچ ۾ طارق اشرف، شيخ اياز نمبر ۲ ڏئي ويو، جنهن ۾ بدني تي ڪري هن جي ڪنهن 'سجڻ.....' منهنجي انٽرويو مان اهو سوال جو حسن مجتبيٰ پڇيو هو ۽ جنهن جو مون تي صفحا جواب ڏنو هو، ڪڍي ڇڏيو هو. ٻهر صورت اهو سارو انٽرويو حسن مجتبيٰ جي سوال سوڌو 'جڳ مڙيوئي سڀنو' جي پٺيان نارائڻ ڀارتي ڪيئي مهينا اڳي ڇپيو هو ۽ هندستاني اديب ضرور سمجهي ويا هوندا ته هتي اها حرڪت ڪنهن ۽ چوڪئي هوندي! سنڌيڪا وارن تي ڪتاب ڪرشن ڪٽواڻي جو ناول 'منهنجي مڙي سنڌ'؛ ف.م. لاشاريءَ جو 'سنڌ پيپلز پارٽيءَ کان ڄام

* محمد يوسف مرحوم جنرل اختر عبدالرحمن تي (The man behind the Afghan Jihad) لکيو آهي. جنرل اختر عبدالرحمن ۱۹۸۳ع کان ۱۹۸۷ع تائين I.S.I جو ڊائريڪٽر جنرل هو جتان هن کي مارچ ۸۷ع ۾ چئن جنرلن تي ترقي ڏني وئي هئي ڇاڪاڻ جو هو مجاهدن جي ڪاررواين پٺيان روح روان هيو، جن کي يو.ايس اسٽنگر مزايل (Stinger Missile) مهيا ڪري ڏنا هيا جن جي هوائي حملي خلاف اثرائون هٿيار هيا. اختر عبدالرحمن ضياءَ الحق سان گڏ C-130 جهاز جي تباهيءَ ۾ ماريو ويو هو. رٽائرڊ برگيڊيئر محمد يوسف جو چوڻ آهي ته افغان جهاد کي همٿائي مرحوم جنرل اختر عبدالرحمن سوويت يونين جي تباهيءَ جو ڪارڻ بڻيو هو.

ڪٿن به هجي مون روس مان نڪرندڙ سياسي رسالي The International Affairs جي مارچ ۱۹۹۱ع واري پرچي ۾ پنهنجي تاجڪ دوست گل رخسار صفيه (جا مون سان تاشقند کان دوشيني تائين ارينا سان گڏ همسفر هئي) جو هڪ مضمون Confessions of Poetess and the Politician (I pray to good Heavens) نهايت دلچسپيءَ سان پڙهيو هو. هن لکيو آهي ته افغانستان ۾ روسي خارجي پاليسي تاجڪ قوم لاءِ هڪ قومي الميو آهي ۽ چنگيز خان ۽ تيمورلنگ گڏجي به اهڙو هائڊوس يا باڪر ڪٿو ڪونه مڃائي سگهن ها، جهڙو اسان مجايو آهي. اسان افغانستان جي جنگ تي سٺ بلين ڊالر خرچ ڪري، پاڻي ڪٽ لاپ ۽ ڏيوالپي ۾ ڏئي ڇڏيو آهي ۽ نهايت ڪراحت ۽ پيچان جهڙي طريقي سان هاڻي آمريڪا کان بيڪ مڱي رهيا آهيان، اسانکي هٿ ٽنگيندي لڄ به نه ٿي اچي ۽ پٿري پٽ پڻ ڪري رهيا آهيون.

صادق عليءَ تائين، ۽ سلاميءَ جو ’نوان رستا ۽ تيون راهون‘ موڪليا. تي نوان ڪتاب ڪلچر منسٽريءَ جا پهتا.

نور الهدئي شاهه جون خوبصورت ڪهاڻيون ’ڪربلا‘ ۽ طارق عالم ابڙو جو ’رهجي ويل منظر‘ فيروز ڪٿي آيو جي مون اڃا چڱيءَ طرح پڙهيا نه آهن. اياز لطيف ’دنيا پنهنجي ديس پرايا‘ ۽ بدر ابڙو ’هنگلاج ۽ لاهوت‘ ڪٿي آيو هو. منهنجو پراڻي يار برڪت علي آزاد، جمال ابڙو ۽ انهيءَ جو هوڻهار پٽ بدر ابڙو (جنهن جي جيل جي ڊائريءَ جو مهاڳ مون لکيو آهي ۽ جو هاڻ روزاني ’پڪار‘ جو ايڊيٽر آهي)، الطاف شيخ، مشهور شاعر ۽ پاڪستان گيهه ڪارپوريشن جو مئنيجنگ ڊائريڪٽر قمر شهباز (جنهن سهڻيءَ جي ’شيخ اياز نمبر ۲، ۾ مون تي بهترين تنقيدون لکيون آهن ۽ مون کان انٽرويو وٺي ويهارو ڪيسٽ ڀريا آهن چيو ته هو مون تي پورو ڪتاب لکڻ ٿو چاهي). منهنجو پراڻو دوست غلام رباني جو هن وقت اڪيڊمي آف ليٽرس جو چيئرمين آهي (مون کي هن جو هڪ ڏک هيو، پر مون هن سان ان جي ڳالهه انڪري نه ڪئي، جو گهر آئي. کي مونجهاري ۾ نه وجهبو آهي) به آيو ۽ هن سان ڪجهه وقت ڪچهري ٿي. هن ٻئي ڏينهن اسلام آباد مان مون کي فون ڪري چيو ته ”جي منهنجو ڪوئي ڪم هجي ته مان هن کي بنا حجاب ٻڌايان“. منهنجو پراڻو يار تنوير عباسي به آيو. ٻئي ڄڻا، تنوير ۽ رباني، اڳ به زرينا کان منهنجي صحت جي باري ۾ فون تي پڇي چڪا هيا.

وزير اعليٰ جو ثقافتي صلاحڪار علي نواز وفاڻي، اڳيون مرڪزي وزير غوث بخش مهر ۽ هن جي نياڻي، ”دنگي منجهه درياھ“ جو اسڪرپٽ رائٽر ۽ هن وقت پارس جو ايڊيٽر علي بابا ۽ انهيءَ جي پروڊيوسر مشتاق گذر جي زال ۽ اردو جي صحافي ۽ ڪهاڻيڪار سعيده گذر، جنهن سان منهنجي تڏهن کان دوستي آهي جڏهن هوءَ مرحوم سبط حسن سان گڏ ’پاڪستاني ادب‘ رسالو ڪيندي هئي. هوءَ ڪيترن ئي ڪتابن جي مصنف آهي. سوڀو گيانچنداڻي ۽ هن جو پٽ ڊاڪٽر ڪنڀا لال، قلمي بخش رند جو ڪجهه وقت اڳ لاڙڪاڻي جو ڪمشنر هو (مان پٺيان ٿو هو اسپتال ۾ مون لاءِ گل ڪٿي آيو هو. ۽

شايد علي نواز وفائي به اتي آيو هو.) اتي منهنجو پيارو دوست يوسف شاهين ۽ راجاڻي، بزنس آبرور جو ايڊيٽر، سرفراز راجڙ ۽ عبدالقادر جوڻيجو به الڳ الڳ اتي آيا ها. ڪنهن وقت اسان صبح جي پوئين پهر تائين گڏجي وسڪي پيئندا هياسين ۽ ڪچهري ڪنداهياسين ۽ موذن جي جاڳ کان ٿورو وقت اڳ ۾ ڪسڪي ويندا هياسين. ڇا ڪيان مون کي نالا، شهر ۽ تاريخون اڳ ئي ياد نه رهنديون هيون، هاڻي ته وِتر بيماريءَ حافظو گهٽائي ڇڏيو آهي.

انڪانسواءِ آريس، غلام الله ۽ ٻيا جيئي سنڌ جا رهنما آيا ها، جن مان، غلام الله ته مونسان سکر ۾ وڪالت ڪندو هو ۽ هاڻي 'جيئي سنڌ تحريڪ' جو وڏو ٽنپو آهي ۽ آريس جنهن ڪنهن غلط فهميءَ سبب مونسان ڪجهه تلخ ڪلامي ڪئي هئي، پر منهنجي نظر ۾ هو هڪ سمجهدار محب الوطن آهي. ائين ته جيئي سنڌ تحريڪ جا ڪيئي ڪارڪن مون کان پڇڻ آيا ڇو ته بقول تنوير "مان به سنڌ آهيان" ۽ اڪيچار سنڌي محب وطن جن جي رڳو ادب ۾ دلچسپي آهي آيا ها ۽ منهنجي شفا ۽ لنبي عمر لاءِ دعائون ڪيون هيائون. هندستان مان به ڪيئي ٽيليفون ڪال آيا ها، جن لاءِ مان ٿورائتو آهيان.

مان معافي طلب آهيان ان خاتون کان جنهن پنهنجو نالو 'خوشبو' ٻڌايو ۽ جنهن مون کان شام جو پنجين بجي اچڻ جو ٽائيم ورتو پر جڏهن هن پنجين بجي فون ڪيو ته زرينا هن کي اچڻ نه ڏٺو ڇو ته هن پنهنجو اصلي نالو ٻڌائڻ کان انڪار ڪيو. پوءِ جڏهن مون کي اها خبر پئي ته مون سمجهيو ته اها خوشبو ڪير ٿي سگهي ٿي! دنيا ۾ هڪ ئي ته خوشبو هئي جا گل شبو وانگر مون کي ڪنهن وقت پسند هئي.

قاضي منظر حيات روز اچي 'ڪٿين ڪر موڙيا جڏهن' اتاريندو هو. هن اهو مهاڳ به ڪاپي ڪري ورتو جو مون 'الوداعي گيت' تي لکيو ۽ منهنجي شاعري جا ٻه ٻيا ڪتاب 'ننڊ وليون' ۽ 'سورج مڪيءَ سانجھ' به پنهنجي خوش خطيءَ ۾ اتاري رهيو آهي. 25th Hour وڊيو شاپ واري ڪيئي ڪيسٽ ڏسڻ لاءِ ڏياري موڪليا جن مان 'درشتي' مون کي ڏاڍو پسند آيو.

ماهتاب محبوب جڏهن منهنجي گهر آئي تڏهن هن کي منهنجي چوڌاري ڪتابن جو گهيراءُ نه وڻيو هو ۽ هن چيو هو ته ڪجهه موسيقي ٻڌ. مون هن جي ڳالهه کي صحيح سمجهيو. پوءِ ته امير خسرو جو سُر بهار، اقبال يانو، مهدي حسن، اختري بيگم، جگجيت ۽ چترا جو غالب جو ڪلام، ريشمان، سائين مرنا، زرينا بلوچ، الڻ فقير، مائي پاڳي، بيدل بدوي ۽ ٻين جا پيريل پنهنجا ۽ ٻين جا گيت ۽ ٿري لوڪ گيت ٻڌندو رهيس. انهن ۾ وڪٽر جارا وغيره جا اجنبِي گيت به هيا ۽ روسي ۽ ٻيون آرڪيسٽرائون به هيون جي مان اڳي به چاهه سان ٻڌندو هوس ۽ ٻين ڪئسيٽن سان گڏ سکر مان آندا هيم. انهن مان ڪيترائي ڪيسيت منهنجي پوٽيءَ بتو وڃائي ڇڏيا ها. انهن ڪافي دل بهلائي. وڌيڪ دل بهلائي منهنجين نياڻين روهي، ياسمين ۽ نگهت، پتن انيس ۽ سليم جي ٻارن، جي بار بار ايندا ها ۽ انهن مان ڪي ته هاڻي، خاص ڪري ياسمين جا ٻار وڏا ٿي ويا آهن ۽ ڏاڍيون ذهين ڳالهيون ڪندا آهن. نئون نسل اسان کان ڪن ڳالهين ۾ وڌيڪ ذهين آهي. وي-سي-آر، ٽي-وي ۽ ڪئميرا هلائڻ لاءِ هنن کي چونڊو هوس. هونءَ ته هر ڪوئي جيڪو ملڻ ايندو هو، پنهنجي ڪئميرا آڻيندو هو ۽ منهنجا فوٽا ڪيندو هو.

ائين ياد ته گهڻي ڪندا آهن پر ڪراچي شهر وڏو آهي ۽ هر ڪنهن کي موٽرون نه آهن. بمبئيءَ ۾ مونکي ڪنهن سنڌي اديب ٻڌايو هو ته ”تنهنجي اچڻ جي ڪري جلدي جلدي ملون ٿا ته ٽن سالن ۾ هڪ ڀيرو به مشڪل ملندا آهيون“ چون پيا ته اها ’شاهه، سچل، سامي سيمينار‘، جنهنجو مون مهورت ڪيو هو، ان ۾ نه رڳو هندستان جي ڪيترن حصن جا پر دُبئي، لنڊن ۽ هانگ ڪانگ مان سنڌي به آيا ها. اهو ڏسي ڪنهن ”سجڻ“ اهڙي نظر هڻين جو آپريشن کان پوءِ هن جي اکين ۾ پيل لينسسز (Lenses) به ٽرڪي پيا.

اهي ٽي مهينا يادگيرين ۾ ننڍن مان بار بار اتي لکڻ ۾ گذريا. ان وقت ۾ مون آمريڪي رسالا، ٽائيم ۽ نيوزويڪ، لاهور مان نڪرندڙ رسالو ويو پوائنٽ (View Point) ۽ ڪراچيءَ مان نڪرندڙ هيرالڊ (Herald)

۽ نيوز لائين (Newsline) ايندا ها، ۽ سنڌي رسالن جون به اعزازي ڪاپيون اينديون هيون جي سراسري نظر مان ڪيندو هوس.

منهنجو ڪميونسٽ پارٽي ۾ ايترو ته اعتبار نه هو، نه ته جڏهن ۸-۲۸ تي اها ختم ڪئي وئي ته انءُ به ڪيترن دوستن وانگر ٽڙڪي پوان ها. سوويت يونين نه رڳو سامراج جي خلاف هئي، نه رڳو هتلر جي فاشزم جي خلاف بي جگريءَ سان مقابلو ڪيو هيائين، پر سرد جنگ (Cold War) ۾ قومي آزاديءَ جي تحريڪن جي حمايت ڪئي هيائين ۽ اهڙي حمايت اڃا به ضروري آهي. اها يو-ايس-ايس-آر مان يو-ايس-ايس (Union of Sovereign States) ٿي چڪي آهي ۽ امريڪا جا پير لڪي رهي آهي. نه رڳو سائوٿ ايسٽ ايشيا ۾ امن ۾ آفريڪن نئشنل ڪانگريس (A.N.C) جي پٺ تي هئي. نه رڳو نسل پرستيءَ Apartheid جي خاتمي جي حامي هئي پر فلسطين ۾ به حق ۽ انصاف وارو فيصلو ڪرائڻ تي چاهيائين. دراصل سوويت يونين جي بين الاقوامي حالتن تان هٽ ڪڍڻ کان پوءِ هوءَ جا ٽين دنيا کي ٽيڪنيڪي مدد ڏئي رهي هئي، سا هن قريباً بند ڪري ڇڏي آهي. سوويت يونين جي اثر ننڍي کنڊ ۾ پبلڪ سيڪٽر اٽساهيو جنهن جو ذري گهٽ منهن ڪارو هو. هاڻي نه رڳو ڀارت پر پاڪستان ۾ پرائيوٽ سيڪٽر کي ڪافي اڳتي آندو ويو آهي. هندستان ۽ پاڪستان دراصل ٻئي امريڪا جا طفيلي آهن ۽ هڪٻئي کي نقلي ڏند ڏيکاري رهيا آهن، جي اتفاق سان بي-جي-بي اختيار ۾ اچي وئي ته هڪ جوالا مڪي ڦاٽي پوندو.

ڪميونزم ڪيڏو نه اٽساهه پيدا ڪيو هو! ٽرانسڪي، ائٽونيو، گرانسڪي، چي گوڀرا، ڪاسترو، ماٿوزي تنگ، هوچي منه، جنرل گياپ وغيره ٽين دنيا جي دانشورن کي اٽساهيو هو پر انت 'دودو ڌوڙ، چنيسر چائي' واري ڳالهه نڪتي. اڃا تائين ڪيوبا، ويتنام، چين، اتر ڪوريا، ڪمبوديا، لاگوس، انگولا ۽ موزمبيق، يمن ۽ افغانستان ۾ ڪميونزم آهي، هندستاني ڪميونسٽ پارٽي به ان کي چڙهي پئي آهي. پر ڇهه سيني جا چڇي پيا آهن. سوويت يونين ۾ ٽاڪوڙي کان پوءِ، ان جي

افرانفري يڪدم يورپ جي ڪميونسٽ ملڪن تي اثر انداز ٿي. ڄام ساقي جڏهن ڪميونسٽ ملڪن جي دوري تان موٽيو ته ٻڌايائين ته اتي ڪامريڊ ڪنهن کي نه ٿا ڪوئن. ان ڳالهه جو مون تي ڪوئي اثر نه ٿيو. مان ته انگلنڊ ۾ به مارڪس جي قبر تي اهو چئي نه ويو هوس ته ”بابا هي مون لاءِ سيد مارڪس علي شاهه ته نه آهي. مان ڪنهن پير فقير جي قبر تي حاضري نه ڏني آهي ته هن جي قبر تي ڇا لاءِ ڏيان؟“ ان وقت سنڌ يونيورسٽي جو ليڪچرار هدايت پريم مونسان گڏ هو جو اها ڳالهه ٻڌي ڏاڍو ڪليو هو. مون اڳ ۾ ڏٺو هو ته پاڪستان ۾ مزدور ليڊر اقتدار ۾ اچي، ڪو ڪم نه ٿا ڪرڻ چاهن ۽ ائين مفت ۾ فائدا وٺڻ ٿا چاهن جيئن اسلامي جماعتن وارا اسلام جي نالي ۾ ٿا ڪن ۽ مارڪس جو نالو اڪثر اهي ڪنن ٿا جن مارڪس تي هڪ مضمون به نه پڙهيو آهي، جيئن پيغمبر اسلام محمد صلي الله جو نالو اهي ٿا وٺن جن کي صلي الله عليه وسلم به چوڻ نٿو اچي.

انهيءَ بيماريءَ ۾ مون کي آرٿر ڪوئسلر جو آپگهات ياد ايندو هو پر ڪوئسلر هڪ ناستڪ هو ۽ ان جي زندگيءَ جو منطقي نتيجو اهو ٿيو هو، پر اردوءَ جي شاعرن ن.م.راشد ’حسن ڪوزه گر‘ ۽ ’سليمان سر بزانو‘ ۽ ’سبا ويران‘ (سليمان جو منهن مٿن ۾ آهي ۽ سبا ويران ٿي چڪي آهي، جهڙن نظمن جي خالق) جي لندن ۾ ڪيل اها وصيت سمجه ۾ اچا نه آئي هئي ته پنهنجي لاش کي جلايو وڃي. ڇا هن کي پنهنجي هندستانيت جو پرپور ۽ شديد احساس ٿيو هو؟ ڇا ’آگ کا دريا‘ جي مصنف قراة العين حيدر به ائين ڪندي؟ آگ کا دريا جو هيرو ته ٻڌي مٽو هو! ڇا ڪڏهن..... پر ۱۳ مئي ۱۹۹۱ع جي نيوزويڪ رسالي ۾ (جو مون ڪافي وقت پوءِ پڙهيو) جا خبر آئي، تنهن مون کي لوڏي وڌو. اها خبر هئي ته ”پولش (Polish) اديب جزري ڪوئنسڪيءَ خود ڪشي ڪئي. هن دوستن ۽ زال ڏانهن اهڙو خط لکيو ۽ پنهنجي نيو يارڪ اپارٽمنٽ ۾ پلاسٽڪ جي ڳوٺري مٽي ۽ منهن تي ٻڌي ڇڏيائين. بات تب ۾ لپتي ساهه ڏنائين.“ هن کي به مون وانگر Serious Cardiac Condition هئي. ڪنهن وقت ته هن لکيو هيو؛

"I am not a suicide freak, but I want to be free. If I have terminal disease that would cloud my mind or body, I would end it".

(مان ريچڪي آپ گهاتي نه آهيان. جيڪڏهن مون کي ڪاڻي آخرين بيماري ٿي، جا منهنجي تن يا من تي چانئجي وڃي، ته مان ان جو انت آئيندس".)

هن پيري، هو اهڙيون دوائون وٺي رهيو هو جي هنڪي گهٽي وانگر مڳ (Groggy) ڪري رهيو هيو. هو لاچار ٿيڻ کان ڏاڍو خائف هو. هن جي آتم ڪهاڻيءَ وانگر ڪتاب The Hermit of 69th Street ۾ ڪتاب جي هيرو چيو آهي ته؛

"تون ڄاڻي ٿو ته دنيا ۾ سڀ کان وڌيڪ بيچڙائي ڪهڙي آهي؟ اها ۵۵ سالن کان وڌيڪ جيئڻ آهي." ڪتاب اتي ختم ٿئي ٿو ته ڪجهه نامعلوم حملي ڪندڙ ڪوئنسڪيءَ کي نديءَ ۾ ڦٽي ڪن ٿا.

هوءَ ته هي جسم منهنجو مڪان آهي، مون کي جڏهن وٺي انڪي ڇڏي سگهان ٿو، تون ان کي ٻاهران تالي هڻڻ وارو ڪير ٿيندو آهين؟ مان چاهيان ته انڪي ڊاهي ڏير ڪري سگهان ٿو. اها منهنجي آخرين آزادي آهي پر ڇا اها منهنجي آخرين آزادي آهي يا مشيت (Determination) جو حصو آهي ته مان پنهنجو انت پاڻ آهيان؟

آلبرٽ ڪاموءَ ان کي پنهنجي ڪٽي نه سمجهيو آهي ۽ چيو اٿائين ته اهڙو ڪاريه من جي سانت ۾ رٿيو ويندو آهي ۽ ڪلا جي مهان پراپتي آهي. ڪلاڪار خود انکان اڻ ڄاڻ هوندو آهي پر مونکي جنهن ڳالهه آپگهاٽ جي سوچ کان پري رکيو آهي اهي شيڪسپيئر جا هئمليت ۾ آپگهاٽ تي ويچار آهن ۽ 'هڻڻ يا نه هڻڻ' کي اهم سوال سمجهي هن آپگهاٽ جي Justification (جواز) تي سوچيندي آخر ۾ لکيو آهي؛

But that the dread of something after death,

The undiscovered country, from whose bourn,

No travellers returns, puzzles the will,

And makes us rather bear those ills we have

Than fly to others we know not of.

(پر موت کانپوءِ ڪنهن نامعلوم ڳالهه جو خوف

اهو اڻ ڳولهيل ملڪ، جنهن هنڌ تان،

ڪوئي مسافر نه موٽيو آهي،

ارادي کي مونجهاري ۾ وجهي ڇڏي ٿو،

۽ انهن خرابين کي برداشت ڪرائي ٿو جيڪي اسان ۾ آهن،

۽ جيڪي اسان نٿا ڄاڻون انهن ڏانهن اڏار کان ڪيائي ٿو.

ڪوئسڪيءَ وانگر مون عمر درازيءَ کي رد نه ڪيو آهي ڇو ته

مان هاڻي ئي ته ڀرپور لکي سگهان ٿو ۽ مون کي اهو احساس آهي ته

مون هن وقت تائين اهو نه لکيو آهي جو مان لکڻ چاهيان ٿو ۽

عمر درازيءَ کي اڃا تائين اوڻائي نٿو سمجهان. بيماريءَ جي باوجود، مان

ڏهه ٻارنهن ڪلاڪ روز لکندو رهندو آهيان. پهريون پرسڪريشن

چارٽن وارا ڪجهه پنا ڪم آندا اٿر. هاڻي ڪجهه دائريون گهران

گهرائي ورتيون اٿر، جيتوڻيڪ سليم انهيءَ، ڳالهه جي خلاف آهي.

ڪوئسڪيءَ ٻه راتين جو رولاڪ هو ۽ هو ڏينهن جو ٻه ڀيرا هر

وقت چار چار ڪلاڪ سمهندو هو ۽ پوءِ نيويارڪ جي گلين، Sex

Clubs ۽ اسپتالن جي امرجنسي ڪمرن ۾ ڦرندو وڌندو هو جتي هو لڳ

ڪانڊارينڊر گهٽتائون ۽ ماڻهوءَ جي کڻي ڏسندو وڌندو هو (جيئن مان

جوانيءَ ۾ ڪراچيءَ جي سول اسپتال ۾ ڏسندو هوس، جتي لي ڪاسٽا

نالي هڪ نرس منهنجي گهڻگهري ۽ دادلي هئي، جنهن جي پهريون

منهنجي دوست رٽوف صديقي سان ويجهڙاڻپ هئي پر پوءِ رٽوف ٻيءَ

ڪنهن سان دوستي رکي هئي ۽ هن مان ڪڪ ٿي پيو هو ۽ هن کي

منهنجي حوالي ڪيو هيائين.)

ڪوئسڪيءَ جو The hermit of 69 th Street، ۵۲۹ صفحا آهي ۽

ڪنهن حد تائين هن جي آرٽ ۽ زندگيءَ جو جواز آهي، اهو ڪتاب مان

اڳئين ڀيري انگلنڊ مان ورتو هو، جتي روس کانسواءِ ٻين يورپين

ڪمپونست ملڪن جا ڪتاب ملندا ها. ان آخرين ناول کانپوءِ اهو

ڏهڪاءُ ۽ هول جو آواز هن مجبور ٿي ڪڍيو جيتوڻيڪ هن جو ڪجهه

چيو پئي هن جي مجبوريءَ جو نتيجو هو. آخر ۾ هن چيو: ”مان نه ٿو

چاهيان ته مون کي ياد ڪيو وڃي. هي انسانيت سوز دؤر آهي. بهتر آهي ته ماڻهو وسري وڃي.“ ڪٿي هي دؤر ڏسي مان به ته ائين نه ٿو سوچان!

- مون کي افسوس آهي ته بيماريءَ سبب مون انهيءَ مضمون تي ايتري ڏک جو اظهار نه ڪيو آهي جو بنگلاديش ۾ طوفان ۽ سيلاب تي لکيو ويو هو ۽ جنهن ۾ هڪ لک پنجويهه هزار يا اڃا به وڌيڪ ماڻهو ماري ويا ها ۽ جنهن ۾ ڏکي ڪسانن جون ڪيئي تصويرون ڏنل هيون. آخر هڪ اديب جي خودڪشي، ايتري بي معنيٰ موتن کان وڌيڪ اهميت واري به نه هئي، پر ڇاڪاڻ جو هن خودڪشي دل جي بيماريءَ سبب ڪئي هئي ۽ جنهن سبب انءُ به بستري تي لپتل هوس، مون اهو مضمون وڌيڪ دلچسپيءَ سان پڙهيو هو. ائين چو ته ڪنهن وقت پنهنجي ذات ساريءَ ڪائنات کان اهر ٿي لڳي!

آمريڪا ۾ هيملڪ سوسائٽي (Hemlock Society) آهي؛ هيملڪ اها زهر آهي جا ڪنهن وقت بي سقراط پنهنجو انت آندو هو. ڊيرڪ همفري Final Exit, Derek Humphry (پويون لنگهه) نالي ڪتاب ۾ انهن ڊاڪٽرن، جي بيمار مريضن کي خودڪشيءَ ۾ مدد ڪن ٿا، ساراھيو آهي ۽ اها ڳالهه Critical/Intensive care units, Emergency, Medicine, Oncology & Gerontology (انتھائي نگھداشت وارن شعبن، حادثاتي طب، ڪينسر جي بيمارين ۽ ڊگهي عمر جي تڪليف) ۾ عام جام آهي، پر ڇا اهو Death with dignity (مان سان موت) آهي؟ آرٿر ڪوئسلر کي هڪ ناستڪ هجڻ جي باوجود آپگهات جي ضرورت چو پئي؟ هن کي ته اڳتي جياپي ۾ ويسام به ڪو نه هو! مون اڃا آپگهات جو خيال به نه ڪيو آهي. شعر جي هر نئين سٽ مون کي جيئن لاءِ اتساهي ٿي؛ مون کي موت کان پڻ يا ڪرپ نه آهي، پر مان وڌيڪ جيئن چاهيان ٿو، وڌيڪ سونهن ڏسڻ چاهيان ٿو، وڌيڪ پيار ڪرڻ چاهيان ٿو، هن سرشتيءَ کي وڃائڻ چاهيان ٿو ۽ ان ڪري جيئرو رهڻ چاهيان ٿو. ائين چو آهي ته آپگهات بي معنيٰ ٿو محسوس ٿئي. ننڍي هوندي

تہ مون پھريون شعر ئي سوامي رام تيرت جي ڊائرين تان متاثر ٿي لکيو هو، جنهن گنگا جي ڀل تان لهرين کي ٿي ڏٺو تہ هن کي جنون آيو ۽ ”تون بہ لهر، مان بہ لهر“ چئي نديءَ ۾ ٽپو ڏنائين تہ ڳولا تي هن جو لاش بہ نہ مليو، پر مون کي اهڙو موت اڃايو ۽ بي معنيٰ محسوس ٿيو ۽ وري جارج سنٽيانا (George Santayana) ياد آيو؛

"The dark back ground , which death supplies , brings out the tender colour of life in all purity"

(اونڊاهو پس منظر جو موت کي آهي اهو زندگي جا ڪومل رنگ پنهنجيءَ پوري پاڪيزگيءَ سان ظاهر ڪري ٿو)

ڌمڀڌ (ٻوڏي پستڪ، جو مون ڏهه ڀيرا پڙهيو آهي) ۾ اهي لفظ ڪهڙا نہ چڱا آهن، تہ ”جسم مري وڃي ٿو پر ان سان گڏ روح کي پوريو نہ ٿو وڃي.“ مون کي سينٽ آگسٽين جي هن ڳالهه سان اتفاق نہ آهي تہ روح تڏهن مري وڃي ٿو جڏهن خدا هن کي ڇڏي ڇڏي ٿو. جيئن جسم تڏهن مري وڃي ٿو جڏهن هن کي روح ڇڏي ڇڏي ٿو.“

تازو عرفان مهديءَ جي خودڪشيءَ تي ماڻهن کي نهايت افسوس ٿيو. هو مون وٽ يونيورسٽيءَ ۾ ايندو هو. جڏهن ننڍڙو هوندو هو تڏهن بہ هن مان ذهانت بڪندي هئي ۽ هو ڪنول جي گل وانگر لڳندو هو. اهو افسوس سان ثابت ڪري ٿو تہ زندگي جيتري بہ آهي، جتي بہ آهي. چڱي شيءِ آهي ۽ موت کي ڪوٺ ڏئي ان جو آڌرڀاءُ ڪرڻ عبث آهي.

هاڻوڪا ماڻهو پنهنجي موت ڏانهن نهايت تيزيءَ سان ٿا وڃن. علامه اقبال جي ترنم ريز نظم وانگر جا هن پنهنجي ناقي تي ”نغمهءَ ساربان حجاز“ (حجاز جي اونار جو راڳ) جي عنوان سان چئي هئي؛

ناقم ۽ سيارِ من

آهو ئي تاتارِ من

درهم و دينارِ من

اندڪ و بسيارِ من

تيز تر ڪم گام زن منزل ما دور نيسٽ
 در تپش آفتاب
 غوط زني چون سراب
 هر به شب ماهتاب
 تند روي چو شهاب
 چشم توناديدہ خواب
 تيز تر ڪم گام زن منزل مادور زيبست.
 ترجمو: اي منهنجا سير ڪندڙ ناڻا (اٺ)
 اي منهنجا تاتار جا آهو (هرڻ)
 منهنجا درهم ۽ دينار
 منهنجا ٿورا ۽ گهڻا (ڏن مال)
 پنهنجو قدم وڌيڪ تيز هلا ڇو ته اسان جي منزل دور نه آهي
 سج جي گرميءَ ۾
 تنهنجي رڃ ۾ ٽهي
 چاندوڪي رات ۾
 پيڇڙ تاري واري تيز چال، تنهنجن اکين خواب نه ڏٺو آهي.
 پنهنجو قدم تيز وڌاءِ اسان جي منزل دور نه آهي.*
 اهڙن انسانن جو موت جلدي اچي ته انهن تي ايتري ميار ته نه

* هي شعر فارسيءَ جي سبڪ هنديءَ ۾ لکيل آهي، جنهن کي ننڍي کنڊ ۾ اڪبري زماني ۾ پنهنجي عروج تي پهچايو ويو هو ڇو ته انهيءَ دؤر جا شاعر ايران مان آيا هيا ۽ پنهنجي طرز پاڻ سان آندِي هيائون. رودڪي ۽ فردوسيءَ کان وٺي قائمي، سنائي ۽ انوري وغيره تائين هڪ ٽولي جي ڪلام ۾ سبڪ هندي سان تفاوت آهي. سعدي به پنهنجي خاص طرز ايجاد ڪئي هئي ۽ اهڙي طرح افغاني به انهيءَ ڳالهه جو خاص شيو شروع ڪيو. ظهيريءَ، نذيريءَ، عرفيءَ ۽ نوائيءَ انهي عمل کي توڙ تائين رسايو، جنهن کانپوءِ انهن جي سلاست جو نقل ڪيو ويو. صائب، ڪليم، سليم، قدسيءَ ۽ حڪيم شفاڻي انهيءَ قطار ۾ اچن ٿا. مولانا شبلي عرفي جي نالي جو اضافو ڪيو آهي، جنهن ۾ نون مضمونن ۽ خيالن جي بلندي ملي ٿي پر ڪلام مشڪل ٿيندو ويو آهي ۽ انهن کانپوءِ سبڪ هندي جا سٺي ۾ سٺا شاعر غالب ۽ اقبال ٿيا آهن. جيتوڻيڪ هن کان اڳي ناصر علي ۽ بيدل دهلوي به ٿيا هيا پر اهي ڪن ناقدن جي نظر ۾ بي اعتداليءَ جا شڪار نظر اچن ٿا.

آهي، جيتوڻيڪ اهو به خودڪشيءَ جو قسم آهي. تازو ۶ مئي ۱۹۹۱ع جي نيوز وڪ ۾ مون موزارت جي ٻن صدين جي جشن (Bicentennial) جي باري ۾ تفصيلي احوال پڙهيو. موزارت (Mozart) شيڪسپيئر کانپوءِ انساني حاصلات جي چوٽيءَ تي آهي. سڀ ئي هن جي موسيقيءَ جا پرڀري هن جي اٺهه موسيقيءَ سان پيار ڪن ٿا. هو آسٽريا ۽ پراگ جون سرحدون ٽپي چڪو آهي ۽ هن اونھاري ۾ هن جا هڪ هزار پورهئي ۽ آدم سان ٺاهيل گھاڙينا (Conductor & soloists) (هڪ چٽي جو راڳ - Solo) ساڙ هلائيندڙ اسٽيج تي آڻي رهيا آهن، جن سان گڏ هن جي ۱۲۰ موسيقي جي سُرَن تي عالمان ۽ فاضلان تحقيق جي تڪميل ٿيندي. ۱۹ صديءَ جا نقاد واري سان دعويٰ ڪندا ها ته بيٿوون (Beethoven) براهمس (Brahams) روزيني (Rossini) ۽ وگنر (Wagner) موزارت کان گوءِ کڻي ويا ها پر هن جون ڪجهه اطالوي اوپيرا هن جي خزاني جا انمول هيرا آهن. هو چارچ ٽئين کان به وڌيڪ بدنصيب ميري ائٿونيت سان به ملي چڪو هو ۽ اهي سڀئي هن جي ڪمال جا قائل هيا. هن جي زندگيءَ جي هر پهلوءَ لاءِ متضاد رايو آهن. هن سال هن جي Bicentennial (ٻن صدين جو جشن) ائمسٽردام، برلن، پئرس، ماسڪو، لنڊن، يوگوسلوويا وغيره ملهائي رهي آهي. وزارت جي نالي سان ترين هلائي ويندي جا پندرهن شهرن ۾ بيهندي جتي هو ويو هو. هن جون جدا جدا تعبيرون ڪيون ويون آهن. سورين ڪيرڪ گارڊ (Soren Kierkegard) جهڙا Mystic هن جي ڪليات جي اسرار تي مٿي ماري ڪري ويا آهن؛ جيتوڻيڪ هو ماڻهن جهڙو ماڻهو هو پر مغربي تهذيب لاءِ زنده جاويد آهي. هن ڏاڍا عشق ڪيا ها ۽ پاڻ کي ايترو ٽڪايو هياڻن، جو ۳۵ ورهين جي عمر ۾ اسٽيج تي ڪنڊڪٽ (Conduct) ڪندي / پنهنجو ڪارج پورو ڪندي، اوچتو مري ويو. (هاڻي اخبار ۾ آيو آهي ته هن کي زهر ڏني وئي هئي پر اها ڳالهه پڪ سان چئي نه ٿي سگهجي) اهو پڙهي مون کي پنهنجو پيارو فلسفي شوپنهار وري ياد آيو، جنهن هڪ هنڌ چيو هو.

"Every day is a little life, every waking and rising a little birth, every fresh morning a little youth and every going to rest and sleep a little death".

(ترجمو:- هر ڏينهن هڪ زندگي آهي، هر جاڳ ۽ اٿار هڪ نئون جنم آهي. هر نئين باڪ هڪ نئين جواني آهي، هر آرام ۽ نند هڪ ٿورو موت آهي.)

هينئر اسپتال جي ٻاهران ڪويل ڪوڪي رهي آهي ۽ ان جي ڪوڪ ڪيڏي نه پياري لڳي رهي آهي! ائين ٿو لڳي هوءَ ستارا چڱي رهي آهي ۽ چنڊ هڪ ڦل وانگر ٽڪي رهي آهي. شاعريءَ جي تخليق سان منهنجي پهرين وابستگي به ان ڪري ٿي هئي جو موت اٿل آهي ۽ انسان ڪائي ته امرتا حاصل ڪري جا شاعريءَ ۾، آرٽ ۾، موسيقيءَ ۾، لفظ، رنگ، پتر، آواز کي زندگي جاويد بخشي سگهي. پر (ياد نه آهي ته ڪنهنجا) ڪنن ۾ لفظ ڪونجي رهيا آهن.

"The carpenter of Galilee, who walked up and down the roads of Palestine, two thousands years ago, lived and thought in terms of immortal. His thoughts were the thoughts of one who was immortal. His talk was the talk of an immortal. He forgave like an immortal. He prayed like an immortal. He died like an immortal and he lives today as an immortal."

(گليليءَ جو واڍو "ڪرسٽ"، جيڪو فلسطين جي رستن تي هيٺ ۽ مٿي ٿي گهمندو هو، ٻه هزار سال اڳ، هڪ امر انسان وانگر رهندو هو ۽ امرتا جي باري ۾ سوچيندو هو. هن جا خيال اهڙي انسان جا ها جو امر هيو، هن جي ڳالهه ٻولهي هڪ امر انسان جي ڳالهه ٻولهي وانگر هئي. هو هڪ امر انسان وانگر معاف ڪري ڇڏيندو هو. هو هڪ امر انسان وانگر عبادت ڪندو هو. هو هڪ امر انسان جو موت مٿو ۽ اڄ هڪ امر انسان وانگر جي رهيو آهي.)

پوءِ مون کي گوا جي آها شام ياد آئي، جنهن ڏانهن مٿي مون اشارو ڪيو آهي، اتي ڪنهن سنسٽا ۾ ڪتابن جي نمائش به هئي ۽ ڪتڪ، مٺي پوري ۽ گوانِي ناچ به هوا. زرينا، مان ۽ جئوير، اُتي ناچ ڏنا جي لوڪ ڪهاڻين يا ديومالائن تي ٻڌل هيا. پوءِ اسان ڪتاب ڏسڻ

وياسين. مون پهريون ته ڪتاب O Jerusalem ورتو جو لئري ڪالنس (Larry Collins) ۽ ڊامنيڪ لاپيئري (Dominique Lapiere) جو لکيل هو جن Is Paris Burning ۽ Freedom at Midnight لکيا هيا جي مون اڳيئي پڙهيا هيا. ٻي ڪمري ۾ پنج ڪتاب تمام سٺن جلدن سان نظر آيا جن جو نالو The Unexplained هو ۽ جن جو ايڊيٽر پيٽر بروڪ سمٿ آهي. انهن ڪتابن ۾ آهي سڀ ڳالهيون ڏنل آهن، جن جي هن وقت تائين خاطر خواهه سمجھائي نه ڏني وئي آهي. هڪ ڪتاب Appearances & Disappearances هيو جنهن ۾ آمريڪا ۾ برمودا ٽڪنڊو Bermuda Triangle تي لکيل هو. جتي ڪيئي جهاز گر ٿي ويا آهن، جن جو ڪو به پتو نه پيو آهي (هاڻي اخبار ۾ آيو آهي ته سمند جي تري ۾ فقط پنج جهاز ڳولي ڪڍيا اٿائون) ٻيا ٽي ڪتاب آهن، The U.F.O Case Book, Open files, Creature From Elsewhere ۽ Survival of death (حيات بعد از ممات) هيو، جنهن ۾ منهنجي دلچسپي هئي. پنجن ئي جلدن جي قيمت ۱۷۰۰ روپيا هئي. مون سڄو سيٽ خريد ڪيو. ان ۾ تفصيلي بحث ٿيل آهي ته انسان موت کانپوءِ ڪنهن نه ڪنهن صورت ۾ جيئڻي ٿو ڇا؟ ان ڪتاب ۾ موت کانپوءِ زندگي جي باري ۾ انومان هيا، جن ۾ ڪيئي شاهديون پيش ڪيون ويون هيون ته روحاني وجود يا آتمائون موجود هيون جن وسيلن (مادي) ذريعي ڳالهائيندو هو. مون کي ساري ڳالهه هروڀرو گڏهه ڳاڙو يا ڳڙ ڳڙڙائي نه ٿي لڳي. ان ۾ فوتو گراف، تصويرون ۽ پٽ، جدا جدا تهذيبن ۽ مذهبن مان هيا جي ثابت ڪري رهيا هيا ته موت کانپوءِ حياتي آهي. ڪتاب ۾ مون کي وليم بليڪ نالي مشهور شاعر جي قبر جي هڪ تصوير وئي جنهن ۾ جسم قيد ٿيل آهي ۽ روح آزاد ٿي رهيو آهي. ڪتاب ۾ هڪ "The latest works of Beethoven, Brahms and Liszt" آهي، جنهن ۾ ڏيکاريو ويو آهي ته ڪيئي حساس ماڻهو دعويٰ ڪن ٿا ته مڪمل مصنف، موسيقار ۽ مصور پنهنجون تخليقون هنن جي ذريعي موڪلن ٿا. ان ۾ ٻيو باب هيو "A gallery of Psychic Art" جنهن ۾ سوال پڇيل آهي

تہ ڇا تخليقي جينيس آرٽسٽ سان گڏ مري ٿو وڃي يا اهو بچي وڃي ٿو ۽ جيئن قابل حس (چيٽن وارن) ماڻهن جي ذريعي اظهار پائي ٿو. ان ۾ مثل مصورن Van Gogh, Renior, Modigliani (مودگلياني، رينيار ۽ وان گوگ) وغيره جون تصويرون ڏيکاريل هيون، جي جيئن جي ذريعي تخليق ڪيون ويون هيون. ان ۾ اهو به ڏيکاريل هو ته Obuija Board تي ڪيئي پراسرار پيغام آيا ها. مون کي خود اهڙي بورڊ تي جمال ابڙي جي نياڻيءَ کان اهڙيون ڳالهيون معلوم ٿيون هيون جي مون کي سچيون لڳيون هيون ۽ جي هن کي عام طرح ته خواب خيال ۾ اچي نه سگهن ها ۽ ان وقت جمال ابڙو به موجود هو، بهر صورت اها Pathology Psycho- جي علامت آهي ته ڪوئي ان جي باري ۾ نفسيات جو ماهر ئي چئي سگهي ٿو.

ان ۾ ٻيا باب Poet from the Shadows ۽ Literature of dead جن ۾ ناول، شعر، ناٽڪ بظاهر مرده ماڻهن لکرايا ها ۽ ٻيون ڪيئي اهڙيون حيات بعد از ممات جي باري ۾ ڳالهيون هيون. انهن ڪتابن جو ٿورڙو ذڪر مشهور پنجابي شاعره امرتا پريتم پنهنجي اٽم ڪهاڻيءَ ’رسيدي ٽڪٽ‘ جي ٻي حصي ’سرخ ڌاڳي کا رشتہ‘ ۾ ڪيو آهي. امرتا پريتم ڪنهن وقت ڪميونسٽ هئي ۽ ساحر لڌيانوي جي محبوبا هئي. هاڻي ته هوءَ چوي ٿي ته مرحوم ساحر ۽ سندس مڙس امروز اڳئين جنم ۾ ڪنهن وقت سندس مڙس هيا ۽ صديون اڳ هوءَ اندرا گانڌيءَ جي ماڻيلي پيڻ هئي. مون کي وڌيڪ حيرت ته ان ڪتاب ۾ پنهنجي نالي تي آئي ته، ”اهو مبارڪ، جنهن کي مون سڀني ۾ ڏٺو ڪير آهي، ان کي جيل ۾ ڇو وڌو آئون؟“ هوءَ هاڻ جوتش جي ايتري ڇڪر ۾ پئي آهي، جو ان موضوع جي ڄاڻ نه رکندي، مان ان تي ڪجهه نه ٿو لکان.

بهر صورت اهي موضوع نه رڳو منهنجي من ۾ ولوڙا وجهندا رهندا آهن پر ڪيترن ئي ٻين سمجهدار ماڻهن جي من کي جهنجوڙيندا رهيا آهن. ڪميونزم جي ناڪاميءَ کانپوءِ ماديت جو فلسفو به مشڪوڪ ٿي پيو آهي. جيتوڻيڪ Lokyata ڪتاب پڙهيو ته نظر ايندو ته يونان

وانگر ڀارت ۾ به صديون اڳي ڪيئي ماده پرست به ٿيا آهن. ٽين دنيا جا ساڳي اقتصادي ۽ سياسي چڪر ۾ آهي، اُن لاءِ اهي معاملا ايتري اهميت نه ٿا رکن. فيض احمد فيض مون کي هڪ ڀيري پنجاب جي لوڪ شاعر مرحوم استاد دامن جي هڪ ست ٻڌائي هئي ته ”مون کي نه سونو ڪپي، نه چاندي، مون کي انسان قلعي ڪرائي ڏي.“ جڏهن کان لپٽن جي ڳچيءَ ۾ ’لوهي نوڙي‘ وجهي، هن جا بت ڪيرايا ويا آهن، تڏهن کان ويساھ نه ٿو اچي ته انسان قلعي به ٿي سگهندو! يوناني شاعر ڪازان زاڪس چواڻي ”انسان کي بگهڙ جا ننهن ڏي ته ٽنهنجون اکيون ڪڍي وجهندو.“ اسان جو سڳورو ملڪ ته ان جو زنده ثبوت آهي؛ پر مون کي اڃا به يقين آهي ته نه رڳو سون ۽ چاندي به هن وٽ آهي، پر انسان قلعي به ٿي سگهندو.

ڪميونزم جي ناڪاميابيءَ وقت محمد ابراهيم جوڻي مون کان ٽراٽسڪيءَ جي باري ۾ Deutshar جا لکيل ٽي ڪتاب گهريا جي Prophet armed, prophet unarmed, Prophet dead هيا ۽ هن چيو ته گورياچوف ساڳي ڳالهه چئي رهيو آهي جا ٽراٽسڪيءَ ڪئي هئي، پر مون کي ڪميونزم تي ايترو غصو هيو جو مون هن کي اهي ٽئي ڪتاب ڏيڻ کان انڪار ڪيو ۽ چيو ته تشدد (هنسا) ڪميونزم جو لازمي نتيجو هئي ۽ هن کي وڌيڪ چيو ته ”جي ٽراٽسڪي اقتدار ۾ اچي ها ته نه رڳو استالن کي مارائي ها پر استالن کان وڌيڪ ماڻهو مارائي ها. مان ته تو کي ويهه سال اڳي چيو هو ته برٽش ڪميونسٽ پارٽيءَ جي ميمبر رجني پامر دت International ڪتاب لکيو آهي جنهن ۾ لکيو آٿائين ته استالن ۾ ملين ماڻهو مارايا ها پر تاريخ کي اڃا فيصلو ڏيڻو پوندو ته هو صحيح هو يا نه. هاڻي تاريخ فيصلو ڏئي چڪي آهي... ۽ ڪيوبا جي وهابي ۽ چين جي رجعت پرست، بددماغ ڪميونسٽن کان سواءِ ڪوبه ڪميونزم جي پرپور حمايت نه ٿو ڪري، باقي رهي هندستان جي ڪميونسٽ پارٽي اها پاڻ کي يڪدم ختم ڪرڻ نه ٿي چاهي جيستائين ڪاٻي ڌر پير ڪوڙي ۽ ڪنهن ٻي سياسي فڪر ۽ فيلسفي کي اپنائي، ٽين

دنيا کي ته ڪميونسٽ رٿ ۾ رولي ويا آهن.“

مون هن کي اهو به ڪلي چيو ته روحاني حقيقت ڇا به هجي، مان پنهنجو شعر پاڻ ٿو لکان ۽ ڪوئي روح نه ٿو لکائي ڇو ته اهڙو شعر اڳ ڪو به لکي نه سگهي ها. ائين آهي ته ٻيا تحت الشعور ۽ شعور جي سرحد تي لکندا رهيا آهن ۽ مان ڪجهه وقت کان لاشعور (Unconscious) ۽ تحت الشعور (Sub Conscious) جي سرحد تان لکيو آهي. رات جي لڪڻ وقت بتي نه ٻاريندو آهيان ۽ اکر هڪ نشئي وانگر ٿيڙ کائيندا آهن. ائين آهي ته ڪڏهن ويل چيئر تي مون کي اسپتال جي ڪوئي تي وٺي ايندا آهن، جتي هيٺيان لان تي ڪيئي ماڻهو نظر ايندا آهن، سامهون ڪيئي وڻ هوندا آهن، جن تي نه رڳو ڪويليون ڪوڪنڊيون آهن، پر ٻيا پکي به ڇهڇهائيندا آهن ۽ مان ڪجهه نظر ذهن ۾ ٺاهي وٺندو آهيان جي موٽي اچي لکي ڇڏيندو آهيان.

اسپتال ۾ منهنجون هڪ ڪلارڪ حنيف بجير سان ٿر جي باري ۾ ڪچهريون ٿينديون هيون، جو ماليار، سويپار ۽ ڪوهيار ڳوٺن (تعلقي ڏيپلي) جو رهندڙ هو ۽ هتي اسپتال ۾ ملازم آهي. هن سان ٿر جي جيتن، جانورن، پوکن، گاهن، گلن، وڻن جا نالا ۽ موسمن جي باري ۾ ڳالهيون ڪندو هوس پر هو منهنجي معلومات ۾ خاص اضافو نه ڪري سگهيو هو.

ٻي ڪچهري مٽلدا نرس سان ٿيندي هئي جا مون کي وڻندي هئي ڇو جو نهايت پيار سان پيش ايندي هئي. هڪ ٻي ڪرستان جا استاف تي هئي ۽ منهنجي ڪهاڻي ڪلٽي جي ڪردار وانگر هئي، ان پنهنجو نالو Angas، جنهن جي معنيٰ ”رڌ جو ٻچو“ ٻڌائي هئي. Angas پوءِ مون اينسائيڪلوپيڊيا ۾ پڙهيو هيو؛ هڪ رڌ کي ڪرست جي تمثيل ڏني هيائون جنهن جي پوپ اجازت ڏني هئي. اهي رڌ کي Angas چوندا ها.

ان وچ ۾ منهنجو دوست ڊاڪٽر ڪريم عباسي اسپتال جو ڊائريڪٽر ٿي آيو، هو به اڪثر مون وٽ ايندو هو. ڪجهه خوبصورت ڊاڪٽريائيون به اينديون هيون، جن جي صورت ئي منهنجو اڌ علاج

هئي. مان هنن کي هروڀرو به چوندو هوس ته اسٽيٽسڪوپ سان منهنجي دل جي تپاس ڪن. تپاس ڪندي هنن جو منهن منهنجي ڇاتيءَ تي جھڪي ايندو هو ۽ مان هنن کان تصور ۾ چمي وٺي ڇڏيندو هوس.

بهر صورت ٻي دنيا جو تصور ڪندي به منهنجي دل هن دنيا سان واڳي رهي. اسپتال مان چوٿين پيري ۱۰ جولاءِ تي نڪتو هوس ۽ اڃا بستري ۾ آرام ڪري رهيو آهيان. دل جي بيماريءَ کان سواءِ مونکي Arthritis (جوڙن جو درد) ۽ پٺيءَ جو سور به ڏاڍو آهي. پوءِ به منهنجو ڪمرو ڪتابن سان ڀريو پيو آهي. هتي به ڪيئي دوست ملڻ ايندا آهن. سوڀو، جوڀو ۽ ڄام ساقی ڪيترا پيرا آيا آهن. ڄام ساقی ته پوئين پيري ڪميونسٽ پارٽيءَ جي سيڪريٽري جنرل جي عهدي تان استعيفا ڏئي آيو هو. شايد هن ميمبرشپ تان به استعيفا ڏني هئي. هن جو خيال هو ته ريتيءَ کان ڪراچيءَ تائين پيدل دؤرو ڪيو وڃي ۽ عام ماڻهوءَ کي انهيءَ حقيقت کان روشناس ڪرايو وڃي ته سنڌ ختم ٿي رهي آهي، ان کي بچائڻو آهي ته سڀني جو اتحاد ضروري آهي، مون کي هن جي سوچ ۽ سنيت تي اعتراض ڪونه هو پر مون سوچيو ته ڇا هن سنڌ جي حقيقت پوريءَ طرح سمجهي آهي. ڪاش! هن کي-آر ملڪاڻيءَ جو ڪتاب ”سنڌ اسٽوري“ پڙهيو هجي ها!

مون هن کي چيو ته پاڪستان ۾ ڪميونسٽ پارٽي هئي ڪٿي ۽ اوهان هروڀرو پالٽ بيورو ٺاهي ويٺا هيا. هيءُ تو چڱو ڪيو جو استعيفا ڏني. پارٽيءَ ۾ سبط حسن جهڙا چڱا اديب پر سادو مزاج انسان هيا! هن هڪ پيري مونکي هندستان جي باري ۾ ٿي ٻڌايو ته هو ڪيئن مزدورن کي مالٿس (Malthus) جي Theory of Surplus value سمجهائي خوش ٿيندو هيو. منهنجي ڀارت جي تازي دوري ۾ ڪيرت ٻاٻاڻي اتان جي ڪميونسٽ مسلمان ليڊر اصغر علي انجنيئر کي وٺي آيو هو جنهن کان پاڪستان ۾ ترقي پسند اديبن جي گولڊن جوبليءَ جي صدارت ڪرائي وئي هئي ۽ جنهن جي شروعات منهنجو گيت ”ميري ديدو ورو-ميري دانش ورور“ ڳائي ڪري، ڪئي هيائون. مان ڀارت جي صورتحال

تي واٽڙو هوس. اتي ٻي-جي-ٻي آڀري رهي هئي ۽ رام جنم ڀومي ٻاٻري مسجد وارو تڪرار آڏواڻيءَ جي رت ياترا تائين پهچي چڪو هو. مون اصغر علي کي چيو هو ته مان ڪيرالا ۽ بنگال ته نه وڃي سگهيو آهيان جتي ڪميونسٽ حڪومتون آهن پر ڪميونزم دنيا ۾ ختم ٿي رهي آهي ۽ تو واري اسلامي ڪميونزم جي ته هاڻي هندستان ۾ ڪابه جاءِ نه آهي. هن برصغير جي سياست ڪرشن چڪر جيئن ڦري رهي آهي ۽ جي اوهانجي گردن ڀڄي وڃي ته شڪر ڪيو.

۱۹۸۱/۸۲ع ۾ مون سويي کي لاڙڪاڻي ۾ چيو هو ته ”مان پاڻ ڏسي آيو آهيان ته سوويت يونين ۾ غريبي آهي، ڦرلٽ آهي، ڊپٽ ڌونس آهي“ ته هن جواب ڏنو هو ته ”اها ڳالهه غلط آهي. منهنجو ڀائيچو/ڀائيٽيو هاڻي ماسڪو مان موٽيو آهي ۽ هن چيو آهي ته ماڻهو خوشحال آهن.“ هن کيس يونين ۾ هر رياست جي ڳالهه نه ڪئي هئي. مون هن کي چيو ته ”تاشقند ۾ مون ائين گنب جون پتيون ڏٺيون جيئن مستونگ ۾ آهن. اسان جڏهن اتان جي اديبن کي تحفا ڏيڻ ٿي چاهيا ته هنن اهي وٺڻ کان انڪار ڪيا ها ڇو ته انهن کي موت ۾ ڏيڻ لاءِ ڪجهه به ڪونه هو ۽ اهو اسان کي ٻڌايو هيائون. روسي اسان کي پروپيگنڊا لاءِ آرٽ پيپر تي روسي ادب جا ترجما پڳڙن مٿ تي ٿا ڏين. باقي سمرقند ۽ تاشقند جي شاعرن پنهنجن شعرن جون چوپڙيون ڏنيو هيون، جن کان بهتر ڪتاب ته اسان مرزا قليچ بيگ جي زماني ۾ ڇپائيندا هياسون.“ پر هن مون تي اعتبار ائين نه ڪيو جيئن مسلمان اعتبار نه ڪندا آهن ته سعودي عرب ۾ زنا به ٿيندي آهي، جيتوڻيڪ لنڊن ۾ لونءِ ڪانڊارينڊر ڪيسيت Death of Princess مون اکين سان ڏٺو هو ۽ پاڪستان ۾ بندش جي باوجود ماڻهو چوريءَ چوريءَ اهو ڏسندا آهن.

ڪوشش جي باوجود هن دؤر جي وڏن روسي شاعرن ايوٽوشينڪو ۽ ووزنيسينسڪيءَ سان ملي نه سگهيم. ايوٽوشينڪو ته ٻاٻائي يار Babiya تي نظر لکي هئي، جتي يوڪرين ۾ سوين يهودي مارائي هڪ

ڪڏ ۾ پوري ڇڏيا ويا هئا ۽ انڪري هو ڪڙي نظر هيٺ هو. منهنجي دؤري پيري يا ان کان پوءِ ايوتوشينڪو يورپ ۾ به پنهنجا خيال نهايت آزاديءَ سان اظهار ڪيا هئا، جنهنڪري هن جي پاسپورٽ تي بندش پئجي چڪي هئي. مشهور ناول نگار شولوخوف مليونير هو ۽ ماسڪو کان سٺ ميل پري رهندو هو ۽ ان سان به ملاقات نه ڪرائي وئي.

منهنجي روسي گائيڊ ارينا ٻڌايو هو ته هن ڊاڪٽر زواگو فرينچ ۾ پڙهيو هو، جڏهن هوءَ فرانس ۾ Institute of Foreign Languages ۾ پڙهندي هئي. هوءَ رات جو مون سان منهنجي ڪمري ۾ دير تائين شمعين پيئندي هئي ۽ ڊاڪٽر زواگو جي ساراه ڪندي هئي، پر ٻين به ڪيترن روسي اديبن مونکي ٻڌايو ته هو ڪوشش ڪري رهيا هئا ته ڊاڪٽر زواگو تان بندش لائي وڃي جا ڪجهه مهينا پوءِ لائي وئي. مونکي ياد آهي ته ان ۾ پاسترناڪ لکيو هو ”چا مارڪسزم سائنس آهي؟ مارڪسزم کان وڌيڪ ڪابه ڳالهه سائنس کان پري نه ٿي ٿي سگهي“. استالن شاعر مينڊالستامر کي مارائي ڇڏيو. (جنهن جي دردناڪ ڪهاڻي هن جي زال ناديزدا ٻن حصن ۾ لکي آهي جو يورپ ۾ ڇپجي چڪو آهي ۽ مون وٽ موجود آهي ۽ مينڊالستامر جي محبوبا شاعره ائنا اخمتووا کي لينن گراڊ ۾ طرح طرح جون تڪليفون ڏنيون ويون هيون ۽ هن کي چپ ڪرائي ڇڏيو هيئون). ڊاڪٽر زواگو جي مصنف ۽ پشڪن کانپوءِ روس جي وڏي ۾ وڏي شاعر پاسترناڪ کي انڪري نه ماريو ويو جو هن استالن جي فائدي ۾ هڪ نظر لکيو هو، جو استالن کي ڏاڍو وڻيو هو. ان ڳالهه جي ڪري پاسترناڪ جو ايترو من وڌي ويو جو هن هڪ پيري استالن کي فون ڪيو. استالن کيس رکو جواب ڏنو ”جڻ، چا تو ڳالهائڻ چاهين؟“ ”زندگي ۽ موت تي“، پاسترناڪ جواب ڏنو. استالن ٽڙاڪ ڪري فون بند ڪري ڇڏيو. مون کي اهو مثال ياد هو تڏهن اڪيلائيءَ ۾ روبرو هوندي به مون پئي سان زندگي ۽ موت تي نه ڳالهائيو هو. آخر هو سڪندر اعظم ته نه هو، جو هڪ سنڌي فلسفي کي ايلاز ڪري يونان ڏانهن وٺي ويو هو (وڌيڪ احوال هتي غير ضروري آهي ۽ ان لاءِ Greeks in India پڙهيو وڃي).

روس جي تاريخ به ننڍي کنڊ جي تاريخ وانگر، افراتفريءَ سان ڀري پئي آهي. سورهين صديءَ جي خونريزي يا گذريل ٻه عالمي جنگيون رڳو ٻوليءَ رَسَ ۽ خوش بياڻيءَ ۾ لڪائي سگهجن ٿيون. مون ”گهيراو“ ۾ لينن گراڊ“ تي جڏهن روس کان ٻاهر لکيل ڪتاب، خاص ڪري ”۹۰۰ ڏينهن“ پڙهيو هو تڏهن منهنجي لونءَ لونءَ ڪانڊارجي وئي هئي. ڪيتري نه بربريت ۽ پنهنجي بچاوَ جو اونو هيو هن قوم ۾! مان تفصيل ۾ ان جو ذڪر نه ٿو ڪيان، رڳو اهو چوان ٿو ته اهي ڪتاب پڙهي مان شاعره ائنا اڄمتووا جي مايوسي سمجهي سگهيو هوس. جي هوءَ مونکان عمر ۾ ننڍي هجي ها ته منهنجي معشوقه هجي ها پر پوءِ به مون هن سان ائين پيار ڪيو آهي، جيئن احمد سليم سِڪَ ڪلاڪار امرتا شيرگل سان ڪيو آهي، جنهن جي موت کان ۲۰ سال پوءِ هو چايو هو.

۱۹۱۷ع ۾ لينن بالشويڪن کي عبوري حڪومت خلاف بغاوت ڪرائي هئي جا زار نڪولس ۲ کي تخت تان لاهي، برپا ڪئي وئي هئي. جڏهن ڪميونسٽ ٿورائي پنهنجو دڳو چمائي رهي هئي ۽ پهرين مهاڀاري لڙائي ۾ ديس جي جند ڇڏائي رهي هئي، تڏهن ان جا ورودي ان جي آڏو اچي رهيا ها ۽ روس کي خانہ جنگي ۾ ڌڪي رهيا ها. ان کان اڳين ايامڪاريءَ وارا راج ڀڳت ڪامورا بادشاهت جي گهيري ڏانهن موٽي رهيا هيا، جيئن قزاق دستا ۽ ٻيا فوجي، جن بال شيوڪن جو پاسو نه ورتو هو، ڪٺا ڪري سفيد فوج (White Army) ٺاهي سگهن، جيڪي سرخ فوج جو مقابلو ڪري سگهن. سلطنت جون ٻيون قوميتون، جيئن فنلئنڊ، پولنڊ ۽ بالٽڪ رياستون ۽ يوڪرين به چلَ چوڏا ٿي رهيون هيون ۽ ۱۹۱۸ع ۾ آزاديءَ جو اعلان ڪيو هيائون جيئن هاڻي ڪيو اٿائون. ان وقت روس وڏي وڳوڙ ۾ هيو ۽ ان ڪري لينن خفيہ پوليس چيڪا (Cheka) کي ڇيڙي ڇڏيو هو، جنهنجو سربراه لينن جو دوست زرزينسڪي هيو (سويو گيانچنداڻي هڪ واقعو ٻڌائيندو آهي ته لينن کي جڏهن هڪ عورت مٿي ۾ گولي هنئي هئي ته لينن جي چاق ٿيڻ کانپوءِ زرزينسڪي لينن کي جيل ۾ آها قيدياڻي ڏيکارڻ ويو هو. هن جو هڪ

ٻيو ڪپيو ويو هو. ان تي لينن زرزينسڪيءَ کي چيو، ”ڇا اهو ضروري هو؟“ جنهن تي زرزينسڪيءَ جواب ڏنو، ”ڪامريڊ! انقلاب هٿن تي دستانا پائي نه آندو ويندو آهي.“

نڪولس ۲ ۽ هن جو خاندان به چيڪا جو بک ٿي ويا (ويجهو مون ڪنهن اخبار ۾ پڙهيو ته اهو به لينن جي اشاري تي ٿيو هو. ڪيئن چئجي؟) سرڪاري ڌر پنهنجو سفيد هراس (White Terror) ڦهلايو هو ۽ ان سرخ هراس جي ذريعي هڪ نئين قسم جو هراس ڦهلايو ويو، جنهن کي سائي فوج (Green Army) ٿي چيائون. هڪ اخبار نويس لکيو هو ته اهو ڦاٽ ڌڪار جو وڏو ڌڪاءُ هو. انگري فرانس اوڊيسا (Odessa) جي بحري بندر ۽ انگريزي فوج باڪوءَ جي چوڌاري تيل پيدا ڪندڙ هنڌن تي قبضو ڪيو، جيئن يو-ايس ۽ برطانيا جي فوج اها جاءِ والاري سگهي ۽ اهي هٿيارن جا اٽار جي عبوري حڪومت موڪليا ها، بالشيوڪن جي هٿ نه چڙهن. چياني، آمريڪي ۽ انگريزي فوج سائيبيريا ۾ گهڙي آئي هئي، جيئن اهي سفيد آرميءَ جي مدد ڪري سگهن.

شروعات ۾ ته ٽراٽسڪي، جيڪو جنگ لاءِ عوام جو ڪميسار هو، عوام مان عجيب و غريب ۽ گوناگون ميڙ ڪڻو ڪيو هو، جنهن کي نالي ماتر فوج جي تربيت هئي، پر هو ان ميڙ کي هڪ باقاعدي منظم فوج ۾ ڦيرائي سگهيو هو. ۱۹۱۹ع جي آخر ڌاري هن سفيد فوج کي ماسڪو مان هڪالي ڪڍيو. سفيد فوج، ڇاڪاڻ جو روس جي ارد گرد هئي ۽ پوريءَ طرح ڪڍي نه هئي ۽ ان کي ۱۲۰ ملين روسي ڪسانن لاءِ سياسي پروگرام ڪونه هيو، انگري روسي ڪسان به لينن جي جادو هيٺ اچي ويا ها ۽ بالشيوڪن سان شامل ها جن هنن کي زمين ڏيڻ جا دلاسا ڏنا ها، جن تان پوءِ بالشيوڪ ڦري ويا ها (اها ڳالهه ڊاڪٽر زواگو ۾ نهايت خوبصورتيءَ ۽ شدت سان چٽيل آهي) انقلاب ۾ اٺ لک فوجي ماري ويا ها. ست ملين ماڻهو بک ۽ بيماريءَ جو شڪار ٿيا ها ۽ ۱۹۲۲ع واري ڌڪار پنج ملين ٻيا ماري ڇڏيا ها.

هڪ پيري مان، ڪامريڊ اشرف ۽ ڪامريڊ نصير حيدر، (جو صحافي هو ۽ شايد اڃا تائين 'ڊان' ۾ ڪالمر لکندو آهي) فريئر روڊ تي ڪافي هائوس ڀرسان ڊيسي وسڪي پي رهيا هياسين. اشرف ۽ نصير حيدر ماڻوڙي تنگ ۽ چيني انقلاب تي بحث ڪري رهيا ها. اشرف انقلاب جو وڏو طرفدار هو. نصير حيدر، جو تازو هندستان مان آيو هو، پنهنجي ڪيفيت ۾ اچي، اشرف کي ٿڙي ڏئي چيو ”ڪنهن به قوم کي ويه سال خانہ جنگي ۽ قتل غارت جو حق نه آهي.“ هيءَ ڳالهه مون وچ ۾ انڪري آندي ته ڪميونسٽن ۾ به ڪيترا ئي چڱا ماڻهو هئا. ڪيترا نه شريف انقلابي فرانڪو جي خلاف هيا! هنن انٽرنيشنل برگيڊ ٺاهي هئي، جنهن ۾ هيمنگوي، جارج آرويل، آندري مالرو، ڪرسٽافر ڪاڊويل، ۽ اسٽيفن اسپنڊر جهڙا اديب به شامل هئا. ڪئٽولنيا ۽ بارسيلونا ۾ انارڪسٽن ۽ ڪميونسٽن گڏجي حڪومت ٺاهي هئي پر پوءِ اسٽالن تي فرانس جو دٻاءُ پيو هو ۽ هن انارڪسٽن کي اڪيلو ڪري ماريو هو. انٽرنيشنل برگيڊ جي هڪ جهلڪ هيمنگوي جي ناول For whom the bell tolls (گھنڊ ڪنهن جي لاءِ وڃي رهيو آهي) ۾ آهي، جنهن تي عاليشان فلم به ٺهي آهي جا مون تڏهن ڏني هئي جڏهن ايل-ايل-بي پڙهندو هوس ۽ مون کي گھري ڪوپر ۽ گريس ڪيلي ڏاڍا وڻيا ها. اهي ساريون ڳالهيون مون History of Spain ۽ Spanish Poetry ۾ پوءِ پڙهيون هيون. اهو فلسفو ئي بنيادي طرح غلط هو. شايد هئري پالٽ (Harry Pollat) ان وقت برٽش ڪميونسٽ پارٽيءَ جو سيڪريٽري هو ۽ اسپين ۾ وڙهندڙ اهم ڪامريڊن (Companaros) کي اڪسائيندو هو ته موت جي منهن ۾ وڃن جيئن هنن جي نالي کي اڇلائي ڊيلي ورڪر ۾ پروپيگنڊا ڪري سگهجي. ڪيڏي نه سنگ دلي، ڪيڏي نه ستم ظريفي هئي ان روش ۾!

۱۹۲۰ع واري دؤر ۾ هر-هاري جيڪي مايوسيءَ جو شڪار ها،

پنهنجا ڳريل سڙيل ڍور ڍڳا سڀ ڪهي ڪائي ويا ها ۽ آدم خوريءَ تائين لهي آيا ها، جيئن لينن گراڊ ۾ نازي جرمنيءَ جي گھيراو پيري ڪيو

هيائون. جڏهن ۱۹۲۰ع ۾ استالن لينن جي اوڏڻي اوڙهي ته روس ۾ مھامريءَ (پليگ) جو دؤر شروع ٿي ويو. ۷۰ سال پوءِ اڃا تائين روس ۾ انهيءَ خانہ جنگي جا پڙاڏا آهن. شولوخوف Quite flows the Don (ڊان خاموشيءَ سان وهي رهي آهي) ۾ ان کي رڳو هڪ ناولسٽ وارو رنگ ۽ رومانيت ڏني آهي. هاڻي منهنجي بيماريءَ جي دوران ناڪامياب سازش، گورباچوف جي رهائي، يونين جي پاره پاره ٿيڻ جو انديشو، پنهنجي بينوقوفيءَ جو اعتراف ته اسان ڇهه سو بلين روبيل افغانستان ۾ خرچ ڪري حماقت ڪئي، آمريڪا اڳيان ليٽرائيئون ته اسان کي هن سياري ۾ بک کان بچايو، جرمني کان بي تحاشا قرض ۽ نيتو ۾ ان جي شموليت تي رضامندي، روسي شاعر ووژنيسينسڪيءَ جو آمريڪا جي شاعر ايلن گنسبرگ (Allen Ginsberg) ڏانهن ڏلت آميز خط ته آمريڪا کي استدعا ڪئي وڃي ته روس کي هن سياري ۾ تباهي کان بچائي وغيره، مون کي پنهنجي مرغوب فلسفيءَ جارج ستيانا جو قول ياد ڏياري ٿو ته ”جيڪي ماضيءَ کي وساري نه ٿا سگهن، انهن کي انهيءَ ماضيءَ کي دهرائڻ جي سزا ڏني وڃي ٿي“ نه ڄاڻان اها ڳالهه مون کي جڳپور جي هڪ ڪارگذاريءَ ۾ واسديو نرمل ڀارتيءَ (هڪ اڳين سنڌ واسي ليکڪ) جو ناچ ڏسي ڇو ياد آئي هئي!

بهرصورت ٽينءَ دنيا جا مسئلا نه رڳو اتيئي آهن پر اڳي کان به منجهي پيا آهن. مون مارڪس کان اڳ وارا انارڪسٽ ٻيهر پڙهي ڏٺا جي ڪنهن به پدويءَ، ڪنهن جي عهدي ۽ اوج کي نتيج سمجهندا هئا ۽ سڀئي هڪ ٻئي کي هڪ جهڙو سمجهندا هئا. ڇا اهي دنيا بدلائي سگهن ها؟ ڇا اهي ماڻهوءَ مان بگهڙ ۽ لومڙ جي فطرت ڪڍي سگهن ها؟

George Wood Cock (جارج ووڊ ڪاڪ) جي Anarchism

(انارڪزم) تي ڪتاب ۾ لکيل آهي:-

”عام طرح نراج وادي اتهاس نويسن اهي ڪيئي پاڻ (ننگ، رُخ) الجھائي وڌا آهن جي نراج واد جي پتي ۽ ڪور ۾ آهن. ماڻهوءَ جي اصلي فضيلت، شرافت (Decency) ۾ آهي، انفرادي آزاديءَ لاءِ خواهش، زور

آوريءَ لاءِ نارواداريءَ جو اظهار ۽ ان سان گڏوگڏ نراج واد جو هڪ مٽ ۽ هل چل ٿي اتهاس جي هڪ سَمءِ ۾ پاڻ سان آساذارڻ واد، تاتپرج ۽ ڍنگ آئي نشجي سان اُپري اچڻ، ڌيان ڏيڻ جهڙي ڳالهه آهي.

روس جي پرنس ڪروپوٽڪن (Prince Kropotkin) جنهنجو هڪ ڪتاب برڪت علي آزاد ترجمو ڪيو آهي، امدادِ باهمي (Mutual aid) تي اصرار ڪيو آهي ۽ پنهنجو بنيادي اشتها The new law of righteousness (صداقت جي نئين قانون) ۾ پنهنجي ويچار ۾ نراجواڌي تَت کي اُجاگر ڪيو آهي. ڪروپوٽڪن کان پوءِ ونسٽنلي (Winstanley) تہ سزا جي نندا ڪئي ۽ چيو تہ ڏوهه اقتصادي عدم مساوات جو نتيجو آهي. انارڪزم جو مول مٿو هو تہ ڪوبه ڊگيدار ۽ حاڪم نه آهي، عام شيون برابريءَ ۽ هڪ جهڙائيءَ سان ورهايون وڃن، انسان پنهنجي ويڪ جي چوڻيءَ آهر هڪڙي سان سک سانت سان رهن. واپار کي بند ڪري ڇڏجي ۽ اُن جي جاءِ تي عوامي سامان سَري جا انبار لڳايا وڃن.

ونسٽنلي جو اهو به چوڻ هو تہ پنهنجي ۽ منهنجي فرق ئي انسانڌات کي ڪيتري پيڙا ۾ وڇڙايو آهي. انهيءَ ماڻهن ۾ چوريءَ کي پياريو آهي، انهيءَ قانون ٺاهيا آهن، جي چور کي سزائون ۽ اڌيتون ڏين ٿا، اهي انسان کي برائيءَ تي آماده ڪن ٿا ۽ اهي ئي انهن برائي ڪندڙن کي پوءِ قتل جي سزا ڏين ٿا.

ونسٽنلي کانپوءِ اهي خيال ادب جي ذريعي ڦهليا. فلاسفر William Godwin (جنهن جي ڌيءَ ميريءَ کي انگريز شاعر شيلي پڄائي ويو هو ۽ هن سان نيپلس ۾ رهندو هو، جتي سمنڊ ۾ هڪ ٻيڙيءَ تي سير ڪندي هو ٻڌي مئو هو) پنهنجو ڪتاب Political Justice (سياسي انصاف) لکيو ۽ جنهن کي پوءِ مارڪسٽ مفڪرن ۾ پنهنجي بزرگ جي حيثيت ڏني ويندي هئي.

ڪي ماڻهو ٿامس جيفرسن جي جمهوريت ۾ به نراجواڌ ڏسندا آهن، جنهن پنهنجو مشهور بيان ڏنو تہ:

"That Government is best, which governs least".

(اها حڪومت سڀني کان چڱي آهي جا گهٽ ۾ گهٽ حڪومت ڪري ٿي).

هن اختياريءَ کي بلڪل رد نه ڪيو، اٽلو هن چيو ته اختياري بي ضرر ٿي سگهي ٿي، جي عوام ان ۾ شريڪ ٿين ٿا. بالشيڪ حڪومت هڪ ٿورائي جي حڪومت هئي، جنهن اقتصادي انصاف ۽ برابريءَ جي نالي ۾ گهڻائيءَ تي تسلط ڪيو هو ۽ زور آوريءَ سان پنهنجي ڳالهه مڃائي هئي.

مان اڃا اها ڳالهه لکي رهيو هوس ۽ ڊاڪٽر قاضي منظر حيات، جو هڪ شاعر، اديب ۽ ناشر آهي ۽ خوش خطيءَ سان منهنجي ڪتاب ”ڪٽين ڪَر موڙيا جڏهن“ جا ۴۳۰ صفحا اُتاري چڪو هو ۽ باقي اُتار ۾ محو هو، ته محمد ابراهيم جويو اچي نڪتو. مون هن جو قاضي صاحب سان تعارف ڪرايو. هن سان هڪ دلچسپ ڳالهه ٻولھ ٿي جا وسري نه وڃي، انڪري اڌ ۾ لکي رهيو آهيان. مون هن کي چيو ته سنڌ جا ٽي چار اديب جي پاڻ کي پڙ سمجهي رهيا آهن پر سچ پچ چسا ۽ آناڙي آهن، سي مونکي سادو انڪري ٿا سمجهن جو مون ۾ چل ڪپٽ ڪونه آهي ۽ هو پنهنجي لڄائيءَ ۽ چترائيءَ سان مونسان ڪيچل ڪري رهيا آهن ۽ نه ٿا سمجهن ته مان چاليھ سال هڪ نهايت ڪامياب وڪيل ٿي رهيو آهيان، ۽ هنن جي ستن پيڙهين کي سڃاڻان ۽ هنن جو سمورو اندر الٽرا سائونڊ (Ultra Sound) وانگر ڏسي رهيو آهيان. مان ڄاڻان ٿو ته انهن مان ڪهڙو چيٽاپور، ڪڏهڙو، لوٽڙيو ۽ ٻچاڙو رهيو آهي ۽ هن جي ان ٻلي وانگر فطرت آهي جو ٽپو ڏئي، چڪي تان کير جو لوٽو ڪيري وجهندو آهي، پوءِ ٻلي هن کي ڍڪ نصيب ٿئي يا نه، پر مون ڏيرج ۽ ڪاند کان ڪم ورتو آهي ۽ ان ڪري مونکي ٻل هيٺ يا ڪومل سمجهيو وڃي ٿو. هو منهنجي رڄ چڱ مڙسيءَ کي اُٻجھائي سمجهي رهيا آهن ۽ اهو نه ٿا سمجهن ته مان هنن جي ڀٽي مان واقف آهيان ۽ کين وائڪو ڪرڻ تي اڃان ته هوائون حيران ٿي وڃن پر مونکي ٻيو ڪم گهڻو آهي ۽ اڻڇي، ڪڏي، ساڙسڙئي، لونگي، لٻاڙيءَ، نيچ،

ڪمڻهوءَ ۽ ڪمڌات تي وڃائڻ لاءِ وقت ڪوٺ آهي. (جيتوڻيڪ مان ذات پات کي اهميت نه ڏيندو آهيان پر ڪي ذاتيون اهڙيون آهن، جن جي بڻ بڻياد ۾ بچڙائي آهي). ابراهيم مون ۾ اهڙي ڪاوڙ ورتي هئي؛ پر مون مرڪي آيا ڳالهه لنوائي ڇڏي ۽ هن سان دنيا جي صورتحال تي گفتگو ڪرڻ لڳس. روس جي ستيناسي ۽ آمريڪا جي سياسي هڪ هتيءَ کانپوءِ، ٽين دنيا جي سوال تي ڳالهائڻ لڳس جو ساڳي جاءِ تي موجود آهي. مون هن کي ٻڌايو ته چار ساقِي هڪ ڏينهن اڳ مون وٽ آيو. هو ۽ هن جو خيال هو ته پوريءَ ٽين دنيا کي ڇڏي، ڦي الحال اسان سائو ايشيا ۽ سارڪ سميت ٽي ڌيان ڏيون ۽ مونکي هن جي سوچ پانءِ پوندڙ آهي.

ڪلاڪ کن کانپوءِ جڏهن مان ۽ منظر هن کي لفت تائين ڇڏڻ وياسين (هو نور دين سرڪيءَ ڏانهن وڃي رهيو هو، جو ڪنهن وقت مينارام هاسٽل ۾ مونسان گڏ ڪمري ۾ رهندو هو پر ڪيئي سال اڳ مون کان ايترو پري ٿي ويو آهي جو هاڻي ساندھ چار هارٽ اٽڪ ٿيڻ کانپوءِ به مون کان پڇڻ نه آيو آهي). لفت وٽ ڪنهن ڳالهه تي ابراهيم چيو.

”رتيءَ جي رهاڻ، جيءَ اڙايم جت سان“

ان تي مون هن کي چيو ته جَت کي رڳو اُن جي ڄاڻ هوندي آهي، اُن سان جيءَ اڙائڻ جو سوال ئي نه ٿو اٿي. رتيءَ جي رهاڻ ٻي ڳالهه آهي، اها اتفاقاً ٿي وڃي ٿي. باقي ٿرڙا، ڀڏاڻا، آيماني ۽ نه سَهو ليڪڪ مون کي ڏئي نه وڻندا آهن، هو ڇا ڄاڻن ته مان نوح جي ٻيڙيءَ ۾ پنهنجي ڪم ۾ مصروف آهيان! هي جي ٿنڊ تي ٻوي به رکن ٿا ۽ ڪٽلاڻ ۽ ڪنگالپي جو اوڍڻ اوڙهي، بيڪ لاءِ هٿ به ڊگهيڙن ٿا، سرڪاري ڇمچا به آهن ته سنڌ لاءِ وڏيون ڊيگيون به رڌيون اٿائون، انهن جي ڪوڙي ڪل سانڍي جي ڪل وانگر عارضي هوندي آهي.

پوءِ ڪلندي هن سان موڪلايو. هن چيو ته ڳالهين مان لڳي ٿو ته تنهنجي صحت چڱي ٿي پئي آهي. مون کيس جواب ڏنو ته هاڻي مون نگرِي موت لاءِ No admission جو بورڊ هڻي ڇڏيو آهي.

هاڻي وري اچون ٿا آزادي پسنديءَ ۽ انارڪزم تي. مون کان انساني تاريخ ۾ هڪ انسان اصل نه ٿو وسري، ۽ اهو آهي Thomas Paine (ٿامس پين) جنهن جو ڪتاب Rights of Man (انسان جا حق) جو ٽئڪرس لئبرري سيريز جو حصو هو، مون کي ۽ منهنجي مرحوم دوست مونس کي خوشو ڪيولرامائيءَ پڙهڻ لاءِ ڏنو هيو، جڏهن اسان حشوءَ جي ڪمري ۾ رهندا هياسين، جنهن ۾ نئپولين بوناپارٽ جو هڪ خوبصورت مجسمو رکيو هئدو هو (حشوءَ جو پاڻيڇو مادو به مون سان ساڳي ڪمري ۾ گڏ رهندو هو ۽ تازو هندستان ۾ پنهنجي گهر منهنجي دعوت ڪئي هيائين جتي هو ۽ هن جي زال مون سان، زرينا سان ۽ ڪلا پرڪاش سان نهايت پيار سان پيش آيا ها، جنهن جو ذڪر هندستان جي سفرنامي ۾ ڪندس جو مون دل جي بيماريءَ جي ڪري، به آڏائي سو صفحا نوٽ وٺي، اڌ ۾ ڇڏي ڏنو آهي).

ٿامس پين آمريڪا جي آزاديءَ جي جنگ (American War of Independence) وقت هڪ تاريخي دستاويز لکيو هو، جنهنجو عنوان Common sense (سادارڻ عقل) رکيو هيائين ۽ جنهن ۾ هن سماج ۽ سرڪار ۾ تفاوت ڏيکاريو هو ۽ ان کي مٿي ذڪر ڪيل گادون (Godvin) جي راءِ ۽ درشتيءَ جي ڪافي ويجهو آندو هو.

ڪيترن ئي اديبن سماج ۽ سرڪار جي ويچار کي منجهائي وڌو آهي، ائين بدلائي وڌو آهي، جو اُنکي ڏسي اسان ششدر رهجي وڃون ٿا (پاڪستان ۾ به صحافي ۽ سياسي مفڪر گهڻو ڪري ائين ڪن ٿا. مون ته فقط ٻه سلجهيل اردوءَ جا اديب پڙهيا آهن، ڊاڪٽر مبارڪ علي جو سنڌ يونيورسٽيءَ ۾ منهنجي وقت ۾ پروفيسر هو ۽ احمد سليم جو منهنجو دوست آهي. هو بنيادي طرح پنجابيءَ جو اديب ۽ شاعر آهي ۽ منهنجي منتخب شاعري جو پنجابيءَ ۾ ”جو بيچل ني آڪيا“ جي نالي سان ترجمو ڪيو اٿائين، اردوءَ ۾ به تاريخ، سياست ۽ ادب تي ڪيترائي ڪتاب لکيا اٿائين.

نه ڄاڻان مونڪان فهميده رياض جو نالو ڇو ٿو وسري وڃي؟ ٻيا به

ڪيئي پنجابيءَ ۽ اردوءَ جا اديب منهنجا دوست آهن، جن سان مان پوري طرح متفق نه آهيان)

سو مون ڳالهه ٿي ڪئي ٿامس بين جي. هن جو چوڻ آهي ته سماج کي اسانجي ضرورتن پيدا ڪيو آهي، سرڪار اسان ۾ خبيثائي پيدا ڪئي آهي. پهرين ڳالهه اسان ۾ سک ۽ ڪلياڻ جي لهر ڊوڙائي ٿي ۽ اسان کي ڳندي، اسان ۾ سنيهه ۽ پريت آئي ٿي ۽ ٻي منفي طور اسان ۾ هوائي سوچ جي روڪ ٽام ڪري ٿي. هڪ وهنوار ۽ لهر وچڙ کي همٿائي ٿي ته ٻي ڪجهه پڌريون ۽ درجا وڌائي ٿي. پهرين سهائتا ڪندڙ آهي ۽ پوئين سزا ڏيندڙ آهي. سماج هر حالت ۾ هڪ آسپس آهي، نعمت آهي. سرڪار، پنهنجي چڱي کان چڱي روپ ۾ هڪ اڻ تر (ٿي ٿو سگهي ته ضروري به) بچڙائي ۽ ڪٽڻ آهي ۽ بري روپ ۾ اڻ-سهه آهي، چاڪاڻ جو سرڪار اسان کي آهي پيڙائون ڏئي ٿي، جن جو اسان کي انهيءَ ديس ۾ خدشو آهي جنهن ۾ سرڪار بنهه ڪانه آهي. اسان جي آڀدا اهو ڄاڻي سگهي ٿو جو اهو ڄاڻي ته انهيءَ سرڪار جو ڪارڻ اسان پاڻ آهيون ۽ ساري پوڳنا اسان جي پنهنجي آندل آهي ۽ سارو ڌڪ اسان پنهنجو پاڻ کي ڏنو آهي. حڪومت، لباس وانگر، وڃايل معصوميت جي نشاني آهي؛ شاهي محل بهشت جي نابود ڪندڙ ڪٽڙج تي اڏيل آهن. بين (Paine) حڪومت يا سرڪار ۾ بي ويساهي لاءِ توڙ تائين اورچ هيو. پنهنجي پورهئي کان ڪيئي سال پوءِ هن Rights of Man لکي انهن سماجي ۽ فطري خواهشن جي نيڪوڪار اثر کي اظهار ڏنو جن کي ڪروپوٽڪن Mutual Aid ۾ پنهنجو موضوع بڻايو آهي. هن سرڪار جي دعوائن کي ڪوڙو ثابت ڪرڻ لاءِ آڏو آندو ۽ هن جي ايمانداري هن کي انقلابي قوتن جي ويجهو وٺي وئي. (جويو ۽ حشو ٻئي ڪروپوٽڪن جا وڏا معتقد ٿي رهيا آهن). انسانيت ۾ جيڪي گهڻي قدر ضابطو، ترتيب ۽ رواج يا دستور آهي، انهيءَ سان حڪومت يا سرڪار جو واسطو نه آهي ۽ نه ان جو ڦل يا نتيجو آهي. ان جي شروعات سماج جي متن ۾ اصولن ۾ ۽ انسان جي فطرت ۾ خمير ۾ آهي. اها حڪومت

يا سرڪار اڳ ۾ به هئي ۽ پوءِ به رهندي. هڪ ٻئي تي آڌار ۽ ٻه طرفي ڏي وٺ جنهن لاءِ غرض، واسطو ۽ دلچسپي جا ماڻهوءَ جي ماڻهوءَ ۾ آهي ۽ جا هڪ سڀي (تهذيب يا قوم)، سڌريل، نيات، جاتي ۽ سماج جي هڪ ٻئي ۾ آهي. اها انهن جي سڻنڌن ۽ لڳ-لاڳاپن جو ڪڙو ڪڙي ۾ ملائي ٿي ۽ انهن کي جهلي بيهي ٿي، گڏ رکي ٿي ۽ پيڙو ۽ هيڪانڊو ڪري ٿي. ڌرتيءَ-ڌڻي، هر-هاري، دستڪار، ڪاريگر، وڻجاري، وڇات، واپاري ۽ ٻئي ڪنهن ڌنڌوڙيءَ جو ڌنڌو اُن سهاڻا ۽ واهر سان وڌي ويجهي ۽ ڦري ڦٽي ٿو، جا هو هڪ ٻئي کي ڏئي ٿو ۽ سڀني کان وٺي ٿو ۽ جا ڳالهه سمجها ۽ سک جو ڪارڻ ٿئي ٿي.

ٿامس پين جي وقت ۾ جيڪس روڪس (Roux) جن انقلاب جو وڏو پروهت هو. ۱۷۹۰ع ۾ هن تي ڪسانن کي انقلاب لاءِ پڙڪائڻ جا الزام آندا ويا ها. هن طئي ڪيو هو ته انسان هڪ ٻئي جي نظر ۾ ائين مڪجهڙا هئا، جيئن خدا جي نظر ۾ هئا. هو هڪ ڪرستان تپشي هو. فرينچ انقلاب کانپوءِ ٿامس پين (Thomas Paine) ته لئوئيءَ جي حياتي بچائڻ لاءِ ليلايو پر روڪس (Roux) ته لئوئي تي قاسي لاءِ الزام آندا ۽ جڏهن لئوئيءَ روڪس کي چيو ته منهنجي وصيت پروهت کي پهچاءُ ته هن کيس رڳو جواب ڏنو ته ”منهنجو ڪم رڳو توکي قاسيءَ جي تختي تي پهچائڻ جو آهي“. شروع ۾ روڪس پئرس جي انقلابي زندگيءَ ۾ سرگرم ڪارڪن هيو. هو سياسي زندگيءَ ۾ ته ڪامياب نه ٿيو پر ڌڪا ڌوڻا کائي وڃي General Council of Commune جو ميمبر ٿيو. ۱۷۷۲ع ۾ هن پهريون ڀيرو شدت پسند خيالن جو اظهار ڪيو، جن تي هو تڏهن پهتو هو، جڏهن هو موچين ۽ واڍن ۾ ڪم ڪندو هو، جي هن جا ڳجهڻا ساڻي به هيا. فرينچ انقلاب اهي گهرون پوزيون نه ڪري سگهيو جي ان جي پهرين نراجواڊيءَ رتي جي مام ۾ هيون جا پهريون ڀيرو تڏهن پڌري ڪئي وئي جڏهن هن چيو ته (Senatorial despotism) اهل-مجلس جو ڌاڍ ۽ راج هٿ به ايترو ئي پيانڪ آهي جيتري بادشاهن جي شاهي چوب، چاڪاڻ ته اها مجلس عوام تي ائين

زنجر وجهي ٿي جو انهن کي قيديءَ هئڻ جو احساس به نه ٿو ٿئي ۽ اهل مجلس انهيءَ قاندي قانون کي جو عوام کان ٺهرايو وڃي ٿو، ان کي نردئي ۽ ڪنور بڻائڻ ٿا. ان کي پنهنجي پٺاري هيٺ آڻڻ ٿا. انهيءَ افراتفريءَ جي دؤر ۾ اڪهه روڪ لاءِ نفعي خورن خلاف هل چل هلي ته اهڙي هل چل ۾ هن جو هٿ سمجهيو ويو. ۱۷۹۳ع ۾ نوجوان انقلابي مقرر جين وارليت (Jean Varlet) روڪس جو ساٿ ڏنو، جنهن ۾ اها تلخي هئي جيئن دنيا ۾ ڪميونسٽ انقلاب جي ناڪاميءَ ان جي ڄاڻ ۾ پيدا ڪئي آهي، جيڪي گهڻو ڪري ٽين دنيا ۾ رهن ٿا. جيئن روڪس منافع خوريءَ خلاف گوڙ ۽ ولوڙي ۾ ڪئي مالڪيءَ جي گهر ڪئي هئي، تيئن ڪنوينشن ۾ وارليت (Varlet) رجعت پرست ٽولي جي نمائندگي واري حڪومت تي زبردست هٿان ڪئي.

نيٺ هڪ وڏي هل چل پيدا ٿي جتي Roux ڪيئي تقريرون ڪندي چيو ته ”اها آزادي ڪهڙي ڪم جي، جڏهن ماڻهن جو هڪ طبقو ٻئي کي بکيو پيٽ ڏئي ٿو؟“ ۽ اهو به چيو ته قانون استحصال جو دفاع ڪري ٿو ۽ ان جي پاڇي ۾ هڪ طبقو ٻئي تي، ٽيڳرجي، ٽاٽ تي پوي ٿو. ڇاڪاڻ جو هن جو قانون ساز اداري ۾ پورو ڀروسو ڪونه هو، ان ڪري هن ان تي زور ڏنو ته آئين ۾ منافع خوريءَ خلاف اهڙا فقرا آندا وڃن جو سرڪار کي گهڻي دست اندازيءَ جي ضرورت نه پوي. اهڙي طرح ڪيئي حلقا، ان تحريڪ ۾ شامل ٿي پيا. مشهور انقلابي رويس پيئري (Robespierre) کي انهيءَ ساريءَ تان ٿان جي ڄاڻ هئي ته ان مان ڪجهه ورڻو نه آهي، جيئن اسان کي هاڻي معلوم آهي ته سنڌي اخبارن جي هاءِ گهوڙا اڃائي آهي. روم ۾ وارليت (Varlet) کي گرفتار ڪيو ويو ۽ زالن جي سڀا Claire Lacombe (ڪليئر لاکومب) تي جهل وڌي وئي، جنهن به گڙهڙ ٿي ڪئي ۽ ڇهن هزار عورتن سرڪار خلاف جلوس ڪڍيا.

ان دؤر ۾ انقلابي ٽربيونل ڪونائي وئي پر ان کان اڳ جو اها روڪس کي موت جي سزا ڏني. هن پاڻ آپگهات ڪيو ۽ چيو ”مان

ٽربيونل جي شڪايت نه ٿو ڪيان. اها قانون موجب هلي آهي، پر مان پنهنجي آزاد خياليءَ موجب هليو آهيان.“ آزادي قانون کان مٿي سمجهي مرڻ، هڪ انارڪسٽ جو موت آهي. پر واريٽ بچي ويو.

روڪس (Roux) نراجواڊي ويچارن جو چتو ۽ پورو پورو اظهار ڪيو ۽ انهن کي تعصب جو لوڙهو ڏنل هو. پر هو اهو ماڻهو جو هڪ بادشاهه جي موت تي گد-گد ٿي ٿيو، ان پوءِ جيل مان ان ڪنورائي ۽ پسونءَ پئي تي اعتراض وتو هو جو ڳرو پڻ ڏيکاري رهيو هو ۽ راکاس وانگر مردن ۽ زالن ۾ هراس پکيڙي رهيو هو، جن جو ڏوهه فقط اهو هيو ته اتفاق سان هنن جون بدويون اُتاهيون هيون. منڍ کان روڪس پئرس جي ڪرانت ڪاري جيابي ۾ ڦڙت، ڪڙوترو ۽ اثرائتو هو، پر هن جي نراج وادي ويچار ڌارا هن کي نام نهاد عوام دوستن جي ٽولي جي نڪت چيني، الڙ ۽ جُلهُ کان بچائي نه سگهي هئي.

ڪجهه وقت کانپوءِ رويس پيئري جهڙو انقلابي مڙس گلوئين هيٺان آندو ويو ۽ فرينج انقلاب پنهنجا پويان پساهه ڪيا. ان کانپوءِ واريٽ ڊئريڪٽريءَ جا جيڪي ڏاڍا ڪين سان ڏنا، انهن هن کي ڏاڍو ڪاوڙايو ۽ ان Explosion نالي سان ڪتاب شايع ڪيو جو يورپ جي ڪنڊ ۾ اوائلي نراج وادي پڌرنامو هيو، ان جي سرورق تي دونهن ۽ الڙ جا ڪڪر هيا جي ٻرندڙ عظيم ڪتاب جي چوڌاري لهرائي رهيا هيا ۽ ان تي اُڪرڻيءَ جي هيٺان ڪتابت هئي ”پل ته انقلابي حڪومت ناس ٿي، پل ته حڪومت نابود ٿي، اصول نابود نه ٿي.“

مان جڏهن ابراهيم جوڻي سان روس جي ستيناسيءَ تي بحث ڪيو آهي ته هو به مٿين ڳالهه ڪندو رهيو آهي. قاضي منظر حيات ’ڪٽين ڪر موڙيا جڏهن‘ نقل نه ڪري رهيو هو ۽ اسان ٻنهي کي ٻڌي رهيو هو. مان دل ۾ سوچي رهيو هوس ته اهي نراج وادي جي ڪميونزم جو بنياد هيا، سي شروع ۾ ئي غلط هيا.

چاٽڪي اهڙي راکاس پئي ۽ دشتائي جو ڪم ڏسي چرڪ پري ها. جتنا پنهنجي خلاف پاڻ اُپري هئي، پنهنجي خلاف پڪو ۽ ڪافي

وقت جڏائو ٻلوو آندو هيائين ۽ فساد پيدا ڪيو هيائين. ڪهڙي نه واهيات، بيهودي ۽ ڪل جهڙي هئي، اها ڳالهه! پر فرينچ انقلابين کي عمل لاءِ وقت نهايت ٿورو هو. رڳو ڪجهه مهينا ڪاربه جا، جي هڪ هڪ سٽيل ڳنڙيءَ وانگر هئا، پر فرينچ انقلاب ايترو بي آيتائو به نه هيو. واريٽ Explosion (ڌماڪو) شايع ڪيو ته وري انگلنڊ ۾ وليم گاڊون سياسي انصاف (Political Justice) تي مقالو لکيو جو هو فرينچ انقلاب سوا نه لکي سگهي ها. مون انارڪزم تي گهڻو مواد، ان موضوع تي ڪيئي ڪتابن مان خاص ڪري ووڊڪاڪ جي ڪتاب مان ورتو آهي، جو تفصيل سان پڙهي سگهجي ٿو. ان مان هڪ ٽڪرو مونکي ڏاڍو وڻيو، جو هيٺ ڏيان ٿو:

"Anarchism is transitory, but despotism tends towards permanence. Anarchy awakens mind, diffuses energy and enterprise through community though it does not effect this in the best manner..... but in despotism mind is trampled into an equality of the most odious sort. Everything that promises greatness is destined to fall under the exterminating hand of suspicion and envy."

(نراجواڊي ٿوري وقت لاءِ ٿئي ٿو پر ظلم جو راڄ جڏائو آهي. نراجواڊ من ۾ جاڳرتا پيدا ڪري ٿو، سگهه جاتيءَ هٿان ڦهلائي ٿو ۽ جوکمي ۽ جانباز بڻائي ٿو جيتوڻيڪ هو اها ڳالهه ڀليءَ پٽ ۽ چڱيءَ ريت نه ٿو ڪري.... پر ظلم من کي چيپاتي هڪ آت بچان جهڙي هڪجهڙائيءَ ۾ آڻي ٿو. هر شيءِ جا مهانتا جو پرن ڪري ٿي، اها آوس شڪ، ايرڪا ۽ هوس جي پاڙون پٽيندڙ هٿ ۾ اچي وڃي ٿي.)

جڏهن کان مان گهر ۾ آرام ڪري رهيو آهيان تڏهن کان ڊاڪٽر فاروقيءَ جون تجويز ڪيل دوائون وٺي رهيو آهيان. (هو منهنجي پٽ سليم سان گڏ ڪجهه وقت اڳ منيلا ۽ هاڻي اسلام آباد ۾ ڪنهن ڪانفرنس ۾ شريڪ ٿيو هو) اهي دوائون آهن آئسوپرل ڏهه ملي گرام ٻه گوريون، هر ڇهين ڪلاڪين، هر برسل اڌ گوري ٽي دفعا، ليسڪس هڪ گوري، صبح ۷ وڳي، ٽنگمينٽ هڪ گوري ۳ دفعا، پوتيشيم هڪ گوري ٽي دفعا ۽ نيورو بان (وٽامن) ٻه ڀيرا.

مٿين دوائن جو ذڪر تفصيل سان انڪري پيو ڪيان ته اڳتي جيڪڏهن مونڪان پوءِ ڪنهن پاڪستاني ڊاڪٽر کي منهنجي موت تي ڪا ڪوجنا (Research) ڪرڻي پوي ته هنن کي ايتري دقت پيش نه اچي، جيتري روسي ڊاڪٽرن کي ان تي اچي رهي آهي ته ٽيمورلنگ جي جنگهه ڪيئن پڳي هئي، يا موزرات کي زهر ڏئي ماريو ويو هو يا هو طبعي موت مئو هو. نيبولن جي باري ۾ به ساڳي ڪوجنا جاري آهي.

دوائن ۽ کاڌي ڪجهه ته آثر ڏيکاريو آهي. هونءِ رات جو P.T.N تي ڪاٺي فلم ڏسي وليم ۵ جون ۾ گوريون وٺي سمهندو هوس ته صبح سان زرينا (جا پابنديءَ سان ۵ وقت نماز پڙهندي آهي) مونکي نند مان ڇهين ساڍي ڇهين بجي آسودرل ۱۰ ملي گرام جون ۾ گوريون ڏيندي هئي. اڄ خود بخود ائين چئين وڳي صبح جو جاڳ ٿي آهي، جيئن سکر ۾ ٿيندي هئي ۽ مان تازو توانو ۽ نوبنو ٿو لڳان. شايد بيماري هتي وئي آهي ۽ قدرت مونکي موقعو ڏنو آهي ته اهي ڳالههون جي مون هزارين سال اڳ سوچيون سي شاعريءَ ۾ آڻي سگهان. رات امرتا پريتم جي آتم ڪهاڻيءَ ۾ جرمن نفسيات جي ماهر سي- جي جنگ (C.J. Jung) ڏانهن اشارو هيو. مان لئبرريءَ مان جنگ جو آخري ڪتاب "Memories, dreams & reflections" ٻيهر پڙهڻ لاءِ کڻي آيس. جنهن ۾ هن بار بار لکيو آهي ۽ مثال ڏنا آهن ته روزمره جي زندگي ته عقل پرستيءَ جي ضابطي ۾ هلي رهي آهي پر حيات بعد از ممات جي باري ۾ مان خوابن ۽ Myths (لوڪ ڪٿائن) مان حوالا ڏئي، ثبوت پيدا ڪري ٿو سگهان. فرائڊ، ايڊلر ۽ جنگ دنيا ۾ وڏي ۾ وڏا نفسيات جا ماهر ٿيا آهن. مون ۱۹۶۳ع ۾ هينرڪ زمر جي ڪتاب "Myths and Symbols in Indian Art and civilization" ۾ هڪ لوڪ- ڪٿا پڙهي هئي، جا اڃا نه وسري آهي.

مان اهو ڪتاب ڪوليان ٿو ته ان ۾ 29/12/85 جو مس مسرت مرزا جو هڪ نهايت خوبصورت نئين سال جو ڪارڊ پيو آهي، جنهن ۾ نه رڳو نئون سال مبارڪ لکيل آهي پر اهو به لکيل آهي ته جيڪي

خوبصورت ڏينهن اچڻا آهن سي خوشيءَ سان تمار هوندا. ان جي ٻي

پاسي Helen Stener Rice جو هي شعر لکيل آهي:

It doesn't Take a new year

To begin our lives a new

God grants us new beginnings

Each Day the whole year through-

So never be discouraged

For there comes daily to all men

The chance to make another start

And begin all over again!

مون اهو ڪارڊ پڙهي جنگ جي مٿين ڪتاب ۾ وجهي ڇڏيو هو، جيڪو مان ان وقت پڙهي رهيو هوس. مس مسرت مرزا مون وٽ يونيورسٽيءَ ۾ فائن آرٽ جي پروفيسر هئي ۽ منهنجي بهترين دوست هئي. اسان ڪلاڪن جا ڪلاڪ آرٽ جي فلسفي تي بحث ڪندا هياسين. هن جي ڪري، هن جي بهترين دوست اردو شاعره مرحب قاسميءَ سان به منهنجو قريبي ناتو رهيو هيو. ٻه اڏائي سال ٿيا آهن ته اسان نه ملي سگهيا آهيون. مون کي ٻنهي لاءِ بيحد عزت آهي ۽ مرحب جي شاعريءَ جي ڪتاب تي ته اردوءَ ۾ پيش لفظ ئي مون لکيو هو ۽ پنهنجي اردوءَ جي شاعريءَ جو نئون ڪتاب ”نيل ڪشتم اور نيمر کي پتي.“ جو مڪتبه دانيال مان حوريءَ نوراني چيو هو، مون منسوب ئي انهن ٻنهي سان ڪيو هو ۽ جڏهن مون تي پاڪستان ٿي وي تان ئي قسطنطنيه بديل بدويءَ ڏنيون هيون، جن جي شروعات فهميده رياض ڪئي هئي، تڏهن مسرت ۽ مرحب جا انٽرويو به شامل ڪيا هيا. مسرت جو پيءُ مرحوم مرزا فضل محمد جو هڪ نهايت چڱو جوتشي هيو، ان سان منهنجو ڪافي رستو هو. هو سکر جو هيو ۽ منهنجي آفس کان ٿوري پنڌ تي رهندو هو ۽ مسرت هن کان ڪجهه جوتش جو علم به حاصل ڪيو هو، مونکي مسرت جو اهو ڪارڊ نهايت نيڪ فال نظر آيو ۽ خاطري ٿي وئي ته منهنجي صحت وري چڱي ٿي ويندي.

گهر ۾ مان ۱۰ جولاءِ تي آيو هوس ۽ لڳ ڀڳ ٽي مهينا ٿي ويا آهن

تم مان آرام ڪري رهيو آهيان ۽ ۲ سو کن قدم کڻندو آهيان، هڪ ٻي پيرو هيٺ به لتو آهيان پر تڪ جو ڪجهه احساس ٿيو آهي. سنڌ جي چيف منسٽر ڄام صادق عليءَ جي هدايت جي باوجود مان ڊاڪٽرن جي پينل ڏانهن نه وڃي سگهيو آهيان ڇو ته ڊاڪٽر شاهه، جنهن جي زير علاج مان آهيان، مونکي گهر ڇڏڻ کان منع ڪئي آهي جيستائين هو منهنجو نئون Echo-cordiogram نه ڏسي، جو سليم جي ٿاڙو اسلام آباد وڃڻ سبب مان ڪڍائي نه سگهيو آهيان.

انهيءَ وچ ۾ منهنجو گل خان نصير ۽ حبيب جالب جو پراڻو يار پشتو جو شاعر اجمال خٽڪ منهنجي گهر آيو هو. هو هن وقت A.N.P جو صدر آهي ۽ هنج ڪجهه وزير مرڪزي حڪومت ۾ آهن. ڀٽي ڪيئي سال اڳ جڏهن پٺاڻن جي جلوس تي اسلام آباد ۾ فائرنگ ڪرائي هئي ته اجمال خٽڪ بد دل ٿي افغانستان هليو ويو هو، جتي هو انقلاب وارو ساڙو وقت هيو ۽ تازو موٽي آيو آهي ۽ پاڪستان ۾ A.N.P جي صدارت سنڀالي اٿائين. هن مون کي چيو ته هن اختياريءَ وارن سان ڳالهايو آهي ۽ جلد ئي مونکي علاج لاءِ آمريڪا موڪليندا. دراصل هن کي منهنجي بيماريءَ جي خبر منهنجن دوستن مسلمر شمير ۽ مظهر جميل کان پئي هئي جي طلوع افڪار رسالو ڪيندا آهن ۽ هنن فيض، سبط ۽ حسن ۽ منهنجي دوست مرحوم حسن حميديءَ ۽ ٻين اردو جي شاعرن تي نمبر ڪڍيا آهن ۽ جن مهينو کن اڳ اردو جو عاليشان آل پاڪستان مشاعرو ڪراچيءَ ۾ ڪرايو هو. صدارت اجمال خٽڪ کان ڪرائي هيائون منهنجو فوٽو مهمان خاص جي حيثيت ۾ منهنجي بيماريءَ سبب استيج تي رکيو هيائون.

هتي گهر ۾ ٻين ڪيترن دوستن کانسواءِ منظر حيات سان گڏ عبدالغفار تبسم، جنهن جو موسيقيءَ ۽ شاعريءَ سان گهڻو لڳاءُ آهي ۽ P.I.A ۾ ڪارگو آفيسر آهي. نوجوان شاعر، اديب مقصود گل جو قاضي منظر جو وڏو ڀاءُ آهي ۽ سنڌ جو مشهور انقلابي شاعر استاد بخاري به آيا ها. استاد بخاري انگلينڊ ۾ پتي جي ڪينسر جو علاج ڪرائي آيو آهي پر اڃا ڪجهه تڪليف محسوس ڪري ٿو ۽ هن تي اتان جي

علاج جا ڪيترائي خراب اثر (Side effects) ظاهر ٿيڻ لڳا آهن. اهو به موت ۽ حياتي جي موضوع تي ڪافي سوچي رهيو آهي. جيتوڻيڪ هن جي شاعريءَ جو مکيه موضوع سنڌ ۽ ان ۾ انقلاب آهي. بيماريءَ جي باوجود سموري سنڌ جي ڪنڊ ڪڙڇ ۾ ٿيندڙ محفلن مشاعرن ۾ شرڪت اڃا به سندس دلپسند مشغلو آهي. مون هن کي ٻڌايو ته ڪنهن ماڻهوءَ ٻي کي چيو هو ته ”حياتي ايتري ٿوري آهي جو ان تي ڳڻتيءَ لاءِ ڪو وقت نه آهي“

ٻي جواب ڏنو هو ”اصل ڳڻتي ته انهيءَ ڳالهه جي آهي“ ڊيگال جي ڪلچر منسٽر، آرٽ جي نقاد ۽ ناول نويس آندري مالرو چيو هو ”موت..... موت ڪوٽه آهي..... رڳو انءُ آهيان، انءُ..... جيڪو مري وڃان ٿو.“

دراصل جي استاد بخاري مري ويندو، شيخ اياز مري ويندو ته اسان جي قبر کي ان مان تڪسين ڪيئن ملندي. ته سنڌ آهي يا نه آهي. استاد! اها حقيقت آهي، هي سياستدان جي فريڊ شڪر گنج يا ڀٽائي جي مزار تي چادرون چاڙهن ٿا، انهن هنن جي هڪ سٽ به نه پڙهي آهي ۽ نه هو انهن ۾ سچ پچ اعتبار ڪن ٿا ته هو زنده آهن. انسان اڪيلو آيو آهي ۽ اڪيلو وڃڻو آهي. اجتماعيت ته هن سان گڏ وڃڻي نه آهي، جنهن جا نعرا بيوقوف ڪميونسٽ هڻندا ها. ائين چئي مان انسان جي سماجي ذميداري کان انڪار نه ٿو ڪيان، ها باقي هو آهي. جنهن جا هزارين نانوَ آهن ۽ جنهنجو ڪوئي به نانوَ نه آهي. اهو انسان سان گڏ آهي، موت کانپوءِ.....“

”بخاري! مون شاعر، فلاسفر، پير، پيغمبر سڀ پڙهيا آهن. سڀني رڳو استعارا ۽ محاورا ڪم آندا آهن. ڪوبه موت جي حقيقت سمجهائي نه سگهيو آهي. ان کي سمجهڻ لاءِ پاڻ کي مرڻو پوندو ۽ سڀ ڪجهه اکين سان ڏسڻو پوندو. سمر سٽ مام پنهنجي ڪتاب Summing up ۾ چيو آهي ته ”جي مونکي ڪنهن ڪتاب ۾ اعتبار ڪرڻو پوندو ته اهو پاڻ لکڻو پوندو“ مان اها ڳالهه مبالغو نه ٿو سمجهان.

استاد ڪجهه ڪمزور ٿي لڳو هن شڪايت ٿي ڪئي ته سنڌي

اخبارن جي گهر آهي ته کيس ٻيهر چڪاس لاءِ لنڊن موڪليو وڃي پر وس وارا ان سلسلي ۾ مسلسل ڪن لاتار پيا ڪن. مون کيس چيو ته ”هن ملڪ ۾ شاعر، مصور يا ٻي فنڪار ۽ تخليقڪار جي اهميت ئي ڪهڙي آهي! نذرل هتان جو نه هو؟ پر هنڪي هندستان جي گورنمينٽ وظيفو ڏيندي هئي. هن جو ذهن اٽڪل ۲۸ سال مائوف رهيو ۽ هو ڪلڪتي ۾ مري ويو. بنگلاديش الڳ ٿي چڪو آهي. ورهاڱي کان اڳ نذرل جو اردو ۾ ترجمو ڪيو هيائون، هاڻي ته هن جو نالو به نه ٿا وٺن.“

اوچتو مون استاد کان پڇيو ”گڏهه کي ڪن ته ٿيندا آهن. پر توکي خبر آهي ته هو ٻڌي سگهندو آهي يا نه؟“ استاد بي خبري ڏيکاري.

استاد کي موڊ ۾ ڏسي مون هن کي چيو ته ڪنهن عرب چيو هو ته ”هيءُ دنيا ۽ هو دنيا ٻئي زالون آهن هڪ شخص جون. هڪ کي راضي ڪندين ته ٻي ناراض ٿيندي“ ان تي هن ٽهڪ ڏنو ۽ مون کي هن جي ٽهڪ ۾ اهو استاد نظر آيو جو ڪيئي سال اڳ دادوءَ ۾ منهنجي مختصر دعوت ۾ ويٺو هو ۽ ڪنهن ڳالهه تي بي فڪر ٿهڪ ڏئي رهيو هو. تنهن وقت هن جي جواني هئي ۽ هن کي خواب خيال ۾ به نه هو ته هو هيئن بيماريءَ ۾ مبتلا ٿي ويندو! ڪيئن چئجي، هر ماڻهو موت جو ڏاڻو ٿو چڪي! هي ساري ڌرتي موت جو دسترخوان آهي ۽ ان جي هر شيءِ هن جو کاڌو آهي. پر هن جو پيٽ پرڄي نه ٿو پرڄي!“

منهنجو مائٽ تراب علي منهنجي ڪمري ۾ مونکان طبيعت پڇڻ آيو. هن منهنجي چوڌاري ڪتاب ڏنا جن مان ڪجهه زندگيءَ، ڪجهه موت تي هيا، جيڪي منهنجي بستري تي رکيا هيا. انهن جي پيسان به قلم ۽ نوٽ بڪ به رکيا هيا. اچتو هن رڙ ڪئي. ”اڙي مالها!!“ مون وهائو سوري هن کي چندن جي مالها پيسان پيل تسبيح به ڏيکاري جا مون مڪي مان ورتي هئي، جتان مان ترڪي ۾ يونيسڪو جي ڪانفرنس ۾ شرڪت ڪري، موٽندي ويو هوس. مالها مونکي ڪنهن ساهيڙيءَ ناسڪ ۾ سوکڙي ڪري ڏني هئي. تسبيح ڏسي، مون کان هن

پڇيو. ”هن تي ڪجهه پڙهندو به آهين؟“

مون کي هڪ چرچو ياد پيو جو مون هڪ ڏينهن اڳ نيوزويڪ ۾ پڙهيو هو. ڪنهن جلاد جي چوڻي هئي، ”مونکي نفسياتي تسڪين تڏهن ملندي آهي، جڏهن مان ڪنهن سزا ڪاڌل جي ڳچيءَ ۾ رسي وجهندو آهيان. جڏهن هو بڙ بڙائيندو آهي؛ ”يا خدا! مونکي معاف ڪر يا خدا مونکي معاف ڪر!“ اهي لفظ ڏيکاريندا آهن ته هو ڏوهي آهي.“ مون هن کي اهو چرچو نه ٻڌايو ڇو ته هن ۾ طنزو مزاح جو ايترو عنصر ڪونه هو، مون هن کي چيو ته مان جڏهن ماسڪو ۾ راتريس يونين ۾ ويو هوس تڏهن هڪ اديب جي هٿ ۾ تسبيح ڏني هيم جا هو ڦيري رهيو هو. مون ان تي انهيءَ اديب کي چيو هو ”اوهان ته لا مذهب آهيو. پوءِ تسبيح تي ڇا پڙهي رهيا آهيو؟“ هن جواب ڏنو هو ”ڪجهه به نه! مونکي ائين ئي سڪون ڏئي رهي آهي“

منهنجي مائٽ هُجائتو ٿي چيو ”تو عمري تي ڇا محسوس ڪيو؟“ مون جواب ڏنو ”مان احرام ۾ فرش تي ويهي رهيس. ڇنڊ جي تيرهين يا چوڏهين هئي. ۲ بجي رات تائين ڪعبي مٿان ڇنڊ کي ڏسي رهيو هوس جو قنديل وانگر لڙڪي رهيو ۽ مان سوچي رهيو هوس؛ ”ڇنڊ ڪيترو نه مٿي لڙڪي رهيو آهي!“

”تون تسبيح تي به شايد ساڳيا لفظ پڙهندو آهين، نه ته هن وقت توکي اها ڳالهه ڇو ياد اچي ها؟“ هن چيو. مون کلي هن کي چيو ”نه رڳو تسبيح تي پر مالها تي به ساڳيا لفظ چونڊو آهيان“ ها.... ها.... هن ٽهڪ ڏئي چيو ”نه رڳو تسبيح تي پر مالها تي به!“

صبح جا ڇهه وڳا آهن. مان پنهنجي دوا وٺان ٿو ۽ ٿري لوڪ گيت ڪُسيٽ پليئر تي هلايان ٿو. ڪيسيٽ ۾ گاڏي، بنون، موريڙو، موران ٻائي، جوگيڙو، راڻيجو ۽ ٻيو گاڏي گيت ڀريل آهي. هڪڙي گيت ۾ ”چئون، ٿوري پنجرني ۾“ واري سان آيل آهي جي لفظ مونکي تمثيل طور ڏاڍا وڻندا آهن. اها ڪيسٽ بيدل ڀري ڏني هئي، جيڪو ڪجهه ڏينهن اڳ آيو هو ۽ ٻڌايائين ته سندس ڪوٺا تي- وي تي بدلي ٿي آهي پر هو ۱۵ ڏينهن کانپوءِ ۳ مهينا موڪل وٺي ايندو. مون هن کي چيو

تہ مائي ڀاڳي جو ڪُسيٽ تہ مون وٽ آهي پر مونکي ڀا به ٿري لوڪ
گيتن جا ڪُسيٽ پري ڏي، استالن وانگر مون کي لوڪ گيت دنيا جي
بهترين شاعري لڳندو آهي. اُن ۾ جڳ سمائل هوندا آهن ۽ اهو هڪ
آرسيءَ وانگر ٿيندو آهي، جنهن ۾ هڪ قوم جي صورت ڏسي سگهجي
آهي. ٿري لوڪ گيت ۾ جڏهن گاڏيءَ جي هلڻ جو آواز ٿو اچي تہ ائين
ٿو لڳي تہ ماڻهو ڪائي اننت ياترا ڪري رهيو آهي. نہ رڳو انهن ۾ هن
ڌرتيءَ جا ڏک سمائل آهن پر اهي ناچ به آهن، جي مور ڪڪرن کي
ڏسي ڪندا آهن. مائي ڀاڳي جو آواز تہ ائين آهي ڄڻ ڪارونجهر تان
برسات جو پاڻي ارڙاتا ڪري لهي رهيو آهي. منهنجي شاعريءَ ۾ ٿر سان
بيحد محبت آهي ۽ انهي مستقبل ڏانهن اشارو ڪري رهي آهي جنهن ۾
اُن کي ڪردار ادا ڪرڻو آهي.

مان ديوان حافظ کي (جو منهنجي مٿن کان رکيو هوندو آهي) فال
وانگر ڪوليان ٿو تہ هڪ مست جي تصوير تي نظر پئي ٿي، جنهن کي
طنبور هٿن ۾ آهي ۽ تصوير جي هيٺان لکيل آهي:
يوسف گم گشته باز آيد به کنعان غم مخور

(گم ٿيل يوسف کنعان ۾ موٽي ايندو، غم نہ ڪر) مٿيون ٿري
ڪيسيت ۽ ڀا ڪيسيت تڏهن کان ٻڌندو رهان ٿو جڏهن کان ماهتاب
۽ محبوب منهنجي گهر آيا هيا. ماهتاب منهنجا هٿ پنهنجن هٿن ۾
ڪافي دير جهليا هيا ۽ ڄڻ چئي رهي هئي تہ مان توکي وڃڻ کونه
ڏيندس، مونکي ائين محسوس ٿيو هو تہ انهن ۾ راسپوٽين جي
مقناطيسي قوت هئي ۽ مون کي اڌ شفا ملي چڪي هئي، ان ئي موسيقي
ٻڌڻ جي صلاح ڏني هئي، حافظ جي شعر وانگر

اين دفتر بي معنيٰ غرق مهي ناب اولي

(بهر ٿيندو تہ هي بي معنيٰ دفتر خالص شراب ۾ غرق هجي)

ڪالهه فون تي پڇيائين تہ مان حيدرآباد ڪڏهن ٿو اچان؟ مون
کيس جواب ڏنو تہ ٻہ هزار قدم کڻان تہ پوءِ ايندس. مون مٿي به
ذڪر ڪيو آهي تہ ٻين سنڌي ڪُستن کان سواءِ اردو جا به ڪيترائي
ڪيسيت ٻڌندو آهيان، خاص طرح نيره نور جو فيض جي ڪلام وارو

ڪيسٽ :-

”زرد پتون ڪا بن جو مرا ديس هَم
 درد ڪي انچمن جو مرا ديس هَم
 يا- اٿو اب ماڻي سي اٿهو، اٿهو ميري لال.“
 يا- ”يہ دھوپ ڪنارا.....“
 مان سرُ بهار ۾ خسروءَ جا هيٺيان دوها ته ڪيئي پيرا هلايا
 هوندا:-

۱- ”ساجن يہ مَت جانيو توهي، بيڙت موهي ڪو چئن“
 ديا جلَت هي رات مين اور جيا جلَت دن رڻن،
 (ساجن! اهو نہ سمجھ ته توسان وڇڙي مونڪي ڪوئي چئن آهي،
 ڏيئو ته رات جو جلي ٿو، پر جيءَ ڏينهن رات جلي ٿو)
 ۲- رڻن بنا جَمَت ڏڪي، اور ڏڪي چَندر پِن رڻن
 ثمر پِن ساجن مئن ڏڪي، اور ڏڪي دَرَس بِن نئن،
 (رات بنا رات جي راڻي ڏڪي آهي ۽ چند بنا رات ڏڪي. تو بنا ساجن!
 آءُ ۽ درشن بنا اڪيون ڏڪي آهن.)

۳- سهيليان پريت پيئن، ساجن آنگن پيا بديس
 لي بابل گهر اپنا، مئن چلي پيا ڪي ديس،
 (سهيليون پهڙ تي ويون ۽ پرينءَ جو اڱڻ پرڏيهه ٿي ويو. آبا! هي
 پنهنجو گهر وٺ، مان ته پرين جي ڏيهه ٿي وڃان)
 ۴- گوري سو وي سيج پرمڪ پر ڌاري ڪيس
 چل خسرو گهر آپني، سانجهه پئي چئو ديس
 (سَهڻي سيج تي ستل آهي، مَنهن تي ڪيس وجهي، هل خسرو گهر
 پنهنجي، سانجهي چوڌاري ڦهلجي وئي آهي)
 انهن دوهن کانسواءِ مان مهدي حسن جو ”ڏکوا مين ڪيسي،
 ڪهون،“ يا ”نديا ڪناري مورا ناو تو آجا رَسيا ري“ بار بار، ٻڌندو
 آهيان.

مونڪي اهو سوچي عجب ايندو آهي ته جڏهن سرمد سنڌي منهنجو
 گيت، ”ڪنڊيءَ نہ سڱري، ٻي نہ پلڙو،

سائون سلڙو، ڇانگون نه ڇيلڙا،

مارواڪيلڙا- مارواڪيلڙا

ڳائيندو آهي ته ماڻهو ان ڌن تي نچندا ڇو آهن؟ اهو ته آتي ڏک جو گيت آهي، ست ويڙهي ۽ تاهه تاهه ڳوڙها اکين ۾ ٿي آئي، اهو سنڌ تي تيرنهن سو سال ڇانيل نراسائيءَ جو گيت آهي. اهڙو اداس گيت ته ميران ٻائيءَ به شيام جي وڇوڙي ۾ نه چيو هوندو!

انهن ڪيسپٽن کان سوا ٻيا به ڪيئي اردو ۽ انگريزي راڳ ۽ آرڪيسٽرا هلائيندو آهيان. منهنجا سڀ رڪارڊ، جن ۾ ڪيترا لانگ پلي رڪارڊ به هيا، سکر ۾ رهجي ويا آهن. هونءَ ته اهي رڪارڊ به ٿي سو ها، پر مون کي جيڪي وڻندا ها تن ۾ Beethoven جون سمفنيون هيون، جي منهنجو دوست ڊاڪٽر احمد محي الدين (ان وقت اسلام آباد يونيورسٽيءَ جو وائيس چانسلر هو.) ڊينمارڪ مان مون لاءِ تحفي طور وٺي آيو هو، ٻيو نذر الاسلام جا بنگالي گيت مون سکر مان خريد ڪيو هو ۽ ٽيون هيو، فردوسيءَ جو شاهنامو، جو ٻڌي ائين لڳي رهيو هو ته جنگ جا طبل ۽ توتارا وڃي رهيا ها ۽ جو مون کي ايران جي ڪائونسل جنرل ڏنو هو جيڪو خود ۽ جنهنجي زال منهنجا دوست هيا، جڏهن مان وائيس چانسلر هوس ۽ خميني وارا اقتدار ۾ اچا نه آيا ها. هو مون وٽ ايندا هيا ۽ مان پنهنجي سرڪاري بنگلي ۾ سنگاپوري ڪيلن جي باغ مان ڪيلن جا وڏا ڇڳا هٿ سان ڪڍي هن جي زال کي تحفي طور ڏيندو هوس. ڪيلا ڏاڍا مائيدار ۽ وڙني هوندا ها، جي حيدرآباد جو ايرانين ڪلچرل سينٽر جو ڊائريڪٽر شڪوهي ۽ هن جي بنگالي زال شيلا به مڙي سان کائيندا ها ۽ جن وٽ مان ۽ رباني راتين جون راتيون گذاريندا هياسين ۽ ڪڏهن پير حسام الدين شاه راشدي به اسان سان گڏ هوندو هو، جنهنڪي شيلا جي پٽ انهيءَ نغاري وانگر لڳندي هئي جو فردوسيءَ جي رڪارڊ ۾ وڃندو هو، ڪم دون است دون است دنياڻي دون (ترجمو بري آهي، بري آهي دنيا بري آهي) شيلا جيڪا هڪ پيري شڪوهي، مون ۽ رباني سان گڏ پنهنجي ڪروڙ پتي ايراني

دوست جي ڀرسان ويٺي هئي ۽ جنهن جي ڪيلي جهڙن سٿرن تي هو
وسڪي پي هٿ گهمائي رهيو هو ته شڪوهي ٿڪي ڪل ڪلي، ڪنڌ
جهڪائي وسڪي پي رهيو هو.

اسان کي ايراني رسم رواج جي خبر نه هئي انڪري مان ۽ رباني
خاموشيءَ سان ڏسي رهيا هياسين ۽ انهيءَ ايرانيءَ جي جوان ڌيءَ پنهنجي
ڀڄائيءَ تي ٻه عمر خيام جون رباعيون لوڏائيندي نڪري وئي هئي، جيئن
بيءَ جي مزي ۾ خلل نه وجهي.

ڪالھ هتي گهر ۾ الطاف شيخ (اسان جو سنڌ باد جهازي) پنهنجي
ويهارو ڪتابن جي ٿيلهي ڪٽي آيو، هن چيو ته هن وقت تائين هن ۴۳
ڪتاب لکيا آهن. ڪتابن سان گڏ ڪجهه ايسرائل جا فوٽو به هيا، جي
هن سان مليون هيون ۽ پوءِ وڃائجي ويون هيون. انهن فوٽن کي ڏسي
ابراهيم جوڻي ۾ جواني موٽي آئي ۽ هن پڇيو ته ”الطاف جي عمر ڪهڙي
آهي؟“

هن وقت فرينچ شاعر فلپ جيڪوٽيءَ جو شعر ياد اچي رهيو آهي:-
”جڏهن هڏا جيئري ڪل ۾ تنبجي ويندا آهن

۽ گهٽيءَ جي پڄاڻيءَ وٽ ستارا جهڪا ٿي ويندا آهن“

مون ۾ بي فرينچ شاعر يولار (Eulard) جا ٻه ڪجهه لفظ پُرڻ ٿا:-

”جڏهن ٻي دنيا هن دنيا ۾ پاڻ کي پيش ڪري“

مان صبح جو ۷ وڳي ناشتو ڪري سمهي پوان ٿو ته گهريءَ نند
مان ٻارنهن بچي جاڳ ٿئي ٿي. زرينا گريپ فروٽ جو جوس ويجهو
رکي وئي آهي، مان ڪائٽس ڏاڙهي ڪوڙڻ جو سامان گهران ٿو.

دوستن جي اچڻ وڃڻ جي سلسلي سان گڏ گهر ۾ تحفي طور آيل
ڪتابن جا ڍير لڳي ويا آهن. جن مان ڪجهه ڪتابن جو ذڪر اڳوات
ڪري چڪو آهيان. باقي ٻين جا نالا Traditional Parsi Recipes جو

Manna of the Angles تي آهي، سوويت لٽريچر جا نوان پرچا جن ۾
رنگين Icon (مذهبي تصويرون) ٿي Icon آهن، ان سان گڏ فيروز احمد
منهنجي ڪتابن ”ٽڪرا ٽٽل صليب جا“ ۽ ”واٽون ڦٽل چانئون“ جو ٻيو
چاپو به آندو آهي. ائين ٻيا به ڪيئي ڪتاب ۽ رسالا آيا آهن. ’پروڙ‘،

جو ايڊيٽر مظفر چانڊيو پنهنجي پرچي لاءِ نوان شعر وٺڻ آيو ۽ سهڻي نموني ڇپيائين، پروڙ نئين ادب جي نهايت چڱي عڪاسي ڪري پئي.

مون جوئي صاحب سان Soviet Literature ۽ The International affairs وغيره تي بحث ڪيو پر هن جو خيال هو ته اها استالن جي ڪئي هئي ۽ جي ترائسڪي اختيار ۾ اچي ها ته انقلاب بچي وڃي ها جيئن مسلمان خلافت راشده لاءِ چوندا آهن ته ان کان پوءِ اسلام ختم ٿي ويو. بهر صورت مان هن سان ڪجهه ڳالهين تي متفق هيس. آمريڪا کي پئسو گهڻو آهي ۽ ان جي استعمال روس جا پير ڪڍي وڌا آهن. ٽين دنيا جا مسئلا حل طلب آهن ۽ انهن لاءِ ڪميونزم جي جاءِ ٻي ڪنهن سياسي فلسفي اڃا نه پري آهي، مان به ائين محسوس ڪري رهيو آهيان (جيئن مون اڳ ۾ چيو آهي) پر ابراهيم جي نقطه، نگاهه کان ته اهو فلسفو وري به ڪميونزم هوندو، مان متفق نه آهيان. ائين ته مزدڪ کان عيسائي تائين انساني برابري جو پرچار ڪرڻ وارا ملندا ۽ ان کانپوءِ به ڪيئي ملندا. تازو P.T.N تي Spartacus فلم آئي هئي، جنهن ۾ روم ۾ غلامن جو انقلاب ڏيکاريو هيائون، جنهنجو ليڊر Spartacus هو، جنهن جي نالي پٺيان جرمنيءَ جي پهرين ڪميونسٽ اخبار Spartaca ڪڍي وئي هئي ۽ جنهن تي هارڊ فاسٽ هڪ ناول لکيو. هو جڏهن هو امريڪن ڪميونسٽ پارٽيءَ ۾ هيو ۽ جو هن جي پارٽيءَ ڇڏڻ جو سبب بڻيو هو. هارڊ فاسٽ جي ناولن ۽ آتم ڪهاڻيءَ جو سٺ ڪيئي سال اڳي مون پڙهيو هو جڏهن مئڪارٿي ڪميونسٽ پارٽيءَ خلاف، مخالفت جو طوفان کڙو ڪيو هو.

هاڻي مان وري اڃان ٿو انهن مفڪرن تي جي فرينچ انقلاب کان ٿورو وقت اڳ ۾ ۽ ان کان پوءِ ۱۹۱۷ع واري انقلاب تائين ٿيا ها، جنهن جا تاريخ ڏاڍا ڪڍي وڌا آهن. سونهن، سچ ۽ چڱائي ۾ منهنجو اعتبار ابراهيم جوئي وانگر آهي. هو انت انهن جي سوڀ يقيني ٿو سمجهي پر في الحال منهنجو يقين لوڏي ۾ اچي ويو آهي، مون لاءِ شيڪسپيئر وانگر زندگي Mixed web of good and evil (چڱائي برائي جو

ڳتيل تاجي پيتو آهي.) منهنجي خيال ۾ ماڻهو يا ته ڌارون چواڻيءَ باندري جي اولاد آهي يا ڪازان زاکس چواڻي گڏهه جي اولاد آهي، هن کي آدم جي اولاد ٿيڻ لاءِ لڳاتار پٽ ڪوھ ۽ آدم ڪرڻو آهي، مٿا مونا هٿا آهن ۽ وس ڪرڻو آهي. لڇ، ڪنور، نردئي ۽ ڪوٽا ماڻهو تمام ٿورا منهنجي زندگيءَ ۾ آيا آهن ۽ گهڻائي انهن جي آهي جي مهان، ڳهيڙ، ۽ اوچي پڌ وارا آهن. پر تڏهن به دنيا ۾ اهڙا انسان به آهن جو جڏهن هٿلر اعلان ڪيو هو ته هٿلر جي لوڙهن ۾ بند ٿيل پنج لک چيسي ماريا ويا آهن ته هڪ جرمن چيو ”بس! ايترا! اهو چڱو ته نه ٿيو“ جن Freedom at mid Night پڙهي آهي، اهي تاريخ جي ڪنهن به ٿيوريءَ سان سمجهائي نه ٿا سگهن ته ماڻهو مروءَ کان بروڪيئن نه آهي! جن ڪارل مارڪس جو هندستان تي ڪتاب پڙهيو هو، ڇا انهن کي ان ۾ اهڙي ڳالهه جي ڪا مام، ڪا ايماء يا اشارو مليو هو ته هي ملڪ ڪيئن ورهائجي ويندو! ماڻهو ته پنهنجي پيٽ پراڻي ۽ نڪ تائين ڍو سبب ڏلهائيءَ ۽ پوک پاڻي جي حد تائين پورائيءَ ۾ ورتل آهن. مان تازو هندستان مان ٿي آيو آهيان، اتي يارنهن ڪروڙ مسلمانن ۾ ڪنٺي ۽ ٿرڻو آهي ته جي رام جنم ڀومي بابري مسجد جو مسئلو حل نه ٿيو ته اتي ڪوس ٿيندو ۽ اسان جا نعرا انان جي ماڻهن کي بچائي نه سگهندا. مان جڏهن وڪالت ڪندو هوس، تڏهن هڪ چاچو ۽ ڀائيتو جي قاضي ذات جا ها، مون وٽ پنهنجا ڪيس کڻي ايندا ها، جڏهن چاچو مڻو پڻي ته ڀرسان بيٺل ڀائيتي کي وصيت ڪئي هيائين ته ”دشمن تي چاليهه ڀيرا ڪيس ڪجانءِ پر جي چاليهه ڀيرا ئي هارائين ته هن تي ايڪيٽاليهون ڪيس نه ڪجانءِ“ وڪالت مون کي ماڻهوءَ ۾ مروءَ ڏسڻ جا ڪيئي مثال ڏيکاريا. مون ڏٺو هو ته پٽ ۽ پيءُ ڪيئن ساڳيءَ زانڻان تي اٿڪن ٿا ۽ پٽ پيءُ کي مسجد ۾ گولي هڻي ٿو ماري، جڏهن هو نماز پڙهي رهيو آهي. مون ڏٺو هو ته زال ڪيئن يار سان ملي مڙس کي زهر ڏئي ٿي ۽ جڏهن عدالت ڪيس جنم ٿيڻ ڏئي ٿي ته رڳو ايترو چئي ٿي ”آلا منهنجي ته عمر ئي آجائي وئي!“ پنهنجي وڪالت جي اڪيچار تجربن جي باري ۾ مان هڪ ڪتاب لکي رهيو آهيان. مون کي پگ آهي

انسان بنيادي طرح ”ظلم و جهول“ آهي ۽ هن کي ڪوشش ڪرڻي آهي ته هو پاڻکي اشرف المخلوقات ثابت ڪري، پوءِ به هن وقت تائين ڪن ماڻهن جي ڪري ته هي دنيا پئي هلي آهي، جن ۾ نيڪي آهي، خلوص آهي، همدردي آهي، جن جو پئي لاءِ هڏ ڪرڪي ٿو ۽ جي پئي جو ڏي ٿين ٿا، ان ڏانهن ڏکي وقت ۾ هٿ ڊگهيڻ ٿا ۽ وس پچندي هن جي واهر ڪن ٿا. مون ته ڏٺو آهي ته اگهائي جي اينگهي ٿي پوي ته سارا ڀاتي، سنهندي سڪا ۽ مٺ مائٽ بستري داخل روڳيءَ جي ناچاڪيءَ مان ڪڪ ٿي پون ٿا. جي هو گهرجائو يا جوکو آهي ته ويتر چيڙاڪ ٿي پون ٿا، جيتوڻيڪ منهنجي باري ۾ اهو چئي نه ٿو سگهجي. باقي هن چينگهن چيچلائن ته سڀ کي بيزار ڪري وڌو آهي.

۱۶- آڪٽوبر تي هڪ گهڻگهريءَ ۽ هن جي نياڻيءَ سان آڪسفورڊ يونيورسٽي جي ڪتابن جي نمائش تي ويتر جتان ڪيترائي ڪتاب وٺي آيو، جن ۾ آڪسفورڊ جي History of Art ۽ خوشونت سنگهه جا سڪ ڌرم تي ٻه جلد به شامل آهن، ابراهيم جوڻي جي معرفت منهنجي پٽ مونس (آمريڪا مان) تي ڪتاب موڪليا Poe-، Poems from Providence try جو ماهوار پرچو ۽ هڪ ٻيو ڪنهن نيگرو شاعر جو ڪتاب آهي، جنهنجي انگريزيءَ جي ورتاءُ تي مان هريل نه آهيان. جديد آمريڪا ۾ ٻولي ڏاڍي بدلجي وئي آهي. مونس به پيرا فون تي منهنجي چڱيلائيءَ جي باري ۾ پڇيو آهي.

۱۵ آڪٽوبر تي لياقت علي خان جي ورسِي هئي. اخبارون نه آيون ته جان چٽي پئي. سرڪار ۽ ورودي ڏر جا بيان پڙهي پڙهي ڇڻ ته ٽڪجي بلڪ وڃي پيو آهيان. ڇا نه ڦاڙها ٿا مارن! ملڪ وڃي کڏ ۾ پيو آهي، هي پيا ڳياڙي هڻن. ڳالهه کي منهن نه سر، ڇڙو ڪشمير تي گهڙ شهڙ ۽ انڊ. منڊ بيان بازي پيا ڪن. دل ته چوي ٿي ته ٿي-وي به نه ڏسان، ريڊيو به نه ٻڌان. مٿو کائي، رت ٻي ويا آهن. بس رڳو سنگيت ٻڌان ۽ لپتي ڪري ساهي پتيان.

ڪن ڪن ماڻهن کي ته موٽو، مڌر ۽ مٺي ڪوھ جي سچر پاڻيءَ جهڙو سڀاءُ ٿئي ٿو. اهڙي سڀاو واري هڪ ڪرستان نرس آئرن پروين

به آهي. هوءَ بت ۾ سنهين آهي پر هن جو منهن پورو ۽ موهيندڙ آهي. سنڌي هندو ان کي آڪرشي به چوندا آهن. هن پيري مان هن کي اوچتو انتهائي نگهداشت واري شعبي (Intensive Care Unit) ۾ نظر اچي ويو هوس ته هوءَ چرڪي وئي هئي. ”تون فلاڻو ته نه آهين جنهن جي ٽي سال اڳ مون پرگهور لڏي هئي“ مون ڪنڌ ڏوٽي هائو ڪئي ته هن منهنجو بلڊ پريشر ڏٺو ۽ اهو چئي مرڪي موڪلايائين ”هن پيري به تون موت کي گهٽون گوهيون ڏئي ويندين. تنهنجو بلڊ پريشر ۷۰-۱۱۰ آهي.“

مون تهڪ ڏئي چيو، ”موت سان لڪي چپي ڪيڏن ۾ مونکي مزو ايندو آهي.“ پوءِ ”لڪي چپي“ لفظ جي انگريزيءَ ۾ معنيٰ ٻڌي هوءَ ويندي رهي ۽ پوئتان پنهنجي مرڪ چڙي وئي جا ڪيترو ئي وقت ڪمري ۾ چاندوڪيءَ وانگر ترسي پئي.

ٽي سال اڳ هن جي انهيءَ وارد ۾ ڊيوٽي هئي جتي مان ڊاڪٽر فاروقيءَ جي علاج هيٺ هوس. هڪ رات هوءَ منهنجي ٽيمپريچر ۽ بلڊ پريشر ڏسي، رات جون گوريون ڏئي، پوءِ مون سان ڳالهائڻ ويئي. ”مون ٻڌو آهي ته تون يونيورسٽيءَ جو وائيس چانسلر هئين؟“ هن پڇيو، مون ڪنڌ ڏوٽي ها ڪئي. ”تڏهن ته تون ڏاڍو تو پڙهين. جڏهن ڏس ته ڪوئي ڪتاب توکي منهن ۾ آهي.“ هن چيو، ”اهو ڪهڙو ڪتاب آهي، جو تو مونکي ايندو ڏسي بند ڪري پنهنجيءَ سيرانڊيءَ کان رکيو آهي؟“

”اهو Plato جو Phaedo آهي جو مون زندگيءَ ۾ ڏهه ڀيرا پڙهيو آهي. تو Plato جو نالو ٻڌو آهي؟“

”هائو، ڪوئي يوناني فلاسفر هو. مون ڪرسچن فلاسافيءَ تي به ٽي ڪتاب ڏنا آهن جي مونکي فادر ڏنا ها، انهن ۾ پلٽو جو به ذڪر هو. ڪا خاص ڳالهه چئي آٿائين ان ڪتاب ۾ جو تو اهو ڪتاب ڏهه ڀيرا پڙهيو آهي؟ مون ته بائيبل به ڏهه ڀيرا نه پڙهيو آهي“ هن چيو. مون جواب ڏنو ”خير ناهي. ته تون اهو سمجهي سگهندين؟ يا نه؟ سقراط تي پنهنجي فلسفي سبب، ڪيس هلايو ويو هو ۽ پوءِ هن کي سزا طور زهر

پيئڻ لاءِ ڏني وئي هئي، جنهن رات هن زهر پيئي هئي، هن جا پيارا شاگرد هن جي قريب موجود ها، جن ۾ ڪريٽو (Crito) به هيو، ”پوءِ مون هن کي Phaedo مان ٽڪر پڙهي ٻڌايو:

”هاڻي مون کي زهر بخندي پيئي آهي ۽ مان ڀانيان ته هاڻي ئي وهنجي وٺان، ته زالن کي منهنجي لاش کي وهنجارڻ لاءِ هلاڪ ٿيڻو نه پوي.“ سقراط چيو.

”تو ڪان جيڪي ٿي سگهندو، سو تون ڪندي“

ڪريٽو چيو ”پر اسان توکي ڪيئن دفنايون؟“

”اوهان کي جيئن به وڻي، پر اوهان کي مونکي جهلي بيهڻو پوندو جيئن مان اوهان کان پڇي نه وڃان.“ تنهن کان پوءِ هن اسان ڏي منهن ڦيريو ۽ مرڪندي چيو، ”مان ڪريٽو کي مڃائي نه ٿو سگهان ته مان ساڳيو سقراط آهيان جيڪو ڳالهائيندو ۽ مباحثو ڪندو رهيو آهيان، هو سوچي ٿو ته مان ٻيو سقراط آهيان، جنهن کي ٿوري دير ۾ هو لاش جي شڪل ۾ ڏسندو. هڪ لاش ... ۽ هو مونکان پڇي رهيو آهي ته مون کي ڪيئن دفنائي؟..... دلچاءُ ڪر، منهنجا پيارا ڪريٽو، ۽ چؤءِ ته تون رڳو منهنجي بدن کي پوري رهيو آهين ۽ ان کي جيئن به پوره جيئن هونءَ ڪندا آهيو ۽ جنهن ريت تون ٺيڪ سمجهين.....“

”هيسٽائين اسان پنهنجي ڏک تي روڪ رکي سگهيا آهيون، پر هاڻي جڏهن هن کي زهر پيئندو ڏسون ٿا ۽ اهو به ڏٺو آهي ته هن پويون ڏک پيئو آهي، تڏهن اسان پاڻ کي وڌيڪ روڪي نه ٿا سگهون ۽ ضبط جي باوجود منهنجن اکين مان ترن لڙڪ لڙي آيا آهن، انهيءَ ڪري مون پنهنجي منهن کي ويڙهيو آهي ۽ ڳوڙها ڳاڙيان ٿو هڻ لاءِ نه، پر پنهنجي آپدا تي جا ان ڪري آئي آهي جو متر کان ويڙو پيو آهي. نه وري مان پهريون هوس، ڇاڪاڻ ڪريٽو پاڻ تي جهل نه رکي سگهيو، ته اٿي ڪٽو ٿيو ۽ مان هن جي ڪڏ ويس، ان وقت اپالودورس (Applodorus) جو اهو سارو وقت روئي رهيو هو، انهيءَ رانيات ڪيا ۽ ڏيکرا ڏنا ۽ سڀن کي گيديڻو، ڪائرتا ۽ ڊيڇڙو ڏئي ڇڏيو.

فقط سقراط ۾ ساڳي ٺهڻ ۽ مائار هئي“

”هيءُ ڪهڙو ويڳاڻو ڪيڪڙا آهي؟ هن چيو، ”مان زالن کي انڪري ڪڍي ڇڏيو هو ته جيئن ان طرح ڦِسي نه پون، ڇاڪاڻ جو مون هنن کي چئي ڇڏيو هو ته ماڻهوءَ کي سڱ سائت سان سامه ڏيڻ گهرجي. انڪري ماڻ ڪيو ۽ ڌيرج کان ڪم وٺو“.....

هن کي ٻري وٽ تڏ لڳي رهي هئي جڏهن هن پنهنجو اوڍڻ لائو هو. هن پاڻ کي ان کان اڳ ڏيکي ڇڏيو هو ۽ چيائين ۽ اهي هن جا پويان لفظ هيا-

”ڪرڻو، مون کي ايسڪليپس (Asclepius) هڪ ڪڪڙ لهڻي، تون اهو قرض ياد رکندين؟“

”قرض موڪيو ويندو“ ڪرڻو چيو، ”تو کي ٻي ڪا هدايت ڪرڻي آهي؟“ ڪوئي جواب نه آيو.*

پروين ڪيئي موت ڏٺا ها. هن ٻڌايو ته رات جو هن سان ڪيئي مريض کلي ڳالهائيندا ها ۽ صبح جو اهي نه هوندا ها، دنيا ۾ وڏي ۾ وڏو چرچو موت هو پر هن ڪنهن کي اهڙي ڳالهه ڪندي نه ٻڌي هئي ته، ”منهنجو قرض لاهجو“ مون هن کي کلي چيو: ”مون تي به هڪ قرض آهي.... سنڌ جو، اهو قرض ٻيو ڪوئي به لاهي نه سگهندو. اهو مون کي ئي لاهڻو آهي ۽ انڪري مون کي جيئڻو آهي، تون جڏهن سڀاڻي ايندين ته منهنجي مرڪ تنهنجي مرڪ جي آجيان ڪندي ۽ منهنجو هٿ تنهنجي هٿ کي اڃ کان وڌيڪ زور سان دٻائيندو.“

هاڻي مان اڳين ڳالهه تي اڃان ٿو ته اها انسان جي آدرش جي معاشي تباهي ڪيئن ٿي؟ پينمبر صدين کان پيا هلندا اچن. انهن جي فلسفي کي غلط يا صحيح سمجهيو ويو آهي، پر انهن جا پوئلڳ اڳي کان اڳرا آهن؛ هيءَ مارڪسزم ڪيئن وڃي ڪوئ جي ٻري ۾ پئي؟ ڪيڏا نه ماڻهو ۽ تحريڪون ٿيون ان کان اڳ؟ ۱۸۲۶ع ۾ آئين پسندن (Constitutionalists) جي بغاوت ۽ ان جي ناڪامي ۽ ۱۸۴۸ واري پئرس ڪميون جي وچ ۾ گئربالڊي (Garibaldi) ۽ مئزني (Mazzini) جو

* اڄڪلهه ماڻهو قرض نه موٽائڻ هڪ تخريب پسند سرمايداريءَ ۽ ڪميونسٽ انقلاب جو حصو ٿا سمجهن.

ڪردار، پهرين انٽرنيشنل، ٻي انٽر نيشنل، روسو ۽ هن جو پوئلڳ بڪونن، انارڪو سنڊيڪلسٽ (Anarcho-Syndicalists) انگلنڊ ۾ مئڪسيملسٽ، (Maximalists) ٿامس پين (Thomas Paine) Rights of man جو مصنف، وئٽنلي (Wintanley) ۽ گاڊون (Godwin) جرمن انارڪسٽ مئڪس اسٽرنر (Maxstirner) رشيا ۾ ڪروپوٽڪن، بڪونن، ٽالسٽاءِ، ناول نگار فيوڊور دوستووسڪي ۽ هندستان ۾ ٽالسٽاءِ جا پوئلڳ گانڌي ۽ ناول نگار منشي پريم چند ۽ ڪيئي نامي گرامي نظريي ساز، جي تشدد جي خلاف به هيا ۽ ان جا حامي به هيا. روڪس (Roux) جهڙو مفڪر جنهنجي مشهور چوڻي هي:

"Every Kind of Government must be Proscribed"

روڪس Roux تشدد پسند هو، پر ٿامس پين نرم دل هو، هن روڪس کي لوئي ۱۶ جي زندگيءَ جي تحفظ لاءِ چيو جنهن کي لوئيءَ جي قتل جو گواهه ٿيو هو. جڏهن لوئي روڪس تي ڀروسو ڪري، هن کي چيو ته منهنجي هي وصيت هڪ پروهت کي ڏجانءِ ته روڪس لاغرضيءَ سان هن کي جواب ڏنو هو ته ”مون تي جو ڪم رکيو ويو آهي، اهو صرف توکي ڦاسيءَ جي تختي تائين پهچائڻو آهي“

چارلس ڊڪنس جو مشهور ناول A Tale of two cities (ٻن شهرن جي ڪهاڻي) ۾ پئرس انقلاب جي ڏيکاريل افراتفری، اسان کي اڄوڪيءَ سنڌ جون حالتون ياد ڏياري ٿي، جا هڪ ڪافڪا جي سرڪس يا لنڊن ۾ مادام ٽساد جو هائوس آف هاررس (موت گهر) ٿي پئي آهي.

هو فرانس جو عظيم مفڪر Proudhon (پروڊان)، نراج واد جون پائنٽ پائنٽ مٽيون جن تي هن جي چاپ هئي ۽ جنهن پهريون ڀيرو نعرو

* فرانسسي مفڪر پروڊان (Proudhon) کان مان ڪافي متاثر رهيو آهيان، هن جو تازو توانو فڪر سترن نتر، بودلير، فلابرٽ ۽ وڪٽر هيگو (يوئين ڪيپائيندي ڪرڪندي) چيو هو ۽ هن جي سوانح نويس آرٿر سجارڊني (Arther Desjardani) کي به آخر مڃڻو پيو هو ته هي عوامي ليکڪ (پروڊان) پنهنجن محاورن، قنن ۽ اصطلاحن جي هڪ گهري فنڪار واکڻ ڪراش هلندڙ

هنجو هيو:

All Property is theft (سڀ ملڪيت چوري آهي) *

اسپين، فرانس، اٽلي ۽ روس ۾ انارڪزم، فرانڪو جو ڪي قدر ڪامياب مقابلو ۽ ڪٽلونيا ۽ بارسيلونا ۾ انٽرنيشنل برگيڊ جي ڪاميابي، هيمنگوي، جارج آرول، آندري مالرو، ڪرسٽافر ڪاڊويل، اسٽيفن اسپينڊر وغيره جي خانہ جنگيءَ ۾ دلچسپي ۽ شراڪت، هو ماڻهوءَ ۾ ٽيگرائپ ۽ پدويءَ ۾ پاڻ پئي تي جهل- روڪ ۽ ڪڏهن بنهه رنڊ رکڻ، هر ڪنهن جو هڪ ٻئي کي فقط، اوهان (Thou) ۽ ڪامريڊ سڏڻ ۽ سِنار (Senor) دان (Don) جهڙن خطابن تي پابندي، اسٽالن جي فرانس جي دٻاوَ هيٺ اسپين جي انارڪسٽن سان غداري، ان کان اڳ مين شيوڪن جي هار ۽ بالشيوڪن جو اختيار ۾ اچڻ، مرڪزي اختيار (Centerized Authority) جو تسليم ڪيو وڃڻ، آڪٽوبر انقلاب کان پوءِ Leon Trotsky (ليون ٽراٽسڪي) بخارن وغيره جي شڪست، زرزينسڪيءَ جو چيڪا ۾ زول، لينن جو موت، اسٽالن جو اختيار ۾ اچڻ، ماسڪو Trials (ڪاروايون) پنهنجي ڏوهه جي جڙتو باس، انسانيت جي ستيا ناسي، ان ۾ خوف، هڪٻئي تي شڪ، ڀاءُ جو ڀاءُ تي ٻڪڻ ۽ هن جي ڏوهه جي عدالت ۾ ڪوڙي شاهدي ڏيڻ، هڪ مطلق العنان، جابر حڪومت جو قيام، موت، موت، موت، چيڪا، ڪي-جي-بي، مينڊالستام جهڙي عظيم شاعر، اساک بيل جهڙي عظيم افسانه نويس جو خون، پاسترناڪ ۽ ائنا اخمتووا جهڙن شاعرن جي خاموشي، ڪري ٿو. پروڊان جي شخصيت جي پيچيدگيءَ مشهور نقاد سينٽ بيو (Sainte Beuve) کي مجبور ڪيو ته هن جي سوانح حيات لکي ۽ مشهور مصور گسٽيو ڪوربيت (Gustave courbet) کي هن آت آتساهي شين پٺائي ڇڏيو. سماجي واد وواد، چوراڪورا، چيٽر ڇاڙ ۽ فيلسوفائن مباحثن هن جي نالي کي فرانس کان گهڻو پري پهچايو هيو. ۽ هن جي چؤ چاءُ ڏاڍي هئي. هن جي خيالن اسپين جي فيڊريشن، اٽليءَ ۾ پرستن ۽ نالستاء کي ڏاڍو آتساهيو هيو. نالستاءُ پنهنجي چڱ مشهور ناول جنگ ۽ امن (War & peace) ۾ پروڊان جا جنگ تي ڪيترائي خيال ڏنا ها، ائٽ جي ڊيگهه ۽ مهلتا ۾ رڳو نالستاء کي هن کان وڏو چئي سگهجي ٿو ته سوچ ويچار شڪتي جي چؤڙائي، لکت جي سگهه ۽ پنهنجي اوني ۽ چنتا ۾ هن کي جا اٿرائي هلندي هئي سا ٻي ڪنهن منکر کي نه هئي.

غلط اقتصادي پاليسيون، بيورو ڪرسي (فوجيءَ ۽ غير فوجيءَ) ۽ ٽيڪنو ڪرسيءَ جو من مانيون، عياشيءَ لاءِ ڊاچا (Dacha) هڪ ٻئي کي ٽيلا ۽ ٿونا ۽ پوءِ اولهه يورپ جي ۽ روس جي عوام جي بغاوت، گورباچوف جو اقتدار ۾ اچڻ، مارڪس ۽ لينن جا ڊائل/ڪيرائل ۽ انهن جا چٽيل مٿا، ٽائيم ۽ نيوزويڪ جي سرورق تي هنن جي مٿي جون تصويرون جن مان خون لارون ڪري وهي رهيو آهي (منهنجي ننڍي هوندي جي يادگيري)۔ گانڌي ۽ لينن تي مئڪس ملر جو وڏو ڪتاب، جنهن ۾ هنن جي مشابهت وڌيڪ مخالفت گهٽ ڏيکاري وئي هئي. اهو ڪتاب مون پنجن درجي انگريزيءَ ۾ پڙهيو هو، اهي سڀ ڳالهيون اکين اڳيان ٿي آيون.

غرض ته روس ۽ مغربي يورپ ۾ تاريخ جو تڪو ٽڪڙو چوڏول ۽ اُن جي پانواڻي، اسان جي ديس ۾ آمريت جي ڪلابازي ۽ تاريخ ۾ سبق آموزيءَ کان نابري ۽ هر طرف ڌانڌلي ۽ زبردستي آهي.

اڻويهين صديءَ پروڌان کي، يورپ جو هڪ نهايت وڏو ماڻهو ثابت ڪري ٿي. ڪيڏي نه صاف گوئي آهي هن ۾! ”جي مون کي انصاف ۽ پنهنجي ديس ۾ چونڊڻو پيو ته مان انصاف کي چونڊيندس ۽ پنهنجي ديس کي انصاف تي قربان ڪندس.“ (مٿين ٽڪري جو مواد جارج وودڪاڪ تان، مون پنهنجن لفظن ۾ ڏنو آهي)

وڏيرا شاهيءَ جي من مستي، پيٽ پرائي، نالائقي، مولا مينهن وساءِ ته ڪانئر چئن ڪم کان، وارو ويچار، انهيءَ پوءِ ۽ الڪي جي دور جو دَهو ته تاريخ وري گلوئين دهرائي سگهي ٿي، ٽين دنيا جي اڀرندڙ بُورجوازيءَ جي اهو سوچي بديدائي ۽ نرجائي ته ڪميونسٽ انقلاب پنهنجي موت مري ويو ۽ عوام وري نه اڀرندا، انڪري جيڪي به ڪنداسين ڦهي ويندو، ڪوئي حق انصاف نه آهي ۽ وچولي طبقي ۾ بي حسي، ضعيفي، هيڏي نه هوڏي واري الغرضائي، بي طرفداري، ٿئي ته ڇا، نه ٿئي ته ڇا، واري صورت ۽ رنگ رُخ سدائين رهندا!

سنڌي اديب رُوحه وانگر واريءَ ۾ پيو رلي، بلوچي ۽ پختون ادب لولو لنگڙو ٿي ويو آهي، پنجابي اديب جي حالت ”ٻڌندي ٻوڙن ۾

هاڻڪ هٿ وجهن“ واري آهي ۽ اردو اديب سجاد ظهير، نسبت - حسن ۽ فيض احمد فيض کانسواءِ، ۱۸۵۷ع جي بلوي ۽ بهادر شاه ظفر کان ٻاهر نه نڪتو آهي. چمود، ايوريسٽ ۽ ڪنڇن چنگا، واري برف، تڌ، ڪنڀي، موڳائي ۽ موجوده صورت حال سان پڌرو ۽ ظاهر ظهور يا ڳجهو ۽ گپت ٺاه. منهنجو سائوٿ ايسٽ ايشيا جو شعور اڳي کان به گهرو ٿي ويو آهي ۽ اهو منهنجي سگهه، آس ۽ آئيندي جو خواب ۽ خيال آهي، منهنجي درستي آهي، منهنجو سڀن - درسن آهي. ائين آهي ته مان عمر جي انهيءَ آوسا ۾ آهيان جو موت جي اوڌڙائي مون ۾ منهنجي آئيندي جي سوچ، منهنجي موت ۽ حياتيءَ جي ڪلپنا ۾ ڦيرو آندو آهي، اهو آگاهائيءَ، نسنائيءَ ۽ پوڻائيءَ جو نتيجو نه آهي. اهو سوچ ويچار، اها اوک ڊوڪ، اها کوٽ کوٽان مون ۾ اڳ ۾ به هئي جا هاڻي پنهنجي توڙ تي پهتي آهي. مان سنڌي اديب اتر جو ٿورائو آهيان جنهن پنهنجي انقلابي فڪر جي باوجود اها ڳالهه مون سان صاف گوئي سان ڪئي ته پونر پري آڪاس، کان وٺي مون ۾ تصوف ۽ ويدانت جي ڪيفيت هئي پر هينئر مان سچ پچ پائيان ٿو ته هي سڀ ڪجهه ناٽڪ گهر آهي، رنگ منچ (اسٽيج) آهي، اسان ويس ڌاري آهيون ۽ هر ڪم، هر ڪارروائي، هر لڙائي، ڦڙڦڙائي ۽ ڪڙڙائي تڙڙائي يا واٽڙڙائي، ڍرائي ۽ سٽلائي، سڀ ڪجهه ڪنهن مايا جو اٿوٿ، اٿڻ ۽ اُٿڻ، حصو آهن. هي سارو سنسار مايا آهي. مون امرتا پريتم جي ”سرخ ڌاڳي کا رشتہ“ پڙهي *
سي - جي جنگ جو ڪتاب Memories, Dreams & reflections بهير
پڙهيو، مون Laurens vander post جو جنگ جي زندگي تي لکيل ڪتاب
به بهير ڏٺو.

انهيءَ جو نچوڙ هي هيو ته هن ڪائنات ۾ ان ۾ انساني زندگيءَ کي فقط عقلاني نموني ئي چڱي طرح سمجهي ۽ هلائي سگهجي ٿو ۽ اهو طريقو ئي ورتڻ ۾ ڪارائتو آهي، پر جيڪڏهن ڪا ان جي وڌيڪ ڄاڻ ملي سگهيتي يا ان تي وڌيڪ سوجهرو پئجي سگهي ٿو ته سڀن يا ڏند ڪٿائن مان. هن Memories, Dreams & reflections ۾ جو ڪجهه لکيو

* فرائڊ، ايڊلر ۽ جنگ دنيا جا وڏي ۾ وڏا نفسيات جا ماهر ٿيا آهن.

آهي. اهو ماڻهو جي رواجي ۽ ريتائتي ويچار شڪتيءَ ۽ ڪلپنا کي لوڏي وجهي ٿو. ان جي اُپتار جي هتي وڻي نه آهي. ڪيئن به هجي مان هيٺ ڪر زمر (Heinrich Zimmer) جي هڪ ڪتاب Myth and symbols in Indian Art & Civilization مان هڪ ڏند ڪٿا ڏيان ٿو، جهڙي ڏند ڪٿا مون ساري زندگي ۾ نه پڙهي آهي:

”هندو ديؤ مالا مالا يا جي گجهارت کي، هڪ سچتر لپيءَ ۾ چٽو ڪيو آهي جا اُن جي مونجهاري جون فيلسفياڻيون معنائون، انومان يا اشارا هڪ سادارن من لاءِ سولا ۽ پهچ جهڙا ڪري ٿي. اهي ڪهاڻيون واتي ويڻي سماچار جي ڊگهيءَ پرميرا هٿان، ماڻهن جي حوالي ڪيون ويون آهن.“

هيءَ ڪهاڻي هڪ آڏوري ديوتا سروپ مٽيءَ جي آهي، جنهن کي نارد چوندا ها، جنهن سریش (سڀ کان مٿي هستيءَ) وِشنوءَ کان پڇيو هو ته ”مون کي پنهنجي مالا جو گجهر سمجها.“

هندو ڌرم جي لوڪ ڪٿا ۾، اهو نارد پڳتي مارڳ جو وڏو پڳت آهي ۽ هن جي لنبي اُتساهي تپسيا جي ڪري، وشنو هن جي ڪٿيا ۾ آيو هو. هن جي اڇا جو پوراڻو ڪيو هيائين؛ جڏهن هن نهايت نئرت سان پنهنجي ڳوڙهي سڌ ڏيکاري ته ديوتا هن کي شبدن (لفظن) سان نه سمجهايو پر هڪ جوکائتي ڳالهه ۾ وڌو، ان جو ساهتڪ بيان مَتسيه پُراڻ ۾ ٿيل آهي جو اصل ۾ هڪ سنسڪرت سنگرم (تاليف) هيو پر وچين صدي واري دؤر ۾ پنهنجو هاڻوڪو روپ ورتو اٿائين، شايد چوٿينءَ صديءَ بعد از مسيح ۾ اها ڪهاڻي ائين بيان ڪئي وئي آهي، جيئن هڪ سنت وياس ٻڌائي آهي:-

”ڌرماتمان جي هڪ ٽولي جهنگ جي ايڪانت ۾ پوڄ (مانائتي) سنيا سي وياس جي چوڌاري ڪئي ٿي، ”تون آنادي سلسلي کي ڄاڻين ٿو جو ايشور ٺاهيو آهي“ هنن ڪيش چيو ”انڪري اسان کي مالا جو گجهر سمجها ۽ اُن تان گهونگهٽ هٽائي ڏيکارا“

وياس جواب ڏنو ”پرماٽما جي مالا هنن کانسواءِ ڪير سمجهي

سگهندو؟ وشنوءَ جي مايا اسان سڀني کي مُنڊي ٿي ڇڏي. وشنوءَ جي مايا اسانجو ڪٽو ۽ گڏيل سڀڻو آهي. مان اوهان کي فقط هڪ ڪهاڻي ٻڌائي ٿو سگهان، جا يِگن کان هلندي ٿي اچي ۽ جنهن ۾ مايا هڪ خاص ۽ غير رواجي مثال ۾ ڏنل آهي جو نهايت نصيحت آميز آهي ”پير پري آيل هن کي ٻڌڻ لاءِ اوناٿا هئا. وياس چيو:

”ڪنهن سمي هڪ راج ڪنورُ رهندو هو جنهن کي ڪارِ دَمنا چوندا ها يعني اِڇائن کي هيرائيندڙ، جيئن سندس نانءُ هو تيئن هن سارو جيون هڪ تپشيءَ وانگر ڄڻ تپ ۾ گذاريو هو. پر هن جي پيءُ چاهيو ٿي ته هو وهاڻ ڪري ۽ هن کي چيائين ته وهاڻ ۽ سڀ ڪامنائون پوريون ڪري ٿو ۽ آت آند ۽ سڪ ڏئي ٿو. استريون هر ڪنهن سڪ ۽ پرستيا جي جڙ آهن. انڪري پٽ! پلڻ پلي ٻڌا“

ڳيرو پنهنجي پيءُ جي ادب ڪري ڇڻ رهيو پر راجا هوڏ ڪَئي ته ڪارِ دَمنا ورائيو. ”پر مان اهوئي ڪرڻ ٿو چاهيان، جهڙو مون کي نالو ڏنو ويو آهي. وشنوءَ جي ايشوري سَمَرِتيءَ جنهن اسان کي ۽ هن ساري سنسار ۾ هر وستوءَ کي ڦاسائي رکيو آهي، اها مون تي ڪلي پئي.“

”راجا ٿورو وقت ٻيهر سوچڻ لاءِ ترسيو ۽ پوءِ يڪدم پنهنجو مباحثو ذاتي عيش کان فرض ڏانهن ڦيرايائين، هڪ ماڻهوءَ کي سستان پيدا ڪرڻ لاءِ وهاڻ ڪرڻ گهرجي، جيئن هن جي آبن ڏاڏن جون آتمائون سستان وٽان ڪاڇ ۽ آهار جي گهٽتائي نه لکائن ۽ پنهنجي آتي دڪ ۽ نراسائي ۾ نه ويڙهجي وڃن.“

”منهنجا پيارا پيءُ“ ڳيرو چيو: ”مان هزارين سَمِي ڏٺا آهن ۽ انهن مان گذريو آهيان، ڪيئي مرتبو (موت) ۽ جيون (حياتون) ڏٺا آهن. مون استرين سان سنجوڳ (وصال) ۽ ونجوڳ (جدائي) ڪيو آهي. مان گاهه ٿي رهيو آهيان ۽ ٻوٽا وليون ۽ وڻ به. مان ڍورن سان گڏ هڪليو ويو آهيان، وهت ۽ شڪاري پسون ٿي رهيو آهيان. سوين ڀيرا مان برهمڻ ٿيو آهيان، استري ٿيو آهيان، پُرش ٿيو آهيان، مان شو جي سؤرگي حوالي ۾ به رهيو آهيان، مان امر لوڪن ۾ رهيو آهيان، سچ ته اهڙا ڀرم پُرش ڪي به نه آهن جن جي روپ ۾ مان نه رهيو آهيان. مان دڻيت ٿي

رهيو آهيان، پوت پڙيت ٿي رهيو آهيان، پرتويءَ جي مَٽو مال ۾ گپت ڌن جو ڪَـڙـلا هو ۽ رکيڪ ٿي رهيو آهيان. مان نديءَ جي جَل جي پَـوـتـر آتما تي رهيو آهيان ۽ سُرڳ جي ڪُماري به ٿي رهيو آهيان ۽ شيشِـن ناگن جو راجا به ٿي رهيو آهيان.

هر پيري جڏهن سرشتي ناس ٿي آهي ايشور جي ٻي آروپ تَتَ ۾ لِينُ ٿي ويڃڻ لاءِ، مان به الوپ ٿي ويس ۽ سرشتيءَ جڏهن ٻيهر اوسرائُ وڌي، تڏهن مان به جيوٽ وَرثي، جيئن ٻيا جنم وٺي انهن ۾ رهي سگهان، واري واري سان، مان جيوٽ جي پَـڙـم مان گذريو آهيان ۽ واري واري آستتي ورتي اُٿم.

”مان توکي ٻڌايان ٿو“ ڳيڙو ۽ وڌيڪ چيو، ”جيڪي مونسان اڳين جنم ۾ ٿيو هو، انهيءَ جنم ۾ منهنجو نالو ستاپاس هو، جنهن چڱي تپسيا ڪئي هئي، مان هڪ يوگي هوس. وشنوءَ جو هن برهماند جو سوامي آهي، منهنجي آتساهيءَ يگتي ڪري، مون تي پنهنجي ڪَـڙـيا ڪئي. مونکي ڀرنن تي پورو ڏسي، هو ايترو پرسن ٿيو جو هو منهنجي ديهيءَ وارين اکين اڳيان پڌرو ٿيو. هو سؤ رڳي پڪي Garuda (گرڙ) تي ويندو هو ۽ مونکي چيائين ”مان توسان ڀرن ٿو ڪيان تون جيڪو گهرندين، اهو توکي ملندو.“

مون پريوءَ کي چيو ”جي تون مون سان راضي آهين ته مونکي پنهنجي ’مايا‘ سمجها.“

”تون منهنجيءَ مايا کي سمجهي، ڇا ڪندين؟“ ديوتا چيو ”مان توکي جيون جي جهجهائي ڏيندس، تنهنجي سماجي ڪاريءَ جو پورائو ڏيندس، ڌن دولت ڏيندس، هَتَ سَـڄـائِي ۽ چڱَ پـلاـڻِي، مَـوـج مـزـو ۽ پيوڳ ولاس ڏيندس ۽ سورهي پَتَ ڏيندس.“

مون جواب ڏنو ”اهوئي ته مان تياڳڻ چاهيان ٿو ۽ ان جي پرين پاسي وڃڻ چاهيان ٿو.“

ديوتا تڏهن چيو ته ”ڪوئي به ان جي منجهه ۽ مار کي پروڙي نه ٿو سگهي، ڪيئي يگ اڳي، هڪ ديوتا سروپ رشي رهندو هو. هن جو نالو نارد هو ۽ هو، برهما جي سنتان هو ۽ هن پنهنجو پاڻ مونکي اڀريو

هو. مون هن تي ڪرپا ڪئي، ۽ هن اها ساڳي اڇا ڪئي جا تو ڪئي آهي. جيتوڻيڪ مون هن کي چٽاءُ ڪيو ته مايا جي ڳجهه جي پڇا ڳاڇا ۽ اوک ڊوڪ نه ڪري، پر هو تو وانگر ان ڳالهه تي اڙجي بيٺو ۽ پوءِ مون هن کي چيو ته ”سامهون پاڻيءَ ۾ اڇانگ ڏئي ته هو منهنجي مايا جي منجهه کي سمجهي سگهندو“ نارد تلاو ۾ ٿي ڏني، هو ان مان ٻاهر نڪتو هڪ نينگريءَ جي روپ ۾

”نارد ٻاهر نڪري آيو سشيلا ٿي جا بنارس جي راجا جي سليڇي ڌيءَ هئي، جڏهن هوءَ قوه جوين تي رسي، هن جي پيءُ هن کي وڊريا جي راج ڪمار سان وهانءُ ڪرايو. ديوتا سروپ يوگي، هڪ ڪنيا جي روپ ۾، پريشي ۽ آنو جو ڀرپور آندڙ يوگي ڏٺو. ڪجهه وقت کان پوءِ وڊريا جو پوڙهو راجا مري ويو ۽ سشيلا جو پتي هن جي جاءِ تي ويٺو.

سويياوان راڻيءَ کي ڪيئي پٽ پوٽا هيا ۽ هن جو سک آڻ مٽ هو. ”نيٺ وقت گذرڻ سان، سشيلا جي پٽيءَ، پٽن ۽ پيءُ جي وچ ۾ جهيڙو ٿي پيو جو هڪ چٽيءَ جنگ ۾ بدلجي ويو. جنهن ۾ هن جو پتي، پتا ۽ پٽ، سڀ ئي ماري ويا ۽ جڏهن سشيلا کي پورن تباهيءَ جي ڄاڻ پئي تڏهن هوءَ دڪ ۾ ويڙهجي وئي ۽ گاديءَ جي هنڌ کان رڻ ڀوميءَ ڏانهن وئي، جتي پار ڪڍيائين ۽ هڪ پربت جيڏي چٽا ٺهرايائين ۽ ان تي پنهنجن مٿن، ڀاڻن، پٽن، ڀائرين ۽ پوٽن جا لاش پنهنجي مڙس ۽ پيءُ جي لاش پيرسان رکيائين، پوءِ پنهنجي هٿن سان چڪيا کي چوڇڙي ڏنائين ۽ جڏهن چيئون اڏامڻ لڳيون تڏهن ڏيک ڏئي چيائين ”منهنجا پٽ!“ ”منهنجا پٽ!“ ۽ جڏهن جر گهوگهاٽ ڪري رهي هئي تڏهن پاڻ کي پيڙ ۾ اڇلايائين، پنيٽ، جهٽ پٽ ٿڌو ۽ چٽو ٿي ويو ۽ سشيلا پاڻ کي پاڻيءَ ۾ ڏٺو، پر ٻيهر نارد مٽيءَ جي روپ ۾ ۽ وشنو ديوتا، مٽيءَ جو هٿ وٺي هن کي اوچل تلاو مان ٻاهر ڪڍي رهيو هو. جڏهن ديوتا ۽ مٽي ڪنڌيءَ تي آيا ته وشنوءَ هن کان مرڪي پڇيو. ”اهو پٽ ڪير آهي، جنهن لاءِ تون پار ڪڍي رهيو آهين؟“ نارد منهنجي ٻيهر رهيو ۽ ڪو ٿي ويو. ”اهو منهنجي مايا جو روپ آهي، دڪڊاڪ، آداس، پٽيل.

نه ڪنول مان ٺاهيل برهما، نه ٻيا ديوتائون، اندر ۽ نه وري شوان جي
آٿاھ ٿاھ کي پاڻي سگھيا آهن. تون انھي آگمر کي چو ۽ ڇا لاءِ ڄاڻين
سگھندين؟“ وشنوءَ چيو.

”مان توکي اها ڳالھ ٻڌائي آھي.“ وشنوءَ ستنپاس کي چيو ”جي
تو کي ميا سمجھڻي آھي ته تون به تلاو ۾ ڇلانگ لڳاءِ.“
ڇا ڪوئي اها ڳالھ مڃيندو ته مان ان تلاو ۾ ڇلانگ لڳائي، اونھي
تُھي ڏئي چڪو آھيان ۽ ميا کي نارد کان به وڌيڪ سمجھي سگھيو
آھيان! ڇا منھنجي شاعري جا مون موت جي ڪنڌيءَ تي ويھي لکي آھي،
ان ڳالھ جي ثابتي نه آھي؟

شيخ اياز

۱-۱۰-۹۱



یت

هي چؤڪنديون سنڌ ۾ ڪونه ٻڌائينديون،
پتو نه ڏينديون ڪيرِ عدم ڏي اوهريا.

اکين پيريل نند جون، ڳوريون ڳوٺيون جن،
آچُ! آچُ! مون کي ڪڻ جهوٽي وانگر واءُ جي!

تون ئي منهنجي موت ۾، تون ئي حياتي.
آچُ تائين ڇاتي، توسان چوليون ٿي هڻي.

تون ئي منهنجي مالهه آن تون ئي منهنجو ڪوھ،
مان جو تنهنجو ٽوھ، ڳوليان توکي ڳجھہ ۾.

نند نه آئي رات، ڳائي تنهنجون ڳالھڙيون،
مون کي تنهنجيءَ تات، سارو وقت نچائيو.

هاڻي تنهنجو تڏنڪرو مون کي ڪو ناهي،
آهي ئي آهي مون سان تنهنجو واسطو.

توئي ڏني هي وڻي، توکي ڳايان مان،
۽ پو پائينان مان پٿورن آهيان پاڻ ۾.

ويچ چوي مرندين، ساري رات لکي ڪري،
وري نه ورندين، ڪوي تارن چانو ۾!

آنءُ چوان مون لاءِ هي مرڻ ناهه مرڻ،
وستيءَ ڏانهن ورڻ سڙي آهي ڳالهڙي.

جيڪر توکي موت، اڳيان جهليان آڙسي!
ڏس مون کي ڪئن هوت، جهليو آهي هنج ۾.

هي جي ٻولَ رَسيون اٿڪيون آهن، آنت ۾؟
ٿورو وقت گَسيون آهن هِن سنسار سان!

پيلي آنءُ نه آهيان هن جي ٻولن سان،
ڪير اُتي مون مان، ايڏا بيت لکي پيو!

اڃا ته اوڙاهه ۾ تارَ پيو تارين!
مارين جيارين سڀ ڪجهه تنهنجي وسَ ۾!

ڇا توسان ٿمٽار آ پيالي جو پيئڻ؟
يا منهنجو جيئڻ، ٻيهر تنهنجي وسَ ۾؟

اڃان ڏاڍو ڏور تنهنجو منهنجو پنڌڙو،
پتڻ پويون پور، ناهي پنهنجي ناو لاءِ.

آڃا پئي سير تي سڌي وڃي ناو،
اڃا مَن ۾ پيا و ڪيئي لهرائن پيا!



پنهنجو لوح قلم، ويڙهي رک ھاڻي ميان،
آيو موت مَرَم، سيرانديءَ سڌڪا پري!



آنءُ نه مَران ايئن ٿو، صديون رهڻو هان،
شايد توکي مان، اڳتي اڳ ڏئي وڃان!



وَرَتو وَرُ توکان، مان ان کي پورو ڪندس،
ڏات پني اڄ مان، پهچائيندس توڙ تي!



توئي ته ڏيکاريو، مون کي منهنجو گس،
تون ئي منهنجو وس، توئي منهنجو واهرو.



اڃان ڪو ڪارج اٿم، اڃا ويڻو ناهه،
ميان مڃڻو ناهه، مون کي اڄ تنهنجو چيو.

ڪهڙي بيماري، آءُ اگهو آهيان ڪٿي!
اڃا اُتاري، ناهي مون تو ڳالهڙي.

مان تنهنجو پاڇو ميان، توکان مٿانهون،
ايتڙو اڳاهون جيڏي تنهنجي جندڙي.

هر شيءِ اُپري ننڊ مان، جاڳي ٻڌي وئي.
ڪنهن کي ڪَل نه پئي، ڪُھ اُپري اوڙاهه مان!

ماڻهو پنهنجي موت ۾، اڪيلو آهي،
توڙي هو ناهي، سَو ساڻي سنسار ۾.

هن ساري سنسار ۾ ڪوئي ڪنهنجو ناهي،
پنهنجو ثمر لاهي، ڏک ڏنگي، هل ناکڻا!

•
انءُ جڏهن ٻي پار ڏي ٻيڙيءَ کي ڪاهي،
ثمر هٿ لاهي، ويندس اڳتي هڪلو!

•
* مان ئي تنهنجي ٻانگ هان، مان ئي تنهنجو ٻنگ،
مان ئي رتو رنگ، سانجهيءَ جي آڪاس ۾!

•
اونهي جو اسرار آ توڙي هڪ ٻرانگهه،
ڪيڏي توکي تانگهه، پهچان ان جي پار کي!

•
آرڏايون اسرار سان ڇڏ، نه ايڏو ڪاهي،
اوري اڳتي ناهي، سڀ گجهه آ هڪ جاءِ تي.

چو تون چاهين ٿو، ڄاڻان مان هر ڄاڻ ڪي،
سينو ساهين ٿو، اونهي جي اسرار سان!

سُرپاٽون سنسار جون پڪين سارا پَنڪ،
جڻ ڪي آڏي سَنڪ، اورن ٿا آڪاس سان!

هاڻي اچي ڪونه ٿو آهنجيءَ سَهنجيءَ ۾،
هر ڪو پنهنجيءَ ۾، مونڪي پورو ٿو لڳي.

پو به سدائين تِيڪَ جئن، آهين مونسان گڏ،
توڙي مُنهنجو هڏ، اڳ جئن هلندو ٿو هلي!

ويجَ جَهَلن هاڻي نه لڪ، ۽ تون چَوِين لڪ!
تون ئي آن پارڪُ، ڄاڻو موت حيات جو.

نمي ڪمي ڏس، هي جا مٽي گڏ ۾،
 ڪهڙو ڪهڙو سس، آهي ان سَمائيو!

توڻ جو اٺ ڄاتو اڃا، تون جيڪو اٺ جوڙ،
 ڇا ڪنهن تنهنجو توڙ ڀاتو آ منهنجا پرين؟

* جن ڪا ڍڪَ بزار آهي تنهنجي جندڙي،
 نيٺ ته ويندين پارِ سڀ ڏي وٺ پٺي ڇڏي.

تو ته لکايون ڪونه گهٽجي وئيون جي گهڙيون،
 ڇا توکي ڪا اون، ڪيسين رهندي جندڙي!

جي مٽيءَ سان پيار ٿي، نيٺ مٽي ٿيندين،
 پر اڏري ويندين، جي اوريندين آپ سان.

پورهيو ڪري موت کي جي تو ڪنايو،
ڪيڏو سجايو، تنهنجو جيئن جڳ ۾!

مرتيو جيون مان اچي، جيون مرتيوءَ مان،
چڪر تي تو سان، ڪيئي ڪنگريون مالھ ۾.

هن ساري سنسار ۾ گهر گهر ڪپڙا گهندا!
مون کي منهنجي ننڊ، موتائي ڏيندين ڪڏهن؟

سا سڀني مان جاڳ آ، تو جا پائين ننڊ،
گڙن پيا گهند، تو لاءِ آڏيءَ رات جو.

هيءُ ته تو لاءِ ننڊ ۾، چنڊ ستارا، سج،
هو جو آهي نڃ، جاڳين ته جرڪي پوي!

سجُ به ڏاٽي جيئن، ڪنڌ لٽي تو لوڪَ جا،
مٿان سمجهين ائين اُپري تو آڪاس ۾!

پرتي آڏيندي، اُڪيرو، اسرار ۾،
ڌرتي ڇڏيندي، مُور نه مڃي هي هنيون!

ڪاڏي ڪاهيو ٿا پيا؟ اتيئي آهيو،
چاهيو نه چاهيو، موٽي ايندءُ ماڳ تي.

موت رڳو هن زندگيءَ جو حصو آهي،
پاڻيان ڪجهه ناهي اڳتي ابدیتِ سوا.

جتي آسرو وِڙ جو لوڏائي لامن،
پڪي اڏامن، اُتي مونکي پورجو.

جتي وِهندي واهَ جون لهرِيون لپڪا ڪن،
تاري پيل پَن، اُتي مونڪي پورجو.

جتي سِجُ لَهي، مِٽيءَ کي پيرين پوي،
يارو! ڪجھہ ڪَهي اُتي مونڪي پورجو.

وڃن پيا پاڪڙا، ڪيڏا رُج منجهان!
ايڏيءَ اُج منجهان، ڇاڪي مون پيتو پئي؟

ڇا تو ساري ڳجَھہ کي ڄاڻن ٿو چاهين؟
ڪنڌيءَ تي آهين، تون ۽ تاهُ آتاهہ جو!

ساري رات رَمي وئي، ڪونه لڳي تو جَھپ،
ماپي تنهنجا مَپ، تارا ترسن ڪيترو؟

تون ئي منهنجي سيگهه آن، تون ئي منهنجي سگهه،
ڏيڻ ته ڪيئي ڏگهه، ڪوڪو چوڻي ٿو چڙهي.

•

چولين منجهه ڇڏاءِ، آنءِ نه ڪندي هيرئون،
مون کان هي پلاءِ، آنءِ آساهو آهيان!

•

وڙي ننڊ ڦٽي وئي، ڪٿان آئين تون؟
مون سان منهنجو مون، سوگهو ناهي ساهه ۾!

•

تون جو منهنجي موت کان پوءِ نظر ايندين،
۽ ڦهلائيندين، سڀ تي پنهنجو سوجهرو!

•

مندر ۾ ڇا لئه گهرئين، ٻاهر ڪيئن ڇا؟
سڀ ماڻهو ٿنهنجا، منهن منهن ٿنهنجي مورتِي!

•

رهي رهندو ڪيترو، ڪنهن جي هيٺ هٿو؟
گهوڙو ڊوڙي ٿو اوندهه اندوڪار ۾!

•
مان تو ۾ وهنجان پيو، تنهنجن چشمن ۾،
* مون ڳوليون جن ۾، تن من ساريون ترپتيون.

•
مان جو تنهنجو اولڙو، نيٺ ته مان موٽان،
پنهنجي ليکي مان آهيان ڪهڙيءَ ڪاڻ ۾!

•
تون جو تارَن مينهڙا تو کي ڪئن سمجھان؟
تنهنجو ڪٿين جان ڪيسين ڳولائو ٿيان؟

•
تون جو آئنه آنت، اڳتي کان اڳتي اڃا،
ڇا مون تهنجو انت، پاتو پنهنجي پاڻ ۾؟

ڪيسين ڳولا ۾ پوان، ڪيسين ڏور ڏسان؟
تُون جو تَهَن کان، مون کي ويجهو تُو لڳين؟

•

آنءِ ته وارياسو رڳو، تون ئي ڏتَ ڏهر،
سارا پَلَ پهر، تُو سنگِ آنءِ سنواريا.

•

منهنجو هن سنسار سان، ڪري هئن سرچاءِ،
اچڻ وارا آءُ، تُو لئه تڪيان ڪيترو.

•

هي سارو سنسار چڻ آهي، منهنجي ماءُ،
هر ڪو منهنجو ڀاءُ، وڻ تڻ پکي ۽ پسون؟

•

ڳولا ڳولا ٿو سَرجي ويا پاڻ ۾،
هاڻي ڦولا ٿو، پيرَ نه هيا پَٽَ ۾؟

•

ماڻهو مُورڪ، ڳالهه ڪي ڳالھوڙو تا ڪن،
منهنجي ڪن نه جن، تنهنجون ڳوڙهيون ڳالھڙيون!

توَن جو منهنجيءَ تانگهه ۾ ازل کان آهين،
چؤ، ڇا تُو چاهين، مون کان منهنجي جيئري؟

توَن جو منهنجي موت جو پاڇائون آهين،
چؤ ڇا تُو چاهين وَر وَر مون پويان اچي؟

سڄڻ سڃاڻ، توَن جو آئين ٻاهران،
ڇا تُو آڃاڻ، سمجها پنهنجا سپرين؟

* ساري عمر هيڪلو، سڀن - چاري آنءِ،
ها، مون تنهنجو نانءِ، ڪيئن ٻڌو، ڪاٿي ٻڌو؟

ڇو تون منهنجو ڪينرو پيو وَجائين،
مونڪي جاڳائين، ايڏي گهريءَ نندَ مان!

•

آهي اڃا ڳاڻڻو ڇا مون کي ڪو گيت؟
جي تون منهنجو مٽ، متان نندَ ڦٽائين!

•

متان پوئين نندَ مان مون کي جاڳائين،
۽ مون ۾ ڳائين، مون جو ڳاتو ڪونه هو!

•

مرندي آءُ ميار، تو کي ڏيندس ڪينڪي،
مون کي پنهنجا پار، سپرين تو نه سُجهائيا.

•

جي ڪشف المحجوب، تون مون سان گڏجي پڙهين،
تو کي تو محبوب، مان ڏيڪاريان ڏينهن جئن.

•

ڪهڙو پيغمبر پنهنجي پنهنجي دؤر ۾،
 ڪرين سمجهو ڪر، ناهي پنهنجي پاڻ کان؟

تو وانگر هن جات ۾ آيا ويا ڪيئي،
 سڀ ڪجهه اتي ئي، تو کان سوا ياتري.

مان ئي آهيان پند ۾، تو پل پند نه ڪر،
 هونءَ به منهنجي گهر، تنهنجو گهر آهي پرين.

بيھ ته ڪجهه پوتار، ڪاڏي ڌوڪين تو پيو؟
 تو کان پار آيار، تنهنجيءَ سيگهه وڃاڻيا!

مان تو تو کي ڳوليان، پل تون ڳول نه ڳول!
 مون سان ٿورو ڦول، ساڻي منهنجا سچ جا!

ڇا تون پنهنجي پنڌ ۾ آهين منهنجا ماڳ؟
تون ئي پنهنجي واڳ، تون ئي پنهنجيءَ وات تي!

•
آنءُ سدا آجو، ماڻهو تنهنجي موت کان،
تو ڀانيو ڇا جو؟ ڇا مان پُٺيءَ جي پورِ هان؟

•
منهنجو هوش حواسُ، هاڻي تون ئي آن ڀرين،
ڀُر ڀُر ڪيٽان ماسُ، تنهنڪي تنهنجو تڻڪرو.

•
سانجهيءَ سونا مندرن، ڪلس ٿيا ڪيئي،
اوندهه ۾ نيئي، هر ڪنهن ڇڏيو جندڙيءَ.

•
ڇا مان چريو هان، ڪپر-ڪُن نه ٿو ڏسان!
تو لئه تريو هان، پوءِ به ايڏيءَ تار ۾!

•

دَرُ ڪوليندس ڪونه، ڀلي پيو ڪڙڪاءِ تون،
اڄ تائين تو ڇو نه مُونڪي نانءُ ٻڌائيو؟

مون کي تنهنجو ڏنڌ ۾ رڳو آهه ڏهو،
تون جو چِتَ ڇهو، مون لئه منهنجي ماڳ ۾!

ڪوهيڙي ۾ ڪيرُ آن، ڪوئي ڏسُ ته ڏي!
رڳو روز سڏي مون کي گهر مان ٿو ڪڍين!

تون جو اچين ڏنڌ ۾ مون ڏي ٻڌي ٻُٽ!
ڇو مان تو کي جهٽ، ڪيئن سڃاڻان جهٽ ۾؟

ڊاٻو ڪرين اوچتو ڪائي ڏنڌ نه ڄاڻ،
اچي پنهنجو پاڻ، دَرُ ڪڙڪائين ڏنڌ ۾.

مان تنهنجو اسرار يا، تون منهنجو اسرار؟
 مان جو پنهنجو پار، مان جو پنهنجي پنڌ ۾.

●

ڇا مون اڄ سمجهو، آهي تنهنجي ڳڻهه ڪي؟
 امجهي کان امجهو، آهيان مان اُپتار ۾!

●

هر هر منهنجي ننڍڙي ڇو ٿو ڦٽائين؟
 آخر اي سائين، ڇو مون کان ڇا ٿو گهرين؟

●

ڪٿيون ته اوري آنءُ پري تن کان پرين،
 سَوَ سَوَ گهوري، مون تي منهنجو پنڌ ٿو.

●

ڪنهن به نه ڏٺو جندڙيءَ اهڙو ڪجائو،
 سفر سٺائو، ساري رات سَتاءَ جو!

●

ڌرتي، ڌرتي هاڻ، ڇڏ ته وڃان واءِ ۾!
توڻ چو ڪنهنجي ڪاڻ، تو وٽ مان ترسي پوان!

توڻ جو آهين موت ۾، توڻ جو منهنجي ننڊ،
مون ۾ تنهنجا گهند، ساري رات گڙن پيا.

* معبد منهنجو توڻ اُتي جتي جُهڪي آءِ،
وٽان تنهنجو نانءُ، ڳوڙها ڳاڙي ڳجھ ۾.

اُٿاري اڌ رات، جيڪو لڪي مون هٿان،
چو، مان اُن جي تات، ڪيئن نه ڪيان ڏينهن جو!

ڏينهن ته آهي شينهن، ڪيڏو وات پُٽي ڪري،
ڳرڪائي تو ڏينهن، سارا پهر وجود جا.

ننڊَ ته آهي موت جئن جان جاڳين تان جاڳ،
 تو ۾ُ متان ماڳ، ڏوران ڏيڪاري ڏٺي!

•

موت به آهي ننڊڙي، جڏهن لڳي اک،
 پوءِ به اُن جي ٻڪ، ڇا ڇا جرڪي جندڙي!

•

اڃا تنهنجي تات مون ڪٿي ڪٿي آهه!
 هر هر پڇي آهه، جوئي جڳ جي ڳالهڙي.

•

شايد تو لئي گهنگرو پائي آءُ نچان،
 جي ڪجهه ڏينهن بچان، آءُ اڃان سنسار ۾!

•

ڇا تون منهنجي جيئري مون سان اوريندين،
 ڇا مون کي ٿيندين ڪجهه شه رڳ کان اوڏڙو!

•

تون ئي عين عذاب، تون ئي هندُوري جيان،
تون ئي منهنجو خواب، جنهنڪي هيرُون هنج ۾.

ان ۾ آنءُ ڏسان پيو ڪنهن ڪنهن جو سِينو،
چو ٿو آئينو، مون ڏي اچرج مان ڏسي!

مون جئن مُورڪ ڪو ڀلا، مان پنهنجو انڪارُ!
مان ئي 'مان' تي وارُ، مان ئي وڏَ وجود جا.

گهڻائيءَ ۾ تون گهري، اڪائي آهين،
پر ڀو تون چاهين؟ سو ته نه آيو سمجه ۾.

ڏيئو نه ڏيکارِ آءُ سڃاڻان پِنڌَ ڪي،
تون ٻي ڪنهن لِيءَ ٻارِ، سونهين ڪي ڇا ٿو سَلين؟

تون ئي اڃا اڌ رات مون ڌر پيهي آئئين،
تو ۾ تنهنجيءَ تات، تنهنجي ننڊ نرُه ڪئي.

اک نه جهپڪايم، تو در تي نڪ نڪ ڪئي!
ويهي ورنائيم، تو سان ڳوڙهيون ڳالهائون.

* ٻيو به ته آ عالم فيثاغورث ٿو چوي،
جنهن ۾ ڪوئي غم، ويجهو ناهه وجود جي.

هن کي ڦهڪائي هنيءَ، ڇا لئه ائين ڳليل،
پاڻيءَ پيئڻ ويل، پنيجي ڏرڪيو ڏک سان؟

هو جيڪو آڪاس ۾ پڪيئڙو آهي،
اڪيرو ناهي، ڪنهن لئه اُڌري واءِ ۾!

* يوناني فلسفي جو ارسطو کان اڳ ۾ پيدا ٿيو ۽ جنهن
حضرت سليمان ع جي اصحاب- مصر کي حڪمت سيکاري.

هرڻي ڏيئي سير، تو جا ڪاٿر سان ڪُني،
دارا جي تقدير، اُپري آئي مون اڳيان.

•

ڏسجي هو ڀولار ۾، ڪٽي ڪٽي ٿو،
هو جو ٿئي ٿو، پُچڙ تاري وانگيان.

•

ميان! مان ڇا؟ موت آ سيني کان ڏاڍو،
ويدي ٿو واڍو، ڪيئي وڻ وجود جا.

•

ٽوڙي هاڻي رات جا چار وڳا آهن،
پو به پيون ڪاهن، دعائون منهنجي ڌران.

•

ڪيڏي عرشِ عظيم تي آهي تن جي پيهه،
ناهن مون ڏهه ويهه، آسون مون کي لکپڻ!

•

تون ئي آرھڙ ڏينھڙا، تون ئي مُندَ مَلا،
مون تي تڻھنجي سار، آھي چَپرَ چانوَ جئن.

•

مون تي ڪئي ايتري ٻاجھارا تو ٻاجھ!
آھي جيڏي جھاجھ، سارو ڏينھن سمونڊ ۾.

•

هان ڪيڏي وسرام ۾؟ ”ڪجھ به نه پرڏيھي،“
اونده ۾ ويھي ڇا ٿو هئن سوچان پيو؟

•

ڪنھن کي هئن سنتوش ڪونہ ڏنو آ سوجھرو،
اونده اھڙو پوشُ پھرائي ٿي پاڻ کي.

•

ڪيڏيون تشبيھون مون تن تي وري ڇڏيون،
پياريون جي پيھون، اوندھ سان اوندھ ٿيون.

•

تون به ته اونداهو، آهين هن ڌرتيءَ مٿان،
جنهنجو چوڙ راهو، آءُ ڏٺو ڏيئي جيان!

•

نه ڪا اُن ۾ لات آ، نه ڪا اُن مان واٽ،
تون جا ڪاري ٻاٽ، مون کي ويڙهي ٿي وڃين!

•

اونداهو آهين تون جو پنهنجي پاڻ ۾،
پو چو ٿو چاهين، ٻارين سورج ايترا.

•

اونداهي مشعل، پري ٻرندينءَ ڪيترو!
مون کي تو هر پل، اُڇلايو اوڙاهه ۾.

•

توڙي آهن ڄاڻ کان پري منهنجا ٻول،
مٿان مون ڪا ڍول، ڪڏهن سمجهين اوپرو!

•

آديون مان اڻ ڄاڻ، ايڏو هن سنسار ۾،
آيا پنهنجو پاڻ، ڄاڻي ڄاتم ڪينڪي.

•

منهنجي ڪلهن ڄاڻيو، سارو پارُ اپارُ،
توڙي مان اسرارُ، تو جهڙو تڇ آدمي!

•

ڪيئي ڪام ڪروڙ، مون ۾ وڻين وانگيان،
پر هي جيڪا اوڏ، مون ۾ آ آڪاس جي!

•

تو ته ٻڌا ها لُوهَ جا لڪن اندر لُڙ،
منهنجا گهاٽا جهڙ، پر تو ڏنا ڪينڪي!

•

سُڃاول تي سانجهه، ٻيڙي پَتڻ اوڏڙي،
آهي ڪا ته آڳانجهه، اونداهي اوڙاهه ۾.

•

ساري واٽ وڃوڌ تي اُنهن جا سايا،
هي جي اڃ آيا، مون تي بُرا ڏينھڙا.

واڳ به تو کي جاڳ جي، ننڊ به تڻهنجي نينڊ،
هاڻي تنهنجي سينڊ، مون لاءِ هر ڪنهن سڌ ۾.

گهڙيءَ ڪيڏي گوڙ ۾، گهڙيءَ اڪيلو،
ماڻهوئڙن ميلو، ٿاهي منهنجي توه ڪي.

تو سان هوندي پي، مان ڇڻ تو کان ڏور هان،
آهي ڪاڻي پي، ڳولا مون کي ڳجهه جي!

هو جي سڦريون ڳالهڙيون ڪنهن ڪنهن ڪيون ڪالهه،
مون لاءِ اڃا مالھ، آھن اونھي ڪوھ ۾.

هو جي. اونهي ڪوه ۾ تارن جا پاڇا،
ڪڍيا اڃ ڇا ڇا، مون اونداهي ڪوس ۾.

•

هاڻي ان کي ڍلَ ڏي، ايتو پينگهه نه لڏ،
تازي ڪدم ٿڌ، بيٺو آهي سانورو.

•

جنهنجو هر انسان ۾ ڏٺو تو پاڇو،
آيو آهي تو اڳيان سڀني وانگيان.

•

جاڳائي هڪارَ جي، هو تو ڏي ايندو،
هو تو کان نيندو، تنهنجي ساري نندڙي.

•

”ڇا تون ڄاڻين ٿو اهو، ڪڏهن ويندين تون؟“
اڪيون گنيون مون، انهيءَ تي آڪاس ڏي-

•

ڪيئن چئجي ڪنهن ويرَ وڃڻو آهي سمنڊ ۾!
ڪٿي آه آويرَ، ايڏي چو ٻيڙائي تي؟

هيلَ ڏسڻ ۾ هار آ، هاڻي ٽپڙ سيڙهه،
آهي پوئين ويڙهه، پنهنجي ملڪ الموت سان.

ٺٽي جي رابيل ۾ وري ڪِڙندس مان،
وَرِي ٽِڙندس مان، مڪلي تنهنجيءَ ماڻ ۾.

جڏهن پوندي ماڪ، پرهه تنهنجي پار کان،
تڏهن منهنجيءَ خاڪ، ٿڙي پونديون تاريون.

ٻيهر اڃان مان، جڏهن هن سنسار ۾،
او شل نڃان مان، ٻڏي پنهنجي گيت کي!

هي اونداهيون راتڙيون، تو هڪ ڏيئي ڪي،
 ڇا لئه وسائي تڪيو تارن ڏي مٿي؟

ڪروڙين تارا، اونداهيءَ ۾ ٽپڪڙا،
 ڪيڏا ويچارا آهن ڪاري ڪوت ۾!

ڇيو چوايو پائڙا، مون ڪي معاف ڪجانءِ،
 جڏهن آنءُ وِجانءِ، ڪڙجانءِ دعا هئڙا.

آنءَ مڊايون ايتريون ڪانهي ڪائي ڪَٽ،
 ڇا تون دُعا هٿ، مون لئه ڪندين ڪينڪي.

جيئنُ ڳري لَوڻ جان يا ٿئي پتاشو،
 ڪفن ۾ لاشو، ڪجھ ساريندو ڪينڪي!

تنهنجي هوس صليب مان، ڪوڪا به آئون،
جڏهن هيائون، تو کي ڪير ڪٻار ۾!

جڳ سارو جوڊاس جو، عيسيٰ جو چاهي!
رات رڻو آهي، اونڌي اُڀ صليب تي.

هڪ ٻئي جي رڙ ٿو ٻڌي ڪئي ماکوڙو،
تو ليکي ٻوڙو، پر تو کان بهتر ٻڌي.

لڳه ڏسي اُڀ ۾، پڳه چوڙيا تي،
کاڌي موڙيا تي رسا ڪارونيار ۾؟

ڪهڙي گهٽيءَ مان، وڃان پيو گهر ڏانهن مان؟
آنءُ نه سڃاڻان هي ماڻهو هي موگهڙا.

ڇڏي پنهنجو لاش، هيءَ اڏامي ڪيرُ ٿو،
هي جيڪو آڪاش هيو ڌرتيءَ ڌوپَ ۾.

ماڻهو! تنهنجو ٽاڪئون هيئون ٿئي جي،
ڪوئي انهيءَ کي، ڳنڍي سگهي ڪينڪي!

ماڻهو سرڻ ڪيئن ٿيو، هي سوچين ٿو چو نه،
تون ته مڃيندي ڪونه، ڳالهين اڳينءَ جوڻ جون!

ڪيءَ جو به ڪٿو، تون سان هلندو ڪينڪي،
ڇا جي لاءِ سَنو تو ايتو سنسار ۾؟

نه تو ٻڌين گهند، ڪيڏا سفر سڌڙا!
اڃا ڪڇي ننڊ، آهي تنهنجي اکين!

آزلي دهشت گرد! ماڻهو ماڻهوءَ کان ڪسي،
زالون توڙي مرد، سڀ کي ٿو اغوا ڪرين!

•

تو سان لڪَ ڪروڙ، ڀو به اڪيلو تون ميان،
ناهي ڪائي لوڙ، تو کي ڪنهن جي ساٿ جي!

•

اڃا مون مان صبر جي ٿو رکين اميد!
مان پانيان تو ديد، مون وانگر گهٽجي وئي!

•

آخر ڪيئن چوانءِ موتي وڃان نند ۾،
وزي ڪونه اٿانءِ، جيڏا به سڏڙا ڪرين.

•

ڪيڏو ڪيئن ڪڪ، مون کي هن سنسار ۾!
بس ڪر هي بڪ بڪ، ڇڏ هي جيئن ڳالهڙيون!

•

ڏائڻ کي ڏه ڪوهه، پري رکجي پاڻ کان،
مٿان اُن جي موهه ڏسين ڏند چراخ جا.

•

اُن نه ڳوڙها ڳاڙيا، پنهنجي وڃڻ تي،
ان جي مڃڻ تي جو آسپ ڪنهن لئه لڪيو.

•

جي تون هي پيرو مون کي پيو وارو ڏئين،
پنهنجو آڪيرو مان، جيڪر تو ۾ اڏيان.

•

* تارا ٽنهنجا راتڙي آهن اوڳاهي،
ڪهڙي شيءِ چاهي مون پنهنجي وشواس لئه.

•

وٺي واٽ ملي، ندي جيئن سمونڊ سان،
ڏاهو آجو ٿي، ملي هڪ آننت سان.
(مُنڊڪا اُپنشد)

•

ٿنهنجي آه وِناَس ۾ تنهنجو نيتارو،
وڻ تڻ جئن پيارو، پوي آڳُ بسنت کان!

جئن وِجي تپَ جئن، آڻي تو وسرامُ،
موتُ ته آهي نامُ، تنهنجي گهريءَ نند جو.

آرسطوءَ جئن انهن تون يا ڪو افلاطون،
چؤا ڪوئي قانون آجو ڪندو موت کان؟

هونءَ ته هڪجهڙائي، نند به ساڳي ٿي ڏئي،
موت ڪري جائِي، ساڳو راجا رنڪ ڪي.

ڪوئي جمهوري، جيءُ نه آهي موت جئن،
هر ڪنهن کي پوري، قبر ڪڇجي ٿي ملي.

مون لئه تاتي موت تون رُئدين پوءِ آڳاٽهن!
وَر وَر مون لئي دانهن ڏيندي تو کي ڌرتي.

سچُ ته مون کي ڪونه آ، اڳتي کان انڪارُ
پر هي وچون پارُ جي مون کي روڪي رکي!

هي جا نندَ آنندَ آ، هي جا جاڳَ آجاڳَ،
اُن ۾ مُنهنجا ماڳَ ڪيڏيون ٿو ڪارُون ڪرين.

جنم جنم ۾ پاڻُ هن روڳي بڻايو،
ڳجهون ڳرڪايو مٿان هن جي ماس کي.

ماڻهو هڏن مٺ، ڪڏي ڪيڏو پاڻ تي؟
موت به جوڳي جُٺ، ڪٿي هر ڪنهن جي جيءَ سان!

آءُ جَهلي هي ڪوپري، ڇا ڇا ٿو سوچيان!
لونيءَ ۾ لوچيان، جيڪي اُن ۾ جيئري!

ڪيڏو هن ۾ لوپُ هو، ڪيڏو آهنگارُ،
اڄ به چتا ٿي يارُ، آلا ٿي اُپري پيو!

جنهن ۾ ڪيڙا ٿا چُرَن هي هو هلاڪو!
* بُئيءَ تماڪو، جنهن تي ڳوٺاڻو چِڪي!

تو ڪي پورن لئه رڳو، آ ڇا هيءَ ڌرتي؟
اُن جي به ورتي تو نه اجازت پاڻ لئه!

آيو جهوٽو واءُ جو ڏيئو وسائو،
ماڻهوءَ کي ماڻو، ڪيڏو توتي جندڙي!

عُمير توکي وڃ جي آهي وِڇوٽي،
 ڪهڙي لڪوٽي توکي ڪانهي ڪا وِٽي.

متان سمجهين ڪوڙ تون، سچ پچ ويندو سانءِ!
 مون کي ڀانءِ نه ڀانءِ، باقي ٿورا ڏينهنڙا!

* آڙي او اوجها تون جو واٽَ ٻُڌائين!
 ڄاڻين ٿو ٻوجها جي آڻن ٿا آڇيو.

منهنجي جاڳ به نند آ، منهنجي نند به جاڳ،
 تون جو مون سان ماڳ، پير ڪڍين ٿو ڀنڊ ۾.

ڪٿان ڪٿان جا، ماڻهو مون سان نند ۾،
 هي سارا سڀنا، ڇا مون اڳ ۾ ڪٽ ڏنا!

* جڏن ڪنهن ڏاڳهي کي پئي اُڙلي ڪڙيءَ ۾،
اوڏيءَ آڙيءَ ۾ تنو سان ائين ڳالهڙي.

** ڪيڏي تيزُ هوا لڙي! لوڪڙ ڪريو لنگهندي!!
ڦيرِي مَوتَ چُري، اُن تي يڪدم پند ۾.

دل ٿي چَوِي هاڻ ساري سونهن سڳندَ کي،
مون ۾ تيزيءَ سان ڦري پئي سوچ سِراڻ،
چاهي چڻڻ ڪاڻ، تاريون ڦلن چانئڻيون؟

مون کي تهنجي لوڙ يا توکي منهنجي لوڙ؟
تهنجي مٿي موڙ، منهنجون ڪيئي ڳالهڙيون.

مسجد، ڪوٽرا مَت، ملان تڏي کونگهرا،
مان فارابيءَ گهٽ، ابنِ سينا جون گهٽيون!

* اُڙلي = ڪڙيءَ ۾ ڪاڻ جو ٽڪر جو اٽڪي بند ڪرڻ لاءِ
وجهندا آهن.

** لڙيءَ ۾ جهنگلي جانور مرندا آهن.

ڪهڙي ڪارڻ ٿو اچين ايڏو جلدي موت؟
 ڇا مون پنهنجي اوت، پوري ڪئي جام ۾؟

•

ڏٺو جئن ميهار سهڻيءَ کي درياه ۾،
 تو کي مون بهار! ڏٺو ايڏو اوڏڙو!

•

تو کي ترسائي، ڪيڏو ورتو مون لڪي!
 پوءِ به الائي، رهجي ويون ڳالهڙيون.

•

جو تون چاهين سو ٿئي آءُ ته ڪجهه ناهيان!
 سچ پچ مان آهيان، تنهنجي هٿ ڪيڏا وڻو.

•

مون کي ذميدارُ ڪهڙي ڪئي ٿو ڪرين؟
 تو جنهن پارُ آپار منهنجو اڳ ۾ ٿي ڪيو!

•

ڪنهن سان ڪنهنجو ساٿ آ رهيو سدائين؟
 آنءُ ڳليءَ تائين، تو سان گڏجي تو هلاڻ!

•

ويجهو پائيندينءَ جڏهن مون کي ساريندينءَ،
 ڪيسين تاريندينءَ، ويسرَ سان واري ڪري.

•

ڏاڍا! ڏرندءُ ڪينڪي سڀ ڪجهه ڌاريندءُ!
 سڀ کي ماريندءُ، آخر پنهنجي پاڻ سان!

•

بيهر ٻرڻو ڪونه آ اناحق جو مڇ؟
 ڇا مان سڄو سڄُ ڇڻي سگهندس ڪينڪي!

•

تون جو پيٽل ڪونه ڳليءَ ۾ گم ٿي وئين،
 ڪانه هئي تو اون، ڪائي منهنجي اڄ جي.

•

انهيءَ جي سنگيت ڪا ٻڌين تو ٻوڙا،
وڃهي وِلوڙا ٺَڪر هائوڪار ۾!

تون جنهن پاڻي ڌوڙ، تو لئه ڪهڙي آرسی؟
تون جو ايڏو ڪوڙ اڃا سچ سمجهين پيو!

پُٽُ هجي يا ڌيئڙي، هر ڪو مطلب جو،
آهه رڳو رب جو، ماڻهو تو کي آسرو.

ڇا مان تو کان ئي ڊڄان پيو ڪو ڪيان نه ڊڀ،
ڇا تون ئي هڪ سڀُ مون ماريندين وقت تي!

ريون ٻڌي ڪام سان ڪُتر رکي پَت،
مَنڌَ ڪُنيءَ ۾ جَهتِ رڌي وَتو ربَ کي.

ڇا ٿو سمجهين پاڻ کي، آخر آهين ڇا؟
رڳو چار هڏا، ڪاري پڪيءَ ڇهنڀ ۾.

•

ڇا ٿو پڇڻ چاهئين ميان ڪجهه ته ڪڇ؟
سمجھي سگهين، ڀڄ، اونهي جي اسرار کي.

•

چارئي پهر ڪڏ آ، توکي ڪٿ ڇڏي؟
ڀل تون گهڻون ڏي ماڻهو پنهنجي موت کان.

•

ڪيئون جهلي ڇهنڀ ۾ جهرڪي ڏسي ٿي،
پوءِ جن ڦسي ٿي ڪا شيءِ ان ۾ جيئري.

•

ان اونداهي گرپ مان، بيهر شال ڄمان!
گولي لڌو مان آخر توکي مائڙي،

•

جتي ڪِرَ ڪَڪا، مون کي اُتي پورجو،
پوريون روز پَڪا، ڪيرائين چچري جِتي.

•

وئي واٽَ ندي، مِلي جيئن سمونڊ سان،
ڏاهو آجو ٿي، ٿيو هڪ آننت سان.

•

تنهنجي آه وِناس ۾ تنهنجو نيتارو،
وڻ ٿڻ جئن پارو، پوي اڳَ بسنت کان.

•

جيئن وڃي تپَ جئن، ماڻهوءَ ڏٺي وسرام.
موت ته آهي نام، تنهنجي گهريءَ تند جو.

•

ارسطوءَ جئن انهن تون يا تون افلاطون،
ڇا ڪوئي قانون آجو ڪندو موت کان؟

•

هي جو تنهنجو موت آ ان کان پڇوڪڙا
ان وانگر تو وڙا ڪنهن به نه ڪيا جيئري!

هونءِ ته هڪجهڙائي ننڊ به ساڳي ٿي ڏئي،
موت ڪري جائي، ساڳو راجا رنڪ ڪي.

ڪوئي جمهوري جيءُ نه آهي موت جيئن،
هر ڪنهن کي پوري، ملي ڌرتي ڪڇجي.

تون به ته عادت زندگي بي ڪنهن عادت جيئن،
تو کي ڇڏي ڪيئن مان پائيندس موت کي؟

سورج گهڙي چئو طرف ڦري آئي آه،
هاڻي چاڻي آه ان تي اوندھ موت جي.

* آواگون ڳالهڙي اوڻ اڇيا ٻاهر،
ڇا تون منهنجي گهر اڳ ٻه آئين ٿي نينگري؟

ڪجهه به نه مان آهيان، هاڻي هلاڻ مان هٽان،
ڪيسين مان ڪاهيان، ٽڪل وٺڻ وڃوڌ جو؟

مٿي جئن واري، ڇڏيو آڻو ساڻيو،
آئين ڪو ماري، جيڏا پنهنجي جيئري؟

تون جو منهنجو موت آن، تون جو حياتي،
منهنجي مماتي، تو ڇو ڪيڏو ٿي ڪلي؟

ڳولي لڌو مون، تو کي منهنجي مائڙي!
نيٺ ڄڻيندين تون، مون کي پنهنجي ڳرپ مان!

تون ئي منهنجي ماءُ، تون جيڪا ڪيڏين پئي،
تو سان مونءَ لڳاءُ، ٿيندو اينديءَ جوڻ ۾.

هي جيڪو لوڙهو آهي مون تي ننڍڙو جو،
ڪيڏو نه سوڙهو، اوندو ۾ اُن جو ڳلو.

تون جو منهنجو موت ٿي، اچڻو اُن مون ڏانهن،
مان تنهنجي، تون ڏانهن، ور ور واهيان پيو.

هوندين تون جنهن جاءِ تي ڳولي لهندو سان،
پوري اڳين نه پيان، وسري ويندين وات تي.

گوري تنهنجو گهاٽ ٿي ڪنڊن آڏي،
تنهنجو سِر سماءُ، ڏيندي هٿان هير جي.

جي تون ٻيهر ڏين وڻي، پڪي ڇڻ ڳايان،
تو ڪي ساراهيان، آسُر وِڙ ٿئي ڪري.

تو جو ڪاري ٻاٽ، مٿان لوءِ لهن پئي،
تو ڪي منهنجي ڳاٽ، ڪڙي پاتو پاڻ ۾.

تون سٺي، تون ويڃُ آن، درد به ڏنو تو،
چو تون هر هر چو، مون ڪي ٿو پر ڪين پيو؟

تون جو منهنجي ٿنڀ ڪي پيو ڦٽائين،
اٿي جا ڳائين مون ڪي ٻڌي رات جو!

ڪڏهن هن ڪي جهار ڇڻ هڪليو ناهي تو!
آسارو ميوو، ڇڻ چٽو ڪي چهنپ لڙ!

وڻ ٿي تو ويهي، ڇا ڇا به ناهي ٿڪيو؟
پڪي پرڏيهي، هن اونهي آڪاس ۾؟

آگهه! تارا اڀرڻ لڳا تو ڪئن اُتاريا،
ڏرتي ٿي پاريا ايڏا اوچا ڏيئڙا!

هنن ساري سنسار کي ڪئن ڄڻ ناهي،
لحد ۾ لاهي، رتو سان گڏجي تو هلا.

تو خنجر تو کپي، تون ئي واروجود تي،
مون کي تنهنجو ڊپ، ٿيڻو آهي ڪينڪي.

ماري-جيارين پيو ٻئي ڪنهن صورت ۾،
تنهنجي پورٽ ۾ آءُ پيو اڳتي وڌان!

تنهنجي مٿي ۾ مينهڙا ڦٽي ٿيندا ڦوڳ،
آهن ڪونه اڄوڳ جوڙون هن جنسار جون،

جوڙون هن جنسار جون ٻاخر ڇڻا آهن؟
ڪاڏي ٿيون ڪاهن ڪٿيون ڪارونيار ۾؟

تون ٿي عين علاج، هي سڀ باقي آسراءِ،
تون ٿي ڪنڊن تاج، مون سان ساٿ صليب تي!

جي مان اڳ ۾ ٿو مران تنهنجي پٽ ويندي،
هئن ساراهيندي تو کي ٻي ڪوٽا ڪٿي!

تون جو هر شيءِ ۾ وسين تنهنجو ڪهڙو نام؟
خام، خيال خام، تو ٻن منهنجي زندگي؟

هُنَ جَـعِيبَ نَه ڪول تَوَن، هُنَ جَا عِيبَ هِزارَ،
هِنَ سَارِي سَنَسار ڪيڏا سڏَڪا ٿو ٻُڌان!

مَندرَ جُو ٿِيڙُ، پُونم پوري ڪَلسَ تي،
ماڻ ۽ مَنهنجو پَٽ، آه انهيءَ ڪان اڳيڙو.

جِڪر ويهي موري ويهي مان ٺاهيان،
۽ پو وراهيان اُن سان پنهنجي پاڻ کي!

مُون ٺاهِي آهي هِي، جَا تَنهنجي موري،
ڪنهن مَندر ٺاهي، منهنجي مَن ۾ آ رِگُو.

ڪنهن نَه ڪئي اڌ رات، اهڙي تَنهنجي آرَ تي،
چَندَ ما کي مات، منهنجي ڪَوتا ڏسي وئي!

جنهن کي تهنجي اُچَ آ، عيسيٰ جيئن آهي،
 پي ٿو ساراهي، تهنجي ٻر ٻر ٻاجھ کي.

•
 موت وِسي ٿو مينهن جان ساريءَ دنيا تي
 تو پنهنجو ڇا تي آهي اُڪيرو آڏيو؟

•
 ههڙي پياري خواب مان ڪنهن هي جاڳايو؟
 ڪيڏو چاهيان ٿو، مان تو ڏي موٽي وڃان!

•
 هيڏي ڏهل، ڌمال ۽ شرنارين سان گڏ
 ڏس، هي ڪنهنجو هڏ، پڇي ڪريو پونءِ تي؟

•
 ڪاٽي ٻه ٽي ڏينھڙا تو وٽ مان ايندس،
 تائينڪو ٿيندس، پيري پيري پونءِ تي.

هڪ ٻئي پويان ياتري، وڃي پئي واٽ،
ڪئن چئجي هي جات ڪٿي گهڙيءَ جاءِ تي!

اڃا پند پيو، آهي هن جي ماڳ ۾،
ويو ڪونه ويو؟ موٽي ايندو واٽ تي؟

هوءَ جا سِرنگهه موت جي وڌي آهه پري،
ٻاهر ڪيئي ڪڪ اڏرن پيا جندڙي!

نه ڪي منهنجو ڏينهن تون وڌائي سگهندين،
گهٽائي سگهندين، ويڃ نه تون هڪڙي گهڙي!

هي سڀ ڪوڙا آسرا دوا درمل تون،
هر شيءِ جو حل تون، ڪنهن ڪنهن جي پُٺ تان ڦران!

مٿهڻجي مَرقد تي اچي شمعون ٻاريندين
اڳوڙها ڳاريندين پٽيراندي ويهي ڪري.

چولي پهاڙيءَ تڪرائي موٽي پئي،
منهنجي پڇاڙيءَ گهوريو گهري سمنڊ ۾!

ڪيڏا ڏک ڏٺي مون کي مازين، ٿو ميان!
مڙن جنهن گيت چئي، گهاڙي ساري جندڙي.

هو جو پيل پن، چڱي ڪريو واءِ ۾،
ان تي منهنجو من، ڪيڏو سڄو چنڊو رهيو!

ڪارو ڪانءُ اڏامندو سانجهي ۾ پاڇي ۾ -
ڪلهه مون ڪاڇي ۾ مڙڪي ڏنو موت کي.

اڃا ماريَن چئون ٿو؟ جيئن مڃاڻي؟
 ٻيهاڻا ٿاهي، هير ڪو، ڪسڪي ٿو وڃي!

ڪيڏا دڙ درياه جا، تنون ۽ تنهنجو مڏ،
 ڪوئي ڪنهن سان گڏ، اڳتي هلي ڪون ٿو.

اڻ ڄاتا رهجي وڃن، هي سڀ اڻ ڄاتا،
 ڪوڙا سڀ ناتا، متان تن ٿي پاڙين!

موت گداڙيءَ ڪوڪَ جان، پيلي مُجھ پري،
 مُنهنجو جيءُ جُھري، قاتل بگھڙ وانگيان.

مري ويندين موت ٿون، منهنجيءَ چائئٽ تي،
 چائئٽ کان اڳتي آءُ امرت آهيان!

ڪنهن کي تن جي گانڊ آ، گهٽا وڃن ٿا،
پل جو ڇڻ ٿا، رڻ ۾ روجهن وانگيان!

تو ڏرُ ٻي ڪنهن کي ٿئي منهنجيءَ لاءِ ورائگه،
ناهي جنهن لاءِ تانگه ڄاڻڻ جا ٻي پار جي!

تون ئي سڏين رات جو پرهه پڪارين
وَر وَر چيائين منهنجي جڏي جيءَ کي.

* نديءَ ڏڪان ڇو، تون آهين ٻي پار ڏي.
هي جو ساندرو، مون کي تو ڏي ٿو نئي،

موت انهن جي لاءِ جيڪي ڏرن موت کان،
آنءِ تہ پنهنجيءَ جاءِ، جو ڳولائو آهيان.

* ساندرو = نديءَ جو پاڻي جو ٻي ڪناري ڏانهن وڃي ٿو.

آگهائيءَ ۾، اوڀرا سَگهائيءَ ساڻي،
آنءِ نه ڀل لائي چو ته آڪيلو ناهيان.

سَگهائيءَ جا سِيرين آگهائيءَ ۾ آءُ،
مٿان مون اُڪلاءُ، ڪڏهن ٿئي اوچتو.

ٿو چير ٿو چانو آن، منهنجي آجهي جي
آسپ کان ويجهي، ٿو سان منهنجي مائتي.

تُون ڄو تائين تُو، وڙ وڙ مون تي موٽ ڪي،
ڪٿان آئين تُو، ايڏا تير ڪمان ۾؟

اوچي وئي آڪاس کان ڪُٺڻ آڙيءَ رڙ،
ترئيءَ ڪئي ڏڙ ڏڙ، پر ڪنهن ٻڌي ڪانه ڪا!

ڇيائڻ ۽ آندو ويٺي ميان ايڏي آوه. ۽ مان
مان ڀانيون ڪهڙي ۽ ويندي ڪا ڪا وانگيان.

ههڙي جيئن ڪاڻ ۽ مون ڪي جي مارين ۽ جڳو.
هئن وه پيئن سان ۽ ڪهڙي آڇ اجهائين!

تو هي گل راجيل جو پيدا ڪيو ڇو
آخر ڇاڻي جو مٽي منجهه ملائيند!

ڪهڙي ليکي ۽ لکيءَ سائين ۽ منهنجو ساھي
ڪيسين تنهنجو ڳاھ ۽ آهي مون ڪي ڳاڻو!

ڪوٺليون ڪوڪن ۽ جڏهن ٻڙ جي ڌار تي
منهنجو من ڏوڪن تنهنجي آڏ ۽ جڳاڏ ۽

هيڏي ساري دڳ مان مڪتي ملي جڳي،
گس ڪهڙي تو کي هاڻي هل ستسار مان!

گهوڙو وڻ هيٺان، هاڻي آهه اٽاولو،
موڪل ڏي ته وڃان، متان ڏينهن ٽپي ويهي!

ماڻهو ڪليل وات، ڏند نه هن کي موت ۾،
سوني، چاندي، ڌات، تجوڙي ۾ ڪيتري!

ڪٿي به ٿيهي پوڙهي منهن پوپنو لڳي،
موت ڏٺيون بيهي، هن جون جوين راتريون.

چيتي جيئن ٿيندين، تون چيريندي انگرا
سلامي ڏيندين، پنهنجي لهندي سڄ ڪي.

اهڙو ڪوئي ناهي تو، ڪاري ته جنهن گل
سوچ ته ٻر ٿي پل، ماڪوڙا مڙندا جڏهن!

مان چو تنهنجي گريپ مان ٻيهر پيدا ٿيان
ڪيئن ڄاڻان ڇا ٿيان! شال ٿيان ٻيهر ڪوي!

واڍو وهيءَ چيئن، ڪونه ڏٺو ڪنهن جاءِ مون،
مون مان هر هر هيئن، ويو ويڻدو ڏينهنڙا!

تون ئي منهنجو آنتُ آن تون ئي منهنجي آڍ
مونکي ائين ياد، ويجهي کان ويجهو لڳين.

* ميري ماجڊلين هيءُ تنهنجا پڙ ڙيتون،
ڪهڙي جيءَ جنون آندا رات صليب تي؟

* ميري ماجڊلين = اها عورت جا عيسيٰ کي صليب تي ڏسي، صليب تي
ڳات رکي رهي هئي.

موت ٻهانا لڪَ ڪنهن ڪنهن کان پاسو ڪندين؟
تون ڪُھڙ جاڻين ڪَڪَ دڙَ سارا درياھ ڇا!

نيٺ تہ تون ئي موت آن، جيڪو جياپو،
لنءُ لنءُ لاڳاپو پل پل تو سان پنڌ ۾.

تو جنهن پانيو پل هُيو، تنهنجي حياتي،
هر ڪاٽي آئي، هُئي لهر سمونڊ لڏ!

ڪنهن ڪنهن مارائي ناهي تو دفنائيو؟
يوڱل پارائي ڪيا ميڙ مَراز تي!

هي جو مٿو حادثي، انڪي مرڻو هو،
پورو ڪرڻو هو، پاڻو پنهنجي پاڳ جو.

مٿان پائين اوچتو ڪجهه به ٿئي ٿو،
ڪوئي نٿي ٿو، تو کي تنهنجيءَ ڏاڪه ٿي.

تو ڀانيان چشڪا، جيڪي پنهنجي ڇت جا،
سي رسيءَ گشڪا تون جنهن تي لٽڪين پيو!

مهاڻا! تو مان پئي آچي مڃي بوءِ،
توڙي گهمي ڪوءِ آيو انهن ڪلال جي!

ڪيڏي ڪهاڻي، تنهنجا نين ننڊاڪڙا،
تو ته سوڙ تائي، ٻڏي ٿوريون ڳالهڙيون.

تون ساري سنسار کي سمجهڻ چاهيندين؟
ڪٿان ائيندين ايڏو وقت وڇوڙ لئه؟

گڏجي ڪائون مانڙي. پوئين ويٺي ۾،
مونکي ميلي ۾، چو ٿو ڇڏين اوچتو؟

هونءَ ته ڪيڏي خوب آ تنهنجي خُداي،
جُنڱيون جُڏائي چو مون پَتيءَ آئون؟

هي جو سَهو ڪوڙڪيءَ جيڪي سَهي ٿو،
اُن جو ڪَهي ٿو ڏک سَجي سنسار ۾!

متان ٻي جي ڏک کي ڪُجهه نه تون پائين!
او شل ورنائين وسورائتيءَ سَڌڙا.

جيون وانگر جن هيو، موٽُ به تنهنجي ڪڍ،
جنهنجا تو ۾ وڌ، چُٽي چُٽا ڪينڪي!

ڪٽيون ڪر موڙن آنءُ اُٿي تو تي لکان،
مونڪي هٿَ جوڙن، مٿان ڪوٺين ڳڙهه ڪي،

سپنو اڌورو، آڃان مون سنسار جو،
جڏهن ٿيو پورو، پاڻ ئي ايندس موت مان.

ايندس، ايندس نيٺ، موت هليو وڃ هاڻ تون،
ڪاٽي ڏيٺ نه ويٺ، آيو آن مهمان ٿي!

موت وري منهنجي ڳلي اچين ته پڇجانءِ!
ڪئن چئجي تو ڀانءِ، هيئنر جئن بي مهت ٿين.

وضو ڪري رت سان جيڪي چئي منصور
رُشدِي! توکان دور ڳالهه اها اڳجهه جي.

جڳو جو آئينءِ، پويون منهن وَرڻه ڏسي!
ڪئن مَوَٽائيندين؟ هو جي گذريون سانوڻيون!

مان جو پنهنجي موت جو آهيان آساڻ،
تو سان ڳالهاڻ، ڇا ڪجهه پوئين پل تيان!

تنهنجي لاءِ مَرڻ ايتري ئي معنيٰ رکي،
تنهنجي لاءِ جيئن جيئڻ منهنجي جيءَ ۾.

تو سان جو گذري ويو سو جيون ڇا هي؟
پاڇايون آهي جن پاڻيءَ تي چنڊ جو!

جن سنڌوءَ جي لهر گهري نيري سمنڊ ۾،
تيئن مون پل پهر ڪيڏيءَ ويسر وارا!

چَپَ تہ اُتيئي، چُميون سڀ کاڌي ويون؟
سارون سڀيئي اوندھ ۾ اڙجي ويون!

جا ڪنڌيءَ ۽ وير جي وچَ ۾ ڳالھ هُئي
جي تو کانہ سئي سو کي آنءُ سڻائيان!

مان چولي، تون چوھ، جن تہ تڪي طوفان جو،
تڪرائين ٿو ڪوھ، ايئن پھاڙن سان ڀرين!

پو ساگر مان ڪوٽہ ٿو، تاري تارڻھار،
جنھن تي ٿنھنجو يار، ترھي سوڌو سير ۾.

مون ڪئن ماريندو، مون جنن ٻيو شاعر ڪٿي؟
ماري ساريندو مون کي ڪيئي صديون.

آنءُ اُنهيءَ جي آنءُ تي جُڳ جُڳ کان هان جيٽ،
منهنجو موت به ميت، منهنجي مرضيءَ ٿو اچي.

مون چئن ساٿي چنڊَ کي ٻيو ڪهڙو ملندو؟
اڪيلو ٿلندو، اڻ ڄاتي آڪاس ۾!

سڀني توڙي ساڀيا، ٻهڪي تنهنجي پُوجَ ۾،
جنم جنم جي سوڄَ ۾، تون جا منهنجي جيءَ ۾.

ڪيئن چوان مان ڪير؟ مان جو پاڇو نهر ۾،
جنهن کان چنڊ مٿي، ڏورانهين ڏيئي جيان!

ڪٽ نه مون ڪاڇو، تارن تائين آهيان،
ها، پر مان پاڇو، ڪُھ ڄاڻان ڪنهنجو ميان!

وَجُ تون موت ڀلي هيل ارادو نانهن مون!
 پاڻ ئي آنءَ هلي، تو وٽ ايندس واندي ۾.

آنءِ اهو انسان هان، پنهنجي مرضيءَ جو،
 موت اڳي به ته تو، آهي در ڪڙڪايو.

پنهنجو ڪٺيو پاڻ، جڏهن چاهيان ڪوليان،
 تو کي موت نه ڄاڻ، آجايو تو تون اچين!

ڇا آهي سنسار ۾ ڪنهن جو به ڪاٿو،
 ڇا هي به واٽو؟ يا، بس، واٽ ڪٿي وئي!

مون لئه تنهنجو پڙتو، ڪنهن جي ڪنهنجي تن،
 تو کي منهنجي من ڪيڏو گهر گهر ڳوليو.

چريءَ رات پڄڻ، وڪري ويون واءِ ۾،
ڪيسين ڪنهن جو تون اڃا اوسين ٿو ڪندين؟

مان جو پوئينءَ رات جو پاندي ٿو آهيان،
ڪيڏو ٿو ڪاهيان ٿو تنهنجي پار ڏي؟

اڻي دل! پوري وقت تي ڇا ڪان ٿين ٿي؟
ڇو اڄ لڏين ٿي آزاديءَ جي راهه تي؟

باقي ٿورو پنڌ؟ هو ڪارونجهر آهي،
دل! توکي چاهي؟ اڳتي هلي ڇو نه ٿي؟

* راهول ۽ پريانڪا، تنهنجي مٿي هٿ،
منهنجي ساري ست ٽولڻ ڳوڙها ڳاڙيا.

* راهول پريانڪا = ٻن سان اڏايل راجيو گانڌيءَ جا ٻار.

آيو ڪي آيو، سڀني اڄ تنهنجي ڳري،
لايو سڃايو، اجهو ٿيو لوءِ جو.

هوءَ ته جبل چوٽ تي آهي منهنجي جات،
پر هي مٿان مات ۽ تارا ننڍا ڪڙا.

پُٺي نه ٿي وڪ اڳي ڪان اڳرا ٿيو،
ماڻهو جي مورڪ، ويهي رهن وات تي.

توڙي تنهنجي پار جو سونهون به ناهيان،
پيو، ٿو ڪاهيان پيرا ڏسي پَنڌ ۾!

اڃا مَرندڙ ماڳ ۾، متان موٽو ڙي!
بَاقِي چوٽو ڙي، آزاديءَ جو پيڇرو.

مان جو تنهنجي ڀنڌ ۾ آهيان آساهو،
پليان ڇا آهو آڄ تون تائين پهچ تان؟

ڪيڏو مون کان دور، آهين منهنجي سنڌڙي!
مٺي ٺاهين مور ڇا تون مونکي جيئري!

مونکي مور سڏين پيو ڪارونجهر ڀرتان،
پر توکان پر تان پي وسڻي مونکي وڻي.

ڪينجهر او ڪينجهر، تڙ تماچيءَ واري،
هاڻي ڪن جا گهر، هاڻي ڪهڙيون گندريون!

ڇا تون آڏورو، رهندين سڻا ساهه جا؟
يا مون لاءِ پورو ساڀيا ٿيندين سامهون!

ڇا مان هتي سوچيان پيو، ڏينهن ٿيو پورو،
سپنو آڏورو آهي آڃا پٽ ۾؟

اي چاندوڪي رات، ماڳ نه آهي ويجهڙو،
مٿان ڪانوان مات، موت ملي مون پٽ ۾!

ڏيئي وانگر جندڙي وسامي ويندي،
ان کان پوءِ ايندي پرھ ٿنهنجي پار کان!

اٿي سڙھ سانباھ ڪنڌي ڪارون ٿي ڪري!
ان جي پويان ڪاھ هو جو آهي سير ۾!

اُپري ايندا آدمي، نيٺ ته بدبختو!
قاهيءَ جو تختو، آ توڙي، ساري ٿهيءَ!

ڇا کان اڃا چُوسَ، تو ۾ ماڻهوءَ رَتُ جي،
 * ڪيئي ڪڪائوسَ تو جِئَن وقتَ لتاڙيا.

تيسين رتُ ٽپي، آزاديءَ جي راهه ۾،
 دَسجي ڪيرُ جهمي، اڄ جهٽڪو ڪائي وري!

آمر پنهنجي آند ۾ ڪنهن کي ڪونه ڇڏين،
 ڪن کي ڦاها ڏين، ڪن کي چاڙهن ٽڪٽڪيءَ.

ڇا لئه صوفي جينمل سنڌ ڪئي برباد،
 مون کي اچي يادِ اڄ به ساڳي بمبئي.

جيڪا لکين آدمي، پنهنجا ڪڍي ڏي!
 آهڙي قوم ڇڏي آءُ لڏي پي لوءِ ۾!

ڪهڙو منهنجو ديس آ؟ شايد ناهي ڪو،
آڌيءَ رات، آبهءِ منهنجو پند نه ٿو پڇي!

آزادي ڪنهن کان ڪپي، آزادي چاهي؟
توڪي ڪل آهي، ڇا ٿو گل ڪاري وجهي!

توڪي پنهنجيءَ قوم کان مذهب پيارو آهي!
پنهنجي سسي لاهه، قرباني ڏي عيد تي!

پينگهي لوڏي سان ملي، جنهن ۾ مون لولي،
آمر جي ٻولي، وسري وسري ڪينڪي.

رومي يا رازي ڳالهه مڙيوئي هڪڙي،
تو سان مون آزي، آجو ڪر آزار کان!

هيءَ جي آيا اوڻتو چاهي ڪنهنجا مٽ،
پاڻيءَ مٿان نچت، تن جون ڳهليون ڳالهڙيون.

ڏس، هي اڀ آئت، هي پاڻيءَ تي تروارا،
* پو چڻ ٿنهنجيءَ مٽ ڪيڏو ورش وڃائبو؟ *

چا لڻ تو ڌرتي وڻدي اڻ ويساها آءِ!
ڏس هي چنڊ چٽاءِ، مائي ڏس هي مانڊوي!

ڪنهن جي لاءِ صليب تي هاڻي چڙهندس ڪين،
** مريم ماجدلين، اڄ مان ساڳو ناهيان.

ساري رڙو رڙو، جڏهن ملندي مان ۾،
ڪيڏي نه ڪاوڙ، ايندي پنهنجي دؤر تي!

* ورش = ڌرتيءَ جو ٽڪرو.

** مريم ماجدلين = اها عورت، جيڪا جڏهن عيسيٰ کي صليب
۾ ڪوڪا کٽل هيا، تڏهن صليب جي پيرن وٽ ويٺي هئي.

ائڻ. مون کي پاسي جيئن سڄي مٿان سيخ،
ندوري تاريخ منهنجي ننڍي ڪنڊ جي.

تو مٽيءَ تي بندش وڌي ملا رت پياڪ،
ٿورڙيون وڏي واڪ، توڻا مينا جهڙيون منڍيون.

جڏهن موڪل - ڏينهن ڪيو، پٽي جمعي، کي،
تڏهن ڦاهيءَ تي لڏندي ڏنم لاش کي.

ياد ڏيارينءَ سنڌڙي، مون کي منهنجو فرض!
مون تان تنهنجو قرض! لهي لهي ڪينڪي.

تون جو اوندھ ۾ هٿين قاتل جا قاتل!
ڇو مان تنهنجي ڍل، سمجهي سگهيس ڪينڪي؟

مون وَتِ پٽائي، تنهنجي ٻلي وانگيان،
جنهن ۾ سمائي ساري سرت سٽا وڃي.

مان تنهنجي تاريخ جي آهيان اَتِ سڳندَ،
پائيندا تو پنڌَ مون کي ساريءَ راه ۾.

* بيهي شهر لهور ۾، مان ٻولي ڳاتي،
** ڪنهن هي مڌماتي مادو لال حسين جي؟

*** مادو لال حسين جو ميلا چراغان،
مان آهيان تو سان، توڙي تون پنجاب جو.

پنجابيءَ ۾ تو جڏهن ڳالهائين پيئي،
پنجابين سيئي، مون مَن موهن ڳالهڙيون.

* مان ٻولي = ماءُ جي ٻولي.

** مادو لال حسين = لاهور جو مشهور صوفي شاعر.

*** ميلا چراغان = ساليانو ميلو، جيڪو مادو لال حسين جي

درگاه تي لاهور ۾ ٿيندو آهي.

تون جو مالَ مالَ سان رانديون ڪرين ٿو؟
 ڇا تون ڌرين ٿو، پنهنجي پوئين ڏينهن کان؟

تون جو پرڄي ٿوند ۾ ڪُسيءَ تي ويهي،
 ڏيهي پرڏيهي سڀ ڪي روز نڳين پيو!

نيٺ ته مرڻو آهه تون، تون جو جن ته آمر،
 تنهنجو اوچو گهر، آهي واندين ويجهڙو!

آهي ڪوبه آڀاءُ ڏيهي پنهنجي ڏيهه جو؟
 مون کي جڻي ماءُ، ڪيتڙا ڏک ڏئي وئي!

ماڻهو- ماکوڙو، ٻيئي ساڳيا موت ۾،
 ڇو تو تاکوڙو، ٻيڏو وڌو لوڪ ۾.

جيسين ٽنهنجو تون، ڀڄي پورا ٿي پوي،
تيسين مون کي مون، جيڪن اموتائي ڏئين!

ٽنهنجو پاڇو ڪون آ، الله آڄ انسيان،
هي سارو شيطان، ڄامو ٽنهنجو جوءِ ۾.

ڇو تو ڪالهه ڪڍيو هيو؟ آدم جنت مان،
وينو آڻ ڏسان، تنهن لاءِ ڪارڻ ڪيترا.

لتارين ٿو لوڻ تي، جيڏا سڀ جنسار،
ڇا تون پالڻهار، آهين هن سنسار جو؟

مڱر ماڻهوءَ کي ڇڄي، ماڻهو مڱرڙا،
ماڻهوءَ جا ڌرڙا، آهن ماڻهوءَ وات ۾!

ههڙي ڪاري ڪا صدي هن ڪو مانگر وات،
 ڏهڪي ائين نه ڏات جيئن اڄوڪي ڏيهه ۾!

جڳ تي چنڊ گرهن، مس جي ڪپڙيءَ وانگيان،
 ساري رات لڪن، ان لئه آءُ نه ڇڏيو.

ماڻهوءَ منجهه مڙون، وڃ هڻي تو، وڃ جان،
 مٿان پائين تون، ٿهه ڀهه ٺاڀر ٿي وئي!

تون جو ان مٿان، پنڌ ڪرين ٿو ننڊ ۾،
 تائيل رسيءَ تان، مٿان تون ترڪي وڃين!

ميان، تون تيمور ان، ميان تون چنگيز،
 جنهنجو گهوڙو تيز، جنهنجي منزل موت تي!

واريءَ تي ويٺو، آهيان ڪنهنجي آسري؟
 ڇا ڪو اچي ٿو، واڳون ٽاڻي واٽ تي؟

ڪُجهه ته اُڀري ٿو، پيو اُن تي سڄَ سَمان!
 هو جو راجستان، ٿر جئن آهي تانهريو!

ڇا جيڪو ڦاهي، پڇڙهي، سو تو لئه منصوبو؟
 آءُ نه مڃان مُور، تنهنجي ڳهلي ڳالهڙي!

ڪئن ٿو اُڀري ڇنڊُ ۽ ڪيئن لهي ٿو سڄُ!
 مون جو پوڪيو پڇُ، وڻ ٿي وڌندو ٿو رهي.

مون لئه منهنجيءَ ذات، ڪئي دوست دهيون ڪيا،
 ٺڪتي منهنجي بات، مُنهن ڪارائتيا ڪيترا.

مُونَ مَنَ آئيني جيان مندي نه ميري،
پوءِ به تون ويري، تون جيڪو پاڙيسري!

پنهر هن تاريخ مي اچڻو آ پونچال،
هيل ته تنهنجو حال، ماضيءَ لڙڪيو ڪينڪي!

تون ئي منهنجي آس آن، تون ئي مون آبت،
تون جو آهين ست هن ساريءَ تاريخ جو.

آبت-نقارو موت جو ٻڌن نه ٻوڙا،
ڪيڙا ماڪوڙا، ڪيڙا ماڻهوءَ روپ ۾!

ڪيڙيون ديس وديش جون هو ڳالهيون ڪن ٿا،
پر پنهنجي مَن ٿا، سانين ڪيڙا جيوڙا!

هي ماڻهو جي موت جا پاڇاوان آهن،
 ڇا ڄاڻن ڇاهن، ڇا ٿا پنهنجي پاڻ کان؟

جي تون ساڃاهي ڏسين، منهنجا گيت گرنٽ،
 ڇاهين مور نه پٺت، پيا ڪي پنهنجي ديس ۾.

ڪيڏو چنڊ چٽاءِ، آهي منهنجي اوٽ ۾،
 مان جيڪو ٿهلاءِ آهيان تو وٽ جوت جو!

سارو آنءِ وديش، ڳول نه مون ۾ ديش ڪي،
 تو لئه مان سنديش، آهيان ڪو آڪاش مان!

مونڪان منهنجي جندڙي ڇاڻي گهرين ٿون،
 چو ٿي ڪرين تون، ڌرتي رتو رت ڏسي!

ڪهڙا پل پلڪان، آنءُ صديون ساڃاهه جون!
تو ۾ ٿو جهلجان، تون جو سنڌوءَ وهڪرو.

منهنجي تڏي تون، نيٺ ته ايندينءَ جيئري!
هي جو منهنجو مون، تو لئه ٽڪي ڪيترو؟

نيتارو، ٿيندو سندس نيٺ ته ڪو انسان،
هر هاري حيران، ڇاڇا مان پوکيان پيو!

او شل واريءَ تان وري چوڻري ۾ چائين!
پٺ تي پُچائين اڳ کان وَڌ ڏاهپ ڏئي!

جو ڪجهه ٺاهيو آ خدا، تنهن کي ٻاهيو ٿا،
ماڻهو ڇاهيو ٿا، بي ڪي ماريندي مرون!

منهنجي مون ۾ ٿو ڏسين، ڇو تون پاڳل پڻ!
ڪٺ ڪٺ تون ئي ڪٺ، ڌرتي ڏيڻ وانگيان.

هي سارا پاڳل، جن جون مون ڏي آڱريون،
تون ئي تن کي جهل، چنڊ ته ناهيان عيد جو!

سردُ سياري رات، اندر ڍانڍ ٻرن پيا،
مٿان گائين مات، پارِي پويان ڏينھڙا!

هي جي هٿ سيڪين سي به تنهنجي ساٿ سان،
اوشل سڀ ماڻين، تو سان باڪ بسنت جي!

اڀي منهنجي آڌ رات، مون لئه ڪوئي ڏيئڙو!
ڇا مان کائي مات، اوندهه ۾ آڙجي ويس!

ڇڻ ڪوئي لنبو بڻجو آ منهنجو اتهاس،
مان جنهن پنهنجو ماس، ڪوري ڪاٽون ڪي ڏنوا

ڪير مٺا، ڪهڙا بچيا، هاڻي ڇا چئجي!
پڪ وڃي پئجي تن جي موٽي آيا!

ڪله ڪي ڳولين ٿو اڃا، وڙهي گذاري تون،
جنهن ۾ تنهنجو مون، آئيني وانگر هيو!

منهنجون اڪيون تو، اڃا آهن ڪٿ ڏيئون،
جيئن ڪو چيتو، هجي چيڪ چلانگ ۾.

نيت ته ٿاندا مڃ ۾، چرڪي رک ٿين!
ڌوران ڏک ڏين ڪالھوڪيءَ تاريخ ڄڻ.

توڪي ڪوبه دليل ڇا آهي ان کان پوءِ،
جي مائو جي جو، ماري پنهنجو پاڻ کي!

هو جو ٿي ايتوڻا، ڪينن پٺ لاهي،
ڇا پيئي چاهي ٿين دنيا تاريخ ۾؟

ڄاڻين ٿو تاريخ کي، ڪاڏي وڃي ٿي؟
مور نه مڃي ٿي، تنهنجي گهلي گالهري.

ڪوس گهروا وسري، ويندو ٻاڪارون ڪڏهن!
هي ساري ڌرتي، ڏسي ڪاليءَ روپ سان.

چئي ڪٿي جيئن، آهي اڄ ڪلهه آدمي،
سوچ انهيءَ کان ڪيئن پنهنجو پاڻ بچائين!

سندي، گجراتي ڪڇي، ڍاڻي ٻيو ڇا ڇا؟
 آھن جنھن پاڇا، جن تي پوري ڪنڊ جا-

وري هيءَ وروڌ جي، مور نه ٿا چاهن،
 منهنجا ته آهن، هي جي مون سان ڏنگئي.

اڃا مون نه آڻيا اکين ۾ ڳوڙها،
 ماڻهو مت موڙها، توڙي جهوريءَ جيئڙو.

ڇا لئه ٻاڙا ٻول، تون جو ماڪيءَ کان مٺو؟
 او شل پاڙين قول، پنهنجا قول ڦلار سان.

ڳڙن مينهن وسائين پچن جي، پوڪان!
 ميان! مان تو کان ڌري ڌران ڪيترو؟

اهڙي لوءِ نه ڪا هُئي جهڙي پنهنجي لوءِ،
اوءِ پٽائي اوءِ، مون ساري دنيا گهمي!

پيرون ۽ پُسيءَ ڏيس، سڀ کان چڱو پائرو!
پائي پنهنجو ويس، موٽي اچو ماڳ تي!

مون کان سواءِ سنڌ جو نانءُ ته هيو اڳ،
نئين پيڙهيءَ دڳ ڪنهن ڏيڪاريو ڏيهه جو؟

سنڌي ڪنهنڪي ٿا چئون، پهرين هي سمجهون،
هونءُ ته ڪيون سون، ڪيئي ڳالهيون سنڌ جون.

هن جو ڪوئي سوال آ ته روءِ کان به وڏو،
* چٽ ڪيائين ڇو؟ رُني ڇو نه پريائڪا!

تو، کان آهي پري، هاڻي منهنجي ٻولڙي،
پريون روز پري، ورتي نعرن وائڙا،

* ڪلهه جي گلوئين، ڪيئي ڪنڌ اڇاليا،
مٿان وري ڏين، ٿيا ننڍي ڪنڊ ۾!

هي جو ٿيو روس ۾، انهيءَ جو افسوس،
جڻ مون سارو سوس پليو هر آدرش کان!

جڻ ڦلواڙيءَ ۾، آهي سرءُ وائڙو،
ورلي واريءَ ۾، آ ڪو ڦول ڦلار ۾!

دنيا جون ڳالهيون، پوئين وير به اٿريون،
پر ساريون پالهيون، جهيڙا سارا جوڻ جا!

* گلوئين = ڪنڌ-ڪپڙي.

ڪٽين ڪڙ موڙيا جڏهن

هڪڙي وڪَ ٻه ڪانه، مون سان تو اڳتي ڪٺي،
 آهين تون انسان، اڃا ساڳي جاءِ تي!

•
 مٿان پائين اڳتي، ماڻهو اُتيئي،
 ويندا سيئي، هتان ٿڌي ساهه سان.

•
 ماڻهوءَ منجه مرون صدين کان ساڳو ڏسي،
 ايئن پانچ تون، ڦري ڦرندو ڪينڪي.

•
 سڀنا ساپيا کان چڱا اوري جن آڪاس،
 ساپيا ماڻهوءَ ماس، صدين کان ڪائي پئي.

•
 جڏهن تون مارين، سڀ جيان هي ساپيا!
 سڀنا اُپارين، تڏهن مان تو کي مڃيان!

•

سَينَا جُهڙَ لائي آجن، او شل تهنجي ڪيت!
هونءَ تہ ساپيا ريت، روليو تو کي رڄ ۾.

ساڳا ئي چنگيز ۽ ساڳا هلاڪو،
آهن سڀ باڪو، آڄ تهنجي اتهاس تي.

مٿان تون پائين، ماڻهو اڳتي ٿو وڌي!
بگهڙ بچائين، ڇو ٿو پنهنجي پاڻ کي!

واڻهڙين ويٺو، پکي جو پياڻي پئي،
ڪهڙو اُن چيئو، پارهيڙيءَ جي ڇت ۾!

ترائيءَ تي روجهڙا، مٿان سانوڻ چنڊ،
او شل اهڙو مند، اوڙي پاڙي آئين.

ڌڙڻيءَ ڳولا ايترو آهين ڇا ڳورو!
مان پانين ٿورو، ٿيندين منهنجيءَ مٺ ۾.

تنهن تنهن ۾ ٺاهڻ، ماڻهوءَ جي آهي لڪو،
مٿان تون ٻاهر، هن جو ڏسڻي نڳجين!

آهي تنهنجي ڪڪ ۾ بگهڙ جو ٻچو،
آمر تو سڄو، ٺاهي ڏنو سڀنو!

سنڌي! ٺاهين ٿو اڃا اڳ جئن ڪٺيءَ پيهه!
* پوئتي ڪڍي پيهه آهي تنهنجي مٺ تي.

خالي اکيرا لڏن ڪنڊيءَ ۾ ڪپڙا،
دانديئڙا ايندا، اڏري ويا پي پار ڏي!

جاڏي وِجان پِت، ناهي ڪوئي ڳلڪڙو،
رُڳو منهنجي چِت، ڪو چمڪي سورج پيو!

هي ڪهڙي ديوار آ، اُن مان پارِ وِجان!
ٻاهر سج ڏسان جيڪو اُن روڪي ڇڏيو!

دل ته چوي ٿي ايتن، موتي وِجان ڇڏي ڇڏي،
وري جاڳان جيئن، ڪنهن دل واري ديس ڇڏي!

ڪُٽا ٺوسن ٿا پيا، ناسُون ٿيون ڦڙڪن،
ڏليون ٿيون ڦڙڪن، ڪيڏيون ڏسي ڏونڊ ڪي!

ڇا به چوين تون سنڌ کان، سَوا جي سگهندين؟
ماڻهو ٿي سگهندين، پنهنجون تجوڙيون ڀري!

* هتي جا پيٽرن ڪپڙي ڏنوا آڏوري،
ڪڏهن سا پوري، مون لاءِ ڪنڌءِ ماروڻ

•
بيڪنگهم پئليس تي پهرين هنيم ٿڪ،
پوءِ مون پنهنجي چڪ، لنڊن ۾ لوچي ڏني.

•
اڳا هتي طوفان هلي بکيا ڀنگالي،
فطرت ماڻهوءَ جي، مور نه ٿيندي گهٽگهري.

•
جي تون پنهنجي پاڻ ۾ ڪڏهن وجهين منهن،
جيڪو ڪئين سنهن، تو جئن ڪو ناهي ڪڏو

•
ماڻهوءَ جو منهن ڇو ڏنئي هڪسيءَ ڪپڙي کي؟
هي تنهنجي ليکي ڇا ماڻهو ٿي جيئندو؟

اوهان آتيا ڇا، ڪيڏا جيڪي ماڻهو،
هڙن، اچي هاٿار، ڇريو ٿي، ٿر پيلئي.

وڃو وڃو، ڏونڊ، ٽٽي، ڳجهون، واجهائون،
اهيو ڳولائو، سڀئي ساڳي، ڏپ جون.

ڪانون جي ڪان ڪان، مڙيا آهن ماڻس ٿي،
اچ هاٿار سان، ڳجهن گڏ ره رانڀيو.

* جنهن کان گلوئين آ ٿورو ڪجهه اڳتي،
ماڻهو ڪرسي ڏي، ڪيڏو ڏوڪن ٿا پيا!

هي ڪهڙا انسان آهن، تڪا آهن وڃ،
تن کي ڪهڙي لڄ، جن کي ڪلي ڪندا ڀر.

* گلوئين (انگريزي) = سري لاهي، ڪاڪڙي وڌي جا ڦيريج

انقلاب ۾ ڪم آندي وئي هئي، ۽ ڪاڪڙي وڌي جا ڦيريج

ماڻهو ويچارا ٻيهر ايندا ڪين ڪي،
سِرڻيون لا مارا ڏينديون رهنديون سنڌ ڀري،

* ٻنهنجي ڏات ڦٽي جيئن سِرنگهوءَ ٿاري،
جنهنجو چوڌاري، لوڙهو توکي سنڌڙي،

ڇا ڏسندي آڪاش ڪوٽ، منجهان ئي مارئي،
ڪنڊين بند خلاص، ڪڏهن هن ڇا قيد مان؟

ڪالهه ڪيئن ڄا ڪريت، آڄ پيئي آڏو اچي،
سچ آڄ جڳ ڪي، جيت پنهجو من جيئي ڪري،

جيئن ڪو تير ڪمان مان تڪو وڃي ٿو،
تيئن ڪو رستو، آزاديءَ ڏي ٿو وڃي؟

* سِرنگهوءَ جي ٿاري هٿي آهي ته اُڀري وڻ ٿي پوندي
آهي.

ڦڙي هوندي ڪانڪا، اُٿي هتان لڏ،
اُٿي، آرس ڇڏ، ڇنڊ پري آ، ڀانديا!

* جي ناهي ايران پوءِ، تو ڇان ڇڻا آهيون؟
آهيون يا ناهيون ڪهڙي معنيٰ ٿو رکي؟

اڃا هي اوسار، آچي، ٻلي، اڌ رات، ڄو
ڇو هڻن، منهنجا ريار، تالان، والان، ٿي ويا!

تون تي هڻين، آڻ هوندي هونءِ ته سارو ڏيڻو،
پهرين بادل بوند، ڄان ٿي تنهنجي وسڻي.

ننهن چوٽيءَ ڪوڙو، ماڻهو پنهنجي پاڻ، هن
واڙي وسڙو ڪيڏي ساري سڄ ڪي؟

چون ايران نڀاڻ تن ما مباد
بدين يوم وبر، زنده يڪتا مباد

(فردوسي طوسي)

جي ايران نه رهندو ته اسان جو تن بدن به نه رهندو،
هن ڌرتيءَ تي ڪوئي زنده نه رهندو. ڇو رهندو؟

جيڪا

(آزاد ترجمو)

نيٺ ته هتيءَ سراءِ آ، هاڻ روانو ٿي ۽
جڳ ۾ ايسن نه نجيءَ، جو تون نڪرين لودجي.

هو جي راهي رڃ ڄا، هنجي ويا وات
گهلا ڪئي گات، ٽرائيءَ جي تار ۾

جڏهن ايندينءَ تون، جهڙ هتي ويندو هتان،
ڪڏهن ايندينءَ تون، چانڊوڪي ٿي چيٽ جي؟

تنهنجا پڇتائڻ، ماڻهوءَ ماس پٽي ڪري
بيهر جن ڪائڻ، جا سانباها ٿا لڳن!

پڇ انهيءَ کان ڪير آ ڏيهي اڃ تنهنجو؟
جي ڪوئي منهنجو، ڏيهه چوي ٿو سنڌ کي.

* ڇا سوچي، 'هٽلر'، پريچيون پاتيون پاڻ ڪي؟
 ** 'ڊاليءَ' تن ۾ پَر، هن جي پٺَ ڪڍي پئي!

شامَ، ڪلاشنڪوڦ، ماڻهو ڪريو پونءِ تي،
 چوڌاري، ڪو خوف، تارن تائين ٿو وڃي!

بم سان اڏامي، ريڙهي وٺي روڊ تي،
 هي ماسي، مامي، ڪنهن جي ڦٽڪي ٿي پئي؟

ڇا توکي ڪا ماءُ آ يا توکي ڪا هئي؟
 هي ڇا تو کان مٿي اُن وانگر ڪئن ڪانہ آ؟

ڏندن بدران گوليون آهن تنهنجي وات،
 موت ڪيو ڄڻ مات، آهي هر ڪنهن ڳالهه کي!

* پريچيون (انگريزي)= هيٺان جو لباس.

** ڊالي = سئلويدار ڊالي هسپانوي مصور جو انت آمريڪا ۾ مري ويو ۽ جنهن هٽلر جي پٺَ جو ڪارٽون ڪڍيو هو.
 سنڌيءَ ۾ ”پنهنجي پٺَ نہ ڏسڻ“ محاورو آهي.

* تو جهڙو هاتار، ڪاٿين ماڻهوءَ مائين ڪي،
مون اهڙو جانار، اڳ ته ٻڌو ڪين ڪي!

** ڇا مون ۾ ميسور، ٿيڻو ساڻ مري ويو؟
يا ساڳيو ئي پور، ٻيهر ٿيندو جيئرو؟

ڇا تون دريا خان آن، دودو آهين تون؟
راهون لاهو جون، جو ٿو چيريندو وڃين!

ڳڀرو! ڇا ڪي ٿو چوين تون پنهنجي تاريخ؟
تو ته آدوري چيخ آهي ٻڌي سنڌ جي!

تون ساڳو ئي پورڙو ڪڍ لڳين جنهنجي،
ڪونه ڏٺو تنهنجي ٻر ٻر ڪيئن رت ۾!

* هاتار = بگهڙ جي قسم جو جانور.

** ٿيڻو = ميسور جو سلطان.

ڪنهن کي سنڌ سڏين پيو، پهرين ڏينم جواب!
تڏهن جو عين ثواب آهي غرق گناهه ۾!

ڪهڙو سنڌو ديس، نهيا ديس ڪڏهن ائين؟
ٿو پي پائي ويس، تو ته رڳو بدلائيو!

ڪڏهن ويندو سانءِ تون، تڏهن رڻندين رت،
مان جو پورو ٿت، هن تڏهنجي تاريخ جو.

چارڻ تڏهنجي پي تان، ٻڌي روز لٻاڙ،
ڪيڏي چوٽيءَ تار رکي روز پهاڙ تي!

ليڪو چوڪو، جندڙي سارو ڪر چڪتو،
ڪنهن وٽ نه جهڪ تو، پائي جيئن آسڙا!

لڳئون اکين ۾ پيئون اُپ ڏي ٺهارين،
هڙو پيارين، اوشل ڀريل واٽريون؟

بريت، ڏهريون ۽ ڌڙا، مڙهيون پيئون سي،
ڏسن پيون اُپ، ڪڏهن وسندين مينهڙا؟

ڪارا اندر ڪينڙا، ٻاهر آدرشي،
اڏامون عرشي، ڌرتي هيٺان ليٽريون.

* ڪرائتي ڪاري ڄڻ لڳا، ويسه وسوڙا!
جن جهڙا ڪوڙا شايد ڪي لڳسار ۾.

آن نه سمجهي عيب آ ڪڏهن غريبي،
جو به آئي بيبي، پنڊي پائي رک تون!

تو جيئن بڪوئين، سمجهو هو انسان ڪي
مارڪس يا لينن، سمجهي سگهيا ڪين ڪي.



تون سڃا سمجهين ٿو ڪي ملت جا مشتاق
اچي مون اوطاق، بُد خسروءَ جون ڳالهيون.



ٿرايون تويا، ڏس ڏس، سڀ ڀرجي ويا،
* مون ته چيو سوياءُ بادل وسندا پونءِ تي.



ماڻهي، ڪيرت، تون ڏٺا آهن ته راهه ٽڪي پئي
رات وڃي، شاخون، سورج ڪڍيون اوچتو!



هڪ به ننگو آهه جي هڪ به آهه بڪيو،
ٿيندو ڪيئن سڪيو، منهنجو من سسار ۾!



جڏهن آھن ڏاڍي، اُت ڪو واڍو، اُن ڏٺو،
چيرِي ٺاڻيو آڏو، ڏاڍي جي ڏهڪاوَ جي،

اھو ڪيئن لَنو اڻيان جيڪي تون چاهين،
مون لاءِ تون آھين ڪيئي پنڌ پهاڙ جاءِ،

ڪيڏو ڏور هليو وئين ڏاڪن تي ڏاڪا،
تو تائين واکا، منهنجا پهتا ڪينڪي.

آمريڪي آرڙجي مَرِن يا هو عراقي،
ساڪ ته ڪا باقي، رهي آهي سچ جي؟

ڪئن چئجي بي باڪ، ڪنهن تي ڪنهن تي ٿي ٿئي،
سَوَرَج جنهنجي ساڪ، ڪڏندو هن جهان ڇڏي.

جيڪر اڪين سان ڏسي نانگ ٿي افسوس،
لڏيانا ڪوس آزاديءَ جي نانو مڙ

اچي ڀڳت. سنگھ کي جيڪر ڀانوائِي،
آزاديءَ ماتي پنهنجي ٿي رت سان ڀري!

حل ته پلٽون پل، آهن اختيارون ڀريون،
سچ پچ جيڪو حل چئي سگهان ڪينڪي!

تو جنهن پاتي ڏوڙ تو لاءِ ڪهڙي آرسِي؟
تو، جنهن ايڏي ڪوڙ آهي لپو سچ جو!

جڏهن ڪو راجيو کي سگهي اڏائي،
دنيا آلائي، ڪئن چئجي ڪٽ پهچندي!

هائي لينن گِرادِ آ سينت پيٽرسبرگ
 آهه قريبِ المرگ، لينن ساري ڳالهڙي.

جاڳِ اڃا ڪجهه جاڳِ متان اڳ ۾ اوجھرين!
 مون جو ڏسيو ماڳ، آيو آهي تو اڳيان.

رُپُ نه راجستان سان اُن جي ڀرسان گهر،
 هي جو تنهنجو ٿر، تنهنجي نئين سنڌڙي.

تنهنجي جيڪا قوم آ، سا منهنجي ناهي،
 مون ته لکيو آهي، اُن لئِ جا ايندي ڪڏهن!

نه ڪي هاءِ نه هوءَ، نه ڪي اوڻي آيت تي،
 * سڀ ڪي اها سوءَ، مورُ نه ورندي مارئي!

آهن ماڻهوءَ مامرا، سارا آڀي ڪيئل،
ماڻهوءَ ڪيڏا ويل، رھڪيئي سان وھائيا.

ماڻهوءَ ماڻهوءَ کي هجي، جيڪر سَرو ڏيئا،
پر توھي ھاڻ سڀ ڪجھ سمجھيو پاڻ کي.

هي جو ماڻيءَ جو ٻڳيو، ڪائي شيءِ ناھي،
ھا، سڀ ڪجھ آھي، تو لئ ان آواز ۾!

اندر ۾ سنسان سڀ، ٻاھر ٿوڙي ٻوڪ،
لکو پنڄو لوڪ ڪيسين ڏسبا ڏيھ ۾.

تنھنجو ڪھڙو ڪٽ جو ماڻهوءَ ۾ سوئر،
ڏٿي ھوندي ڏر، وڃ انھيءَ جا وڃ جان!

اڳ کان اڪيرو سدا اوچو ئي آڏجو!
سپنا نه ڇڏجو، جيسين آهيان جيئرو!

•
آهي وحشي آدمي صدين کان ساڳو،
ڪڏهن نياڳو، گهاريندو سڪ جون گهڙيون؟

•
گاله ڪلاشن ڪوف سان آيو آويرو،
داهيندو پيرو ڪيتي تائين پنڌ ۾.

•
جي ماڻهوءَ کي واگه جا چنبا ڏيندين ٿون،
پنهنجون پوءِ اڪيون، سانڀي سانڀين گهڻو؟

•
تنهنجي چاٽ جي ڪنڊي ماڻهوءَ مان ڇيتو،
ڪٿي جو ڪيتو نيٺ ته ڏيندين بانورا!

•

ماڻهو ماڻهوءَ جا سدا ڳيلَ ٿو لاهي،
جيُو اڃا آهي، ڇڻ ته اڳي جڻن جهنگ ۾.

ماڻهو! تو لئي ماڻهپو آهي وڌو وَسُ،
تو ڪي تڏهن جَسُ، جڏهن سرنديءَ تان ٿرين!

* ڦاٿلڙا ڪپڙا ڏسي، هر ڪو لاهي ٿالهي
** ڪوبه نه ٻڌي ڳالهي، ٿلسي داسِ غريب جي.

نوان ويسَ وڳا ڏسي هر ڪو چوي ”آءُ“،
هونءِ ته سڳو پاءُ ڇٽين تي چٽرون ڪري.

مون ڪي ساريءَ بُمبئيءَ ڇڻ پاتا پاڪر،
*** تو مون سان ناڪرَ ايئن نياڻي پائي.

* ٿالهي تان لاهڻ = برادريءَ مان ڪڍي ڇڏڻ.

** ٿلسي داس = هندي ٻوليءَ جو مهان ڪوي، ٿلسي ڪرت
رامائڻ جو مصنف.

*** ناڪر = ناڪر چاولا.

مون ڪي اتمهه سنڀري، ڏاڍا آيا ياد،
ڪيڏي وادِ ووادِ تن تي جهڙ ڇانئي ڇڏيا.

* جئسنگهاڻي شيام يا آهي هيئرڪ بول،
ڄڻ هن جو هن بول، ڪوڪو آهه خنڀ ۾.

ڪڏهن ايندين اوچتو گهر جي گهٽيءَ ۾،
منهنجي مٽيءَ ۾ آهي سڌ سڳند جي.

شال اچي هر حال ۾ سچ سهارا ٿي،
وارا ڀارا ٿي، هونءِ ته ساري جندڙي!

جئن پاڻيءَ ۾ چنڊ، لڙهندو وڃي سير ۾،
تنن هي سارو گنڊ مون ۾ آهه اُٽاولو.

* هيئرڪ بول = جرمن ڪهاڻي نويس، نوبل انعام ڪندڙ.
شيام جئسنگهاڻي = سنڌي ڪهاڻي نويس ۽ نثري نظم جو
شاعر.

مان ئي تنهنجي آڙسي جهانسيءَ جي راڻي،
سارَ ٿاڻن ساڻي جيئڻ سَنگَ ڪٽار جو.

* تانتيا ٽوپي ٿو لڏان، تو سان ڦاهي آنءُ،
** تو جڻن منهنجو ٿانءُ، آهي ساڳي ڪُوپ ۾.

ٿيو آنءُ شهيد، تو جڻن وڙهندي ٿو ٿيانءُ،
ڪيڏو نانهن شديد، وارُ ڪيو مون وقت تي!

هي سڀ ڪوڙا چاڙتا، ڪوڙي ٽن سرڪارِ
جيڪا پالڻهار، آهي ٽن جي پيٽ جي.

ڇا تون سمجهي ٿو سگهين مون کي او مارون!
تانگهي جا تارون، اونهي اوڏا ڪينڪي!

* تانتيا ٽوپي = ۱۸۵۷ع واري بلوي جو امر شهيد.

** ڪوپ = قهر.

پنڌ ڪري بس ايترو، ٽڪجي پيءُ پير؟
 اڃا سانجهيءَ وير، ناهي لٽي لڪَ تي!

هڪڙيءَ سن ريتي ڇڏي صديءَ سياست،
 ڪائي رياست، ٻڌبي ناهي ڪوڙ تي.

هي جي نوريءَ نينگريون آيون ڪينجهر تي،
 اوري يا ڀرتي، ڪوبه نه تن جو تڙ ڏئي.

ويري وڏي ۾ وڏو، تنهنجو آه ڪتاب،
 جيڪو تنهنجو خواب ٻاهي ڏيري ٿو ڪري!

* ڇا لئه لرزين ٿو، گيت ڪنور جا تون ٻڌي؟
 ڇا اٿن پائين ٿو، تو ئي هن ڪي ماريو!

آهڻيءَ جي خاميءَ تون ڇا لئه تُو ڪولئين!
ماڻهو حرامي، پڌرو ٿئي پاڻ ئي!

مان ڏاهر جي فوج ۾ اڳ ٿي وڙهيو هان!
ها، پر تون مونسان، پوندين واڍ وواڍ ۾!

موٽڪي ماريو ويو هئو لاهي جهوڪ سسي،
ها، پر اڄ ڏسي شايد تون نه سڃاڻين!

مان ئي بلاول، گهاٽي منهنجا انگڙا،
مُرس ته پلئون پيل، هن وانگر ڪوئي ڪٿي؟

جڻ ساري سنسار ڪي ڪائي ٿي آئي،
* دوٿر ڪي ڪائي، منهوڙي ٿي سمگهي.

* دوٿر = مڇيءَ جو قسر.

سمگهي = مير بحرن جي هڪ ذات.

(لغوي معنيٰ ٿيندي ”سڀ گن“ واري)

* ڪالهه جڏهن جسونت کي پٽي مارايائين،
مونکي هٻڪايائين ڪيڏو پنهنجي ڪوٽ تي!

•
په تي ماڻهن جي، ڪڍو هن تاريخ مان،
ڪيڏي ٿي، سارو جڳ ٺري پوي!

•
** مڇيون قاسمي، گجرو جيئين لانچ سان،
لالچ لڳائي توکي موڙي موت ڏي.

•
جيسين منهنجي جيئري سنڌ ته ٿيندي سنڌ
تيسين منهنجي جنڊ ڌرتيءَ کان ڪئن ڌار ٿئي!

•
تو پائين ميسور ۾ ٿيپوءِ کي گولي!
رت سان ڪنهن هولي ڪيڏي ٿي سنسار ۾!

* جسونت = سنڌ جو راجا، مهاڀارت جو هڪ ڪردار.

** گجرو = Trailor، ٿريلر.

اڳ کان تڪا ٿي ويا، شيوا جيءَ جا ٺڪا!
توڻي لھوءَ بڪ، هُن جي ڏھوڻي ڪئي!

اشتراڪيت ايئن، آهي گورياچوف ڪي،
ڪوڙ اسان تي جيئن طوق ڪيو اسلام ڪي.

ڇا ماڻهوءَ ۾ ماڻهپو ٿڪجي پوي ٿو؟
۽ ڀو چوي ٿو، آنءُ مران هان جي، چڱو!

هڏي مٿان هوڏ ۾، ڪٿن چڪين ماس!
* آچنبي آڪاس، ناهي هن ويڙهاندي تي!

ٿيندو منهنجي موت کان، سڀني پوءِ سڄو،
ناهي ڪاڄ ڪچو، ها، پر سوڀ نه سٺري.

مالهڻيون پويو ڀلي، گجرا گهڻيئي،
اينديون سڀيئي منهنجي گهر ۾ مارويون.

ڳاڙهو رنگ ڪچو هيو، ڦٽي ويو جو،
هاڻي تو ڪهڙو، هٿ آيو هالار مان؟

* دڪت ائين ائمبيڊڪرُ اڄ تائين پوئين،
ڏيا، جيئن ڏسين، هئي ڪالهه ڪرست ڪي.

ڪهاڙي ڪي ڳن، جيئن ڪوئي وڻ ڏئي،
اوهان مارو مَن، ڪالهه ائين ويساهيو!

هاڻي به موتاءِ، سڄي چئي ڳالهڙي،
آهن تنهنجي لاءِ، ڪيئي راهون رت جون.

* دڪت = هريجن.

ائمبيڊڪر = هريجن جو سرگواسي ليڊر.

چو تون کيئن کير، کي دمگائي سگهندين،
* چا پائي سگهندين، الوڏي! ان مان اچيو.

جیسی مائیکہ جو پورے پٹھنچی لایہ کیے
جسین گند پیٹ پٹھن جو کڑو پان کی۔

نَبِيٌّ كَيْسٌ لَنَكْهِي تَوْكَانَ سَوَانِ مَانَرِي؟
يَجِي نَكْرَهْ كَمِي رَكِي وَجْهَانِ وَاتِ مَا

هيا مون نين، الزك
 چيكي پتا پين، منهجا مارو موت تي.

آن سَمُورِي سَجَّ بَان، سَامِهون رَتِي سِگَهَنَدِس؟
کِشَن چَوَان، آگَهَنَدِس، آن پِري بازار مَر.

* لوڌي = سڪندر لوڌي جو هڪ تعصبي بادشاهه هو، ان پگت ڪيڙي کي درٻار ۾ گهرائي هن جي بي عزتي ڪئي.

ڇا ۾ ست چڻي وٺين ۽ گهڙي نه گذري،
هائڻي ته اڀري آئي هئين ۽ سمنڊ مان!

جن جي نينجا ڪسي وٺين، يلارا آهن،
توڪي ٿا ڇاهن چارئي پهر ڇاه مان.

* ساهيت ڪيتر ۾ سدا آهيان آبناسي.
جڳ جڳ جو واسي، هرڪان ڪيڏي آڃاڻ سان!

موت مٿاهين آه، هي ڪويتا اي ڪوي!
اڃا اوچي ڇاه، ڪٿين کان به ڀري وڃي.

جهاڳي ڪيئي جندڙيون، مون ان کي آندو،
ڇا هي جڳاندو، ست ورهين جي شاعري!

ٽيون ته چئين ٿو ويڃ ڀر، هاڻي نه مرنديس،
جيئسين مان ٻرندس وهائو جئن اُپ ۾.

آنءِ اهو اسرارُ صدينَ روحِ سَمائيان،
سيارو پارُ آڀارُ آ منهنجي هر سِت ۾.

سامي چارِ سلوڪ آ، سچل ٻول به ٿي،
ٽيوڪي آنءِ جهتي، ڏنا تارا اُپ جا.

صدينَ تائين سنڌڙي هلڻو آهيان مان،
ها، پر سڀ توکان، ذاتِ وتي مون ڏان ۾.

پٽائي! مون سان، تو جا ڪئي ڳالهڙي،
سڄيءَ سنڌ مٿان، نيٺ لهي، الهام جئن.

* ڪٿا ٿا پڙهڻ، ڪيڏو منهنجي مونگهڙي،
پو به نه ٿا چوڻڪن، گلَ روهيڙي جي مٿان.

آءُ نه هان منصور، لفظ چئي هڪ ئي مران،
پنهنجو سارو سوڙ، آءُ سليندس عام ڪي!

مون ڪي اغوا ٿو ڪرين موت ڪري سگهندين؟
جيءُ مون بيت ڏسڻ، تون خود اغوا ٿي وڃين!

اڃا پئي ٺاهه، هلڻي آهي جندڙي،
هلي ڪا ڪئي ٺاهه، جو ٻيو ڌڪ لاهي ڏسي!

ڪويءَ پڪيءَ جيئن، ڌرتيءَ سان مشڪل پوي!
آڏيءَ مانجهي سين، آڏري ٿو آڪاس ۾؟

مون لئه توڃئن سار، گهر کان ٻاهر پيت ڏئي!
 بُت ڪيڏا آواز، ڪيڏي ترئفڪ روڊ تي!

سارو مٽڪو گيت سان ڪو پي ڏيکاري!
 متارا ماري، موڪيءَ کي جيتي وڃي.

ڇا ڇا جهر مر جام، هيا ڪو ڪلال جي!
 ڪل نه ڪائي غام، ڪهڙا ميت اُپتيا!

ورلي ورن ٿا، راڳي ايڏي راز سان،
 جن سان ٻرن ٿا، ڏيئا سناري ڏيهه ۾!

صدين تائين آنءُ، توکي ڏائي ٿو وڃان،
 توکي منهنجو ٻانءُ، ايندو ڏيندو آچيو!

* وَجندا پيا واءِ ۾ سائينءَ مَرڻا سُر،
ڪيئي صديون گهر، منهنجي رهندي سنڌ ۾!

پيرا منهنجا وقت جي واريءَ تي ڏسندين،
۽ پوِ ائين ڏسندين، جڏهن سانوڻ ۾ آپ ڦسي.

وَرندو ڇا جي چيگرا! رڻندين زارون زار،
مان ايندس بيهار، صدين کانپوءِ سنڌ ۾!

مون ڪي اڻ ليکائتو، ڏئين ٿو ڌاتار،
پر هي بيت هزار، ٻين سان وندين ڇو نه ٿو؟

ڪيئي صديون ليکي سرتا! منهنجي ساک،
اڄ مون لهوءَ لاک! هئين پنهنجي ليک تي.

سازندي جي گيت سان لڙي پيو ساڙ،
ڪنهن ڪنهن جو آواز، ڪونه مڙي تُو موت سان.

ايڏو پي نه وڌو، ويڙو تارِ وجود تي،
ڪڪر هاڻ هواءِ، وڙي وڃن تو هٿان!

ڇا مون لئه، تنهن تند جي، آئي آه گهڙي،
جيڪا انءَ تڙي، ڪيئي ورهيه وجود مان؟

مُورُ نه ايڏي رپ، جيڏي ماڻهن سمجهيو،
موت پيو لڪ چپ مون سان ڪيڏي ٻارَ جان!

ڪيڏيءَ اُڃَ اُٻاڙ، تران پيو انءَ،
ٻران پيو انءَ، لهڻدي سُورج وانگيان!

* چڱي چلندين ڪيترو ٿيندين ٿيڻ اچڻ،
تنهنجو پويون پل، مان ڀانيان تو پند ۾.

ڪوڙو آهين يا منو، منهنجو ثمر تون،
جنهن کي جاڳي مون، ساريون راتيون لکيو.

مون ڪلهه ٿنهنجي مُرڪ مان، چني سارا ڳل،
ڪيا ڪوڙا هُل، هي سڀئي مون پوکيا.

تو کان سوا تج آ، هي منهنجو پورهيو،
پوک ته پوکي تو، منهنجي هارپ آ رڳي.

اچانڪ ناهن، گيت گلابن وانگيان،
مون پوکيا آهن، سي ڪيئي صديون اڳي.

صديون جهنگهوڙي، مون تو لئه آندا اهي،
رتا گل روڙي، پائي تو لئه پاند ۾.

•
تنهنجي لاءِ ڏيان پيو، ڪيڏا مان ڪيتا!
مُنهنجي ڪوِيتا، وري گهاتا مينهڙا!

•
ڏيندين ڪرڻ ڪابه تون هاڻي. تند نه مون،
ساري رات سئون، آيون مون تي مينهن جان.

•
مان ڇا آهيان، ڇو ائين مون کي چونڊيو ٿي؟
ڇا لئه پيڇ پني، مون وٽ آڏي رات ۾!

•
هيل ته سارا ڏينهڙا، تنهنجون پرڇاينون،
مون اڳر آيون، وڻ ٿڻ ويا واسجي.

ڪيڏا ڪڪر تي ڪري مون تي چانيو آهه!
وري آيو آهه، مونڏي موٽي مينهڙا.

ڪيڏي ڪارو نيار سان منهنجو من گهيري،
آئين هن پيري، مون تي وسڻ مينهڙا.

ڏاڍو جاڳي ٿو لکين، هاڻي سُمهي پوءِ!
چنڊا پرهه ڪي چو، هن ڪي نند آچي پئي.

چو مون ڏي اڌ رات جو، پڙا پتوڙي،
پڪيڙا موڙي، ٻولائين ٿو ٻولڙيون؟

مون جئن ڪنهن به لکيو، جاڳي ساريون راتڙيون؟
توڙي مون نه سڪيو، آهي ڪنهن شاعر ڪنان!

ماڻهوڙا تولاءِ، آندم ڪوڏَ ڪٺا ڪري،
هان، هي موتي پاءُ، جي مون آندا آنت مان!

تارا آهن ننڊَ جا ازل کان ويري،
ڪيڏي انڌيري، آهي مٿان راتڙي!

هي جا پوئين پهر جي ڏيائِي آهي،
ان کي ساڃاهي، ترسُ ته سوجهڙو ٿئي!

مان تاسارو ڪوه تي پهرين اُڪيلو،
هاڻي ته ميلو ڪليون ڪٿي ٿو اچي!

* ڄاڻين پڙهندو ڪيئن هو، بيهي فارابي؟
منهنجي بي خوابي، تو ڪئن ايندي سمجه ۾؟

* مشهور فلاسافر فارابيءَ کي ڏيئي جي تيل لاءِ پيسا ڪونه هوندا هيا
سو هو ساريون راتيون مشعل بردار پهريدارن جي مشعلن جي روشنيءَ
۾ پڙهندو هو.

مان ڄاڻان ٿو راتڙي ناهي، وهائي،
آڃا پُڄائي، تون لئه ناهي، ڪينرا!

ساريون ساريون راتڙيون، مون کان پوءِ ڇارڻ،
ايندا ان ڪارڻ، مون جيڪي آڌ ۾ ڇڏيو.

هيا ڪيئي گيت جي تن ڏي ڏکي ويا،
ڇارڻ چُڪي ويا، چنڊ پيو تن کي ٻڌي!

متان وري ڪينرا ڌوڻين پنهنجو ڪنڌ،
ڏس مون ڪيڏو پَنڌ، توسان ڳائيندي ڪيو!

تو سان منهنجي ننڊ آ توسان منهنجي جاڳ،
پنهنجي پاڳ، نياڳ، توکي مون واڳي ڇڏيو.

راتو رات ڦٽن، مڪڙيون جيڪي ماڪَ ۾،
تُهنجو ڏسُ ڏين، تون جو پاڪَ بسنت جِي.

ڇا ڪنهن ويسر مان چڪي مون کي پيو ماڳ؟
ڇو تو ڦٽي ڦاڳُ ڇاڳَ چڪائي اوچتو!

مڪڙيون تُهنجو ڏسُ، منهنجي لاءِ ڦلار ۾،
هر خوشبوءِ جو گس، تُهنجي در تائين وڃي!

هي جا منهنجي جان آ، تنهنجي امانت،
اُن ۾ خيانت، ڪڏهن ڪندس ڪينڪي.

ڇا اڏري ايندين، منهنجي اکيري وري،
تائينڪو ٿيندين، مون سان ڪڪَ ميڙي ڪري؟

ڇا لئه ٿي ڪارائتو ڪنهن ليءَ شفقَ رنگ؟
ڪافي نانهن اُمنگ، جيءَ جهنجهوڙي جو وڃي!

* سات سڌائين ڪونه آ، ڪاريءَ ڪوينا،
ڏس هي سرنهن جا، گل ڪيڏو مَن پائڻيا!

آه ڪلا جي ڪانڊِ جئن مون لئي سارو مند،
ڏس هو چوڏينهن چنڊ، ڪڙيو ڪوئي ڪلال جي!

ڪاٿي پڄوت ته جاڳندي، مڻجاني جي مند،
مُنهنجي اکين آنڊِ جا لاهيندي اوچتو!

تو ڪي ساريان ٿو پيو، اُتي آڌيءَ رات،
هيئن ڪويتا تات، ڇا تو هي ڪنهن ۾ ڏني؟

آنءُ ڪڏهان ڪَر واتَ جو، آهيان واٽهڙو،
سانجهيءَ جو سَهڙو، مانجهيءَ تو لئه پند ۾.

•
اڄ به ڪويتا ڪالهه جڏهن، پوري جوپن سڀڻ،
* ڇا تو ڪڏهن هيئن، گاج ڏني گرڙا ۾!

•
مٿان پَوَن مينهڙا، چن چن چن چن ڪن!
ڇا تو منهنجي مَن سانوڻ جڏهن جهڙ لائيا!

•
** ڇا مان تنهنجو چيٽنيه تنهنجو چندي داس؟
تن وانگر مون ساس، آهي اڄ تنهنجو آجهو.

•
مون مان تون ڇو ٿو لکين ٻيو ڪو ڳول ڪوي؟
*** تنهنجي لاءِ روي! شايد ڪافي ڪونه هون!

* گاج = نئن گاج.

** چيٽنيه = بينگالي پڳتي تحريڪ جي اهم شخصيت.
چندي داس = بنگالي شاعر *** روي = رويندرا نات ٽگور.

آڌيءَ رات اُتي لڪان ڪيسين توکي مان؟
هاڻي ڇڏ ته سمهان، ڇو تو نند ڦٽائين!

مون لئه ڦلن توڪري شفق جا ٺاهي،
سرتي! مون چاهي، تنهنجن پيرن وٽ رکان.

آنءِ هتان جو ٺاهيان، منهنجي ڄاڻ سڃاڻ؟
هو ڏسُ اي اڻ ڄاڻ، بادل جي ڀرجن پيا!

توڙي آنءِ لڳان پيو، سانورڙي ساڳيو،
مون جن وڌ ڀاڳيو، ساهت ۾ وڙلي ملي.

رڳو مٽيءَ مٺ هان، ميان! مان چاهيان،
ها، جي ڪجهه آهيان، آهيان پنهنجي گيت ۾.

مون مان ڪيرُ لکي پيو، سو مان ڪئن ڄاڻان!
 آءُ نه سڃاڻان، اُن جوَن ساريون صورتون.

وڙي آئي آهه، ٿورا ڏينهن ڇڏي ڪري،
 جهڙ ٿي ڇانئي آهه، مون تي منهنجي ذاتِ تون!

ڇا ڇا لڙي رات، جيگل جئن جايون ڏئي!
 اُن ئي منهنجي ذات، مون کي موتائي ڏني.

* نڌرل! نڌرل! تون، تون ڪئن ائين خاموش ٿين؟
 ڇا هي منهنجو مون، تو جئن ناهين ٿاڪئون؟

** تون جو منهنجو مونگهڙو، آبد تائين آهه،
 تو وٽ منهنجيءَ، 'نانه'، ڪيئي ڪونيت پوکيا.

* نڌرل = قاضي نذرالاسلام - بينگال جو ڪوي، جو پوءِ چريو ٿي پيو ۽

ڪلڪتي ۾ مري ويو.

** مونگهڙو = لوڙهي جو ڳلو.

پلي پوکِ نه پوکِ، موتِي مُند اها اتي،
آهي تنهنجي اوکِ، ڪيڏي پوءِ بسنت جي!

پلي ڪاهه نه ڪاهه، ڪوٽ اُتاهان عرش تي،
پوءِ به تنهنجي آهه، ڪٿين ۾ ڪُسي ڪٿي.

پلي ڪوٽ نه ڪوٽ، ڪاٿيون پنهنجي خواب جون،
آهه اها اڻ موتِ، تو کان ويئي جا گهڙي.

پلي لاهه نه لاهه، بادل اُپري بُرج تان،
* آهي تنهنجي چاهه، اڳي وانگر ڏانگڙو.

تون جو منهنجي موت کان مٿانهون آهين،
اڄ چو ٿو چاهين، اُپران مان آڪاس ۾.

تون ڇو مون کي چيٽنيہ ايتو تو ڳولين؟
جي تون تو ڳولين، سڀي مون گيت گنوائيا؟

* ڪنڊي مَت تروڪڙيون واري ڪڻ وانگر،
گهر کان ٻاهر گهر، ڪيڏو آ آڪاس ۾.

هي جا ڏيئي جوت، تنهنجي منهن تي ٿي ٻري،
پيئي جيئي جوت ڪانه وسائي صديون.

تو کي تنهنجيءَ چونڊ، ڪهڙيءَ ڳالهه ڪئي هئي؟
** اي ازرا پاڻونڊ، تون ڇا لئي فاشي ٿئين؟

وڃان تو وينجهار، هيرا لعل ونڊي ڪري،
هسيون پاڻي هار، سارينديون مون ڪامڻيون.

* تروڪڙيون = ننڍا ستارا.

** ازرا پاڻونڊ = انگريزي جو عظيم شاعر جو ٻي مهاڀاري لڙائي هلندي،
مسولينيءَ لاءِ پروپيگنڊا ڪندو هو.

پنهنجي اونهي ڪوه جو پاڻي نه ڪارو،
ٻاڙو، ڪَسارو ناه ڪَوِيتا ۾ ڪٿي.

•
هي جو رڱيل ڪوسُ لَهي ويو ڪوه ۾،
ان ۾ سارو سوسُ اُچيءَ آدم ذات جو.

•
ڪُونجون ڪوه اُڌار ۾ ڪَري ڪيڪارين،
مون تي ويچارين، ڌرتيءَ ڏسي پيرڙا!

•
ڪنهن به ته ائين ڪونه، آهي چيو بيت ۾،
تون ڀو ان کي ڇو نه، ٻي ڪنهن نالي ڪوئڻن؟

•
جنهنڪي منهنجي شاعري سمجهي منهنجو عام،
اديون هي الهام، پنهنجي واٽ وجودَ جي.

•

ڇا ۽ واڳيل آهين اڃا هئن پينسار مٿان؟
 اوجاڳيل آهين، ڇو هئن آڏي رات جو؟

هو جي سرن تاج تنهنجي ڪوٽا ڪي ڏسي،
 جي هو لڙن ٿا، سڃيڙهيون رکي سڄ سان.

صديون تنهنجي ساهه ۾ رهندا منهنجا گيت،
 جيڏا تن جي جيت هار نه تن جي اوڏو.

ساري رات سڳند جان تو ۾ آهيان مان،
 سوچين ائين مٿان، هي هائي مرجهايو!

منهنجو شعر شراب جي پيچاريءَ تائين،
 مٿان تون پائين ان جو ڪپ ڪٽي ويسو.

چايا وارا وَڻ، تو چا لئه پيدا ڪيا،
ڪهڙي ڳڻي ڳڻ، راڳي! پنهنجي راڳ ۾.

•
امان، مٿي آي ۾ ايندو اڪيلو
ڪنهن جو بتيلو ٿري پيو تار ۾؟

•
ڪهڙي پروا موت ڪي، بچي يا نه بچي!
پچي يا نه پچي، گجي سانوڻ مينهن ۾.

•
ڇهي منهنجا پير، هن موڪان موڪل وٽي،
هيئن ڪوينا ڪير، آئي منهنجي اوڏوڙو.

•
ڏک ڏنا ٿي ايترا، ٿيو جيءُ اُچاٽ،
ڏسي تنهنجو گهاٽ، وري جي پاڻي پريان!

•

جيڪي منهنجي وَسَ ۾ سو ته ڪيو آ مون،
ها، پر اڃا تون، جي مون کي ٻي سگهه ڏين!

•

هي جا پوئين ڦيٽ، تو کاڌي آ موت سان،
اُن سان ڪنهنجي پيٽ، ٿيڻي آهي ڪانڪا!

•

ايڏو رچنا ۾ نه ڄي، هُجي منهنجو ساھ،
منهنجي لاءِ پَساھ، مون کي ٻي معنيٰ لڳي.

•

ڪئن جُهليان مان جهول ۾، ايڏو ڏنو ٿي!
ڪيڏو ڏنو ٿي، مون کي هڪ جَمار ۾!

•

اسڪوٽر، ڪارون، بَسُون، ٻاهر ڪيڏو شورا!
پو به اڳي کان زور، آهي منهنجي شاعري!

•

ان لئه وهڻُ جَهلي، تو وٽ مون ڊاڀو ڪيو،
تو ڪي انءُ سَلي، جيئن وِجان ڪجھه ڳالهڙيون.

ميان، اوطاقي، مان تو سان ڪجھه دير لئه،
رات گهڻي باقي؟ مون ڪي ويڻو باڪ سان.

جهوڻجھڪڙي تائين هئي، منهنجي تو وٽ جاءِ،
گهوڙي سَنجَ وِچاءِ هاڻي ويڻو آهيان!

باقي ٿوري دير، رَمي ويئي راتڙي،
ٻڌي پَنيءَ پير، وجهبو پير رڪاب ۾.

سمند ڪري راتڙا، پُڇي پنهنجي پاڻ کان!
* ڪرند، پوڙاڙا، ڪالھوڪا ڪاڏي ويا؟

هي جو مارو رڇ، جنهن منگر قاساڻيو،
مٿان ڏسي آڇ مٿان ايءُ وسارئين!

رڳو چوپن راتڙيون آهن سمهڻ لاءِ،
هاڻي اڪ نه لاءِ، سمهڻ ڪيئي ڏينهن لاءِ.

** بس ڪا وپر شمال ۾ ڪنڀ ڪنڊيري سانءُ،
*** ويسر مٿان پانءُ اُن اڪيرو اڏيو.

ڪوٽا سان هي موھ سڀ اجايو آهي.
ماڻهو چو چاهي، اپ به ڌرتيءَ جئن لٽيان!

پاڙون ڪوڙي ٿيون ڪپن بڙ جون تندون جيئن،
ترسو، مون مان تين ڪيڏائي تيندا ڪوي!

* مارو رڇ = چار جو ڏھ فوٽ چوڙو، ستر فوٽ لنڊو هوندو آهي.

** شمال = سولي هوا جا سمنڊ تي لڳندي آهي.

*** ويسر = Whale.

چَوَ اِيڏا ڳل ٿو چين، ٻئي لئه ڇڏِ سڳندا
هر ڪنهن پنهنجي پنڌ، تو جئن مالهاون ڪين!

پهرينون روهيڙي ڦٽو جڏهن ڳاڙهو ڳل،
مون چيو ان جو مل ڪهڙو بهتر بيت ڪان!

مان ڪنهنجو ثاني نه ڪو منهنجو ڪو ثاني،
آهي لافاني، ڪائي ڪائي شاعري.

جيڪي آيو تو وٽان سنم صير سان،
ان ۾ توساڻ مان، پنهنجو پاڻ نڀايو.

مون وٽ ائين وايون، جيئن ڪونجون روه ٿي،
آيون ڙي آيون، وکر ڪري وٽرا.

متان وائيءَ سان، غزل جي پيتا ڪرين.
تون ماروئڙيءَ کان، مٿي يائين مڃڻو.

سَر روهيڙا ڳيا، مون کي پٽائي!
ياد پئي آئي تنهنجي واتِ وجود جي.

سارا، سيارا، اوتيو انهيءَ آڱ ڪي،
ڏوگهيو متارا، موڪيءَ مٽ ته ڪٽندا!

روپَ سوين آڪاس، ڪويتا تنهن کان گهڻا!
تو ڦلواڙيءَ واس، ڪڏهن ڏٺا، ايترا؟

سارا گهاڙيٽا ڇڏي مون ڇو چونڊيا بيت؟
هي سڀ مينڊيءَ کيٽ، ڳاڙها ڪندا هٿڙا.

مون وٽ ايڏا بيت ها جيڏو ٻير پور،
ان ۾ ڪوٽ نه مور، چانگي چانگيندين گهڻو!

سُهڻا لفظ لباس جئن، جيڪي ٿيون چاهن،
اڳاٽيون آهن، اڃا ڪيئي ڳالهڙيون.

* مان پانيان سچو هئين سولزي نٿسَن تون،
توتي ناحق مون، ڌريون آهن ته تهمتون!

پيلا پَن رڳو پسن، ٻجتي هوائون،
اچڻو آهين تون، نيٺ ته انهيءَ پيچري!

ميان جي مون ڪي، به ٿي ڏئين ڏينھڙا
گهر گهر مڪيءَ ڏي، آنءُ متارا موڪليان.

تيسين پانيو مون منو تنهنجي پاڻي ڪي،
هن آڏاڻي ٿي، جيسين پَت پڪيڙئين!

پنا هوڙ لکان، پنا سڀ پرڃي وڃن،
تو کان وَڌَ وَسان، جيڪر سانوڻ مينهڙا.

جيئن لارون، اُپَ مان، سِئون اِئن اچن،
اَڪَر اِئن نچن، جِئن بونڊون مينهن جون،

آيون لڳاتار، وِڙ ڪري واءِ ميان،
سِتون هيلَ هزارَ، ڪونجون اِئن نر روهيءَ ما!

* تون جيئن جڻي ڪاڻ جي مون وٽ ’ڪيرا‘،
تيرا مَٽيرا، مون ڪي شرمائن پيا!

* آءُ 'نرالا' ناهيان تون نه 'مهاديوي'،
نائڪُ گهرجيئي شايد ڪوئي نائڪا!

ڏسُ هو سانجهيءَ ڏانگڙو اوھيريءَ کانپوءِ
تون ڪئن ههڙي لوءِ ايئن چڏيندي چن مڙ؟

هاڻي هلاڻ مان، پورا ٿيا ڏينهڙا،
پر هي گيت اڃان، جيڪي منهنجي جيءَ ۾؟

پورا ٿيا ڏينهڙا هاڻي گهڻي ڇڏي،
ڪلندي ڪلندي لڏي پڙ پريان جي پار ڏي.

ڇا تون ڄاڻين شاعريءَ آهي ڪهڙو روپ؟
منهنجيءَ مڙهي ڏوڀ ٻاري ڏس مون وانگيان.

* نرالا = جديد دور ۾ هنديءَ جو شاعر.

مهاديوي = مهاديوي ورما - هنديءَ جي شاعره جي نرالا سان محبت
هوندي هئي.

تون جو منهنجي موت کان اچڻو آهين پوءِ،
 اي مارو تنهنجو، مان سو شاعر آهيان.

•
 هي ڪهڙو آڏو گيت جو، پورو ڪرڻو آهي؟
 گهڙو پڙهڻو آهي مون کي لاهي ڪوس ڪي!

•
 * آندڙ پري ڪنگريون ڪيڏو رات ڪڙو؟
 تون جو اونهو ڪوڙو ڪٿي ڪٿين ڪينڪي.

•
 تون جا پنهنجي شاعريءَ، آبد ڏي آندي،
 انهيءَ لشيءَ واندِي ناهي هاڻي ڌرتيءَ!

•
 نيٺ ته ان جي لاءِ هي دنيا ڳوليندي،
 جا توڻو آيندي، ڪوٽا آهي رات جو!

ڪاڻ ڪٿي جئن رَنگَ، ڳولي آندا ٿي ڪٿان؟
 ڇا ڇا آءُ اُمنگ ٻوليءَ منجهه پَسان پيو!

بيتُ لکيئَ يا اوچتو هُڏ هُڏ ڦاسايئَ
 ايتڙو ڪئن آيئَ رَنگُ اڏامي ٻول ۾!

* ڪيڏا هورَ هيا پيا، تو مان اڄ ٻولن،
 ٿر ڀر تي ڪولن اونهي جي اسرارَ ڪي!

ڪيڏيءَ اوندھ ۾ تڪي رڙي پيو ڳڻھ
 ڪيڏو، ڪارو چُڱھ آهي هن پولار ۾!

مان جي لڏيو لوءِ مان، پو پڇتائيندءِ،
 وايون ڳائيندءِ، روئي مون لئ رتُ ڦڙا.

مون هي ڪوٽا لکي ڪنهن تي ڪيو ٿوڙو؟
 آهيان پر گهرو لکي پنهنجو پاڻ ٿي.

آيا ڦٽو ناه، جو گل جڳ واسي ڇڏي،
 منهنجيءَ تاريءَ آه، ايڏي سڌ سڳت جي!

مون کان پوءِ به سڄ، چڪي ڪڍين ٿاڙيون!
 پر منهنجا ڪجهه ڀڄ ڦٽي ڦٽا ڪين ٿي.

* موناليزا، مرڪ، رنگ مٿاهيءَ ڪارڙو،
 منهنجي اکين سُرڪ، هن مان پري ڪيترائي!

هو جيڪو آڪاس جي، آهي پرسان وٺ،
 اُن جي پرسان ڏٺ، جيئين پوريون ڪڪريون.

* موناليزا = دنيا جي عظيم ترين تصوير جا فلارنس جي ميمور ليونارڊو
 ڊاوينچيءَ جي نڪتل آهي.

ٿاڻي ٻولا خان ۾ ڪٽيون تازي ٿو،
هو جو واري ٿو ريڙون پنهنجي واري ۾.

سج ٿو ڪٽي، ٻوتي پنهنجي پاڻ ۾،
باک ٿئيءَ جو ٻي ان ۾ هئي تازگي.

مينهو ٻي ۾ مارو ٿو ڪار سرن ارنگن،
جهوپڙيون جهنگن، منهنجي من کي پائينون.

* هي جو اُونچي چيل جو ڪيل ٿر ڏسي،
۽ پوءِ جهڙ ڏسي ان کان مٿي آڪاس ۾!

آئينو آهيان، مان جو پنهنجي پاڻ لئه،
انءُ نه ٿو چاهيان، ٻي کي پاڻ پسائيان.

پهريون نيٺن ۾ - سگهان روڪي نديءَ نير،
 * اچان پيو دلگير تو وٽ گانڌيءَ ڌام ۾.

** توڙي مليو ڪونه آ مون سان دڪايل،
 ڄاڻان ٿو آيل پنهنجي وڏي پاءُ کي!

** فاني! او فاني! لافاني مون لاءِ تون،
 تون جو ٻو فاني آهيئن منهنجيءَ ذات ۾.

تو کي ڏيکَ بازار جو، ياد اچا رستو،
 *** نند جيوتري تو، پنهنجو پاڻ ملهائيو.

آءُ اهو انسان، جنهن ڌڙن کي ڌاريو،
 مڃڻ کي ماريو، امرتا اوڏو ڪري.

* دلگير = هري دلگير - سنڌيءَ جو بزرگ شاعر، گانڌي ڌام جو روح
 روان.

** دڪايل = هوندراج دڪايل - سنڌي جو بزرگ شاعر جو هندستان ۾ ونوڻ يا
 پاوي جي پون دان تحريڪ ۾ اهم ڪردار ادا ڪندڙ هو. هاڻ گانڌي
 ڌام ۾ رهندو آهي.

*** فاني = ڪيٽل داس فاني - منهنجو استاد.

**** نند جيوتري = ”چووالي تي“ جو مشهور مصنف.

رهي ويندس رات، تو سان تارَن ڇانو ۾،
ٿيندي مَسَ پريات، رَمندس پنهنجي راهه تي.

ماڻهوءَ ڪُماڻهوءَ پوي، پيڙا منجهه پَتو،
جڏهن ڏينهن تَتو، ڇڏيو ڇُپي ڇانو ۾.

ڇا لئَ تو کي ساڻ آهي مُنهنجيءَ ذات سان؟
* سَمجھئَ ڪيئن پهاڙُ کاتي سگهندين ڏُٺڙا!

** بيوس! تو ٻن آنءِ، پاڻ نه پايان ها ڪڏهن،
مون ۾ تنهنجو نانءُ آهي مندر گهنڊُ جئين.

*** شاد سدائين شاد، ڏکَ نه ڏسندين ڏيهه ۾،
اڃان مون کي يادِ تنهنجي ويجهي دوستي.

* ڏُٺڙا = ڪاٺياواڙيءَ ۾ يا ڪوڇا سنڌيءَ ۾ ڪوئي کي چوندا آهن.
** بيوس = هن صديءَ ۾ ڪشن چند بيوس، سنڌيءَ جو پهريون حقيقت
نگار شاعر.
*** شاد = بمبئيءَ جو مشهور شاعر ارجن شاد. منهنجو هر ڪلاسي ۾
دوست.

پائن تو در باهران پٽيون به پاڪر،
ناڪرا او ناڪرا آءُ نه چڏيان بمبئي.

* ڪيرت او ڪيرت! تنهنجي منهنجي سنڌي،
آڏيءَ جو آڏو ڏيڏ ڏڪاري ڏينهن جو.

** مالهي! او مالهي ڏور نه آهن ڏينهنڙا
تو، مان هڪ ٿالهي، مانجهاندو گڏجي ٿي.

*** جهڙو پيارو 'شيام' هو، تهڙو آءُ 'دلگير'،
بئي چيٽي چير، مون کي ڪالهه ڏئي ويا.

**** ڪملا! تنهنجا هٿڙا، منهنجن پيرن تي،
جن اکيرن تي، پهتا ڪي پڇي آڏي!

* ڪيرت = بمبئيءَ جو مشهور سنڌي ليڊر ۽ منهنجو ننڍپڻ جو دوست.

** مالهي = گوبند مالهي - بمبئيءَ جو مشهور ساٿي ڪار ۽ هردل عزيز ليڊر.

*** شيام = سرگواسي نارائن شيام - سنڌي جو مقبول شاعر.

**** ڪملا = ڪملا گوڪلاڻي - سنڌيءَ جي ليکڪا، جنهن سپون جي 'اياز

نمبر' ۾، نهايت چڱو مضمون لکيو ۽ اجمير مان شاهه، شيام ۽
منهنجي فطري شاعريءَ تي پي-ايڇ-ڊي ڪئي اٿائين.

* هي پونسي ۾ بنگلو، 'ريتا شهاڻي'،
جن ڪا ڪهاڻي، مون تي ٻڌي آڏ مان!

** 'تارا' تي تارا، منهنجا ڪالهه ڪي ويلا
ڇا هن تي سارا، پتر مون ڏي موڪليا؟

*** ريل وڃي ٿي بمبئيءَ، آءُ گڻو ڳالهائون،
کڻي ڪونه ڪٿيون، جيئين اسٽيشن ڀڳي!

منهنجو ماڳ ٻڌاءِ تون، منهنجو ٿڪ نه ڏس!
جيئرا! تنهنجو جس، مون کي ڪي ڪينڪي.

هي به لکان هو پي لکان، تنهن کانپوءِ مان،
پي سڀ تڪ تران پيالو موٽائي ڏيان!

* ريتا شهاڻي = سنڌيءَ جي مشهور ناول نويس ۽ شاعر جا پوني ۾
رهندي آهي.

** تارا ميرچنداڻي = سنڌيءَ جي مشهور ناول نويس ۽ ڪهاڻيڪار جا
پهرين ورائسي ۾ رهندي هئي ۽ هاڻي پوني ۾ رهندي آهي، جنهن سان
منهنجي خط و ڪتابت هوندي آهي.

*** گنوسامتاڻي = مشهور ڪهاڻي نويس، ساهتيه اڪيڊمي انعام ڪندڙ.

ڇا ڪو ٻڌايو آيو ڪويل ڪوڪَ ۾،
جڻ هُن جو آيو اُڌري تُو آڪاس ۾!

آنءُ نه ڳوڙها ڳاڙيان پنهنجي وِجَن تي،
انَ کي مَڃَن تي جو آهي مون لکيو.

وَر وَر واءِ بسنت جي گهٽ نه اُن جي گهلَ
اڃا ڪيڏا گل، اڃا ڪيڏيون وِليون!

اڃا پڪي پارَ جا، مون ۾ لامن تي،
پڪن آمن تي ٻولُن چاهن ٻولڙيون.

ڇا تون مون ۾ سمنڊ جو ترو ڳولين ٿو؟
ڇا تون ڦولين ٿو، اونهي جي اسرار کي؟

تون ڪئن دؤر جديد جو شاعر ٿيڻ چاهين،
جھنگ ڪُڪڙ آهين، ڳالهيون ڄاڻين جھنگ جون.

•

تون جو ليئا لات جا، هاڻي سارن ۾،
منهنجي مارن ۾، مُور نه آهين اجنبِي!

•

تنهنجون ڳالهيون ڪيتريون، يادِ ائين آيون،
سانوڻ جو چايون، ڪڪريون جيئڻ مينهن ۾!

•

صديون نديون ٿي وهن سوچان ٿو مان ڪيئن؟
مانسروور جيئن، جي منهنجي ڪوٽا ٿئي!

•

مانسروور هٽس جئن، جنهن کي اڃا چٽ،
ڏيکاري ڏئي ست، ڪُھ ڄاڻان ڪاڏي وئي؟

•

ههڙي بيماري، پوءِ به ٿڪجان ڪينڪي!
مون تو تي واري، پنهنجي ساري جندڙي!

اگر اڱر جيئن، هونءِ وسامي تو وڃي،
پر مون لکيو ايئن، هاڻي صديون چرڪندو.

* تو لاءِ پورو پنٿ، هيءَ ڪويتا ڪانڪيا!
هٿن ڪو نانڀ گرنٿ، تو وٽ ننڍي گنڊ ۾.

مان ئي سندوڻ چاڙهه هان، مان گنگا لهريون،
جيڪي اُلهريون، ڏينهن پوءِ وڃن پيون.

مان ئي هان سنسار جو سارو اونهو ڏک،
جيڪو منهنجو مُڪ، ڳائي پيو گيت ۾.

تُنهنجي قبر جيئري وڪ وڪ آڏي مون،
 دنيا ڇڏي مون، ڪيڏي قبرستان سان!

سِرَ پَن، پَناءُ، جيئري مون پڙهيا ڪينڪي،
 ڪيڏو ڏور ويا، مون ڪن اُتر واءِ ۾!

ڇا هي شاهه لطيف جو قاتل صفحو هو،
 جيڪو اڏايو، اُتر ۾ آڪاس ۾؟

سچ ته رڳو ايءُ آ، هي نه اُتي آيو،
 مان، جو جياپو مون کي ماري ڇا ڪندين؟

تون جا منهنجي ٻانهڙي آڙل کان آهين؟
 تون ڇا ٿي چاهين، مان تو کي آجو ڪيان؟

چڱو تون آزاد، پو ڇو موٽي ٿي آچين؟
تنهنجي آڍ جڳاد شايد مون ۾ شاعري!

جئن ڪي پنڇي پڇري مان نڪري موٽن
تو سان اٿن ٻنڌن، منهنجو ڪويتا هيو.

مڇيءَ جئن ڪنڍي، جئن ته ڪويتا ڪنٺ ۾!
ايڏي اڪنڍي، آهي اُن جي ڳالهڙي!

ڪاڏي ويندين گيت تون، مان ئي اڪيرو،
ڪائي ڪجهه ڦيرو، موٽي ايندين مون ڳري.

منهنجو چوڳو تون، ازل! تو جو آچيو،
آهين جوڳو تون، جيءَ جياپو گيت جو.

جي تون منهنجي ليڪَ ۾ لڪيل آهين ڙي!
ويڻو ناهين ڙي ٻي ڪنهن جي ڪچڪول ۾.

* لڏي جن ته لڏو، ڳولي ڪويءَ ڳڙهه ڪي،
چوي، ”گيت وڌو، وهائو جي وات تي“.

اُجهو ٻڏي ٿو، نوڙي هيٺ نياڻ ۾!
ٿورو لڏي ٿو، پاڇائون پاڻيءَ مٿان.

ساريون راتيون روھ تي ڪُڪَ هئي ڪونجن،
سي ڪئن نندون ڪن، جن جا ڪن ڪُلاو ٿي!

سانجھه ڪري سرڙات، پنڪَ پڪيڙيا واءِ تي،
اهڙا اوچا ڳاٺ، مٿان ماري ماري!

ڪوٽرِ مصوَر، آه جو پيو رنگِ رڱي!
هيا! هُڏ هُڏ ڪي، مٿان پٿر مارئين!

گلن جوڻ، ٿمٽارِ، ڪپڙيون آهن پيالِيون!
شايد ئي بيهار، تو وٽ وسن مينهڙا!

سورج ٻڏن ٿا، سانجهيءَ ٿاڻي سمنڊ ۾،
گلڙا لڏن ٿا، ڪنهن لاءِ هو آڪاس ۾.

* اوبي - اوباهي، پوڙهيءَ آڇا آرٽ تي!
ڪنهن لاءِ هن چاهي، پَتَ مَنجھاريان پوٽري؟

مٿو ويڙهي مِٺ ۾، لائي مُنڌَ مُسايُڳ،
ڪنهن جو ههڙو ڀاڳ، ڪِڙنڊي ڪنهن جي ڪٽ تي!

ڪيوتر ننڊاڪڙا، ويٺل جاري ۾،
ڪنهن ويساري ۾، هيڏي ساري شهر ۾ !

•
گهر کان ٻاهر مينهڙو، گهٽي ساري گپ،
نينگر آڻي لپ، وڏي پينوءَ پاند ۾.

•
ڊڳڙ پنديءَ تي، ڪٽل هُن جي هٿ ۾،
ڪئن ٿو امڙ کي، پرکي هُن جي پيار سان !

•
هيٺان ڳندي آنَ جي مٿان پوي مينهن،
وينگس سارو ڏينهن ڍڪُ ڍڪيندي گذريو.

•
پوڄو ڏئي فرش تي، پُٺي ڏسي ٿي،
ڪُرسیءَ تي ڪوئي، تنهن کي آڏيءَ اک سان !

•

پسونءَ ڀلي ڪانه آ، اڃان جيئڻ آڏي،
ڪاٿر اُن جي ڪڍي، ڳوٺه ڀڄي ٿي پيل کان.

•
ڄڻ نائيءَ جو نڪ چٽو، منجهند جو تائو،
ڳهر ڳوٺاڻو، گهٽ چڙهي ڇانو ۾!

•
ماني اٿلائي، جئين، مُنڌ ورايو ڳاٽ،
لهسي نه لوساڻ، مُنهن ۾ قول ڦلاريا.

•
چوڌاري بيلو، وڇان وه تي تو وڃي،
ڪنهن جو بتيلو، ڪُھ ڄاڻان اُن جي ڪنڌي؟

•
چڱن تي پاڻيءَ ڇنڊا، ڏونڊي مُهاڻي،
ساندارو، پاڻي، ڪنڌيءَ ڪيئي پاتڻي.

•

آڙيءَ اُڌاريءَ، ڪاري ڪٺُ ڪُٽِيت ڪي،
مورنہ پو ساريءَ، سارو پنڌ لغام ڪي!

مون لئہ لنگهہ نہ لڪُ، جبل جاڙون ڪيتريون!
ڏيهہ تہ چيو ڏڪُ، پير نہ پليا پنڌ کان!

هي جو ڏڪي ڌار ڪي، ڪاٺ ڪُٽو ڪائي،
موت بہ آلائي، مون ڪي ماريندو ائين!

هي جا اُگهاڙي، تَري راتِ تلاو ۾،
تنهن جي اڳياڙي جهڙو پاڇو چنڊ جو!

منهنجي ڏيري تون، آگم اُپري آئين،
پنيرڪي جو پون، ويئي تو ۾ ويڙهجي.

ڇڻ ڪو نانگ سنگهي ويو، آهي سارو شهر،
ٿي ويو پويون پهر، ڇو نه اچي ٿي ننڊڙي؟

•

نيٺ تہ ايندو موت تون، ڪيسين ڪندين پوءِ،
هاڻي سُمهي پوءِ، پر هه ٿي پارون اچي!

•

هڙين هونگارو، ڦٽي باڪ بسنت جي،
ڇا تنهن ڪيڪاريو؟ هو جو اگم ٿو اچي!

•

مون کي ٿر ٽڪائينو، آنءِ وڃان ٿو هاڻ،
تون ٿي ويٺو ماڻ، روهيڙن ۾ راتڙيون!

•

نيرا نيرڳ، شام جو نيري ڏوري ٿي،
پاڻيءَ ۾ جن ڏي، آيا ڪڪر آپ جا.

•

* رات لڏي لينڻا وڌا ، اُڀري پوئين پهر،
چا' هن هيڏي شهر، جرڪي ٿو ڪو جاڳ ۾!

جرڪي جڳ ڏي موٽدين، ڪجهه به نه ٿيندو ناس،
سُونَ وِڻو آڪاس، وَر وَر مون آت آت ڏئي.

ڏسُ هي سمنڊ مٿان، مون ڏي ڪيڏا هٿڙا،
بيڪ گهرن مونڪان، جيڪي آنت آتاهه جي!

ڏسُ هو ويڙ چڙهي، اُڀري ٿي آڪاس ڏي!
ڪڪر ڪا ته مڙهي، ٺاهي اُن جي ڪُنڊ ۾!

اڄُ ته ڪٿي بيهُ، اي واتهڙو وات تي!
چنڊ ڏنو آ چيهُ، آرهڙ جي آڪاس ڪي.

اُترڙي، جي اوڻ ۾، آءُ نه اُٺي مينهن!
وَر وَر منهنجي نينهن، ڪَڪر چونڊيا ڪاڪ تان!

•

موٽي گهر آيس جڏهن، من ۾ سانڀي مندُ،
چَوُڻري تائين چَندُ، منهنجي ڪَڍ آيو پئي!

•

تو ۾ آه، نياڻ، اُپُ آئيني وانگيان،
جنهن سان روجُھ رهاڻ، پاڻي پيئندي ٿو ڪري.

•

چَندُ چيو مون لاندِ، تنهنجي لاءِ لڪي ڏني،
پر تون ڪهڙيءَ ڪانڊِ، چَٺو راتِ چڏي وئين؟

•

ڇا لئ چنڊرمان، مون کان مُنهن پاسي ڪِئ؟
مون ته چيو ”توکان، مان ڪجهه اوڌر تي وٺان!“

•

اُن کان ٻاهر چُل، هي جو تڻهنجو مونگهڙو،
 ٿوهر پھريون گل، سانجهيءَ جي آڪاس ۾.

ٻاٻهي جو مان ٻُڌان، ڪنڊيءَ ۾ پَڙلاءِ!
 لوڙهو ٽپي آءُ، ٻاهر ٿڌو وائرو.

ٿوهر ڪالهه ٿڙي پيا، مينهن پيا مون مَڃُ،
 وڃ وڃ ٻاهر وَڃُ، سُڃ پئي توکي سڏي!

رڙي رڙي ڪُونجَ جئڻ، پوري نه ٿي رڙ،
 آه اڃا ڪاوڙ، اُن کي پوئينءَ رات جو.

ايتڙي واءِ اُڏارَ، ڪڪر وڌا آيا!
 پڪي تنهنجا پارَ، اُن تہ ڀانيان پونءَ تي.

ايڏو بادلُ سَنَگُ، وَڻَ جِي چَلتو چڏي وٿين،
جيسين توهر انگُ، بوندون ٿيو برسات جون!

مون لئه منهنجي ڏوهتي، ڇا لئه روئي ٿي؟
ڇا لئه ڏوئي ٿي، ڳل ڳلابي ماڪ سان!

آڏيءَ رات الاءِ، چاندوڪيءَ ۾ چند جو،
جنهن ۾ منهنجو گهاءَ، اُڀري ٿو آڪاس ۾.

هو جي ڳلَ اُٺارجا، شَفَقَ ۾ آهن؟
مون کان ٿا چاهن، آڃا اُن ڪَڙي پوان!

* آڇو ڪاڪينڊو وڃي پيو واٽ تي،
جنهن کي ڪڪريءَ اُڀ ۾ بيهي هيٺ ڏٺو،
ڇا هي مون کان پيو؟ آهي ايئن آڇا سان؟

مان ڀانيان هر ڪنهن پَسُونءِ، آهي سياڳو ساھُ،
تو جو ڪائين ماھُ ڇا ڄاڻين ان ڳالھ ڪي؟

* تون جو هلائين، گيندي مٿان گوليئون،
معنيٰ ٿو پائين، ان ۾ ڪا هيمنگوي؟

پيري لاهي پيلٽي، اُن هيٺان لپي،
هُوءَ جا گهانگهيٽي آهي گهاٽيءَ چانو سان.

ايڏي اينگهه نه ڪر، جو هر ڪو ڪڪڙي وڃي،
ڇو هي تون ور ور، چڪين پيو ڪوس ڪي؟

ڇا مان ان ڪي چنڊڙي، اڃا ڏک ڏسان؟
يا مان پوري ڪيان، پنهنجي هٿ سان جندڙي؟

* هيمنگ وي = آمريڪا جو ناول نگار جو آفريقا ۾ شڪار ڪندو هو.

هاڻ ته منهنجي جندُ آ، اٿن جيئن ڏٺي تو،
اگهائيءَ ۾ چو، ان کي مان اينگهائيان!

•

ڪچهريءَ ۾ ڪانپَ مان، ڪڍي ڪونه وهان،
بستر ۾ ڇا کان، باقي گهاريان ڏينهڙا؟

•

موتُ ته ٿوري ننڊ، اڳي کان اڳرو ڪري!
وڙي وڃندا اگهندَ، موڙها تو لئه مٿ مان.

•

ڇا ٿو چوي ڊاڪٽر، بس ٻي وڳ نه ڪٽڻ،
مون کي؟ جنهن هڻ هڻ، هيڏي ڪئي راهه ۾!

•

مان، سکر جي پُل جا صدي پراڻي،
سونَ وٺو پاڻي، پويان پاڇا سڄَ جا!

•

رات جُهڙالي، چنڊ جي ٿوري ڏيڪاري،
هيٺان رباري، ڍڪي پئي گنديون.

جڏهن روپيون راتريون جڏهن چپ چپاٽ،
ڳولينديون اڌ رات، مون کي نٿي جون ڳليون.

جڏهن رُتِ رابيل جي ايندي نٿي ۾،
نيندي نٿي ۾، مون کي منهنجي ’مون‘ چپي.

جڏهن رُتِ رابيل جي سڳندون ٿيندي،
منهنجي به ايندي، مَهڪَ اوهان کي ماڻهوئو!

نامي هر ڪا راتڙي، اڄ جئن مڌ مئي،
هي جا ويل وئي وري ورندي ڪانڪا.

روهيڙي ۾ رات جو، جڏهن ڦٽا ڳل،
تن مان ڪنڊيون هل، ڪوڪيون، ڪيئي ڪويليون.

جڏهن هرڻ ويڙيءَ پاڇا هيٺ پيا،
سمجھو، اُنءِ چيا، بَرسِي نوان دوهڙا.

مان جو اُن جي ڀيت جي ڪڻ ڪڻ ۾ چمڪان،
مري پلا مان، ڪيئن چڏيندس چاچرو!

تون ساڪي اُن سڄ ۾ ٿري ٻاٻيها،
مون جي سنيها، ڏوٽيئڙن ڏي موڪليا.

گهاٽا سانوڻ مينهڙا، چن مٿان چيڪا،
اڄ نه ٿي آڇ ڪا، پرينءَ پتاسي رات جو!

جھڙو مڃو مڙس آ، تهڙي راهو زن،
پاڙي پنڪا ڪن، ٻڌي واڪا واءِ ۾.

آهي اڻڀويون چند هي اڇوڪي، اڌ رات،
سڀان ڪاڻي مات، ڳوليندو مون کي ڳليءَ.

چنڊ ڳليون، مون سان گهميون، اڪيلو ٿيندو،
مون کي تاريندو، ماڻهوڙن جي ميڙ ۾.

جڏهن گل گلاب ۾ تڏهن سگهندينءَ مون،
صدين سڳندون، تنهنجي ڪنديون آجيان.

آمان! مڻي اڀ ۾ پيلو گل گلاب،
ڪنهنجو آهي خواب، جو ناهي مرجھائيو؟

امان! مٽي آپ ۾ ڪنهنجو هيءُ وٽو،
 ڇا ان کير کٽو؟ مون کي لاهي لڏي پيئان!

* هي جو آهي هيڪلو، واري پتر گل،
 جن ڪا پيلي پل، ڌرتي ۽ آڪاش ۾.

ڇا اٿس گهرجي ڪونه ٿو، ان ٻوٽي کي ٻيٽ،
 آهي ايئن آناٿ، وارياسي جي وات تي!

اچي ويندو، اوچتو، مرڻ سان آرام،
 هرڻ سان آرام، تارن ڪيو ريت تي.

آسڙ اُٿي جئن ٿڪن، طوطا زيتونن،
 مون کي پنهنجي تن، ائين گهرجي آجيو ڪا.

هي جو ڌرتي تي ڪريو آ چچريل آنجیرُ،
تنهن ڏي تڪو تيرُ، آهي بُکيو ٻارڙو.

ويٺا واهيءَ پير، ڄمون ميٽن ٻارڙا،
پڪين جي چر چر، گونجي پئي گهاٽ تي.

هيئن نه هيڙهو مار، ڪاٺياڻيءَ سان ڪيت ۾،
توَتَ تہ آڪيچار، ڪاٺي ڪائيندو گهٽا!

لاڙي ڳاٽُ ڪڙي پيو، پڪي ڪامي ۾،
اُن کي آهي ۾، ڇو نه ڇڏيو، تو چن لاءِ؟

اُٿيا طوطا انبَ تان ڪري قطارون،
سايون اُڏارون، ڳاڙهه سري آڪاس ۾!

هي نورپٽڙو ڌار تان ڪري پينو ڪوڙه؟
تو ڪيڏو پابوھ، اُن ڪي ڏسني ٻڌيئرو!

•
هي جو ڪاٽر پيل جي، ڳولي ٿي ڪا ڳوھ،
ڇا ڇا ڏنيون ڪوھ، سٽون اُن جي ساھ لئھ!

•
مري پنهنجو ساھ ڏي، پکي ماڻھوءَ جان،
پنهنجو پاڻ مٿان، اُن کان پائين اوڀرو!

•
ڪاري اُڀ قطار، آسڙ اُٿي جهنگ تان،
وھين گجڻ ڌار، لوچيا پنهنجي ڪونءِ ۾.

•
ڪٿان اچن ٿا، موت پيو تن ڪي چڪي،
وڪر وھين جا، ڄاڻي پنهنجي پٺڌ ڪي؟



* هي جيڪو من موسڙي آڏيو آڪيرو،
انهيءَ جو گهيرو آساري مانڊاڻ ڪي!

هو جا نيري چانهه، ڪنڊيءَ ويٺي تي ڏسي،
ان کي ڪائي ”انه“، آهي اڪين اوڏڙو.

** اڙي ڍانڍيئڙا آڏي، اهڙو آڪيرو،
اهڙو سَويرو تون ڪاڏي اڏري وئين!

تون جو ٻنيءَ ۾ ٽلپن، اڙي آڇا ڪنگ،
سوري سارين سنگ، پاڻيءَ ٻوڙي پيرڙا.

*** وَر وَر سانوڻ وِجَ ۾ جهنگ ڪُڪڙ جهمڪي،
تانڊاڻو ٽمڪي، ويندي اُن جي واٽ تي.

* مَن موسڙو = هڪ پڪي جو لنبا آڪيرا ٺاهيندو آهي.

** ڍانڍيئڙو = هڪ پڪي، من موسڙو.

*** جهنگ ڪڪڙ = جهنگ جو هڪ پڪي جو گهڻو ڪري زمين تي گهمندو آهي.

متان گهر تان گهورڙيو ائين موٽايو ٿي!
ڪٿي آيو ٿي، آسَر لَوڻيون ڪارڪون.

سانجهيءَ ڳاڙها وَن، هاڻي ڪارا ٿي ويا،
طوطا ٿيون ٿيون ڪَن، پويون پيلَ تارئين.

پڪيءَ پڪڻ ڪي، هاڻي نند آچي وئي،
لوڏيو ڏڪڻ ڪي، واءُ هندوري وانگيان.

ويچارا ويلا، ڪئن واڙيءَ ۾ ڪَن پيا!
پَڪَل ڪَريلا، دانگيءَ روئي باهه تي.

* ڪاري ڪڪرهين جو، ڪونيارڻي ڪئي لهر،
منهنجا ڪيڏا پهر، اهڙيءَ سُونهن سَمائيا!

چانديءَ جا پازيب ۽ ڳاڙهيءَ چيٽ پڙو،
سينهوءَ مٿي گهڙو، لهندي سڄَ جان نينگري.

واريءَ ۾ ڀرجي ويو توڙي هن جو منهن،
چوري، مونڪي سنهن، ڀو به ٻري ٿي لڪ ۾!

* ٻري ڏنگيءَ جان، چوري ڏنگي لڪ ۾،
لڳي لڪ مٿان، ڪوٺاريءَ ۾ ڦوڪَ جيئن.

لهر کائن اوھ، تن جي هيٺان بالٽيون،
ڪاريون راتيون روھ، آڇيون آڇي ڪير سان.

هيءَ جا تو ساڙهي ٻڌي، ان مان تنهنجو بيت،
ڏک ڏئي جئن بيت چانڊوڪيءَ ۾ سمنڊ جي.

هي ڇا لئه ماريو ويو ههڙو آتِ اُڀوڄهه؟
ڄڻ گوليءَ سان روجهه، ٿر ۾ تانهرجي پيو!

•

ڪُٽنب ڪوڙو ٿئي، ٿيڪُ آجائي اِن تي،
جيئن پڪيءَ ڪني، ڪرندي سهارو نه ٿي.

•

هر ڪوئي آهل، هر ڪنهن کي ڇڏو ڪي،
متان لائين دل، ماڻهوءَ کي ويجهو ڏسي!

•

جيڏو ماڻهو ڏور، اوڏو پاسي اکئين،
اُن کي ويجهو مورُ آڻِ نه پنهنجي پاڻ ڏي!

•

هاڻي پڇتايو، مون ٿنهنجي منهن کي ڏسي،
ڇو مون ٺڪرايو، تو کي جوين ڏينهنڙين!

•

آنءِ اهو ناهيان سڪي جو تون سمجهين ٿي،
چالءِ ٿين ٿي، منهنجي 'مون' جي ويجهڙو؟

آلا! هي انسان، ڏورانهان جي ڏيئڙا،
ويجهو سڀ نادان، انداهيءَ ۾ اوجھرا!

مٿان ماڻھوءَ سان، ڪو لاڳاپو ڳنڍيئين!
ڪٿي سان ان کان، آهي ويجهائي چڱي.

ماڻھو منجهه بگھڙ، ڏند چڙهي ٿو رکي،
جيڏو هن سان وڙ، ڪندين تو تي ڳرڪندو.

ننهن سوا آدمي اڪيون ڪڍن ايئن،
کانو نه ڪڍن جيئن، مُردو ڏسي هيڪلو!

متان ميان ويڃ، آجو سمجهين پاڻ ڪي!
ساڳا تو لئه پيڇ، آڄ نه سڀان اوچتو.

•

* موٽ پيو ٿو ڪندريءَ، جئن لئن ڪانڊاري،
جيسين ڪو ماري تيسين چئن نه انگڙا.

•

ماري مڇي پوپري ۽ هي سُرماڻي،
** ڪارو، راجائي وڃن پيا وات تي.

•

*** هي جا منهنجي ڪيلسي، متان ڪاهين تون!
متان چاهين تون، مون جئن مڇيون چنڊ جان!

•

ٻاهر ڏاڍيون اوڙڪون چُپ اوڙو پاڙو،
سيءُ، هوا لاڙو، سِگريءَ پاسي ڳالهڙيون.

•

* ڪندري = منگهر جو قسم.

** راجائي = مير بحرن جي ذات.

*** ڪيلسي = ٻيڙي جو قسم.

* وَسِيَ ويو اوڪجي وِج نہ سني واڪا،
چَن چُڻاڪا، اِجا اِليءَ گَبَتَ تي.

تنهنجيءَ اُوچائي وسري سگهندي ڪينڪي!
بيهر تون جائي، ڪنس اسان جي ڪُڙم ۾.

** اُڙي، اوراڻو، سَپَ ڪي روچُ رڳن ۾.
بارَ لڳي ساڻو، ڪيڏو امڙ هنجَ ۾!

اوھيري جي اوڪَ ۾ پنيءَ چُنيءَ سان،
آئي آھن ڪٿان، پاڻُ ڍڪيندي پاڻَ کان؟

ڪيڏو وڻي، ٿي، وني آسوءَ مينهن ۾
جڏهن ڪٽي ٿي، آليءَ چوليءَ گهاگهريون!

* اوڪڻ= مينهن جو وسڻ.

. چڻاڪا= برسات کانپوءِ چنن مان جي ڦڙا ڦڙا ڪرندا آهن، انهن کي
چڻاڪا چئبو آهي.

** اوراڻو= ارڙي هٿاڻ لاءِ ديويءَ جي ساراھ ۾ گيت.

ماس= مھينو

آڄ ڪلھ ٻڌي ماسَ ۾ ڪڪرن ڪيڏا رنگا!
* گاڙهي پيلي ونگ، ڏس هو پائوريءَ مٿان!

ڪٽي جا ڪاڙها، پگهر آلي، چولٽي
** پٽ مٿان ڇاڙها ”چانهولي“ جي ڇانو ۾.

*** آسوءَ ڌاروڙا، آليءَ چُنِيءَ ٺينگريءَ،
گڙڪائي چوڙا، چوٽا ٻڌا سڪڙي!

واري گاڙه سَري، پاڻي چهي مينهن جو
لٽي سِجَ ٻري بهراڙي ٻاري پَڻِي.

آڪيون آڄ اٽڪائون، اُن ۾ پاڙي ايئن،
مينهن وساري جيئن، هي جا توسان ڇوٽڙي!

* پائوري = وڻ جو نالو.

** چانهولي = ڪٽيءَ ۾ سڄ آڏو ڪڪر اچي ويندا آهن ته وقتي ڇانو ٿيندي
آهي جنهن کي ’چانهولو‘ چئبو آهي.

*** آسوءَ ۾ اڌ ٻنيءَ تي مينهن وسندو آهي، اڌ تي نه وسندو آهي ته اُن کي
آسوءَ جا ڌاروڙا چوندا آهن.

ريٽل ڪيڏا سمنڊ تي آهن هُوَ اُن سان،
پسيل واريءَ مان، گهر ناهن ٿا ٻارڙا!

* پيرن گانا جئن وجهن سنگهر سڀ ڄمار
مان ۽ تنهنجي سار، اهي آهڙي ڳالهڙي.

هي جيڪو آڙنگ، جنهن ۾ ڪڪرن ڪنگرا،
ڇا نه رسيو رنگُ آهي تنهنجي چوٽين!

ڳجهن ڪيئن ڏٺو، پريان لوڪڙ لاش ڪي،
ايڏو وڻر جو، ڪٺو ٿيو تارئين!

** پلر ۾ وهنجي، آرايون گهوري پئي
۽ پو سوچي ٿي، هاڻي هوءَ ڇاتي ڪٿي؟

* گانا = گسي وڃڻ جا نشان.

سنگهر = زنجير.

** پلر = ۾ وهجڻ سان آرايون لهي وينديون آهن.

ساڳو شاهه لطيف هو جهڙو ڏنو جهڙائي،
مڪن منجهه ماتي آلا آڄ نه پو نهاريڻ!

* ڪير ڪٽورو ڀرپ جو ٽپڙي لوهائين،
مٿان اٿن پائين ڦريون ڪڪائون جهوپڙيون!

وسڪاري ۾ جهڻ گهڻي، گايون جهنگ جهڙن
ماروڙيون نه مٿن واٽهڙوءَ ڏيندي وڻو.

** سوڻا، ڌارو گوار جو، ڳاڙهه، سياري شام،
لوڙياريءَ لام روھيڙي جي هٿ ۾!

ڪيڏا گهاتا ڏهر ۾ آهن روھيڙا،
مٿان اوھيڙا، وينا آھيون وات تي.

* ٽپڙي = ڏوڙي.

** سوڻا = گانين کي گوار جو ڌارو وجهبو آهي.

چوٽي اڃا گلڙا ڪونه وجهن ٿا پَنگ،
قناويزي رَنگُ ٿنهنجي آهه قميص جو.

ڪراچيءَ جي چوڪري راجستاني رَنگ،
هٿن پيون ڏَنگ، هر ڪنهن کي تنهنجون چُنيون.

ڪارونجهر تي ڪيترا گهانگهيتيءَ جا وڻ،
ڏانواريا سانوڻ، ننين ٻارن وانگيان.

گهاتي وڻ جي ٻاهران سِجَ پئي ساڙيو،
* اندر سُوٽاڙيو ڪيڏو سهڻو ٿو لڳي!

ڪارسرا گوٺڙ، هونءِ ته گڏ گوڙهيار ۾،
ڪندا ڪيڏا لُڙ ڪَنديءَ تان اُڌري ويا.

وڃن ٿي آيون، ٻيڙا ڪٿي پائڙيون،
* منهن ائين مهڪايون، جڏهن پائوريءَ تاريون!

لُٽي لُٽيون واءِ ۾ گهٽا گهٽيءَ لامون،
** سڄ آيون سامهون، مالهاري آڏري ويا.

تون در کوليندو ته ڪر، ائين اڪيون پوري،
گهٽ پيو گهوري، مون کي هن ماڻهوءَ منجهان!

ڪنهنڪي بيداري، ڪٿي ڇڏو ان کان خواب،
اڏو آه عذاب، هاڻي مون لاءِ زندگي!

اُتي اڄ لنگور جيت راجائون راڻيون،
ڪيڏيون ڪهاڻيون، مون وٽ راجستان جون!

* پائوري = ٿر جو هڪ وڻ.

** مالهاري = پڪيءَ جو نالو.

* هي جي ڏينو واءِ ۾ بڙ مان ڪرڻ ٿا،
هڙ مان ڪرڻ ٿا، ڏس ڪيڏي سنسار جي.

•
هيران ٻوٽا ڪوهه تي ڳاڙهه سريون تاريون،
پريان پونهاريون گهڙا چائي چيلهه تي.

•
پاڻيءَ لوتو پاڙ ۾، ٿلسيءَ ٻوٽي کي،
** جنهن ڀرسان جرڪي هن جي ٻانهي عاج جي.

•
چوڙا ڪهوڙا ڪڇ جا ڪرائيءَ پائي،
وارن لسائي، ٻانهون ڪڙڪائي پئي!

•
بُرل جئين ڪوڙڪيءَ آ ڪائي ڦاٽي،
منهنجي تو سان ٿي، پريت ائين آ اوچتو.

* ڏينو = بڙ جي وڻ جو ڦر.

** نوٽ = ڪنهن وقت عاج جي ٻانهين تي سونا پٽ چڙهيل هوندا آهن.

تن جي ڳچين هسليون، لڙنگن جا ڪنڀا،
ڪراڻن ڪارا، سج ڏسي شرماڻيو.

* هٿن ڪڙهوليون اهي، ڪنن ۾ ڪڙڪون
ها پر اڃا تون، ننڍي آهين نينگري!

** چوري تهنجيءَ ڪنجريءَ ڀرت نه آهي چو!
ڇا هو جو تنهنجو، ايڏو جلديءَ ۾ هيو؟

توتي نت سهاڳ جي ڀريان جهرڪا ڏي،
چوري تون ڪاڏي اٿي آڏيءَ رات جو؟

چترڪاريءَ جئن لڳا، ٿي سارا جهر جهنگ،
ڪيڏا رنگيءَ رنگ بدي واري مينهن ڪي!

* ڪڙهوليون ۽ ڪڙڪون = زيور جيڪي وقڙون پائينديون آهن.

** وقڙون ٻن ڀرت ڪنجريون پائينديون آهن.

جيئن چڱندي ڪارڙو تترُ تيئن تون.
لڳ لڳ ڏٺيون مون، تو ۾ آهڙيون ڳالهڙيون.

جيسين قدرت ڪانه ڏي توکي پويٽ پَر،
توڪي ڪهڙي ڪَر، ڪپُر رُئي ٿو ماڪَ ۾.

* پَرتي نَنگي نينگري نَرياسر تلاءَ،
پَرسان پيڻ نه پاءُ هيڏي هوڏي ٿي ڏسي.

سانوڻ ڪَر جيئن، تون جا ٽهڻ ٿي پئي،
وِج نه آهي ايئن جيئن تو مُندي- چيچ ۾.

هٿ ۾ چانديءَ جو چَلو لُهاڻيءَ آهڪي،
ڪنوڻ ٿي بَهڪي وَر سارو وَلهار تي.

* انگونن انگونيا پايڙين ۾ لَوَنگ،
ڏسي ڊولِي ڊوَنگ واري ڪوٽي پيرَ سِيانَ.

** ٻنڌيون ڪَلا باتِ جو ڪارڪڙيون پائي،
آيون آلائي ڪنهنجي راتِ وهانوَ تان.

روهيڙي تي راتِ جو ڪيڙي پنيءَ ماڪَ!
ايڏو جلدي ٿاڪَ، ڇا جي لاءِ ڇڏين پيو؟

چون پيا مَتَ، ”اڃا مَتَ ڪُتو نه آ،
ڏوگهه اڃا هي، هَتَ پَنيرڪي جو پوتبا!“

پيا ستارا، اجهو ڏسَن اِيءَ مان،
تو اي متارا، چڪي چڪي ڪيتري!

* انگونيو = ٻنڌي،

** ڪارڪڙي = ٿري زيورن جا نالا.

سُڪي وئي جُٽن ويڙي ۽ ٿر جي ساري ٿڃ،
نه ڪا اڇ نه وڃ، نه ڪي پانڌي پار ڄا.

مٿان مينديءَ ڪپت جي پيلو پوپٽڙو،
ڪيڏو اڏري ٿو پٺ تان ڏسي ٻارڙا!

هي جو نينگرڙو پيو سرنهن ۾ ڦولي،
پوپٽڙا ڳولي پيلن گلن وانگيان!

ماڻهونءَ جي دل ٽاڪڻن نازڪ شيشي جيئن،
اُن سان گهارِيءَ ڪيئن، ايڏا جيون ڏينھڙا!

تو ڪي جي بي عيب آ قدرت بڻايو،
مُنهن ڇو ڦيرايو، بي ڪي تو اُڙي ڏسي؟

تون به ته سمهي پو، ڪيڏو مون لئه جاڳندين؟
ڪيڏو تو کي پو، آهي منهنجي نند کان!

•

هي جا عين عذاب، آهي منهنجي جندڙي،
ايڏو ڪڙو خواب، ناهي مٺيءَ نند ۾!

•

آنءُ ته اگهيو لڙڪ ڪي تو کان لڪائي،
تو کي آلائي، ان جو ڪيئن پتو پيو!

•

هي جي سرءُ ڏينهڙا، تن ۾ پينيوريون!
ڇا لئه ٿيون چوريون، پنهنجو پاڻ پتوڙيو؟

•

مينهوڳيءَ جي رات ۾ ڪوئي تانڊاڻو،
ڀلي ويو پاڻو، هيڏي هوڏي ٿو رلي.

•

هُوَ جو وِهاڻو، ڪوئلَ جئن ڪوڪي پيو،
ڪنهن کي ڪسُ لائو، آهي اُن جي ڳالهڙي!

بُوسَتَ ويرو تارَ آ، جِت نه هوا- گهلَ،
ڇا هيءُ تنهنجي پُل، جو مان هت پيدا ٿيس؟

مونجَه وڌائي مورِڳو، اُتي تنهنجو مَنگُه،
جِت نه هوا لنگُه، جِت نه پَدر وائڪو!

جِت نه تَمَن بُور، جِت نه سِرَنهن چانورو،
تتي ڏينهن ڪلور، اُت گهاريندين ڪيترو؟

اي تاريلي تَڪِجِي تَڪَ پيا لاهن
پوڙها ٿيا آهن، هاڻي مُهنجا هڏڙا.

آڃا گهڻا ڪوسن ٿو، ڀينيءَ جو ڀرڻا؟
آڃا ٿو ڪرڻا، ڪنهن جا، ڪنهن جا تڏو ڪرا؟

پورنما جو چنڊ ٿو آڃ لڙهي پيو لاهي
لڳي لهر يون واهي، اُن کي اپنائين پيون.

پوڙهيءَ چيڙهاليون چڱون جن ۾ ڪجهه جُوان،
۽ اوڻان اوڻان، پوڙي هُن جي جهول ۾.

ميان! منهنجي چاڪڙيءَ ڏنا جي ڏونگر،
آڃا پڪيءَ ڀر، تن تي پهتا ڪينڪي.

هيءَ جا ڌرتيءَ ڌيئڙي، مينهن ڏهي پيئي،
انهيءَ جون ٻيئي ٻانهون آڃي ڪير جان!

ڪڏهن ڦڙو ماڪَ جو، ڪڏهن گلُ ڳلابُ،
مان جو خوشبوءِ خوابُ، ڦلواڙي کي ڪئن ڇڏيان!

•

سگهائيءَ سڀ ڪو پرين، آگهائيءَ ڪو ڪو،
مٿان اي لوڪو! مون کي سمجهو پورڙو!

•

پڪي پرھ جا پيا ٻاهر چُون چُون ڪَن،
ڪَمري ۾ مون مَن ڪيڏا قولَ ڦلار ۾!

•

ميان، بيماريءَ بسترو، آڪيلائيءَ آ،
پوءِ به تهنجي سار، ڇا ڇا ڏيڻ ڏئي وئي!

•

* ايڏي اوسي ۾، اوسي پاسي کي ڏسي،
راهي ڪوسي ۾، واٽهڙي تارين پيو!

•

بيماريءَ ۾ آسرو، تون ڪهڙو آهين؟
جڏهن ٿو چاهين، مون آڏو ڏين بسترو!

•

هيءَ جا ٻئي ٻائڙي ڪيڏو وڻي ٿي،
ڳهڻا ڳڻي ٿي جنهن ۾ ڪو جهي پينڙي!

•

پُٽَ سدا چاهينِ بابو ڪڏهن ٿو مري؟
ويهي وراهينِ پُٽسو هن جي لاش تي.

•

ڪوڙو هي وهنوارُ، آ ساري سنسارَ جو،
ڪوئي زال نه ٻارُ، تنهنجو آهي موت ۾.

•

هي سڀئي ڏيکاءُ آ، پرينءَ پڇاڻو،
ڪوئي ويڳوڻو ناهي تو ويندو ڏسي.

•

تنهنجا ڳوڙها ويا سُڪي، اُگهي اڪيون مَل،
تو جئن پلئون پُل، وَستي ڪا وانجھي ٿئي!

•
بينل سان هر ڪو بهي، ڪريل ڪوئي ناه،
ڪنهن سان ٺاهُ نه ٺاه، سنگتي ساڻي اوپرا.

•
هي جو تنهنجو ٻارَ سان ٻاهر ٿورو پيٽ،
هوندو آهي ٻيٽ، جيئين نديءَ نير ۾.

•
ٿورو نه ٿورو ڪڏهن ڪنهنجو سمجھانءِ،
اُن کان وَدَ ڏجانءِ جيڪي هُن تو کي ڏنو.

•
* لوناولا، شام ۾ سِجَ لَٽي ڳاڙهان،
پهاڙيءَ ساواڻِ اوندهه ۾ اُتري وئي.

* هي ڇا ناري ڪونڪني ساڙهيءَ لانگ ٻڏي،
مڇيون ڪونه ڏسي هن جي پنيين جي پليون.

** تريل پتون پليٽ تي ڪاجو ۽ فيني،
پريان هو جيني، مون کي تڙي ٿو ڏسي!

هو ڇا برف پهاڙ تي جنهن سان چاٽيل وڻ،
جن ڪي ريڻ ڏيڻ، آهن ريدارن بنا-

آنءُ ته جوين ڏينها ڏنا تو وانگر،
سانوڻ جي سر ڀر، جهڙي ميگه ملا ڀر!

چو ٿو هي گگدام چريءَ هيٺان آئين؟
خام، خيال خام، ڪهڙو ٿهنجو آچيو؟

* ڪونڪني = ڪونڪن جي رهندڙ، جي گهو ڪري ڏاڍو پورهيو ڪنديون آهن.

** پتون = پامريت مڇيون. فيني = ڪاجو جو شراب. ڪاجو = ڪاڇا.
جيني = جين ڌرم جو پوئلڳ.

هي جي وڻ وٽڪار جا پن پيا چاڻين،
ڪٿان ٿا ائين ڦوٽهڙي ڄا ڏينهنڙا.

* هي جا آمن پير، جنهن جي ڪاٺي ڪٺ جان،
پوءِ به گهڻي دير، واڇوڙي سان ويڙهه ۾.

هر ڪوئي بيزار، آيتي بيماري ڏسئي،
ڪوبه نه آهي يار، اڳتي منهنجي پنڌ ۾.

تڪڙ ڪهڙي آه، ويهي رهو باهه ٿي،
ڏيئي جهڙي آه، جهڙ ۾ ٿم ٿم راتري!

هي ڪهڙو جيئن، فقط آڇ وڃ ساڻه جي!
ڪاٺي مڌ پيئن، تو کي ڏين ڪينڪي.

چٽونءَ جڏن چڙهڪين، تون جا پيئي تاريين،
 ٻه ٻه ٿي بهڪين چن سانوڻ ۾ نمرُ جان!

ڪانڦل، ڪيسر هٿ ۾، هڙيو توڙي جان،
 توڙت آهن هاڻ، هٿ وائيا اڳ جڏن ڪٿي؟

* ماري آيون واه مان گندڻ ۽ گوجون،
 مهاڻيون مڙجون، لڏنديون اچن لاڏ مان.

بهرائيءَ جو ٻولڙيا، تتر آهين تون،
 ڪئن ٿو چاهين تون، بازون ڪرين باز سان!

** ڪاري رسي، پاتئي مٿان سڙ چنڊ،
 منڊي پيون منڊ، گهلي پيو وائرو!

* گوج = مڇيءَ جو قسم.

** ڪاري رسي = پاتئي مٿان رسي.

* اوليءَ رسي تي، ڪيڻو ٿو ڪاندارجي،
** ڪيڏو ڪامهه ڪي، آهي زوز سمونڊ تي!

*** تون جو ماري پيڻ ڪي، تيل ڪڍي آئين،
دل ۾ ٿو پائين، ڏيندين ڪنهن سورائيتي.

مون چئن ڪنهن جهڙ لائيا، پُچ ته تون پاڙي،
سج نه ٿو ساڙي، تون ٿو سڙين ساڙ ۾.

چو ايتو يرقان، تنهنجي اکين آئيو؟
آه اُتاهون شان، منهنجو هر ڪنهن کان مٿي.

يا تون ساڳي انهن هي تنهنجو ٻڌايو،
۽ تنهنجو آيو، جو نه جهڪيو آ تو جيان!

* اوليءَ رسي = اوليءَ ۾ رسي ٻڌي آهي.

ڪيڻو = سمند جو هڪ پڪي.

* ڪامهه = سمند جي تيز هوا.

*** پيڻ = (Pelican) سمند جو هڪ وڏو پڪي، جنهن مان تيل ڪڍبو آهي.

ماڻهن ميڙاڪي چيان جن آهي ڀن چن
تتي تالهيءَ وٺ، پاڻيءَ ۾ پاڇا وڌا.

ڊوري ڀرسان ڪيرهي ڪڍي پيو ٿڙ،
جنهن جي مٿان ٿڙ، وکر ڪن ٿا واءِ ۾

هي جي سرءِ واءِ ۾ تتي پيا ها وڻ،
انهن تي سانوڻ ڪيڏا گونج ڦلاريا.

ڪري پئي ڪونج، فير ٿيو بندوق، مان
آڃا جنهن جي گونج ڪيئيءَ ڪري ڪوڪرا.

هي جي اتر واءِ ۾ جهولن پيا جهاز
جن پينگهي ۾ لاڙ تنهنجي ڪيئي ٻارڙا.

هائ نه ساڳي هوڏ آهي ٻُڙ ڌار ڪي،
پن چن کان پوءِ لٽوڏ ڪيڏي اُتر واءِ ۾!

•
موري پتي پاڙ مان، پئي ڌوتائين،
نيسر هينائين، اُن سان ميرا هٿڙا.

•
ڪاٺياڻي ته چڱي، جي تون پڪي هڪلئين،
ها، پر هيءَ لڱي، جهرڪي ڌرتيءَ ڌوڙ ۾!

•
آ ڪيڏيءَ وٽڪار جو ڪنڌيءَ تي ڦهلاءِ،
ڪنڊيون، اُتر واءِ، پاڻيءَ پاڇا لوڏ ۾!

•
هائ ته سُمهي پئڻ پلا، ٻارنهن لڳا ٿي،
ڪيڏا پڳا ٿي، آرس موڙي انگڙا.

•

مون لئه تنهنجيءَ ڌيءَ ۾ تنهنجو پاڇو هو،
گچيءَ تاريءَ جو، جئن لاڳاپو ٿر سان!

توکان موتائي وٽان جيڪر جواني،
پنهنجي مَن ماني، جي مان ڪيان موت سان.

هي جو ڪنڊيءَ ڪام تي تترُ ٿو ٻولي،
چترُ ٿو ٻولي، جڻ ڪوئي آڪاس مان.

ڪڏهن چيريندي: ڦاڙهو ماري جهنگ ۾؟
ڇا تو بگهڙ ڪي، آهي سوچيندي ڏٺو؟

هي جي نموريون اڃا ننڍيون نمُ ۾،
انهن تي گهوريون سڀ پيڙائون پوهه جون!

ڪيڏو وِندرايو پَئي ٻار ڪلي توکي،
مور تلي توکي، ايڏو وِندرايو ڪڏهن؟

•
سجَ سڌائين تون، ڇپندين منهنجيءَ چانو کان؟
سارو جيون مون، گهاتو بڙ ٿي گهاريو.

•
ڏٽڙ مون تو لاءِ، سارا سُتڙ واريا،
*هوڙي هيل هواءِ ڏاڍي ڏکي ٿي لڳي!

•
ساري رَ بَ سَماتَ وجهه تون ٻيڙي ٻار ۾،
**ساتائو وجهه رَچَ ۾ جڏهن پوي مات،
***ڪيڏي ڪامه ڪات اتر اولهه کان آچي!

•
****راڄائي، ٿئي مور، گهڙيا سڀ گهاڙيت ۾،
ڪيڏا ڪامه زور، ساري رات سُکاڻ تي.

* هوڙي = ٻيڙي.

** ساتائو = هوڙي جو قسم

*** ڪامه = ڏکي هوا جا اتر کان لڳندي آهي.

**** گهاڙيت = وڏو ٻيڙو.

راڄائي ٿئي مور = سمانن جون ذاتيون.

* ڊونڊي نه ڊوڙاءِ اڳتي تڪو وهڪرو،
متان تيز هواءِ توکي ٻوڙي تار ۾!

** ٻڌي سين ڏاٽي، سڙه ڇاڙهي پرمائ تي،
سائين، تون ساڻي، اُپ گجي، ڪامه گهلي.

*** ڪوئي پڪيئڙو، ڪنيو آهي يا ڪُرو!
ڪيڏو ڪوهيئڙو، ڳري ڪُجه نه اُجهي.

مڇيون ٿيون لوڻين مياڻي تي نينگريون،
پرساڻ ولوڙين، ماهيڙياڻيون منڊيون.

هي جو گڙڪيٽڙو ڪري تو چمڪات،
آهي ان جي واٽ، ڪيڏي ڪاري جهنگ مان!

* ڊونڊي = ٻيڙيءَ جو قسم.

** ڏاٽي = رسي جنهن سان سڙه ٻڌبو آهي.

پرمائ = لڪڙو جنهن سان سڙه ٻڌبو آهي.

*** ڪنيو ۽ ڪرو = سمنڊ جا پڪي.

ڳريو = ٻيڙيءَ جو حصو جو هوڙي جي مڪڙي ۾ وجهندا آهن.

* گلن جُهڳٽا ڏير کي سُرهيون سُرهاڻيون،
ڪيڏيون رهاڻيون ٿو سان ڪنڌيءَ سمنڊ جي.

تنهنجا ڳل به ڳل، ڪهڙي ڳل ڳلاب ڪي؟
جيءَ نه آئي جهل، اڳيون پريون ماڪ سان.

مون جو تنهنجا چپ، چميا پئي ننڊ ۾،
ڪهڙيءَ نديءَ ڪپ، مليا پئي پاڻ ۾؟

هي تنهنجو پاڪڙ، مون کي تانگر ول جئن،
جن مون ڪلهه لاڪڙ، هري پيو هانو ۾!

ڪيڏا ڪومل باک جئن، تنهنجا ڳاڙها ڳل،
توسان پيارا پل جهڙا جهلڪا هير جا.

* ڏير = هڪ گاه، جنهن جي چوٽيءَ ۾ گلن جو جهڳٽو هوندو آهي.

مان ڳوڙها تون ڳلَ، ڳجهي پنهنجي ڳالهڙي،
جيءُ نه اچي جهلَ آندر سڀُ اوتِي ڇڏي!.

تُون منهنجي محتاج يا مان تنهنجو محتاج؟
ڏس! مون ڪيڏو عاج، جنهن مان تنهنجون چوڙيون.

ڏسندي ئي تو کي ٿيو، هينئون وسِ نه مون؛
مون کي ڇا لئه تون، ايئن نهارِي ٿي ڏسين!

نرمل ناريون، ڄڻ جُهڪيون پاڻيءَ ۾ تاريون،
ڄڻ ڪنهن ڦلاريون، وَر وَر منهنجي واسِ لئه!

ڪٿان آيون سڀُ، پَل ۾ ڪولي مون ڳلو؛
مون پَرچايون سڀُ، ويوڙا واري ڪري.

پنهنجو پاڻ آچن، لوڙهو لاهي وقت جو،
گڏجي ناچَ نچن، مون ۾ ڪيڏيون صورتون!

ههڙي هي مَن - موهڻي تون ئي ته آهين!
تون ئي ٿو ٺاهين، مون لاءِ اهڙيون مورتيون.

نينگر ڪهڙي ڪُلَ مان؟ ڪيڏي پياري آه!
ڌاري ناري آه، پوءِ به چڻ پنهنجي لڳي!

سڳا سڀئي سيٺ، جن جون اکيون اوڏيون،
توڙي پاءُ نه پيٺ، پوءِ به پنهنجائي لڳا.

اهڙي سونهن نه اڳ ڏني! آڙي، آڙي،
وار ته بلا ڙي، ٻانهون گلن ٻاريون!

اڳ نه مون وٽ ايئن، تو سان پٽيءَ مينهڙا،
ساجهر سانجهي سڀيئن، آئينءَ ڪري اوڙڪون!

ڪيڏيون ڪري اوڙڪون، وڻ، ٿڻ وسايءَ،
ڪهل نه ڪا آيس، لوڙهي منهنجي ننڊ ڪئي!

ٽهنجيون منهنجون ڳالهڙيون ڳهلي ڳوٺ ڪيون،
جنهن کي چنڊ چيون، آءُ ته چپ ٻوٽي چڏيا!

آنءُ نه سمجهيو هيترو ٿيندو تن تي هل،
آنءُ ته تو کان ڪل، چار چميون ورتيون هيون!

هل، ته هلون هير جان، ڳولهيون ڳوٺ ڳليون!
جن ۾ ڪالهه هليون، تنهنجون منهنجون ڳالهڙيون.

تُون جا ٿوريءَ دير لئه، مونڪان ڪلهه وسرينءَ،
چؤ تو ٻي سان ڪيئن، گهاري پنهني ڏينهڙا؟

ڪئن اُڀري تو ڏينهن ۽ ڪئن گذري ٿي رات،
مان ۽ تنهنجي تات، پير اڃا پي پندَ ۾!

ماڻهو، تنهنجي پيار ۾ ڪالهه هيس مان ٿنڀُ!
هاڻي ڪيڏو ڪُٻ، مون ۾ آهه ٿراس جو!

ماڻهو تنهنجو پيار ڇا، تون جيڪو رت پُونءَ،
تنهنجي هيٺان پُونءَ، تو لئه تڪي ڪيترو!

اهي ٻه ٿي ڏينهڙا ڪٿي هُئينءَ تون؟
ڪيڏو ڳوليا مون، تو لئي چارا چنڊَ جا!

آجائي ويئي، جيڪا تو بن راتڙي،
ڏک وري ڏيئي، ڪٽيون آئينديون ڪٿان؟

تون جو آڏيءَ رت جو مون وٽ آئي آهه،
پيئه سَمائي آهه ڪنهن ڪارڻ منهنجي ڳري!

ڇا لئي مُرڪي آرسِي، ڏسي تهنجو مُنهن؟
مون کي تهنجو سُنهن، مان توکي سچ ٿو چوان!

تون ناهين اُن ڄاڻ منهنجن ٻانهن کان ٻڙي!
پوري! مُنهنجي پاڻ، ڪيئي ڪاٽيه راتڙيون.

تون جا منهنجيءَ گود ۾ هلي آئين پاڻ،
تُههنجي اڳين ڄاڻ، جَرَڪي منهنجي ڄاڻ ۾.

ڇا تون منهنجي پاڻ، اڳ به پُرين ڀاڪرين،
مون ۾ تنهنجي ڄاڻ، آهي جن ته وجود ۾.

تنهنجو ماسَ ڇهائ، منهنجو تنُ ويڙهي ويو،
صدين جو سوداءُ، جاڳي پيو جيءَ ۾-

تون جو پيار منجهان منهنجي پاڪر ۾ پئڻيءَ،
تنهنجو مٿو مان، چائتَ ڪڍي چُميو.

پهريون تو سان پيار ۾، تنهنجي چڱائي،
پو ٻي مٺائي مونکي جا تو مان ملي!

هي جي تو سان پيار جا، گهاريم ٻه ٽي ڀل،
تو کي ڪهڙي ڪل، مون ڪئن جوتيا چنڊ سان!

نوڙي جيئن ٿرس اچي اسٽيٽسڪوپ سان،
 اُن جي چچن ”ٿرس“ چيو مون کي نيچي ۾.

ڊاڪٽرياڻي جنن جهڪي، گردن ڪري خم،
 اهڙا مِلَلايم، وار نه مون ڪنهن جا، ڏٺا ٿا.

جهوندي تنهنجي جندڙي وڃي ٿي سُهڻي،
 اڳي جنن ڪُهڻي، ٺاهي تنهنجي ڪاٿڙي.

رڳون ربابي، اچ تنهنجون آهن ڪٿي؟
 هو شرابي، ها هو تنهنجون اکيون؟

مٽيءَ جون آهن، ماڻهوءَ ساريون مورتيون،
 ڪيڏو، ٿيون چاهن، ڇاتيءَ گل گلاب جا.

نارنگيءَ جهڙي، جي تنهنجي ڇاتي ڏسان!
سارنگيءَ جهڙي، جي تو ٻڌان ٻولڙي!

تون جا ڪلهه ويهي رهينءَ، منهنجي پيرانديءَ،
منهنجي سيرانديءَ ملڪَ مونجهاري ڀيا-

ڪيڏي پرڪَ پروڙ هئي، تنهنجو مونسان پيار،
مان ايڏو بيمار، تون ڪنهن سٽيءَ وانگيان.

ڇا هيءَ آه وهي منهنجي تو سان پيار جي،
آئينءَ پاڻ ڪهي، هيرون ڪٿي هنجَ ۾.

جئن هرڻي ڪا پياس ۾ ائين تون آهين،
جڻ تو ۾ دانهين، مون تي ڪيئي ساڻوڻيون!

تو بن نند اچي پئي، رات نه رُٿاري،
ڏينهن نه ٿو ڌاري؛ ڄڻ تون ملي ٿي نه هُئين!

جڏهن پريت مري وئي، ٿيو چنڊ گرهڻ،
مون لاءِ تنهنجو ڄڻ روپُ چُپي ويو رات ۾.

ڪهڙي معنيٰ ٿورڪي هاڻي تنهنجو روپُ
مڙهي ٻئي، ڏوٻُ ڪُھ ڄاڻان ڪاڏي ويو!

تنهنجي صورت سانوري جڏهن ياد اچي،
بي سڏ ڪانه بچي تون ٿي تون رهجي وڃين.

* هاڻي هٿ مَلين پئي زيب النساءِ ڇو؟
ڪنهن جي پاڪرَ جو اڳ ۾ سوچيءَ ڇو نه ٿي!

* بشڪند دستيٰ کي ڪم درگردن ياري نه شد،
ڪو رُبَ چشي ڪم لذت گير ديداري نه شد. (زيب النساءِ مخفي)
(اهو هٿ پڇي جو يار جي ڳچيءَ ۾ نه پيو،
اها اک انڌي ڀلي آهي جنهن ديدار جي لذت نه ورتي آهي) (ترجمو)

نوٽ: زيب النساءِ مخفي اورنگزيب جي ڌيءَ هئي جا ساري عمر ڪناري
رهي هئي. هوءَ فارسي جي مشهور شاعره هئي، جنهن ديوانِ مخفي
تصنيف ڪيو آهي.

* چُمي هن کي نند ۾ چوان ”آءُ هُڳاءُ“
ٿيان آسُرَ واڻ چاتيءَ ۾ گل جي چُپان.

** مون کي تو تاريو جڏهن تو کي ڪو تاري،
اهڙي ڪنهن پياري تهنجو شال پلڻ پئي!

سُر جي سوکيما جيان آچين ٿي پيئي،
آڪين تي ڏيئي پويان مون کي هٿڙا.

* (شومر نسيم شبي در برت ڪشم چون گل،
بيوسمت لب و آنکھ ڀڳو ڀيٽ ڪ منم. (مريد ثاني)
(جيڪر رات جي هير ٿيان ۽ تو کي چاتيءَ ۾ گل جڏهن چڪيان، تنهنجا
چپ چمان ۽ ان وقت چوان ته مان آهيان -) (ترجمو)
نوٽ: سيد علي مريد ثابتي ۱۲۸۱ خورشيدي سال ۾ پيدا ٿيو هو ۽
خراسان ۾ مجلس شورائي ملي جي نمائندگي ڪئي هيائين.

** (دعوت من بر تو آن شد کايزدت عاشق کند
بريکي سنگين دلي، نا مهربان چون خويشتن
تا بداني درد عشق و داغ مهر و غم خوري
تا بهجر اندر به بيچي و بداني قدر من
(رابع قزداري)

مان ته تولا ۽ ائين چاهيان ٿي ته خدا تو کي ان تي عاشق ڪري جو تو
وانگر پتر دل ۽ نا مهربان هجي، جيئن تو کي عشق جي درد ۽ پيار،
همدردي ۽ جدائي جي خبر پوي ۽ جدائيءَ ۾ لڄين ۽ منهنجو قدر ڪري
سگهين (ترجمو).

مون جنهن لئه سارو، پنهنجو پاڻ لٽايو،
اچي اوڪارو، تنهنجون ٻڌي ڳالهڙيون!

ساري ساري رات ڪيڏو تو لئه تانگهيو!
جيڪر تنهنجي تات، تن مان انءُ تڙي ڪيان!

ايڏو ياد نه آءُ، جو تون وڃين ڪينڪي!
مون ۾ تنهنجو ساءُ، سارو جڳ ريتي ڇڏي.

تون جا ڊيل ڊڪين پئي هيڏي ۽ هوڏي،
هر هر هٻڪارون ڏئي هانءُ ڏسي توڏي،
مون ۾ ڪنهن چوڏي ڪيئي گونچ ڦلريا.

ڪيڏو تنهنجي لاءِ، دروازي ڏي ٽڪيو،
کولي جيئن هواءِ، ڪمري ۾ آئي هلي!

ٿنهنجا. جوين ڏينھڙا ڪيڏي ريس ڏين!
پر وس روز جين، هي پوڙهاپي جون گھڙيون.

چميون چين آتيون، رهنديون چين ۾،
مون کي سڀن ۾، ائين نه آيا ڏينھڙا!

آلا! ڪنهن ڄاتو هيو، پوڙهاپو ايندو؟
مون ڪارڻ ٿيندو، سونهن آسونهون ڏينھڙو!

مون چيو نند لئوائيان نند لئوائو مون،
ساريون راتيون تون، اکين جي اوڏو هئين!

* وانئڙ، تيز هوا، ڪڏهن ايندين پيئئين؟
ايندي نيٺ گهٽا، گهٽا پوندا مينھڙا؟

پاڪڙ ۾ آئينءَ، مون تي ڪري مينهڙا،
سانوڻ جيئن چائينءَ ساري عمر ساھ تي!

•

مون جا آندي مالتِي تنهن کان تازي تون،
پريون ائين ٻانهون ڏسي ڦول ڪڪا ٿيا.

•

ڪئن ٿا جوين ڏينھڙا ماڻھوءَ مٿ اچن،
* گگلڻ گڏج ڪڍن، جيئن سانوڻ جي رُت ۾.

•

مون جو موتِي گجرا تو چوڻي پاتا،
ڪيڏا مڏماتا، ٿي ويا ڏينهن بسنت جا!

•

هُو جيئن وڌائين، مون ڏي ٻانهون پيار جون،
۽ پو ملاين مون سان ڪچا انگڙا!

•

هو جي ڳل ڳلاب جا چنڻ ڏيندينءَ مون،
تاريءَ وانگر تون، آئي آهين مون اڳيان.

•

پانهون ڪولي زندگي چوي ”موتي آءُ“،
”منهنجو جيءَ جنڙاءُ، آهي آڏورو اڃا“.

•

ڌرتيءَ تي رابيل سان آهي رات پني،
په تي ڳل چني، موتي وڃُ بيهشت مان!

•

اڃا لاڻا زندگيءَ ناهن اوجاڳا،
ڇو ٿو نياڳا، وڃن جو وايون ڪرين؟

•

ڏوٽي روٽان آنءُ، جي تون ڪٽ مون کي ملين!
هانو ملائي هانءُ، تو کي ڏيان دانهڙي.

•

تون ته هري وڻي آهه، هاڻي منهنجي موت تي،
ڪٿين ته ڦري وڻي آهه، مون کي ايئن آگهو ڏسي!

•

سارو ڪوڙ سٽاءُ هو، مون سان تنهنجي پريت،
بيو ته ٺهيو پر نيت، تو پر ناهه آگهو ڏسي!

•

هي جا پوئين اوت، ترِي تائين ٿي وڃي،
جي مهلت ڏين موت، آءُ انهيءَ کي پي وٺان!

•

چپ حياتيءَ جا، تيسين چوسيندو رهان،
تنهنجيءَ جهاتيءَ جا، جيسين پون اولڙا.

•

مُڪڙيون جيئن ٿڙن، اُٿي آڏيءَ رات جو،
جوينَ وَن ڪڙن، ائين تو کان آڻ ڏني.

•

اَڱر آئين ۽ ٿون ۽ جيئڻ چنڊ تلاءَ ۾،
پر تان بيهي مون، تو کي پڪڙڻ چاهيو.

تنهنجي مُرڪ نه مُرڪ، ڪيئي ماڪيءَ جون وٽيون،
نجن مان پري سُرڪ، مون مان آيو ڪيڏي ۾.

تو جو مون لڏ ڳل ۽ آندا جياپو ڪري،
موت جيان مون ٿيل، هاڻي ٿيندي ڪينڪي.

سڱ نه سياپو، پوءِ به سڀ کان اوڏڙي!
منهنجو جياپو، جن آ تنهنجي وس ۾!

پاڇو وجهي ڪوه ۾ جيئڻ چنڊرمان،
تيئڻ مون تو سان، اندر کي اُجلايو.

ٿنهنجو اندر اوپرو، لڳي ٿو مون ڪي،
ورهي ڄڻ واري، ڇڏيون تو مان ڳالهڙيون.

•

ڪيڏي ون ۽ واس ۾ ويڙهيل ساري پُل،
تن ۾ ڇا ڇا ڳل، هي جي وٺيون پيار جون!

•

رَم جهم رهاڻيون، ڪيڏيون تو وٽ رات جون،
اڏيون ڪهاڻيون، انديون آهن تو ڪٿان؟

•

ٿنهنجن چين ڪي، آنءُ چمين سان جهنجيهو،
جيون - سڀن ڪي، ويڙهيو ٿنهنجي واس ۾.

•

آءُ ته مان پيئان، تو مان ٿنهنجي پيار ڪي!
خيسين مان جيئان، تو مان ڏاپان ڪينڪي.

•

ڪيڏو نه آهين، ويجهو منهنجي ساهه ڪي!
توڙي پَرانهين، اوري کان اوري لڳين.

●

مان، بيماريءَ بستروءَ هي تنهنجي سار،
مون ڏي تنهنجي پيار، هٿ وڌايو ويڄ جئن.

●

تون جا اسٽيٽسڪوپ سان ڏيکاري ڏين ٿي،
مون تي جهڪين ٿي، منهنجيءَ آڊجڳاد جان!

●

تون جا ٻانهون ٻاجه جون ڊگهيون ڪرين ٿي،
چئن ڪُجهه پرين ٿي، منهنجي، اونهي ڪوه مان.

●

ههڙيءَ ٿڌيءَ رات ۾ چو تون وڃين ٿي؟
تڪ نه پڇين ٿي، منهنجيءَ جاتيءَ ۾ چڻي؟

●

هاڻي تون هڪڙي نه آن، ڪيئي تو وانگر،
واري پنهنجوا گهر، آيون منهنجي پوئتان!

سانجهي تاهي بوسڪي پٽ تي پئي آه،
ساري ڪئي آه، ڪه ڄاڻان ڪنهن سيج تي!

تنهنجا جوين ڏينهڙا توڙي ريس ڏين،
پراسن پو بٽا جين، هي پوڙهاپي جون گهڙيون!

آلا ڪنهن ڄاتو هيو پوڙهاپو ايندو!
مون لئه نه ٿيندو ڪوئي روپ رهائ لئه.

چميون ائين آيون رهنديون چپن ۾،
مون کي سڀن ۾ ائين نه آيا ڏينهڙا.

ڪڇي ڇمونه گڏوڻج جئن، آئي آهين تون،
مون ۾ منهنجو مون، ڪوئل لئن ڪوڪون ڪري.

ڪي پيرا مون ڪي رڳو، ڏسڻو هو تو ڪي،
بيج به ٿي پوڪي، هاڻي جيڪي وڻ ٿيا.

پڇڻ آئين ڪونه، اکين مان مون کي اگهي،
توڙي تنهنجي اون مون لئه لڇڻ راتريون.

هي جا تنهنجي سار ڏي انوکو ڏک ۾،
سارا پار پار مون مان مٽائي وئي.

هاڻي روئين ٿي، آءُ جڏهن جڳ ۾ نه هان،
اٿي، ڌوئين ٿي، لڙڪن سان پنهنجون لٽون!

مٿي پيو پڇتاءُ، ڪهڙي ڪم ايندو چري!
تنهنجو سهجُ سڀاءُ، آه ڪٿي مون جيئري؟

نيٺ ته تون وسري وئين ڏک ڏئي ڏاڍو،
مون من تو ڪاڍو ڪيسين رهندو تو بنا!

اهو پلجي ڇو نه ٿو، نيٺ ته وڃڻو آه؟
پر هي مڃڻو آه تو جهڙيون اڳتي ڪٿي؟

نئين نئين بيت سان مون ڏي ورن ٿي،
سوچ به ڪرين ٿي متان ننڊ ڦٽائين!

ڄڻ هو پنهنجي گهور ۾، مون کي پورن ٿيون،
ايئن گهورن ٿيون، مون کي سرمائيءَ اڪيون!

هي جا وڙ وريٽڙي، سنجها چيو ڏيئو،
 نڪ نڪ تي ليئو، پائي ٿي، آسائتو.

ڪلهه کان گهوت ڪنوار کي ريجهايو آهي،
 ڪٽ پئي ٺاهي، ڏوراپا واري ڪري.

جن تون سانوڻ مينهن ۾، ڪو وڻ اٺي جيان!
 ڪيئن ٻڌايان مان! تو سان گهاريون جي گهڙيون.

پٿر ۾ ڪا شءِ پئي جن ڪا ٿاڻي ٿاڻ،
 آجنتا، اڌ رات، تون مان جيئن به مورتيون.

جن نديءَ ۾ ناو، وڃي مائي نير ۾،
 تنهنجي سهج سڀا، ناري مون من موهيو.

هڪ ته گنگا لهر ٻيو، اُن تي پوي چنڊ،
تو سان مون وٽ مٽڙ، پاسي رکي پاڻ ڪي.

جيئن رات جي مهڪي، ائين تون،
اڻين ويجهو مون، هيئون هڪارون ٿيو.

منهنجو تو سان ايترو آهي سهج سڀاءُ،
چنڊ چوي جن آءُ، آڏي رات تلاءُ ڪي.

اونھاري جي پٽ، هي پير پر، جي چئن،
تنهنجي آئي، تين، مون من مونجهن لھي وئي.

تو سان لون لڳاءُ، ايتو ٿيو اوچتو،
ڏسي چيو ”آءُ، صديون تو لاءِ ٿيون سڪن“

پښتو-انګلیسي

صنفجو	سمت	غلط	صحيح
۱۵	۱۳	کښي	کښه
۱۹	۱۱	آهني پرهن	آهني په هن
۲۵	۹	سترو جا	سترو جی
۳۰	۲۰	وچاڼا، جی	وچاڼا، جی
۳۲	۸	تښهن پوه به	تښهن به
۳۳	۲۱	پښايو، ان	پښايو، جتهن
۳۸	۱۵	آهنيون، پښهنيچي	آهنيون، پښهنيچي
۳۸	۲۰	آهن، بي	آهن، بي
۴۰	۱۶	آهني، جو	آهني، جو
۵۲	۷	S.E. آهي.	S.E. آهي.
۵۳	۱	دل جو	دل جی
۵۴	۲۱	دښين، اهڙا	دښين، اهڙا
۵۵	۲	روشن خيال	روشن خيالي
۵۶	۲۶	آهي، سوږو	آهي، سوږو
۵۸	۱۲	بارن، جی	بارن، سميت
۵۹	۳	ايترو ته اعتبار	ايترو اعتبار
۶۲	۱۲	انهي، گبالهه	انهي، گبالهه
۶۳	۱۱	هو، ائين چو	هو، چو
۶۳	۲۶	پخاهيان ټو	پخاهيان نه ټو
۶۵	۲۲	کلام پر	کلام جو
۶۶	۱۷	وزارت	مؤزارت
۷۱	۲۲	Anges	Agnes پښايو
۷۱	۲۴	آهي	آنهني
۷۲	۲۲	دانش ورور	دانش ورو
۷۳	۱۸	دښين.	دښين.

صفحو	سٺ	غلط	صحیح
۷۳	۱۹	ڏٺيون	ڏٺيون
۸۲	۷	رڳو هندو	رڳو هندو
۸۶	۲۴	مڙهو. مان	هو. مان
۸۷		transistory	Transitory
۹۶	۶	ڪائونسل	ڪائونسل
۹۹	۷	مڙهڻ ڪنڊا اسان جي	مڙهڻ ڪنڊا اسان جي
۹۹	۹۲۲	ڪڇانءَ	ڪڇانءَ
۱۰۰		ڪڇان ڪڇان	ڪڇان ڪڇان
۱۰۱		ڪڇان ڪڇان	ڪڇان ڪڇان
۱۰۵		ڪڇان ڪڇان	ڪڇان ڪڇان
۱۰۵	۵	ڪڇان ڪڇان	ڪڇان ڪڇان
۱۰۶	۶	ڪڇان ڪڇان	ڪڇان ڪڇان
۱۰۹	۲۲	ڪڇان ڪڇان	ڪڇان ڪڇان
۱۱۶		ڪڇان ڪڇان	ڪڇان ڪڇان
۱۱۷		ڪڇان ڪڇان	ڪڇان ڪڇان
۱۲۰	۱۱	ڪڇان ڪڇان	ڪڇان ڪڇان
۱۲۴	۲	ڪڇان ڪڇان	ڪڇان ڪڇان
۱۲۴	۳	ڪڇان ڪڇان	ڪڇان ڪڇان
۱۲۵		ڪڇان ڪڇان	ڪڇان ڪڇان
۱۲۶	۴	ڪڇان ڪڇان	ڪڇان ڪڇان
۱۲۹	۲	ڪڇان ڪڇان	ڪڇان ڪڇان
۱۳۶	۶	ڪڇان ڪڇان	ڪڇان ڪڇان
۱۳۹	۱	ڪڇان ڪڇان	ڪڇان ڪڇان
۱۳۹		ڪڇان ڪڇان	ڪڇان ڪڇان
۱۴۰	۹	ڪڇان ڪڇان	ڪڇان ڪڇان
۱۴۰	۱۰	ڪڇان ڪڇان	ڪڇان ڪڇان
۱۴۱	۱۰	ڪڇان ڪڇان	ڪڇان ڪڇان

صفحہ	مذمت	غلط	صحیح	تبادلہ	صفحہ
۱۴۲	۸	چھ	چھ	۱۴۲	
۱۴۳	۵	چھ	چھ	۱۴۳	
۱۴۴	۵	چھ	چھ	۱۴۴	
۱۵۰	۶	چھ	چھ	۱۵۰	
۱۵۱	۵	چھ	چھ	۱۵۱	
۱۵۵	۳	چھ	چھ	۱۵۵	
۱۵۵	۷	چھ	چھ	۱۵۵	
۱۵۸	۱	چھ	چھ	۱۵۸	
۱۶۷	۷	چھ	چھ	۱۶۷	
۱۶۹	۸	چھ	چھ	۱۶۹	
۱۷۲	۴	چھ	چھ	۱۷۲	
۱۷۳	۵	چھ	چھ	۱۷۳	
۱۷۴	۸	چھ	چھ	۱۷۴	
۱۷۵	۶	چھ	چھ	۱۷۵	
۱۷۷	۸	چھ	چھ	۱۷۷	
۱۸۳	۱	چھ	چھ	۱۸۳	
۱۹۱	۳	چھ	چھ	۱۹۱	
۱۹۳	۵	چھ	چھ	۱۹۳	
۱۹۳	۹	چھ	چھ	۱۹۳	
۱۹۶	۴	چھ	چھ	۱۹۶	
۲۰۱	۷	چھ	چھ	۲۰۱	
۲۰۴	۲	چھ	چھ	۲۰۴	
۲۰۴	۱۰	چھ	چھ	۲۰۴	
۲۱۱	۲	چھ	چھ	۲۱۱	
۲۱۷	۱۰	چھ	چھ	۲۱۷	

صفحہ	ست	غلط	صحیح
۲۳۷	۱۰	سین	سین
۲۵۵	۸	آئی منہجی اوڈوڑو، آئی منہجی اوڈوڑو،	آئی منہجی اوڈوڑو، آئی منہجی اوڈوڑو،
۲۵۸	۳	آہن سمہن لاء	آہن سمہن لاء
۲۵۸	۴	کھوینا	کھوینا
۲۷۴	۵	کھوینا	کھوینا
۲۸۰	۴	کھوینا	کھوینا
۲۸۲	۶	کھوینا	کھوینا
۲۸۵	۱۰	آئی	آئی
۲۸۸	۶	کھوینا	کھوینا
۲۹۶	۸	کھوینا	کھوینا
۲۹۷	۱۰	کھوینا	کھوینا
۲۹۹	۴	کھوینا	کھوینا
۳۰۱	۳	کھوینا	کھوینا
۳۰۳	۴	کھوینا	کھوینا
۳۰۹	۱	کھوینا	کھوینا
۳۱۶	۹	کھوینا	کھوینا
۳۱۶	۱۰	کھوینا	کھوینا
۳۱۷	۲	کھوینا	کھوینا
۳۱۸	۷	کھوینا	کھوینا
۳۲۲	۷	کھوینا	کھوینا
۳۲۵	۸	کھوینا	کھوینا
۳۲۵	۱۶	کھوینا	کھوینا
۳۳۲	۷	کھوینا	کھوینا
۳۳۶	۱۲	کھوینا	کھوینا
۳۴۲	۲	کھوینا	کھوینا
۳۴۲	۲	کھوینا	کھوینا

شيخ اياز جا ايلڊز ڪتاب

ڪٿين ڪر موڙيا جڏهن (ڀاڱو ٻيون)

هن ڀاڱي ۾ شيخ اياز جون اٽڪل ۱۶۷ وايون، ۵۷ نظم، آزاد نظم، دوهاءَ گيت شامل آهن. انهن سان گڏ اٽڪل ۲۰۰ صفحا نثر ۾ انهن مشرق ۽ مغرب جي شخصيتن ۽ حالتن تي به لکيا ويا آهن جن جو ذڪر پهرئين ڀاڱي جي پيش لفظ ۽ بيتن ۽ ٻي ڀاڱي جي شاعريءَ ۾ آهي. اهي نوٽ نه رڳو سنڌي ادب پر پوري برصغير جي ادب جي هڪ بيمثال ڪوشش آهي، ۽ شاعر جي بي انتها وسيع مطالعي جو ثبوت آهي.

ڪمپيوٽر تي ڪمپوز ٿيل ۵۰۰ صفحن کان مٿي - خوبصورت ٽائپل

ننڊ وليون

سورج مڪيءَ سانجهه

جنهن ۾ سوين بيت، وايون، نظم ۽ خاص ڪري غزل آهن جن جو ترنم پنهنجي انفراديت رکي ٿو.

انڊيا جو سفرنامو

نيو فيلڊس جو مارچ ۱۹۹۲ع جي آخر ڌاري شايع ٿيندڙ ڪتاب

ورهاڱي جو ورجاءُ

هن ڪتاب ۾ مهابت محبوب جا مضمون، ڪالم ۽ مقالا تمام دلچسپ ۽ منفرد انداز ۾ لکيل آهن.

The Reading Generation

هر دور جي نوجوانن کي اُداس، لُڙهندڙ، گُڙهندڙ،
گُڙهندڙ، ٻرندڙ، چُرندڙ، ڪِرندڙ، اوسيئڙو ڪَندڙ، پاڙي،
ڪاڻو، پاڇوڪڙ، ڪاوڙيل ۽ وڙهندڙ نسلن سان منسوب ڪري
سَگهجي ٿو، پَر اسان انهن سڀني وچان ”پڙهندڙ“ نسل جا
ڳولائو آهيون. ڪتابن کي ڪاڳر تان ڪڍي ڪمپيوٽر جي دنيا
۾ آڻڻ، ٻين لفظن ۾ برقي ڪتاب يعني e-books ٺاهي ورهائڻ
جي وسيلي پڙهندڙ نسل کي وَڌڻ، ويجهڻ ۽ هِڪَ ٻئي کي
ڳولي سَهڪاري تحريڪ جي رستي تي آڻڻَ جي آسَ رکون ٿا.

پڙهندڙ نسل (پڻ) ڪا به تنظيم ناهي. اُن جو ڪو به صدر، عهديدار يا پايو وجهندڙ نه آهي. جيڪڏهن ڪو به شخص اهڙي دعويٰ ڪري ٿو ته پڪ ڄاڻو ته اهو ڪوڙو آهي. نه ئي وري پڻ جي نالي ڪي پئسا گڏ ڪيا ويندا. جيڪڏهن ڪو اهڙي ڪوشش ڪري ٿو ته پڪ ڄاڻو ته اهو به ڪوڙو آهي.

جهڙيءَ طرح وڻن جا پڻ ساوا، گاڙها، نيرا، پيلا يا ناسي هوندا آهن اهڙيءَ طرح پڙهندڙ نسل وارا پڻ به مختلف آهن ۽ هوندا. اهي ساڳئي ئي وقت اداس ۽ پڙهندڙ، ٻرندڙ ۽ پڙهندڙ، سُست ۽ پڙهندڙ يا وڙهندڙ ۽ پڙهندڙ به ٿي سگهن ٿا. ٻين لفظن ۾ پڻ ڪا خصوصي ۽ تالي لڳل Exclusive Club نه آهي.

ڪوشش اها هوندي ته پڻ جا سڀ ڪم ڪار سهڪاري ۽ رضاڪار بنيادن تي ٿين، پر ممڪن آهي ته ڪي ڪم اجرتي بنيادن تي به ٿين. اهڙي حالت ۾ پڻ پاڻ هڪٻئي جي مدد ڪرڻ جي اصول هيٺ ڏي وٺ ڪندا ۽ غير تجارتي non-commercial رهندا. پڻن پاران ڪتابن کي ڊجيٽائيز digitize ڪرڻ جي عمل مان ڪو به مالي فائدو يا نفعو حاصل ڪرڻ جي ڪوشش نه ڪئي ويندي.

ڪتابن کي ڊجيٽائيز ڪرڻ کان پوءِ اهم مرحلو ورهائڻ distribution جو ٿيندو. اهو ڪم ڪرڻ وارن مان جيڪڏهن ڪو پيسا ڪمائي سگهي ٿو ته ٻلي ڪمائي، رڳو پڻن سان اُن جو ڪو به لاڳاپو نه هوندو.

پڙهندڙ نسل . پڻ The Reading Generation

پَنَن کي گليل اکرن ۾ صلاح ڏجي ٿي ته هو وَس پٽاندڙ وڌ
 کان وَڌ ڪتاب خريد ڪري ڪتابن جي ليگڱن، ڇپائيندڙن ۽
 ڇاپيندڙن کي همٿائين. پر ساڳئي وقت علم حاصل ڪرڻ ۽ ڄاڻ
 کي ڦهلائڻ جي ڪوشش دوران ڪنهن به رُڪاوٽ کي نه مڃن.
 شيخ اياز علم، ڄاڻ، سمجھ ۽ ڏاهپ کي گيت، بيت، سٺ،
 پُڪار سان تشبيهه ڏيندي انهن سڀني کي بمن، گولين ۽ بارود
 جي مد مقابل بيهاريو آهي. اياز چوي ٿو ته:
 گيت به ڄڻ گوريلا آهن، جي ويريءَ تي وار ڪرن ٿا.

... ..

جنن جنن ڄاڙ وڌي ٿي جڳ ۾، هو ٻوليءَ جي آڙ چُپن ٿا؛
 ريتيءَ تي راتاها ڪن ٿا، موٽي منجهه پهات چُپن ٿا؛

... ..

ڪالهه هُيا جي سُرخ گُلن جيئن، اڄڪلهه نيلا پيلا آهن؛
 گيت به ڄڻ گوريلا آهن.....

... ..

هي بيت اُٿي، هي بم- گولو،

جيڪي به ڪُٽين، جيڪي به ڪُٽين!

مون لاءِ ٻنهي ۾ فرق نه آ، هي بيت به بم جو ساٿي آ،

جنهن رڻ ۾ رات ڪيا راڙا، تنهن هڏ ۽ چم جو ساٿي آ -

ان حساب سان اڻڄاڻائي کي پاڻ تي اهو سوچي مڙهڻ ته

”هاڻي ويڙهه ۽ عمل جو دور آهي، اُن ڪري پڙهڻ تي وقت نه

وڃايو“ نادانيءَ جي نشاني آهي.

پڙهندڙ نسل . پ ن The Reading Generation

پَنَ جو پڙهڻ عام ڪتابي ڪيڙن وانگر رڳو نصابي ڪتابن تائين محدود نه هوندو. رڳو نصابي ڪتابن ۾ پاڻ کي قيد ڪري ڇڏڻ سان سماج ۽ سماجي حالتن تان نظر ڪڍي ويندي ۽ نتيجي طور سماجي ۽ حڪومتي پاليسيون policies اڻڄاڻن ۽ نادانن جي هٿن ۾ رهنديون. پَنَ نصابي ڪتابن سان گڏوگڏ ادبي، تاريخي، سياسي، سماجي، اقتصادي، سائنسي ۽ ٻين ڪتابن کي پڙهي سماجي حالتن کي بهتر بنائڻ جي ڪوشش ڪندا.

پڙهندڙ نسل جا پَنَ سڀني کي **ڇو، ڇا، ۽ ڪيئن** جهڙن سوالن کي هر بيان تي لاڳو ڪرڻ جي ڪوٺ ڏين ٿا ۽ انهن تي ويچار ڪرڻ سان گڏ جواب ڳولڻ کي نه رڳو پنهنجو حق، پر فرض ۽ اڻٽر گهرج unavoidable necessity سمجهندي ڪتابن کي پاڻ پڙهڻ ۽ وڌ کان وڌ ماڻهن تائين پهچائڻ جي ڪوشش جديد ترين طريقن وسيلي ڪرڻ جو ويچار رکن ٿا.

توهان به پڙهڻ، پڙهائڻ ۽ ڦهلائڻ جي ان سهڪاري تحريڪ ۾ شامل ٿي سگهو ٿا، بس پنهنجي اوسي پاسي ۾ ڏسو، هر قسم جا ڳاڙها توڙي نيرا، ساوا توڙي پيلا پن ضرور نظر اچي ويندا.

وڻ وڻ کي مون پاڪي پائي چيو ته ”منهنجا پيءُ
پهتو منهنجي من ۾ تنهنجي پَنَ جو پڙلاءُ.“
- اياز (ڪلهي پاتم ڪينرو)

پڙهندڙ نسل . پَنَ The Reading Generation